



ಸಂಕೇತ

ದರಿಭಕ್ತಿವಾಹಿನಿ

ಜಿ.ವರದರಾಜ ರಾವ್





G. V. N. Rao



Q. 175.12

ಹರಿಭಕ್ತಿ ವಾಹಿನಿ

(ಹರಿದಾಸರ ಕೃತಿಗಳ ಸಂಕಲನ)

ಪ್ರ. ರ. ಸಿಂ

ಸಂಪಾದಕರು

ಡಾ. ಜಿ. ನರದರಾಜ ರಾವ್



ವಿಶ್ವ ಕನ್ನಡ ಸಮ್ಮೇಳನ
14-3 ಎ, ನೃಪತುಂಗ ರಸ್ತೆ
ಬೆಂಗಳೂರು-560 002

Vishwa Kannada Sahitya Malé

HARIBHAKTI VĀHINI

(A Collection of the Compositions of Haridasa's of Karnataka)

by Dr. G. Varadaraja Rao, Retd. Kannada Proffessor.

'Sudarshana', 12th Cross, Jayanagar. Mysore-14

Published by K. Jayacharya, K.A.S., Additional Director, Directorate
of Kannada & Culture (Vishwa Kannada Sammelana),
14/3 A, Nrupathunga Road, Bangalore-560 002.

ಹಕ್ಕುಗಳು : ಡಾ. ಜಿ ವರೆದರಾಜ ರಾವ್

1983, 5000 Copies

ಬೆಲೆ : ಮೂರು ರೂಪಾಯಿಗಳು



ಅಶ್ವಥ್ ಪ್ರಿಂಟರ್ಸ್

೪೪೩, ೪೪ನೇ ಅಡ್ಡ ರಸ್ತೆ, ಒಂದನೇ ಮುಖ್ಯರಸ್ತೆ,

೮ನೇ ಹಂತ, ಜಯನಗರ, ಬೆಂಗಳೂರು - ೫೬೦೦೮೨

ಶ.ರ.ಸ. ಸಿಂಹ

ಆರ್. ಗುಂಡೂರಾವ್
ಮುಖ್ಯಮಂತ್ರಿ



ವಿಧಾನಸೌಧ
ಬೆಂಗಳೂರು

ದಿನಾಂಕ: ೧೮-೯-೮೨

ಸಂಕಲ್ಪ....ಸಿದ್ಧಿ

ಸುಮಾರು ಎರಡು ಸಾವಿರ ವರ್ಷಗಳಿಗೂ ಹೆಚ್ಚು ದೀರ್ಘವಾದ ಐತಿಹಾಸಿಕ ಪರಂಪರೆ ಕನ್ನಡ ನಾಡಿನದು. ಈ ಅವಧಿಯಲ್ಲಿ ಕನ್ನಡ ಭಾಷೆ, ಸಾಹಿತ್ಯ, ಕಲೆ, ಸಂಸ್ಕೃತಿಗಳು ಸಮೃದ್ಧವಾಗಿ, ಶ್ರೀಮಂತವಾಗಿ ಬೆಳೆದು, ಈ ನಾಡಿನ ಇತಿಹಾಸವನ್ನು ಭವ್ಯವಾಗಿಸಿವೆ.

ಒಂದು ನಾಡಿನ ಅಂತಃಸತ್ವ ಅಡಕವಾಗಿರುವುದೇ ಅದರ ಸಾಂಸ್ಕೃತಿಕ ನೆಲೆಗಟ್ಟಿನಲ್ಲಿ. ಈ ನೆಲೆಗಟ್ಟು ಭದ್ರವಾಗಿರಬೇಕಾದರೆ ಸಾಂಸ್ಕೃತಿಕ ಪರಂಪರೆ ಉತ್ಕರ್ಷಕ್ಕೆ ಏರಲು ಔನ್ನತ್ಯ ಸಾಧಿಸಲು ನಿರಂತರವಾಗಿ ಪ್ರಯತ್ನಗಳು ನಡೆಯಬೇಕು.

ಭಾರತೀಯ ಸಂಸ್ಕೃತಿಯಲ್ಲಿ ಹಾಸುಹೊಕ್ಕಾಗಿ ಬೆಸೆದುಕೊಂಡಿದ್ದರೂ ಕನ್ನಡ ತನ್ನದೇ ಆದ ವಿಶಿಷ್ಟ ಸಂಸ್ಕಾರಗಳನ್ನು, ಸಂಸ್ಕೃತಿಯನ್ನು ಹೊಂದಿದೆ.

ಕನ್ನಡ ನಾಡಿನ ಭವ್ಯ ಪರಂಪರೆಯನ್ನು ಜಾಗತಿಕ ಹಿನ್ನೆಲೆಯಲ್ಲಿ ಚಿತ್ರಿಸಿ, ವಿಶ್ವಕ್ಕೆ ಕನ್ನಡ ಸಂಸ್ಕೃತಿಯ ಹಿರಿಮೆಯನ್ನು ಸಾರುವ ಸದುದ್ದೇಶದಿಂದ ಪ್ರಥಮ ವಿಶ್ವ ಕನ್ನಡ ಸಮ್ಮೇಳನವನ್ನು ಕರ್ನಾಟಕದ ಪ್ರಮುಖ ಸಾಂಸ್ಕೃತಿಕ ಕೇಂದ್ರವಾದ ಮೈಸೂರಿನಲ್ಲಿ ಏರ್ಪಡಿಸಿದ್ದೇವೆ. ಇದೊಂದು ಚರಿತ್ರಾರ್ಹವಾದ ಸಂದರ್ಭವೆಂದು ನನ್ನ ನಂಬಿಕೆ. ಈ ಚರಿತ್ರಾರ್ಹ ಸಮ್ಮೇಳನ ಸಾರ್ಥಕವಾಗಲು ಮತ್ತು ಬಹುಕಾಲ ಇದರ

ಸವಿ ನೆನಪು ಉಳಿಯಲು ಹಲವು ಯೋಜನೆಗಳನ್ನು ರೂಪಿಸಿದ್ದೇವೆ. ಕನ್ನಡದ ಖ್ಯಾತ ಲೇಖಕರ ಮಹತ್ವದ ಕೃತಿಗಳನ್ನು ಪ್ರಕಟಿಸಿ, ಸುಲಭ ಬೆಲೆಗೆ ಒದಗಿಸುವುದು ಈ ಯೋಜನೆಗಳಲ್ಲಿ ಒಂದೂ. ಇದರಂತೆ ಒಂದುನೂರಾ ಎರಡು ಕೃತಿಗಳನ್ನು, ಹದಿನೇಳು ಸಂಕಲನಗಳನ್ನು ಆಯ್ಕೆ ಮಾಡಿ ಪ್ರಕಟಿಸುತ್ತಿದ್ದೇವೆ. ಈ ಸಾಹಿತ್ಯ ಮಾಕೆಯಲ್ಲಿ ಕವನ, ಕಾದಂಬರಿ, ನಾಟಕ, ವಿಚಾರಣಾ ಸಾಹಿತ್ಯ ಕೃತಿಗಳಲ್ಲದೆ ಕನ್ನಡ ಸಾಹಿತ್ಯದ ಸತ್ವವನ್ನು ವೈವಿಧ್ಯವನ್ನು ಪ್ರತಿಫಲಿಸುವ ವಿವಿಧ ಬಗೆಯ ಸಂಕಲನಗಳು ಇವೆ. ಅನ್ಯ ಭಾಷಿಕರಿಗೆ ಕನ್ನಡ ಸಾಹಿತ್ಯದ ಕಂಪು ಬೀರುವಂತೆ ಕೆಲವು ಆಯ್ದ ಕೃತಿಗಳ ಇಂಗ್ಲಿಷ್ ಭಾಷಾಂತರವನ್ನು ಕೂಡ ಪ್ರಕಟಿಸುತ್ತಿದ್ದೇವೆ. ಸಾಹಿತ್ಯ ಮಾಲೆಯ ಈ ಕೃತಿರತ್ನಗಳನ್ನು ಸಹೃದಯ ವಾಚಕರು ಓದಿ ಆಸ್ವಾದಿಸಿದರೆ ನಮ್ಮ ಶ್ರಮ ಸಾರ್ಥಕ ; ಸಮ್ಮೇಳನ ಅರ್ಥಪೂರ್ಣವಾಗುವುದೆಂದು ನನ್ನ ಅಭಿಲಾಷೆ.

ಈ ಕೃತಿಗಳನ್ನು ಆಯ್ಕೆ ಮಾಡುವಲ್ಲಿ ಸಾಹಿತ್ಯ ಸಮಿತಿಯ ಪರಿಣತ ಸದಸ್ಯರು ಸಾಕಷ್ಟು ಶ್ರಮಿಸಿದ್ದಾರೆ. ಸುದೈವದಿಂದ ಕನ್ನಡದಲ್ಲಿ ಪ್ರತಿಭಾವಂತ ಲೇಖಕರ ಅಮೂಲ್ಯ ಕೃತಿಗಳಿಗೆ ಕೊರತೆ ಇಲ್ಲ. ಈ ಹಿನ್ನೆಲೆಯಲ್ಲಿ ನಿಶ್ಚಿತ ಸಂಖ್ಯೆಯಲ್ಲಿ ಸಾಹಿತ್ಯ ಕೃತಿಗಳನ್ನು ಆಯ್ಕೆ ಮಾಡುವುದು ಸುಲಭದ ಕೆಲಸವಲ್ಲ. ಆದರೂ ಬಹುಜನರಿಗೆ ಒಪ್ಪಿಗೆ ಯಾಗುವಂತೆ ಸಾಹಿತ್ಯ ಸಮಿತಿ ತನ್ನ ಕರ್ತವ್ಯ ನಿರ್ವಹಿಸಿದೆಯೆಂದು ಭಾವಿಸುತ್ತೇನೆ. ಈ ಸಮಿತಿಗೆ ಕೃತಜ್ಞತೆಗಳನ್ನು ಅರ್ಪಿಸುವುದು ನನ್ನ ಕರ್ತವ್ಯ. ಈ ಕೃತಿಗಳನ್ನು ಪ್ರಕಟಿಸಲು ಅನುಮತಿ ನೀಡಿ, ಲೇಖಕರು ಉಪಕರಿಸಿದ್ದಾರೆ. ಅವರ ಉದಾರ ಉಪಕಾರವನ್ನು ಈ ಸಂದರ್ಭದಲ್ಲಿ ಕೃತಜ್ಞ ತಾಪೂರ್ವಕವಾಗಿ ನೆನೆಯುತ್ತೇನೆ.

ಈ ಗ್ರಂಥಮಾಲೆ ಕನ್ನಡಿಗರ ಮನಸ್ಸನ್ನು ತಟ್ಟಿ, ಹೃದಯಸ್ಪಂದನ ಮಾಡಿದರೆ ನಮ್ಮ ಸಂಕಲ್ಪಕ್ಕೆ ಸಿದ್ಧಿ ದೊರಕಿದಂತೆ. ಈ ಪ್ರಯತ್ನ 'ನ ಭೂತೋ' ಎಂದು ಹೆಮ್ಮೆಯಿಂದ ಹೇಳಬಲ್ಲೆ. ತಾಯಿ ಭುವನೇಶ್ವರಿ ಈ ಪ್ರಯತ್ನವನ್ನು ಹರಸಿ, ಮಂಗಳವುಂಟುಮಾಡಲೆಂದು ವಿನೀತ ಪ್ರಾರ್ಥನೆ ಸಲ್ಲಿಸುತ್ತೇನೆ.

ಕಾ. ಗುಂಡುರಾಜ

ಮುಖ್ಯಮಂತ್ರಿ

ಒಳಸಿಡಿ

ವಿಷಯ	ಪುಟ
ಅರಿಕೆ vii
ಗುರುವಂದನ	೧
ಹರಿದಾಸ ಸಾಹಿತ್ಯ ಪರಿಚಯ	೩-೮
ಆತ್ಮ ನಿವೇದನೆ	೯-೪೨
ಅಪರೋಕ್ಷಾನುಭವ	೪೩-೫೫
ಆರಾಧನ ವೈವಿಧ್ಯ	
i) ದಾಸ್ಯಭಾವ	೫೯- ೮೩
ii) ಸಖ್ಯಭಾವ	೮೪-೯೪
iii) ಮಧುರಭಾವ	೯೫-೧೧೬
iv) ವಾತ್ಸಲ್ಯಭಾವ	೧೧೭-೧೩೬
v) ಮಾಹಾತ್ಮಚಿಂತನ (ಶಾಂತಭಾವ)	೧೩೭-೧೫೪
ಪ್ರಮೇಯ ಪ್ರತಿಪಾದನೆ	
i) ಹರಿಸರ್ವೋತ್ತಮತ್ವ	೧೫೭-೧೬೦
ii) ಹರಿನಾಮದ ಮಹತ್ವ	೧೬೦-೧೬೯
iii) ಹರಿದಾಸರ ಹಿರಿಮೆ	೧೬೯-೧೭೬
iv) ಅವತಾರತ್ರಯ	೧೭೭
v) ದ್ವೈತ ತತ್ತ್ವ	೧೭೭
vi) ದ್ವೈತ ಸಿದ್ಧಾಂತ ಸಾರ	೧೭೯

ಸ್ತುತಿವಗಾಲಿಕೆ

i) ದೈವಸ್ತುತಿ	೧೮೩-೧೮೮
ii) ದಶಾವತಾರಸ್ತುತಿ	೧೮೮-೧೯೨
iii) ಯತಿಸ್ತುತಿ	೧೯೨-೧೯೫
iv) ಹರಿದಾಸಸ್ತುತಿ	೧೯೫-೧೯೯
v) ತೀರ್ಥಕ್ಷೇತ್ರ ಸ್ತುತಿ	೧೯೯-೨೦೪

ಜೀವನ ಸಮೀಕ್ಷೆ

ಸದಾಚಾರ ಸಂಹಿತೆ

ಸಾರ್ವತ್ರಿಕ ಸಂದೇಶ

೨೦೫-೨೨೪

೨೨೫-೨೪೦

೨೪೨-೨೫೦

ಅನುಬಂಧಗಳು

i) ಕೃತಿಗಳ ಮೊದಲ ಸಾಲಿನ ಅಕಾರಾದಿ	iii-xvi
ii) ಪೂರ್ವಕಥೆಗಳ ಪರಿಚಯ	xvii-xxxv
iii) ಹರಿದಾಸರ ಸಂಕ್ಷಿಪ್ತ ಪರಿಚಯ	xxxvi-xviii

ಅರಿಕೆ

ಕನ್ನಡ ಹರಿದಾಸ ಸಾಹಿತ್ಯವನ್ನು ಸಾಂಪ್ರದಾಯಿಕ ದೃಷ್ಟಿಯಿಂದ ತಾರತಮ್ಯ ತತ್ವಕ್ಕೆ ಅನುಸಾರವಾಗಿ ಸಿದ್ಧಪಡಿಸಿರುವ ಅನೇಕ ಸಂಕಲನಗಳು ಈಗಾಗಲೇ ಪ್ರಕಟವಾಗಿವೆ. ಆದರೆ, ಹರಿದಾಸ ಸಾಹಿತ್ಯದಲ್ಲಿ ವಿದಿತವಾಗುವ ಭಾವವೈವಿಧ್ಯವನ್ನು ಮಾತ್ರವೇ ಲಕ್ಷ್ಯದಲ್ಲಿಟ್ಟುಕೊಂಡು ದಾಸರ ರಚನೆಗಳನ್ನು ವಿಭಜನೆ ಮಾಡಿರುವ ಸಂಕಲನಗಳಲ್ಲಿ ಶ್ರೀ ರಂಗನಾಥ ದಿವಾಕರರ “ಹರಿಭಕ್ತಿ ಸುಧೆ”ಯೇ (೧೯೩೮) ಬಹಳ ಹಳೆಯದೂ, ಅಮೂಲ್ಯವೂ ಆದುದು ಎಂದು ನನ್ನ ಎಣಿಕೆ. ಪ್ರಕೃತದಲ್ಲಿ, ಸಮಗ್ರ ಹರಿದಾಸ ಸಾಹಿತ್ಯವನ್ನು ಅಧ್ಯಯನ ದೃಷ್ಟಿಯಿಂದ, ಬೇರೆ ಬೇರೆ ದೃಷ್ಟಿಕೋನಗಳಿಂದ ಪರಿಶೀಲಿಸಿ ಇಲ್ಲಿ ವಿಂಗಡಿಸಲಾಗಿದೆ. ಅಪರೋಕ್ಷಜ್ಞಾನಿಗಳಾದ ಹರಿದಾಸರ ಭಕ್ತಿ ಕೈಂಕರ್ಯ ಹೇಗೆ ಕುಡಿಯೊಡೆದು ಕ್ರಮಕ್ರಮವಾಗಿ ಪ್ರವರ್ಧಿಸಿ ಪ್ರಕಾಶಕ್ಕೆ ಬರುವುದೆನ್ನುವುದನ್ನು ಗಮನದಲ್ಲಿಟ್ಟುಕೊಂಡು ಆತ್ಮನಿವೇದನೆ, ಅಪರೋಕ್ಷಾನುಭವ ಮತ್ತು ಆರಾಧನ ವೈವಿಧ್ಯಗಳೆಂಬ ವಿಭಾಗಗಳನ್ನು ಅಣಿಗೊಳಿಸಿದೆ. ಭಕ್ತ-ಭಗವಂತರ ಸಂಬಂಧವನ್ನು ವಿಶ್ಲೇಷಿಸುವಲ್ಲಿ, ಚೈತನ್ಯಪಂಥದವರ ಪಂಚವಿಧ ಭಾವಗಳ ಪೃಥಕ್ಕರಣೆ ಹೆಚ್ಚು ಪರಿಣಾಮಕಾರಿಯಾಗಿ ತೋರಿ ಬಂದುದರಿಂದ, ಆ ಸಂವಿಧಾನವನ್ನು ಸ್ವಲ್ಪಮಟ್ಟಿಗೆ ಮಾರ್ಪಡಿಸಿಕೊಂಡು, ಇಲ್ಲಿ ಅನುಸರಿಸಿದೆ, ಹರಿದಾಸರ ಕೃತಿಗಳಲ್ಲಿ ಹುದುಗಿರುವ ದ್ವೈತ ಸಿದ್ಧಾಂತದ ಪ್ರಮುಖವಾದ ಪ್ರಮೇಯಗಳನ್ನೂ, ಈ ಹರಿಭಕ್ತರು ದೇವತೆಗಳಿಂದ ಮೊದಲೊಂದು ತೀರ್ಥಕ್ಷೇತ್ರದವರೆಗೆ ಮಾಡಿರುವ ಸ್ತುತಿಗಳನ್ನೂ ಇಲ್ಲಿ ಪರಿಚಯ ಮಾಡಿಕೊಟ್ಟಿದೆ. ಈ ದೈವಭಕ್ತರು ಊರೂರು ಕೇರಿಕೇರಿಗಳಲ್ಲಿ ಸಂಚರಿಸಿ, ನಿತ್ಯ ಜೀವನದ ಓರೆಕೋರೆಗಳನ್ನು ಹೇಗೆ ಮನಗಂಡಿರುವರೆನ್ನುವುದನ್ನೂ, ಅವರು ಮಾನವ ಸಮು

ಹರಿದಾಸ ಸಾಹಿತ್ಯ ಪರಿಚಯ

ಧ್ಯಾನವು ಕೃತಯುಗದಿ | ಯಜನಯಜ್ಞವು ತ್ರೇತಾಯುಗದಿ
ದಾನವಾಂತಕನ ದೇವತಾರ್ಚನೆ ದ್ವಾಪರಯುಗದಿ
ಆ ಮಾನವರಿಗೆಷ್ಟು ಫಲವೋ ಅಷ್ಟು ಫಲವು
ಕಲಿಯುಗದಿ ದಾನದಲಿ ಕೇಶವಯೆನಲು
ಕೈಗೊಡವನು ರಂಗವಿಠಲ.

ಕನ್ನಡ ನಾಡಿನ ಆಧ್ಯಾತ್ಮಿಕ ಕ್ಷೇತ್ರದಲ್ಲಿ ಭಕ್ತಿಯ ಮೇಲ್ಮೈಯನ್ನು ಮೆರೆ
ಸಿದವರಲ್ಲಿ ಕ್ರಿ. ಶ. ಹನ್ನೆರಡನೆಯ ಶತಮಾನದ ಶಿವಶರಣರು ಹೇಗೆ ಸ್ಮರ
ಣೀಯರೋ ಹಾಗೆಯೇ ಕ್ರಿ. ಶ. ಹದಿನೈದನೆಯ ಶತಮಾನದಲ್ಲಿ ವೈದಿಕ
ಧರ್ಮದ ಸಂದೇಶವನ್ನು ಕನ್ನಡದಲ್ಲಿ ಸಾರಿ ಹೇಳಿದ ಹರಿದಾಸರು ಎಂದೆಂದಿಗೂ
ಅಭಿನಂದನಾರ್ಹರು. ಶ್ರೀಮಧ್ವಾಚಾರ್ಯರ ಪಟ್ಟಶಿಷ್ಯರಲ್ಲಿ ಒಬ್ಬರಾದ
ಶ್ರೀ ಪದ್ಮನಾಭತೀರ್ಥರ ಮಠದ ಪರಂಪರೆಯಲ್ಲಿ ಪೀಠವನ್ನು ಅಲಂಕರಿಸಿದ
ಶ್ರೀ ಶ್ರೀಪಾದರಾಜರು ದೇವರ ಪೂಜಾಕಾಲದಲ್ಲಿ ಆಚರಣೆಗೆ ತಂದ ಕನ್ನಡ
ಕೀರ್ತನೆಯ ಕೈಂಕರ್ಯವೇ ಕನ್ನಡ ಹರಿದಾಸ ಸಾಹಿತ್ಯ ನಿರ್ಮಾಣಕ್ಕೆ ನಾಂದಿ
ಯಡಾಯಿತೆನ್ನ ಬಹುದು. ಶ್ರೀಪಾದರಾಜರು, ತಮ್ಮ ಗುರುಗಳಾದ ಶ್ರೀ ಸ್ವರ್ಣ
ವರ್ಣತೀರ್ಥರ ಬಳಿಯಲ್ಲಿ ಶ್ರೀರಂಗದಲ್ಲಿದ್ದಾಗ ಅಲ್ಲಿ ಬಳಕೆಯಲ್ಲಿದ್ದ ತಮಿಳಿನ
ಆಳ್ವಾರರ ಪ್ರಬಂಧಗಳನ್ನು ಕೇಳಿದುದರಿಂದಲೂ, ಅಥವಾ ಮುಳುಬಾಗಿಲಿಗೆ
ಬಂದು, ನರಸಿಂಹತೀರ್ಥದ ಪವಿತ್ರ ಸಾನ್ನಿಧ್ಯದಲ್ಲಿ ತಮ್ಮ ಮಠವನ್ನು
ಸ್ಥಾಪಿಸಿ, ಅಲ್ಲಿ ನಿಂತ ಬಳಿಕ, ಅವೇಳೆಗಾಗಲೆ ಕನ್ನಡದಲ್ಲಿ ಪ್ರಚಾರದಲ್ಲಿದ್ದ

ಶಿವಶರಣರ ವಚನಗಳನ್ನು ಕಂಡುದರಿಂದಲೂ, ಭಕ್ತಿ ಪ್ರತಿಪಾದನೆಯಲ್ಲಿ ಮಾತೃಭಾಷೆಯ ಮೂಲವು ಎಷ್ಟು ಮಿಗಿಲಾದುದನ್ನುವುದರಲ್ಲಿ ಮನಗಂಡಿರಬೇಕು. ಇವುಗಳಲ್ಲದೆ, ವಿಷ್ಣುಪುರಾಣದಲ್ಲಿ ಉಕ್ತವಾಗಿರುವ “ಧ್ಯಾಯೇ ಕೃತೇಯಜ್ಞೇ ಯಜ್ಞೇಃ ತ್ರೇತಾಯಾಂ, ದ್ವಾಪರೇಽರ್ಚಯನ್ | ಯದಾ ಪೋತಿ ತದಾಪೋತಿ ಕಲಾಸಂಕೀರ್ಣ ಕೇಶವಂ” (ವಿಷ್ಣುಪುರಾಣಂ, ಅಂಶ vi, ಅಧ್ಯಾಯ ೨, ಶ್ಲೋಕ ೧೭) ಎಂಬ ಶ್ಲೋಕದಲ್ಲಿ ಕಲಿಯುಗದಲ್ಲಿ ಸಂಕೀರ್ತನೆಗೆ ದೊರೆತಿರುವ ಸ್ಥಾನವನ್ನು ತಿಳಿದು, ಅದೇ ಮೇರೆಗೆ ತಾವೂ ಕನ್ನಡದಲ್ಲಿ ಕೀರ್ತನೆಗಳನ್ನು ರಚಿಸಲು ತೊಡಗಿದರೆಂದು ತೋರುತ್ತದೆ. ಅವರ ಈ ಕೀರ್ತನ ಕೈಂಕರ್ಯಕ್ಕೆ ಪ್ರಕೃತ ಶ್ಲೋಕದಿಂದ ಎಷ್ಟು ಪ್ರೇರಣೆ ದೊರೆತಿರಬಹುದು ಎನ್ನುವುದಕ್ಕೆ ಈ ಶ್ಲೋಕವನ್ನು ಅವಲಂಬಿಸಿ ಅವರು ರಚಿಸಿರುವ, ಮೇಲೆ ಉದಾಹರಿಸಿರುವ ಉಗಾಭೋಗವೇ ಉತ್ತಮೋತ್ತಮ ಸಾಕ್ಷಿ. ಶ್ರೀಪಾದರಾಜರ ಈ ಶ್ರೀಕಾರದಿಂದ ಮೊದಲಾದ ಹರಿದಾಸ ಸಾಹಿತ್ಯ ಕ್ರಮಕ್ರಮವಾಗಿ ಹೇಗೆ ಹಬ್ಬಿ ಬೆಳೆಯಿತೆಂಬುದರ ಚರಿತ್ರೆ ಸಾಕಷ್ಟು ಸ್ವಾರಸ್ಯವೂ ವಿಸ್ತೃತವೂ ಆದದ್ದು.

ಮುಳುಬಾಗಿಲಿನಲ್ಲಿದ್ದ ಶ್ರೀಪಾದರಾಜರ ಬಳಿಗೆ ವಿದ್ಯಾರ್ಜನೆಗಾಗಿ ಬಂದವರಲ್ಲಿ ಶ್ರೀ ವ್ಯಾಸರಾಜರ ಪ್ರಖ್ಯಾತಿ ಹೇಳತೀರದು. ಈ ಗುರುಶಿಷ್ಯರ ಪರಸ್ಪರ ಪ್ರೀತಿ, ಅಭಿಮಾನಗಳು ಇತಿಹಾಸ ಪ್ರಸಿದ್ಧವಾದುದು. “ಮಹಿಮೆ ಸಾಲದೆ ಇಷ್ಟೇ ಮಹಿಮೆ ಸಾಲದೆ, ಅಹಿಶಯನನ ಒಲುಮೆಯಿಂದ ಮಹಿಮೆ ಯಳೊಮ್ಮೆ ಶ್ರೀಪಾದರಾಯರ” ಎಂಬುದಾಗಿ ಶ್ರೀ ವ್ಯಾಸರಾಯರು ತಮ್ಮ ಗುರುಗಳ ಮಹಿಮಾತಿಶಯಗಳನ್ನು ಕೊಂಡಾಡಿದರೆ, ಶ್ರೀಪಾದರಾಜರು. “ಸಾಸಿರ ಜಿಹ್ವೆಗಳುಳ್ಳ ಶೇಷನೇ ಕೊಂಡಾಡಬೇಕು ವ್ಯಾಸಮುನಿರಾಯರ ಸಂನ್ಯಾಸದಿರವ” ಎಂದು ಶ್ರೀವ್ಯಾಸರಾಯರನ್ನು ಅತ್ಯಂತ ಹೆಮ್ಮೆಯಿಂದ ಹೊಗಳಿರುತ್ತಾರೆ. ಶ್ರೀವ್ಯಾಸರಾಯರು ಶ್ರೀಪಾದರಾಜರಲ್ಲಿ ದ್ವೈತ ಸಿದ್ಧಾಂತವನ್ನು ಆಮೂಲಾಗ್ರವಾಗಿ ಅಧ್ಯಯನ ಮಾಡಿದುದಷ್ಟೇ ಅಲ್ಲದೆ, ಶ್ರೀಪಾದರಾಜರು ಕೈಕೊಂಡಿದ್ದ ಕನ್ನಡ ಕೀರ್ತನ ಕೈಂಕರ್ಯಕ್ಕೆ ತಮ್ಮ ದನಿಯನ್ನು ಕೂಡಿಸಿದರು. ಗುರುಗಳ ಮೇಲುಪಂಕ್ತಿಯನ್ನೇ ಅನುಸರಿಸಿ ಅತ್ಯಂತ ರಸವತ್ತಾದ ಕೀರ್ತನೆಗಳನ್ನು ರಚಿಸಿದರು. ಅಷ್ಟಕ್ಕೇ ತೃಪ್ತರಾಗದೆ

ಈ ಪದ್ಧತಿ ಪುಷ್ಟಿಗೊಂಡು ಮುಂದುವರಿಯುವ ಸಲುವಾಗಿ ಹರಿದಾಸರ ವೃಂದವೊಂದನ್ನು ವ್ಯವಸ್ಥೆಗೊಳಿಸಿದರು. ಈ ದಾಸಕೂಟದ ಅಗ್ರಗಣ್ಯರಲ್ಲಿ ಪುರಂದರದಾಸರು ಒಬ್ಬರಾದರೆ, ಕನಕದಾಸರು ಮತ್ತೊಬ್ಬರಾಗಿರುತ್ತಾರೆ. ಈ ಪರ್ವಕಾಲದಲ್ಲಿಯೇ ಶ್ರೀ ವ್ಯಾಸರಾಯರ ಶಿಷ್ಯ ಪರಿವಾರದಲ್ಲಿ ಒಬ್ಬರಾಗಿದ್ದ ಸ್ನಾಧಿ ಸಂಸ್ಥಾನದ ಯತಿವರ್ಯರಾದ ಶ್ರೀವಾದಿರಾಜರು ಈ ಕೀರ್ತನ ಸಂಪ್ರದಾಯಕ್ಕೆ ತಾವೂ ಮೂರುಹೋಗಿ ಅನೇಕ ಕನ್ನಡ ಕೃತಿಗಳನ್ನು ರಚಿಸಿ ಹರಿದಾಸ ಸಾಹಿತ್ಯ ಹಿರಿಮೆಯನ್ನು ಮತ್ತಷ್ಟು ಬೆಳೆಗಿದರು. ಶ್ರೀಪಾದರಾಯರು ಮತ್ತು ಶ್ರೀ ವ್ಯಾಸರಾಯರ ರಚನೆಗಳಲ್ಲಿ ಅವರ ಭಗವದನು ಸಂಧಾನ ಮತ್ತು ಶ್ರೀಮದ್ಭಾಗವತದಲ್ಲಿ ಉಕ್ತವಾಗಿರುವ ಶ್ರೀಕೃಷ್ಣನ ಲೀಲಾ ವಿನೋದಗಳು ಪ್ರಧಾನವಾಗಿ ಕಂಡುಬಂದರೆ, ಶ್ರೀಪಾದರಾಜರ ರಚನೆಗಳಲ್ಲಿ ದ್ವೈತಸಿದ್ಧಾಂತದ ಪ್ರಮುಖ ಪ್ರಮೇಯಗಳನ್ನೆಲ್ಲ ತಿಳಿಗನ್ನಡದಲ್ಲಿ ಪ್ರತಿಪಾದಿಸಿರುವುದನ್ನು ನಾವು ಕಾಣಬಲ್ಲೆವು. ಪುರಂದರದಾಸರ ಪ್ರಾಸಾದಿಕ ವಾಣಿಯ ಬಲದಿಂದ ಹರಿದಾಸ ಸಾಹಿತ್ಯದ ಕ್ಷಿತಿಜ ಮತ್ತಷ್ಟು ವಿಸ್ತರಿಸಿ, ಅದು ವೈಷ್ಣವ ಭಕ್ತಿಯ ತುಂಬುವೊನಲಾದಿ ಪ್ರವಹಿಸಿದುದಲ್ಲದೆ, ಜನಜೀವನದ ಓರೆಕೋರೆಗಳನ್ನು ಪ್ರತಿಬಿಂಬಿಸುವ ಮತ್ತು ಸಾತ್ವಿಕ ಜೀವನದ ರೂಪು ರೇಖೆಗಳನ್ನು ನಿರೂಪಿಸುವ ಉತ್ತಮ ಮಾಧ್ಯಮವೂ ಆಯಿತು. ಪುರಂದರದಾಸರ ಈ ಅಪೂರ್ವ ಸಿದ್ಧಿಯನ್ನು ಮನಗಂಡ ಶ್ರೀವ್ಯಾಸರಾಯರು ಸಂತುಷ್ಟರಾಗಿ ಅವರನ್ನು “ದಾಸರೆಂದರೆ ಪುರಂದರ ದಾಸರಯ್ಯ” ಎಂದು ಕೀರ್ತನೆಯ ಮೂಲಕವೇ ಹೊಗಳಿರುವುದು ಗಮನಾರ್ಹವಾದುದು. ಶ್ರೀ ವ್ಯಾಸರಾಯರ ಪರಮಾನುಗ್ರಹಕ್ಕೆ ಪಾತ್ರರಾದ ಕನಕದಾಸರು ಸಲ್ಲಿಸಿರುವ ಸೇವೆಯೂ ಇಷ್ಟೇ ಅಮೂಲ್ಯವಾದದ್ದು. ಅವರ ಕೀರ್ತನೆಗಳಲ್ಲಿ ವಿದಿತವಾಗುವ ಮುಚ್ಚುಮರೆಯಿಲ್ಲದ ಕೆಚ್ಚಿನ ನುಡಿಗಳು ಎಂಥವರನ್ನಾದರೂ ಬಡಿದೆಬ್ಬಿಸುವಂತಿವೆ. ಕನಕದಾಸರು ಕೀರ್ತನಕಾರರು ಮಾತ್ರವೇ ಅಲ್ಲದೆ, ಉತ್ತಮ ಕವಿಗಳೂ ಹೌದು. ವಿಜಯನಗರದ ವೈಭವದ ಉಚ್ಛ್ರಾಯ ಕಾಲದಲ್ಲಿ ಹರಿದಾಸ ಸಾಹಿತ್ಯದ ಮೇಲ್ಮೆಯೂ ಅಷ್ಟೇ ಉಜ್ವಲವಾಗಿ ವಿರಾಜಿಸಿತು. ವಿಜಯ ನಗರದ ಪತನದಿಂದ ಹಿಂದೂಧರ್ಮದ ಕಾಂತಿ ಹೇಗೆ

ಕಳೆಗೂಂದದಂತೆ ತೋರಿಬಂದಿತೋ ಅದೇ ಮೇರೆಗೆ ಆ ಸಂಧಿಕಾಲದಲ್ಲಿ ಹರಿದಾಸರವಾಣಿಗೂ ಕೆಲ ಕಾಲದ ಮಟ್ಟಿಗೆ ಗಂಟಲು ಕಟ್ಟಿದಂತಾಯಿತು.

ಆದವಾನಿಯ ನವಾಬನ ಆಡಳಿತಕ್ಕೆ ಒಳಪಟ್ಟಿದ್ದ ಇಂದಿನ ಮಂತ್ರಾಲಯ ಕ್ಷೇತ್ರದಲ್ಲಿ ಶ್ರೀ ರಾಘವೇಂದ್ರ ತೀರ್ಥರ ವೃಂದಾವನವು ಸ್ಥಾಪನೆಯಾದ ಅನತಿ ಕಾಲದಲ್ಲಿಯೇ ಹರಿದಾಸ ಸಾಹಿತ್ಯ ವೃಕ್ಷ ಮತೊಮ್ಮೆ ಕುಡಿಯೊಡೆಯಲು ಆರಂಭಿಸಿತು. ಚೀಕಲ ಪರಿವೆಯ ಕೂಸೀಮಗ ದಾಸನು ಪುರಂದರದಾಸರಿಂದ ವಿಜಯವಿಠಲನೆಂಬ ಅಂಕಿತವನ್ನು ಸ್ವಪ್ನದಲ್ಲಿ ಪಡೆದು ವಿಜಯದಾಸರೆಂಬ ಹೆಸರಿನಲ್ಲಿ ಕೀರ್ತನ ಕೈಂಕರ್ಯಕ್ಕೆ ತೊಡಗಿದ ಕ್ಷಣದಿಂದ ಹರಿದಾಸ ಸಾಹಿತ್ಯದ ಪುನರುಜ್ಜೀವನದ ಯುಗ ಮೊದಲಾಯಿತು. ವಿಜಯದಾಸರು ತಮಗಿಂತ ಪೂರ್ವದಲ್ಲಿ ವಿಜಯನಗರದಲ್ಲಿ ಬಾಳಿ ಬದುಕಿದ ಹಿರಿಯ ಹರಿದಾಸರ ಜೀವನವನ್ನು ಹೆಜ್ಜೆ ಹೆಜ್ಜೆಗೂ ಸ್ಮರಿಸಿರುವುದನ್ನು ಅವರ ರಚನೆಗಳಲ್ಲಿ ಮೇಲಿಂದ ಮೇಲೆ ಕಾಣಬಹುದು. ವಿಜಯದಾಸರ ವಾಣಿಯಲ್ಲಿ ಪುರಂದರದಾಸರ ಪ್ರಸನ್ನತೆಯೂ ಶ್ರೀ ವಾದಿರಾಜರ ವೈದುಷ್ಯವೂ ಹಾಸುಹೊಕ್ಕಾಗಿ ಬೆರೆತು ಬರುವುದನ್ನು ಕಂಡಾಗ ಯಾರಿಗಾದರೂ ಬೆರಗಾಗದಿರದು. ಹರಿದಾಸ ಸಾಹಿತ್ಯದ ಈ ಪುನರುತ್ಥಾನ ಯುಗದ ಪ್ರಮುಖ ಹರಿದಾಸರಲ್ಲಿ ಈ ಶಾಸ್ತ್ರ ಮತ್ತು ಸಾಹಿತ್ಯಗಳ ಸಮನ್ವಯವನ್ನು ಉದ್ದಕ್ಕೂ ನಾವು ಕಾಣುತ್ತೇವೆ. ವಿಜಯದಾಸರ ಕೀರ್ತನೆಗಳಲ್ಲಿ ಅವರ ಭಕ್ತಿಸಾರವಶ್ಯವನ್ನು ಕಂಡರೆ, ಅವರ ಸುಳಾದಿಗಳಲ್ಲಿ ದ್ವೈತಸಿದ್ಧಾಂತದ ಅನೇಕ ಗಹನ ವಿಚಾರಗಳನ್ನು ಕಾಣುತ್ತೇವೆ. ವಿಜಯದಾಸರ ಶಿಷ್ಯ ಪ್ರಶಿಷ್ಯರ ಪರಂಪರೆ ಬಹಳ ದೊಡ್ಡದು. ಅವರ ಪ್ರಭಾವಲಯಕ್ಕೆ ಸೇರಿದ ಗೋಪಾಲದಾಸರು, ಜಗನ್ನಾಥದಾಸರು, ಮೋಹನದಾಸರು, ವೇಣುಗೋಪಾಲದಾಸರು ಮೊದಲಾದವರಲ್ಲಿಯೂ ಈ ವಿಶಿಷ್ಟ ಲಕ್ಷಣವನ್ನು ಗುರುತಿಸಬಹುದು. ವಿಜಯದಾಸರ ಬಿಡಿಬಿಡಿಯಾದ ಸುಳಾದಿಗಳ ಸಾರವೇ ಜಗನ್ನಾಥದಾಸರ ಹರಿಕಥಾಮೃತಸಾರದಲ್ಲಿ ಇಡಿಯಾಗಿ ಕಂಡು ಬರುವುದನ್ನು ಗಮನಿಸಿದರೆ ವಿಜಯದಾಸರ ಹಿರಿಮೆಯೇನು ಎನ್ನುವುದು ಸ್ವವಿದಿತವಾಗುತ್ತದೆ. ಹರಿದಾಸ ಸಾಹಿತ್ಯದ ಸುವರ್ಣಯುಗದಲ್ಲಿ ಶ್ರೀ ವ್ಯಾಸರಾಯರು ದಾಸಕೂಟದ ವ್ಯವಸ್ಥೆಗೆ ಹಾಕಿದ ಅಂಕುರ, ವಿಜಯದಾಸರು ಕೈ

ಕೊಂಡ ಪುನರುಜ್ಜೀವನ ಯುಗದಲ್ಲಿ ಹೆಮ್ಮರವಾಗಿ ಬೆಳೆದು ಸಫಲವಾಯಿತು ಎನ್ನಬಹುದು. ಏಕೆಂದರೆ, ವಿಜಯದಾಸರಿಂದ ಮೊದಲಾದ ಹರಿದಾಸ ಪರಂಪರೆ ಶತಶತಮಾನಗಳಲ್ಲಿ ಹಾದು ಇಂದಿನವರೆಗೂ ಜೀವಂತವಾಗಿ ಉಳಿದು ಬಂದಿದೆ. ಹರಿದಾಸರ ಮಠಾವಳಿಯಲ್ಲಿ ಇನ್ನೂರಕ್ಕೂ ಕಡಿಮೆಯಿಲ್ಲದಷ್ಟು ಹೆಸರುಗಳು ಕೇಳಿಬರುತ್ತವೆ. ಹರಿದಾಸ ಸಾಹಿತ್ಯದ ಪೂರ್ವಾರ್ಧದ ಪ್ರಮುಖ ರಿಗೆಲ್ಲ ಹಂಪೆ ಕೇಂದ್ರಸ್ಥಾನವೆನಿಸಿದರೆ ಉತ್ತರಾರ್ಧದ ಪೀಳಿಗೆಯವರಿಗೆ ಬಹು ಮಟ್ಟಿಗೆ ಮಂತ್ರಾಲಯವೇ ಪ್ರಮುಖವಾದ ಸ್ಫೂರ್ತಿಸ್ಥಾನವಾಯಿತೆನ್ನಬಹುದು. ಈ ಉತ್ತರಾರ್ಧದವರ ರಚನೆಗಳಲ್ಲಿ ದ್ವೈತಸಿದ್ಧಾಂತದ ಪ್ರಮೇಯಗಳ ವಿಚಾರಗಳು ನಿಖರವಾಗಿ ತೋರಿಬಂದುದರಿಂದಲೇ “ಸುಧಾ ಓದಿ ಪದ ಹೇಳು” ಎಂಬ ಗಾದೆ ಆಂದಿನಿಂದ ರೂಢಿಗೆ ಬಂದಿತೆಂದು ತೋರುತ್ತದೆ.

ಶ್ರೀ ಮಾಧ್ವಸಿದ್ಧಾಂತದ ಸಂಸ್ಕೃತ ಗ್ರಂಥಗಳಲ್ಲಿ ಅಡಕವಾಗಿರುವ ಶಾಸ್ತ್ರದ ಸಾರವೆಲ್ಲ ಹರಿದಾಸರ ಕನ್ನಡ ರಚನೆಗಳಲ್ಲಿ ಹುದುಗಿರುವುದನ್ನು ಈಗಾಗಲೇ ವಿದ್ವಾಂಸರು ಗುರುತಿಸಿರುವುದರಿಂದ ಈ ಸಾಹಿತ್ಯದ ಆಧ್ಯಾತ್ಮಿಕ ಮೌಲ್ಯವೇನೆಂಬುದನ್ನು ಇನ್ನು ಬಿಡಿಸಿ ಹೇಳಬೇಕಾಗಿಲ್ಲ. ಹರಿದಾಸ ಸಾಹಿತ್ಯ ಸೃಷ್ಟಿಯಲ್ಲಿ ಪಾತ್ರವಹಿಸಿದ ಯತಿಗಳೇ ಆಗಲಿ, ಹರಿದಾಸರೇ ಆಗಲಿ ಆಡಿರುವ ಒಂದೊಂದು ನುಡಿಯೂ ಅವರ ಅಪರೋಕ್ಷಾನುಭವದ ಅಭಿವ್ಯಕ್ತಿಯಾಗಿರುವುದರಿಂದ ಇದು ಅಂತರಂಗದ ವಾಣಿಯೆನ್ನಿಸಿ ಅಮೂಲ್ಯವಾದ ಸಾಹಿತ್ಯವೆನ್ನಲು ಅಡ್ಡಿಯಿಲ್ಲ. ಹರಿದಾಸರು ರಚಿಸಿರುವ ಕೀರ್ತನೆ, ಸುಳಾದಿ, ಉಗಾಭೋಗ, ವೃತ್ತನಾಮ ಮೊದಲಾದ ಪ್ರಕಾರಗಳೆಲ್ಲವೂ ಕರ್ನಾಟಕ ಸಂಗೀತಕ್ಕೆ ಹರಿದಾಸರು ನೀಡಿರುವ ಕೊಡುಗೆಯಾದುದರಿಂದ ಈ ರಚನೆಗಳನ್ನು ಕಂಡು ಯಾರಾದರೂ ಹೆಮ್ಮೆ ಪಡಬಹುದಾಗಿದೆ. ಈಗ ರೂಢಿಯಲ್ಲಿ ತಪ್ಪಿಹೋಗಿರುವ ಈ ವಿಶಿಷ್ಟ ಗೇಯ ಪ್ರಕಾರಗಳನ್ನು ಪುನರುಜ್ಜೀವಿಸುವ ಹೊಣೆ ನಮ್ಮ ಸಂಗೀತಗಾರರಿಗೆ ಸೇರಿದುದಾಗಿದೆ. ಸ್ವಧರ್ಮ, ಸಾಹಿತ್ಯ ಮತ್ತು ಸಂಗೀತಗಳ ತ್ರಿವೇಣಿ ಸಂಗಮವೆನ್ನಬಹುದಾದ ಈ ಹರಿದಾಸ ಸಾಹಿತ್ಯದ ರೂಪುರೇಷೆಗಳನ್ನು ಈ ಸಂಕಲನದಲ್ಲಿ ಅತ್ಯಂತ ಸಂಕ್ಷಿಪ್ತವಾಗಿ ಮಾಡಿಕೊಡಲಾಗಿದೆ.

೮ ಹರಿದಾಸ ಸಾಹಿತ್ಯ ಪರಿಚಯ

ಕಳೆದ ಬದು ಶತಮಾನಗಳ ಅವಧಿಯಲ್ಲಿ ಬೆಳೆದು ಬೆಳಗಿದ ಹರಿದಾಸ ಸಾಹಿತ್ಯದ ಅಧ್ಯಯನಗಳನ್ನು ಕುರಿತಂತೆ ರಚಿತವಾಗಿರುವ ಈ ಕೆಳದಿನ ಶ್ಲೋಕವನ್ನು ಉದಾಹರಿಸುವುದರ ಮೂಲಕ ಈ ಸಂಕ್ಷಿಪ್ತ ಪರಿಚಯವನ್ನು ಸಮಾಪ್ತಿಗೊಳಿಸುವುದು ಸಮುಚಿತವೆನ್ನಿಸುತ್ತದೆ.

ನಮಃ ಶ್ರೀ ಪಾದರಾಜಾಯ ನಮಸ್ತೇ ವ್ಯಾಸಯೋಗಿನೇ

ನಮಃ ಪುರಂದರಾರ್ಯಾಯ ವಿಜಯಾರ್ಯಾಯ ತೇ ನಮಃ॥

ಆತ್ಮನಿವೇದನ

೧

ದಯಮಾಡಿ ಸಲಹಯ್ಯ ಭಯನಿವಾರಣನೆ
ಹಯವದನ ನಿನ್ನ ಚರಣ ನಂಬಿದೆನೊ ಜೀಯ

ಪ.

ಕ್ಷಣಕ್ಷಣಕೆ ನಾ ಮಾಡಿದಂಥ ಪಾಪಂಗಳನು
ಎಣಿಸಲಳವಲ್ಲ ಅಷ್ಟಿಷ್ಟುಯೆಂದು
ಘಣಿಶಾಯಿ ನೀನೆನ್ನ ಅವಗುಣಗಳೆಣಿಸದೆ
ನೆನಹಿನಾತುರ ಕೊಟ್ಟು ದಾಸನೆಂದೆನಿಸಯ್ಯ

೧

ಕಂಡ ಕಂಡ ಕಡೆಗೆ ಪೋಪ ಚಂಚಲ ಮನವು
ಪಿಂಡ¹ ತಿಂಬಲ್ಲಿ ಬಹು ನಿಷ್ಠ ತಾನು
ಭಂಡಾಟದವನೆಂದು ಒಯಲಿಗೆ ತಾರದೆ
ಕೊಂಡಾಡುವಂತೆ ಭಕುತಿಯ ಕೊಟ್ಟು ಸಲಹಯ್ಯ

೨

ಜಾತಿಧರ್ಮವ ಬಿಟ್ಟು ಅಜಾಮಿಳನು ಇರುತಿರಲು
ಪ್ರೀತಿಯಿಂದಲಿ ಮುಕುತಿ ಕೊಡಲಿಲ್ಲವೆ
ಪ್ರಾತಿಯನು ಕೇಳಿ ನಾ ಮರೆಹೊಕ್ಕೆ ಸಲಹಯ್ಯ
ಪಾತಜನ² ಪರಿಪಾಲ ಶ್ರೀರಂಗವಿಠಲ

೩

ಇದನಾದರು ಕೊಡದಿದ್ದರೆ ನಿನ್ನ
ಪದಕಮಲವ ನಂಬಿ ಭಜಿಸುವುದೆಂತೋ.

ಪ.

ಗ್ರಾಸ^೧ವಾಸಗಳಿದೆ ಇಲ್ಲವೆಂದು, ನಿನ್ನ
ಬೇಸರಿಸಿ ಬೇಡ ಬಂದುದಿಲ್ಲ
ವಾಸುದೇವನೆ ನಿನ್ನ ದಾಸರ ದಾಸರ
ದಾಸರ ದಾಸ್ಯವ ಕೊಡು ಸಾಕೆಂದರೆ

೧

ಸತಿ ಸುತರುಗಳ ಸಹಿತನಾಗಿ ನಾ
ಹಿತದಿಂದ ಇರಬೇಕೆಂಬೊದಿಲ್ಲ
ಇತರ ವಿಷಯಂ^೨ಗಳಿಗೆರಗಿಸದೆ. ಮನಕೆ ನಿನ್ನ
ಕಥಾಮೃತವನು ಕೊಡು ಸಾಕೆಂದರೆ

೨

ಸಾಲವಾಯಿತೆಂದು ಸಂಬಳ ಎನಗೆ
ಸಾಲದೆಂದು ಬೇಡ ಬಂದುದಿಲ್ಲ
ನಾಲಗೆಯಲಿ ನಿನ್ನ ನಾಮದುಚ್ಚರಣೆಯ
ಪಾಲಿಸಬೇಕೆಂದು ಬೇಡಿದೆನಲ್ಲದೆ

೩

ಒಡವೆಗಳಿಲ್ಲ ಒಡ್ಡಾಣಗಳಿಲ್ಲೆಂದು
ಬಡವನೆಂದು ಬೇಡ ಬಂದುದಿಲ್ಲ
ಒಡೆಯ ನಿನ್ನಡಿಗಳಿಗೆರಗುವುದಕ್ಕೆ ಮನ
ಬಿಡದಿಹದೊಂದನು ಕೊಡು ಸಾಕೆಂದರೆ

೪

ಆಗಬೇಕು ರಾಜ್ಯಭೋಗಗಳೆನಗೆಂದು
ಈಗ ನಾನು ಬೇಡ ಬಂದುದಿಲ್ಲ
ನಾಗಶಯನ ರಂಗವಿಠಲ ನಾ ನಿನ್ನ
ಬಾಗಿಲ ಕಾಯುವ ಭಾಗ್ಯ ಸಾಕೆಂದರೆ

೫

೩

ಅಪರಾಧವೆನ್ನದಯ್ಯ ಹೇ ಜೀಯ ಪ.
ಅಪರಾಧವೆನ್ನದಯ್ಯ ಅಪರಿಮಿತವೆ ಸರಿ
ಕೃಪೆಮಾಡೊದಿಲ್ಲವೆ ಕೃಪಣವತ್ಸಲ ಕೃಷ್ಣ ಅ.ಪ.

ಹುಡುಗರು ಮಾಡುವ ತಪ್ಪಿಗೆ ಜನನಿ ತಾ
ಬಿಡುವಳಿ ಅದರಿಂದ ಕೃಪೆಯೆ ಮಾಡದಲೆ
ನಡೆವ ಕುದುರೆ ತಾನು ಎಡಹಿದರೆ ಸ್ವಾಮಿ
ಕಡೆಗೆ ಕಟ್ಟುವನೇನೊ ತಿರುಗಿ ನೋಡದಲೆ ೧

ಮಾಡು ಎಂದದ್ದನ್ನು ಬಿಟ್ಟರೆ ಅಪರಾಧ
ಬೇಡವೆಂದದ್ದನ್ನು ಮಾಡುವುದಪರಾಧ
ಈಡಿ¹ಲ್ಲ ನಿನ್ನ ದಯ ಬೇಡುವೆನೊ, ನಿನಗೆ
ಮಾಡುವೆ ಬಿನ್ನಹ ನಾಚಿಕೆಯಿಲ್ಲದಲೆ ೨

ಬೇಡಿಕೊಂಬೆನೊ ವಾಸುದೇವ ಶ್ರೀಹರಿಯೆ
ನೋಡದಿದ್ದರೆ ಭಕುತ ಜನರು ತಮ್ಮ
ಬೀಡ ಸೇರಿಸರೆನ್ನ ಕೇಡೇನೊ ಇದಕಿಂತ
ನೋಡೊ ನೀ ದಯದಿಂದ ಭಕುತವತ್ಸಲ ಕೃಷ್ಣ.

೪

ತೊಂಡನು² ಕಂಡುದ ಬಿನ್ನೈಸುವೆನು
ಪಾಂಡವಪ್ರಿಯ ಎನ್ನ ತಪ್ಪುಕಾಯಯ್ಯ ಪ.

ಹರಿ ನಿನ್ನ ನಾಮ ಕಾಮಧೇನುವಿಗೆ
ದೂರಿತದೊಟ್ಟಿಯ¹ ಮೇವು, ಭವಾಂಬುಧಿಯ
ಅರಸಿ ಕುಡಿವ ನೀರೆರೆವೆಡೆನ್ನಲ್ಲಿ
ಭರಿತವಾಗಿದೆ ಒಲಿದು ಎನ್ನೊಳ್ಳಾಕಿರಿಸೆ

೧

ಮುನಿಗಳ ಮನದ ಮೊನೆಯಾದ ಕೊನೆಯಲ್ಲಿ
ಘನ ಭಕ್ತಿ ಪಾಶದಿ ಸಿಲುಕಲ್ಯಾಕ
ಎನ್ನ ಚಿತ್ತ ಚಂಚಲದುದುಯ್ಯಾಲೆಯಲಿ
ನಿನ್ನ ಮನ ಬಂದಂತೆ ಓಲ್ಯಾಡಲಾಗದೆ

೨

ಕರ್ಣರಂಧ್ರದಿ ಮನವನು ಪೊಕ್ಕು ಪಾಪವ
ನಿನ್ನವರಲಿ ತಳವರಸ²ಲ್ಯಾಕೆ
ಎನ್ನೊಳ ಹೊರಗೆ ಪಾಪರಾಸಿಗಳಿವೆ
ನಿನ್ನ ಮನಬಂದಂತೆ ಸೂರೆಗೊಳ್ಳೆಲೊ ಕೃಷ್ಣ

೩

೫

ಬಾರಯ್ಯ ಎನ ಮನಮಂದಿರಕೆ
ಬೇಗೊಂದು ಯೋಚನೆಮಾಡದೆ ಸಿರಿಪತಿ.

ಪ.

ಅ.ಪ.

ನಾ ರಾಜಸಬುದ್ಧಿ ಯೆಂಬೆಯು, ನಿನ್ನ
ಕಾರುಣ್ಯದ ಸೋನೆ ಸೊರಗುವುದೆ
ವಾರವಾರಕೆ ಮೇಘವಾರಿಯ ಕರೆದರೆ
ಧಾರುಣಿಗೆ ಕ್ಷಾಮಬರುವುದೆ ಕೃಷ್ಣ

೧

ತಾಮಸಬುದ್ಧಿ¹ಯೆಂಬೆಯ, ನಿನ್ನ
ಶ್ರೀ ಮೂರ್ತಿ ಹೊಳೆದರೆ ತಮ²ವಡಗದೆ
ಶ್ರೀ ಮನೋಹರನೆ ಭಾನು ಉದಿಸಿದರೆ
ತಾಮಸವಡಗದೆ ಜಗದೊಳು ಕೃಷ್ಣ

೨

ನಾ ದೋಷಿ ಕಠಿಣನೆಂತೆಂಬೆಯ, ನಿನ್ನ
ಪಾದ ಪದುಮ ಪಾಪ ಹರವಲ್ಲವೆ
ಆ ದುಷ್ಟ ಶಿಲೆ ಸೋಕೆ ಋಷಿಪತ್ನಿಯಾದಳು
ನೀ ದಯವಡಾಡೆ ನಾ ನೀಚನೆ ಸಿರಿಕೃಷ್ಣ

೩

೬

ಧ್ರುವ ತಾಳ

ಕಾಮವೆಂಬ ಹೆಚ್ಚಿನ ಕಾಡಗಿಜ್ಜೊಂದು ಕಡೆಯಲೆನ್ನ
ಸುಡುತಲಿದೆ
ಕ್ರೋಧವೆಂಬ ಹೆಬ್ಬುಲಿ ಹಸಿದು ಬಂದು ಕಡೆಯಲೆನ್ನ
ತಿನ್ನುತಲಿದೆ
ಲೋಭವೆಂಬ ದುಹರಕ್ಕಸನೆಂದೂ ಕಡೆಯಲೆನ್ನ
ಹೀರುತಲೈದಾನೆ
ಮೋಹವೆಂಬ ಕಗ್ಗತ್ತಲೆಯು ಕವಿದು ದಿಕ್ಕಾದೆಸೆ ಏನೂ
ತಿಳಿಯದಿದೆ
ಮದವೆಂಬ ಮದಸೊಕ್ಕಿದ ಕಾಡಾನೆ ಬಂದು ಕಡೆಯಲೆನ್ನ
ಸೀಳುತಲಿದೆ
ಮತ್ಸರವೆಂಬ ಮಹಾವಿಷದ ಚೇಳೊಂದು ಕಡೆಯಲೆನ್ನ
ಊರುತಲಿದೆ

1 ಮಂದಬುದ್ಧಿ. 2 ಕತ್ತಲೆ. 3 ದೊಡ್ಡ ರಾಕ್ಷಸ.

ಈ ಪರಿ ಭವ¹ವೆಂಬಡವಿಯಲ್ಲಿ ನಾನಾ ಪರಿಯ

ಶತ್ರುಗಳಿಗೊಳಗಾದೆ

ಶ್ರೀಪತಿ ಪರಮ ದಯಾನಿಧಿ ದೀನನಾಥೆನ್ನೊಡೆಯ ರಕ್ಷಿಸು

ಸಿರಿಕೃಷ್ಣ

ಮಠ್ಯತಾಳ

ಆಗದ ಹೋಗದ ಮನೆವಾರುತೆ ಬೇರೊಬ್ಬ

ಲೋಗರಿ²ಗಾಗಿ ಹೊತ್ತು ಭವಾಟವಿಯಲ್ಲಿ

ರಾಗವೆಂಬ ಘನತ್ಯಾಷೆಯಿಂದ ಬಾಯೊಣಗಿ

ಭೋಗವೆಂಬ ಬಯಲಜ್ಯುಗಲ್ಪ³ಗೋಡತ

ಬೇಗೆಯಿಂದ ಬಿದ್ದೆನೊ ನರಕಕೂಪದಲ್ಲಿ

ನಾಗಶಯನ⁵ ಎನ್ನನುದ್ಧರಿಸೊ ಸಿರಿಕೃಷ್ಣ

ರೂಪಕ ತಾಳ

ಇಂದ್ರಿಯಗಳೆಂಬ ಕಳ್ಳರೈವರು

ಬಂಧಿಸಿ ತಮ್ಮ ವಿಷಯಕ್ಕೊಯ್ದೆನ್ನ

ಕಂದಿಸಿ ಜ್ಞಾನವೆಂಬ ದೃಷ್ಟಿಯ

ಎಂದೆಂದಿನ ಧರ್ಮ ಧನವನೊಯ್ದರು

ಇಂದಿರೇಶ ಲೋಕಪತಿ ಸಿರಿಕೃಷ್ಣ ಕಾಯೆನ್ನ ತಂದೆ

ಝಂಪೆ ತಾಳ

ನಾನಾಗರ್ಭವೆಂಬ ಕಂಪಿನಲೊಮ್ಮೊಮ್ಮೆ

ಹೀನೋಚ್ಚ ಜನ್ಮವೆಂಬ ತಗ್ಗು ಮಿಟ್ಟಿ⁶ಯಲೊಮ್ಮೆ

1 ಜನ್ಮ. 2 ಜನರು. 3 ಬಾಯಾರಿಕೆ. 4 ಮರೀಚಿಕೆ. 5 ವಿಷ್ಣು.

6 ದಿಣ್ಣೆ.

ಸ್ವರ್ಗವೆಂಬ ಪರ್ವತಾಗ್ರದಲೊಮ್ಮೊಮ್ಮೆ
ದುರ್ಗತಿಯೆಂಬ ಕಮರಿ¹ಯಲಿ ತಾನೊಮ್ಮೆ
ಬಂದೆ ಭವಾಟವಿಯಲ್ಲಿ ನಿನ್ನ ಪಾದಾರ
ವಿಂದದ ನೆಳಲಿರಿನೆನ್ನ ಸಿರಿಕೃಷ್ಣ

ತ್ರಿಪುಟ ತಾಳ

ಹರಿದಾಸರ ನೆರವಿಲ್ಲದೆ ಹರಿಸೇವೆಯೆಂಬ ಪಥವ ಕಾಣದೆ
ಹರಿಪದವೆಂಬ ಜನಮ ಭೂಮಿಯ ಪರಿದು ದೂರದಲ್ಲಿ ತಪ್ಪಿ
ಮರುಳಾದೆ ಭವಾಟವಿಯಲ್ಲಿ ಸಿರಿಪತಿ ನಿನ್ನ ಸೇರಿಸೊ ಸಿರಿಕೃಷ್ಣ

ಅಟ ತಾಳ

ಮಾಯೆಯೆಂಬ ದುಷ್ಟರಾಯ
ಮಾನವೆಂಬ ಬಿಸುಗು ಮಂತ್ರಿ
ಇಂದ್ರಿಯಗಳೆಂಬ ತಿಂದೋಡುವ ಪರಿವಾರ
ಬಿಗಿದು ಕಟ್ಟಿ ಎನ್ನ ಹಗೆಗಳಿಗಿತ್ತರು
ಕಾವೂದಿ ಹಗೆಗಳ ಶಿಕ್ಷಿಸಿ
ರಕ್ಷಿಸಯ್ಯ ಸಿರಿಕೃಷ್ಣ

ಆದಿ ತಾಳ

ತಾಪತ್ರಯ²ವೆಂಬ ದಾವಾನಲ³ದಿಂದ
ಪಾಪರ ಸಂಗಮವೆಂಬ ವಿಷಪೃಕ್ಷದಿಂದ
ಕಾಪಥ⁴ವೆಂಬ ಬಹು ತಪ್ಪುಗತಿಗಳಿಂದ
ಕೋಪವೆಂಬಟ್ಟುವ ಕಾಳೋರಗ⁵ದಿಂದ

-
1. ಹಳ್ಳಿ, 2. ಅಧಿದೈವಿಕ, ಆದಿಭೌತಿಕ, ಆಧ್ಯಾತ್ಮಿಕ
3. ಕಾಡುಗಿಚ್ಚು (ಕಾಳ್ಗಿಚ್ಚು), 4. ಕೆಟ್ಟದಾರಿ, 5. ಕೃಷ್ಣ ಸರ್ಪ

ಈ ಪರಿಯಲಿ ನೊಂದೆ ಭವಾಟವಿಯಲಿ
ನೀಪಾಲಿಸಬೇಕೆನ್ನನು ಸಿರಿಕೃಷ್ಣ

ಜತೆ

ಅತ್ತಿತ್ತ ಸುತ್ತಿ ಭವಾಟವಿಯಲಿ ನೊಂದೆ
ಇತ್ತ ಬಾರೆಂದು ನಿನ್ನ ಹತ್ತಿಲಿರಿಸೊ ಕೃಷ್ಣ

೭

ಎನ್ನ ಹುಯಲು¹ ಕೇಳಬಾರದೆ ಪ.
ಸ್ವಾಮಿ ನಿನಗೆ ಎನ್ನ ಮೊರೆಯು ಕೇಳಬಾರದೆ ಪ್ರ
ಸನ್ನ ಚೆನ್ನಕೇಶವರಾಯ ನಿನಗೆ ಅ.ಪ.

ಪಾಲಸಾಗರ ಮಧ್ಯದಲ್ಲಿ ಏಳುಸುತ್ತಿನ ಎಸೆವ ಕೋಟೆ
ನೀಲಮಾಣಿಕ್ಯ ವಜ್ರದಿಂದ ದಾರೆಯಿಕ್ಕಿದ ಸೆಜ್ಜೆಗೃಹ²
ಮೇಲೆ ಶೇಷನೊರಗು ಹಾಸಿಕೆ ಶ್ರೀರುಕ್ಮಿಣಿ ಸತ್ಯಭಾಮರೊಡನೆ
ಸರಸ
ಸಲ್ಲಾಪನೆ ಸ್ವಾಮಿ ಕೇಳು ಸಾಮಗಾನ ವೇದ ಘೋಷಣೆ ೧

ಸುತ್ತಲಿ ಬಪ್ಪುವ ಸನಕಾದಿಗಳು ಮೊತ್ತದಿಂದ ದೇವತೆಯರು
ಮತ್ತೆ ಉರ್ವಶಿ ರಂಭೆ ಮೇನಕೆ ಭಕ್ತ ನಾರದರ ಗೀತ
ಸುತ್ತ ಸುರರ ದುಂದುಭಿ ವಾಲಗ ಅಸುರರ ಕತ್ತರಿಸಿ ಕಡಿವ
ಕಾಳೆಗ
ಭಕ್ತ ಜನರಿಷ್ಟಾರ್ಥವನ್ನು ಕೊಡುವ ಉಳಿಗ ೨

ಮುನ್ನ ಈ ಭಾಗ್ಯ ಇದ್ದುದಿಲ್ಲವೆ ಸ್ವಾಮಿ ನಿನಗೆ
ಬನ್ನ³ಪಟ್ಟು ಧರ್ಮನರಸಿ ಸಭಯಲೊದರಲು ಅಕ್ಷಯವೆಂದು

1. ಕೂಗು. 2. ಮಲಗುವ ಮನೆ. 3. ಭಗ್ನ, ಭಂಗ.

ಸನ್ನೆ¹ಯಿಂದ ಕರಿಯಸಲಹಿದೆ ಅಜಾಮಿಗಳನ್ನ ನಿನ್ನ ಪ
ಟ್ಟಣಕ್ಕೆ ಕರೆಸಿದೆ ಹಯವದನ್ನ ಎನ್ನ ನೀನು ಸಲಹಲಾಗದೆ

೮.

ಒಲ್ಲೆ ದುರಿತ²ಗಳೊಲ್ಲೆ ಒಲ್ಲೆ
ಪುಲ್ಲನಾಭ³ನ ಸ್ಮರಣೆ ಇಲ್ಲದೆ ಇರಲೊಲ್ಲೆ ಪ.

ದುರ್ಜನರ ಸಂಗವನೆಂದೆಂದಿಗೂ ಒಲ್ಲೆ
ಸಜ್ಜನರ ವಿರಸಗಳೊಲ್ಲೆ ಒಲ್ಲೆ
ಅರ್ಜುನ ಸಖ ನಿನ್ನ ಸೇವೆಯ ಬಿಡಲೊಲ್ಲೆ
ಅಜ್ಜಬಾಣ⁴ನ ಮೇಳ ಒಲ್ಲೆ ಒಲ್ಲೆನೊ ಸ್ವಾಮಿ ೧

ಒಲ್ಲೆವೆಂಬೊ ಅಹಂಕಾರ ಎಂದೆಂದಿಗೂ ಒಲ್ಲೆ
ಸಲ್ಲದ ಸುಖಗಳ ಒಲ್ಲೆ ಒಲ್ಲೆ
ಒಲ್ಲಿದ ಹರಿ ನಿಮ್ಮ ಪಾದವ ಬಿಡಲೊಲ್ಲೆ
ಕ್ವಲ್ಲ ದೇವರ ಪೂಜೆ ಒಲ್ಲೆ ಒಲ್ಲೆನೊ ಸ್ವಾಮಿ ೨

ಹರಿನಾಮ ಸ್ಮರಣೆಯ ಮನದಿ ತೊರೆ⁵ದಿರಲೊಲ್ಲೆ
ದುರುವಿಷಯದಿ ಹರುಷ ಒಲ್ಲೆ ಒಲ್ಲೆ
ಕರುಣೆ ಹಯವದನ್ನ ಕಂಡಲ್ಲದೆ ಮಿಕ್ಕ
ಕಾರುಣ್ಯದ ಹವಣ⁶ ಒಲ್ಲೆ ಒಲ್ಲೆನೊ ಸ್ವಾಮಿ ೩

-
1. ಸಂಜ್ಞೆ, 2. ಪಾಪ, 3. ವಿಷ್ಣು, 4. ಮನ್ಮಥ,
5. ಬಿಡು, 6. ರೀತಿ.

ಉಗಾ ಭೋಗ

ನಿನ್ನ ಧ್ಯಾನದ ಶಕ್ತಿಯ ಕೊಡೊ
ಅನ್ಯರಲಿ ವಿರಕ್ತಿಯ ಕೊಡೊ
ನಿನ್ನ ನೋಡುವ ಯುಕ್ತಿಯ ಕೊಡೊ
ನಿನ್ನ ಪಾಡುವ ಭಕ್ತಿಯ ಕೊಡೊ
ನಿನ್ನತ್ತಿ ಬರುವ ಸಂಪತ್ತಿಯ ಕೊಡೊ

ಚಿತ್ತದಿ ತತ್ವದ ಕೃತ್ಯವ ತೋರೊ
ಮತ್ತೆ ತುದಿಯಲಿ ಎನಗೆ ಮುಕ್ತಿಯ ಕೊಡೊ
ಅತ್ತತ್ತ ಮಾಡೊ ಭವಕತ್ತಲೆಯೆನಗೆ
ಮುತ್ತಿದೆ ಹಯವದನ

ಉಗಾಭೋಗ

ಅಡಿಗಾಧಾರವಿಲ್ಲ ಹಿಡಿವುದಕೆ ಕೊಂಬಿಲ್ಲ
ಕಡೆ ಹಾಯಿಸುವರಿಲ್ಲ ಕಷ್ಟಪಟ್ಟಿನಲ್ಲ
ಕಣ್ಣೀರು ತಪ್ಪಲಿಲ್ಲ ಕಾಯಸುಖ ಪಡಲಿಲ್ಲ
ಉಣ ಹೋಗಿ ಬಾಯಿ ಮರೆತಂತಾಯಿತಲ್ಲ

ಬಡತನವು ಬಿಡಲಿಲ್ಲ ಭಂಗಪಟ್ಟಿನಲ್ಲ
ಗರುಡ ಸರ್ಪನ ಸ್ನೇಹದಂತಾಯಿತಲ್ಲ
ಎನ್ನ ಮನದುಬ್ಬಸವ ಸ್ವಾಮಿ ಶ್ರೀ ಹರಿಯೆ ಬಲ್ಲ
ಇನ್ನಾರಿಗುಸುರಲೋ ಶ್ರೀ ಹಯವದನರಾಯ

೧೦ ಎ

ಆದದ್ದೆಲ್ಲ ಒಳಿತೇ ಆಯಿತು, ನಮ್ಮ
ಶ್ರೀಧರನ ಸೇವೆ ಮಾಡಲು ಸಾಧನ ಸಂಪತ್ತಾಯಿತು ಪ.

ದಂಡಿಗೆ¹ಬೆತ್ತ ಹಿಡಿಯುವುದಕ್ಕೆ
ಮಂಡೆ² ಬಾಗಿ ನಾಚುತಲಿದ್ದೆ
ಹೆಂಡತಿ ಸಂತತಿ ಸಾವಿರವಾಗಲಿ
ದಂಡಿಗೆ ಬೆತ್ತ ಹಿಡಿಸಿದಳಯ್ಯ ೧

ಗೋಪಾಳಬುಟ್ಟಿ³ ಹಿಡಿಯುವುದಕ್ಕೆ
ಭೂಪತಿಯೆಂದು ಗರ್ವಿಸುತ್ತಿದ್ದೆ
ಆ ಪತ್ನೀಕುಲ ಸಾವಿರವಾಗಲಿ
ಗೋಪಾಳ ಬುಟ್ಟಿ ಹಿಡಿಸಿದಳಯ್ಯ ೨

ತುಳಸೀಮಾಲೆ ಹಾಕುವುದಕ್ಕೆ
ಅರಸನೆಂದು ತಿರುಗುತ್ತಲಿದ್ದೆ
ಸರಸಿಜಾಕ್ಷ ಪುರಂದರವಿಠಲನು
ತುಳಸೀಮಾಲೆ ಹಾಕಿಸಿದನು ೩

೧೦ ಬಿ

ವ್ಯಾಪಾರ ನಮಗಾಯಿತು ಪ್ರ.
ಶ್ರೀಪತಿ ಪಾದಾರವಿಂದ ಸೇವೆಯೆಂಬ ಅ.ಪ.

1 ತಂಬೂರಿಯ ನೀಳಭಾಗ 2 ತಲೆ 3 ಬವನಾಶಿ, ಭಿಕ್ಷು ಬೇಡುವ ಪಾತ್ರೆ.

ಹರಿಕರಣವೆ ಅಂಗಿ ಗುರುಕರಣ ಮುಂಡಾಸು¹
ಹರಿದಾಸರ ದಯಾಂಬೊ ವಲ್ಲಿ²
ಪರಮಪಾಪಿ ಕಲಿಯೆಂಬೊ ಪಾಪಾಸು³ ಮೆಟ್ಟಿ
ದುರಾತ್ಮರಾದವರ ಎದೆಮೇಲೆ ನಡೆವಂಥ

೧

ಬಿಳಿಯ ಕಾಗದ ಹೃದಯ ಬಾಯಿಕಲಮದಾನಿ⁴
ನಾಲಿಗೆ ಎಂಬೋದು ಲೇಖಣಿಕೆಯು
ಶ್ರೀಲೋಲನ ಕಥೆ ದಿವ್ಯ ನಾಮಗಳ
ಶೀಲ ಮನದಿ ಬರೆದು ಹರಿಗೆ ಒಪ್ಪಿಸುವಂಥ

೨

ಮುಂದಣ ಆಗಮ⁵ ಸಂಸಾರದ ಬಾಧೆ
ಎಂದೆಂದಿಗು ಅದರ ಭಯ ಬಿಟ್ಟಿತು
ಹಿಂದಣ ಸಂಚಿತ⁶ ಸಾಲ ಭಾರಕ್ಕೆಲ್ಲ
ಸಂದಾಯ⁷ವನು ಮಾಡಿ ಕತಬಿ⁸ಹರಸಿಬಿಟ್ಟು

೩

ನುಡಿನುಡಿಗಾನಂದಬಾಪ್ಪ ರೋಮಾಂಚನ
ಮುಡುಪಿ⁹ಯೊಳಗೆ ಇಟ್ಟು ಕೈ ಜೀತವು¹⁰
ಕಡೆಯ ಸಂಬಳಕ್ಕೆಲ್ಲ ಮುಕುತಿ ಸಾಧನವನ್ನೂ
ಕೊಡುವಂತೆ ತಿರುಗದ ಚೀಟಿ ಬರೆಸಿಕೊಟ್ಟು

೪

ಕಂಡಕಂಡವರಿಗೆ ಕಾರ್ಪಣ್ಯವ¹¹ ಪಟ್ಟು
ಮಂಡೆ ಅಡ್ಡಾಗಿ ನಾ ಬಳಲಿಲ್ಲ
ಪುಂಡರೀಕಾಕ್ಷ ಶ್ರೀ ಪುರಂದರವಿಠಲನು
ದಂಡಿಸಿ ವೀಳ್ಯವ¹² ಕೊಟ್ಟು ಸೇವೆಯೊಳಿಟ್ಟು

೫

1 ರುಮಾಲು 2 ಉತ್ತರಿಯ 3 ಜೋಡು 4 ಶಾಯಿಕುಡಿಕೆ 5 ಬರಲಿರುವ
ಕರ್ಮ 6 ಕೂಡಿದ 7 ಪಾವತಿ ಮಾಡಿ 8 ಸಾಲದ ಪತ್ರ 9 ಕೈಚೀಲ
10 ದುಡಿಮೆ 11 ದೈನ್ಯ 12 ಒಪ್ಪಿಗೆ ನೀಡಿ

೧೧

ದಾಸನ್ನ ಮಾಡಿಕೊ ಎನ್ನ-ಇಷ್ಟು
ಘಾಸಿ ಮಾಡುವರೇನೋ ಕರುಣಾಸಂಪನ್ನ

ಪ.

ದುರುಳ ಬುದ್ಧಿ ಜಳೆಲ್ಲ ಬಿಡಿಸೊ-ನಿನ್ನ
ಕರುಣ ಕವಚವನ್ನ ಹರಣ¹ಕ್ಕೆ ತೊಡಿಸೊ
ಚರಣಸೇವೆ ಎನಗೆ ಕೊಡಿಸೊ-ಅಭಯ
ಕರಪುಷ್ಪ ಎನ್ನಯ ಶಿರದೊಳು ವಬಡಿಸೊ

೧

ದೃಢಭಕ್ತಿ ನಿನ್ನಲ್ಲಿ ಬೇಡಿ-ದೇವ
ಅಡಿಗೆರಗುವೆನಯ್ಯ ಅನುದಿನ ಪಾಡಿ
ಕಡೆಗಣ್ಣೆಲೇಕೆನ್ನ ನೋಡಿ-ಬಿಡುವೆ
ಕೊಡು ನಿನ್ನ ಧ್ಯಾನವ ಮನಶುದಿ ಮಾಡಿ

೨

ಮರೆಹೊಕ್ಕವರ ಕಾಯ್ವ ಬಿರುದು-ನೀ
ಮರೆಯದೆ ರಕ್ಷಣೆ ಮಾಡೆನ್ನ ಪೊರೆದು
ದುರಿತ ರಾಶಿಗಳೆಲ್ಲ ತರಿದು-ಸ್ವಾಮಿ
ಪುರಂದರವಿಠಲ ಕರುಣದಿ ಕರದು

೩

೧೨

ಬಿನ್ನಹಕೆ ಬಾಯಿಲ್ಲವಯ್ಯ
ಅನಂತ ಅಪರಾಧ ಎನ್ನಲ್ಲಿ ಇರಲಾಗಿ

ಪ.

ಅ.ಪ.

ಶಿಶುವೋಹ ಸತಿವೋಹ ಜನನಿ ಜನಕರ ವೋಹ
ರಸಿಕ ಭ್ರಾತರ¹ ವೋಹ ರಾಜವೋಹ
ಪಶು ವೋಹ ಭೂವೋಹ ಬಂಧುವರ್ಗದ ವೋಹ
ಅಸುರಾರಿ² ನಿನ್ನ ಮರೆತನೋ ಹರಿಯೆ

೦

ಅನ್ನಮದ ಅರ್ಥ³ಮದ ಅಖಿಲ ವೈಭವದ ಮದ
ಮುನ್ನ ಪ್ರಾಯದ ಮದವು ರೂಪವಾದವು
ತನ್ನ ಸತ್ವದ ಮದ ಧಾತ್ರಿ⁴ವಶವಾದ ಮದ
ಇನ್ನು ತನಗೆದುರಿಲ್ಲವೆಂತೆಂಬ ಮದದಿಂದ

೨

ಇಷ್ಟು ದೊರಕಿದರೆ ಮತ್ತಷ್ಟು ಬೇಕೆಂಬಾಸೆ
ಅಷ್ಟು ದೊರಕಿದರೆ ಮತ್ತಷ್ಟುರಾಸೆ
ಕಷ್ಟ ಬೇಡೆಂಬಾಸೆ ಕಡುಸುಖವ ಕಾಂಬಾಸೆ
ನಷ್ಟ ಜೀವನದಾಸೆ ಪುರಂದರವಿಠಲ

೩

೦೩

ನಿನ್ನ ನೇ ನಂಬಿದೆನು ನೀನೆನ್ನ ಸಲಹಯ್ಯ
ಎನ್ನ ಗುಣದೋಷಗಳನೆಣಿಸಬೇಡಯ್ಯ

ಪ.

ಅ.ಪ.

ಬಾಲ್ಯದಲಿ ಕೆಲವು ದಿನ ಬರಿದೆ ಹೋಯಿತು ಹೊತ್ತು
ಮೇಲೆ ಯೌವನ ಮದದಿ ಮುಂದರಿಯದಿದ್ದೆ
ಜಾಲ ಸಂಸಾರದಲಿ ಸಿಲುಕಿ ಬಳಲಿದೆನಯ್ಯ
ಪಾಲಿಸೋ ಪರಮಾತ್ಮ ಭಕ್ತಿಯನು ಕೊಟ್ಟು

೦

ಆಸೆಯೆಂಬುದು ಅಜನ ಲೋಕವ ಮುಟ್ಟುತ್ತಿದೆ
ಬೇಸರದು ಸ್ತ್ರೀಯರಲಿ ಬುದ್ಧಿಯೆನಗೆ
ವಾಸುದೇವನ ಸ್ಮರಣೆಯೊಮ್ಮೆಯಾದರು ಇಲ್ಲ
ಕ್ಷೇಶವನು ಬಿಡಿಸಿ ನಿನ್ನ ದಾಸನೆನಿಸಯ್ಯ

೨

ಈ ತೆರದಿ ಕಾಲವನು ಇಂದಿರೇಶನೆ ಕಳೆದೆ
ಭೀತಿಯಿಲ್ಲದೆ ಜ್ಞಾನರಹಿತನಾಗಿ
ಮಾತೆ ತನ್ನಯ ಶಿಶುವ ವನ್ನಿಸುವ ತೆರನಂತೆ
ದಾತ¹ ಪುರಂದರವಿಠಲ ದಯಮಾಡಿ ಸಲಹೊ

೩

೧೪

ಕಂಡು ಕಂಡು ಎನ್ನ ಕೈಬಿಡುವರೇ
ಪುಂಡರೀಕಾಕ್ಷ² ಸರ್ವೋತ್ತಮನೆ ದೇವ

ಪ.

ಅ.ಪ.

ಬಂಧುಗಳು ಎನಗಿಲ್ಲ ಬದುಕಿನಲಿ ಸುಖವಿಲ್ಲ
ನಿಂದೆಯಲಿ ನೊಂದನ್ನೆ ನೀರಜಾಕ್ಷ³
ತಂದೆ ತಾಯಿಯು ನೀನೆ ಬಂಧುಬಳಗವು ನೀನೆ
ಎಂದೆಂದಿಗು ನಿನ್ನ ನಂಬಿಹೆನು ಕೃಷ್ಣ

೧

ಕ್ಷಣವೊಂದು ಯುಗವಾಗಿ ತೃಣಕಿಂತ ಕಡೆಯಾಗಿ
ಎಣಿಸಲಾರದ ಭವದಿ ನೊಂದೆ ನಾನು
ಸನಕಾದಿ ಮುನಿವಂದ್ಯ ವನಜ ಸಂಭವ⁴ನ ಪಿತ
ಘಣಿಶಾಯಿ ಪ್ರಹ್ಲಾದವರದ ಶ್ರೀಕೃಷ್ಣ

೨

ಭಕ್ತವತ್ಸಲನೆಂಬೊ ಬಿರುದು ಪೊತ್ತ ಮೇಲೆ
ಭಕ್ತರಾಧೀನನಾಗಿರಬೇಡವೆ
ಮುಕ್ತಿದಾಯಕ ದೇವ ಪುರಂದರ ವಿಠಲನೆ
ಶಕ್ತ ನೀನಹುದೆಂದು ನಂಬಿದೆನೋ ಕೃಷ್ಣ

೨

೧೫

ಉದಾಹರಣೆಗಳು

ಕಿಚ್ಚಿನೊಳಗೆ ಬಿದ್ದ ಕೀಟಕ¹ನು ನಾನಯ್ಯ
ಅಚ್ಚುತನೆ ಕಾಯೊ, ಅನಂತನೆ ತೆಗೆಯೊ
ಗೋವಿಂದ ಹರಿ ಪೊರೆಯೊ ಪುರಂದರ ವಿಠಲ
ನೀ ಕರುಣವುಳ್ಳವನು ಕಾಣೊ

○ ○ ○ ○

ಕಾವ² ದೈವವು ನೀನೆ ಕೊಲುವ ದೈವವು ನೀನೆ
ಕೈವಲ್ಯ³ ಫಲದಾತ ಕೇಶವನು ನೀನೆ
ಯಾವ ದೈವಕ್ಕೆ ಈ ವೈಭವವನು ಕಾಣೆ
ರಾವಣಾಂತಕ ಸ್ವಾಮಿ ಪುರಂದರ ವಿಠಲ

○ ○ ○ ○

ನಿನ್ನನ್ನೆ ಪಾಡುವೆ ನಿನ್ನನ್ನೆ ಪೊಗಳುವೆ
ನಿನ್ನನ್ನೆ ಬೇಡಿ ಬೇಸರಿಸುವೆ
ನಿನ್ನ ಕಾಲನು ಪಿಡಿವೆ ನಿನ್ನ ಹಾರೈಸುವೆ
ನಿನ್ನ ತೊಡರಿಗೆ⁴ ಕೈಗೊಡುವೆ
ನಿನ್ನಂತೆ ಸಾಕಬಲ್ಲವರುಂಟೆ
ಘನ್ನ ಪುರಂದರವಿಠಲ ದೇವರ ದೇವ

ಮಾತಾಪಿತರು ನಿನಗಂದೆ ಮಾರಿದರೆನ್ನ
ನಾಥನೆ ನೀನೆನ್ನ ಸಲಹದಿದ್ದರೆ ದೇವ
ಯಾತಕೆ ಭಕ್ತವತ್ಸಲ¹ನೆಂದೆನಿಸಿಕೊಂಡೆ
ನಾ ತಡೆಯೆನು ನಿನ್ನ ಬಿರಾದಿಗಂಜುವನಲ್ಲ
ಸಾತ್ವಿಕ ದೈವವೆ ಸಲಹೊ ಎನ್ನ, ಪ್ರ
ಖ್ಯಾತ ಪುರುಷ ಶ್ರೀ ಪುರಂದರ ವಿಠಲ

○ ○ ○ ○

ಬಡವರೊಳಗೆ ಎನ್ನಿಂದಾರು ಬಡವರಿಲ್ಲ
ಕೊಡುವರೊಳಗೆ ನಿನ್ನಿಂದಾರು ಕೊಡುವರಿಲ್ಲ
ದೃಢಭಕ್ತಿ ಎನಗೆ ನಿನ್ನಲ್ಲಿ ಕಲ್ಪಿಸಿ
ಬಿಡದೆ ಸಲಹಯ್ಯ ಶ್ರೀ ಪುರಂದರವಿಠಲ

○ ○ ○ ○

ನಿನ್ನ ದಾಸನಾಗಿ ನಿನ್ನೆಂಜಲುಂಡವನ
ನೀನುದಾಸೀನ ಮಾಡಿದರೆ ಲೋಗರು ನಗರೆ?
ನಿನ್ನ ಚರಣ ಕಮಲವನ್ನ ಕೊರಳಲ್ಲಿ
ಕಟ್ಟಿಕೊಂಬುವೆ ಪುರಂದರ ವಿಠಲ

○ ○ ○ ○

ಹಗಲು ನಿನ್ನ ನೆನೆಯಲಿಲ್ಲ ಹಸಿವು ತೃಪೆಯಿಂದ
ಇರುಳು ನಿನ್ನ ನೆನೆಯಲಿಲ್ಲ ನಿದ್ರೆಭರದಿಂದ, ಈ
ಎರಡರ ಬಾಧೆಗೆ ನಾನೊಳಗಾದೆನೊ ಪುರಂದರ ವಿಠಲ

○ ○ ○ ○

ಎನ್ನ ಕಡೆ ಹಾಯಿಸುವುದು ನಿನ್ನ ಭಾರ
ನಿನ್ನ ನೆನೆಯುತಲಿಹುದು ಎನ್ನ ವ್ಯಾಪಾರ
ಎನ್ನ ಸತಿ ಸುತರಿಗೆ ನೀನೇ ಗತಿ
ನಿನ್ನ ನೊಪ್ಪಿಸುವುದು ಎನ್ನ ನೀತಿ
ಎನ್ನ ಪಡಿಯಿಕ್ಕಿ¹ ಸಲಹುವುದು ನಿನ್ನ ಧರ್ಮ

○ ○ ○ ○

ಮನೆಯೆಂಬ ಆಸೆಯು ಎನ್ನ ಮುಂದುಗಡಿಸುತ್ತಿದೆ
ಮನೆವಾರುತೆಯು ಎನ್ನ ಭಂಗಪಡಿಸುತ್ತಿದೆ
ಸುತರಾಸೆಯು ಎನ್ನ ದೈನ್ಯಪಡಿಸುತ್ತಿದೆ
ಇನಿತಾಸೆಯುಳಿದು ಬುದ್ಧಿ ನಿನ್ನಲ್ಲಿ
ನಿಲುವಂತೆ ಮಾಡೋ ಸಿರಿ ಪುರಂದರ ವಿಠಲ

೧೬

ಸಾಕು ಸಾಕು ಮನುಜ ಸೇವೆಯು ರಂಗಯ್ಯ ಇನ್ನು ಪ.
ಸಾಕು ಸಾಕು ಮನುಜ ಸೇವೆ ಮಾಡಿ ದಣಿದು ನೊಂದೆ ನಾನು
ಬೇಕು ನಿನ್ನ ಪಾದ ಭಜನೆ ಕೊಟ್ಟು ಸಲಹೊ ರಂಗಯ್ಯ ಅಪ
ಹೊತ್ತಾರೆದ್ದು ಹೋಗಿ ಪರರ ಚಿತ್ತ ವೃತ್ತಿಯನ್ನು ತಿಳಿದು
ಹತ್ತಿರಿದ್ದು ಹಲವು ಕೆಲಸ ಭೃತ್ಯನಂತೆ ಮಾಡಿ, ರಿಕ್ತ
ಹಸ್ತ²ದಿಂದ ಮನೆಯ ಸೇರುವೆ, ಆಸೆಗಾಗಿ
ಮತ್ತೆ ಕಂಡ ಕಡೆಗೆ ತೊಲಗುವೆ, ಬಂದು ಅಪ
ರಾತ್ರಿ³ಯಲ್ಲಿ ತಿಂದು ಒರಗುವೆ-ರಂಗಯ್ಯ ರಂಗ

೧

ಸ್ನಾನ ಸಂಧ್ಯಾನುಷ್ಠಾನ ನೇಮವೆಲ್ಲ ತೊರೆದು ಬಿಟ್ಟು
ಹೀನನಾಗಿ ಕೆಟ್ಟ ಜನರ ಮನೆಗಳನ್ನು ತಿರುಗಿ ತಿರುಗಿ
ಶ್ವಾನ¹ನಂತೆ ದಿನವ ಕಳೆವೆನೊ. ದುರಾಸೆಯನ್ನು
ಮನದಲ್ಲಿಟ್ಟುಕೊಂಡು ಕುದಿವೆನೊ
ಕೊನೆಗೂ ಎಳ್ಳುಕಾಳಿನಷ್ಟು ಸುಖವ ಕಾಣೆನೊ-ರಂಗಯ್ಯ

ರಂಗ ೨

ಒಡಲಿನಾಸೆಗಾಗಿ ನೊಣನು ತುಡುಕಿ ಬಿದ್ದು ಜೇನಿನೊಳಗೆ
ಮಿಡುಕುವಂತೆ ಬಾಯಿ ಬಿಡುವೆ ಬಿಸರುಹಾಕ್ಷ²ನೆ
ಬಿಡಿಸು ಎನ್ನ ಪಾಶಬಂಧವ, ದೋಷ ದೂರ
ಕಾಗಿನೆಲೆಯಾದಿ ಕೇಶವ, ಕನಕದಾಸ-
ನೊಡೆಯ ವೆಂಕಟಾದ್ರಿ ಮಾಧವ-ರಂಗಯ್ಯ ರಂಗ

೩

೧೭

ಬಾಗಿಲನು ತೆರೆದು ಸೇವೆಯನು ಕೊಡೊ ಹರಿಯೆ
ಕೂಗಿದರು ಧ್ವನಿ ಕೇಳಲಿಲ್ಲವೆ ನರಹರಿಯೆ

ಪ.

ಅ.ಪ.

ಪರಮಪದ³ಮೊಳಗೆ ವಿಷಧರನ⁴ ತಲ್ಪ⁵ದಲಿ ನೀ
ಸಿರಿ ಸಹಿತ ಕ್ಷೀರವಾರಿಧಿ⁶ಯೊಳಿರಲು
ಕರಿರಾಜ ಕಷ್ಟದಲಿ ಆದಿಮೂಲಾಯೆಂದು
ಕರೆಯಲಾಕ್ಷಣ ಬಂದು ಒದಗಿದೆಯೋ ನರಹರಿಯೆ

೧

ಕಡುಕೋಪದಿಂ ಮಿಳ⁷ನು ಮಿಡ್ಗವನೆ ಪಿಡಿದು ನಿ
ನ್ನೊಡೆಯನೆಲ್ಲಿಹನೆಂದು ನುಡಿಯೆ
ದೃಢ ಭಕುತಿಯಲಿ ಶಿಶುವು ಬಿಡದೆ ನಿನ್ನನು ಭಜಿಸೆ
ಸಡಗರದಿ ಸ್ತಂಭ⁸ದಿಂದೊಡೆದೆ ನರಹರಿಯೆ

೨

1 ನಾಯಿ, 2 ತಾಪರೆಗಣ್ಣು, 3 ಸ್ವರ್ಗವಾಸ (ವೈಕುಂಠ),
4 ಆದಿಶೇಷ, 5 ಹಾಸಿಗೆ, 6 ಹಾಲಿನ ಸಮುದ್ರ, 7 ದುಷ್ಟ, 8 ಕಂಬ

ಯಮಸುತನ ರಾಣಿಗಕ್ಷಯಪಸನವನಿತ್ತೆ
ಸಮಯದಲಿ ಅಜಮಿಳನ ಪೊರೆದೆ
ಸಮಯಾಸಮಯವುಂಟೆ ಭಕ್ತ ಪತ್ನಲ ನಿನಗೆ
ಕವಲಾಕ್ಷ ಕಾಗಿನೆಲೆಯಾದಿ ಕೇಶವನೆ

೩

೧೮

ಇಂದು ಎನಗೆ ಗೋವಿಂದ ನಿಮ್ಮ ಪಾದಾರ
ವಿಂದ¹ವ ತೋರೋ ಮುಕುಂದನೆ

ಪ.

ಸುಂದರವದನನೆ ನಂದ ಗೋಪಿಯ ಕಂದ
ಮಂದರೋ²ಧ್ಧರ ಆನಂದ ಇಂದಿರೆ ರಮಣ

ಅ.ಪ.

ನೊಂದೆನಯ್ಯ ಭವಬಂಧನದೊಳು ಸಿಲುಕಿ
ಮುಂದೆ ದಾರಿ ಕಾಣದೆ ಕುಂದಿದೆ ಜಗದೊಳು
ಕಂದನೆಂದು ಎನ್ನ ಕುಂದುಗಳೆಣಿಸದೆ
ತಂದೆ ಕಾಯೋ ಕೃಷ್ಣ ಕಂದರ್ಪಜನಕನೆ

೧

ಮೂಢತನದಿ ಬಲು ಹೇಡಿ ಜೀವನನಾಗಿ
ದೃಢ ಭಕುತಿಯನ್ನು ಮಾಡಲಿಲ್ಲವೊ ಹರಿಯೆ
ನೋಡಲಿಲ್ಲವೊ ನಿನ್ನ ಪಾಡಲಿಲ್ಲವೊ ಮಹಿಮೆ
ಗಾಡಿಕಾರ³ ಕೃಷ್ಣ ಬೇಡಿಕೊಂಬೆನೊ ಕೃಷ್ಣ

೨

ಧಾರುಣಿಯೊಳು ಭೂಭಾರ ಜೀವ ನಾನಾಗಿ
 ದಾರಿ ತಪ್ಪಿ ನಡೆದೆ ಸೇರಿದೆ ಕುಜನರ
 ಆರು ಕಾಯವರಿಲ್ಲ ಸೇರಿದೆ ನಿನಗಯ್ಯ
 ಧೀರ ವೇಣುಗೋಪಾಲ ಪಾರುಗಾಣಿಸೋ ಈಗ ೩

೧೯

ಎಂದಿಗಾಗೋದೋ ನಿನ್ನ ಧರುಶನ ಪ.
 ಅಂದಿಗಲ್ಲದೆ ಬಂಧ ನೀಗದೋ ಅ.ಪ.

ಗಾನಲೋಲ ಶ್ರೀವತ್ಸ ಲಾಂಛನ¹
 ದಾನವಾಂತಕ² ದೀನ³ರಕ್ಷಕ ೦

ಯಾರಿಗೆ ಮೊರೆಯಿಡಲೊ ದೇವನೆ
 ಸಾರಿ ಬಂದು ನೀ ಕಾಯೊ ಬೇಗನೆ ೨

ಗಜವ ಪೊರದೆಯೊ ಗರುಡಗವನನೆ
 ತ್ರಿಜಗಭರಿತ⁴ ಶ್ರೀ ವಿಜಯ ವಿಠಲ ೩

೨೦

ಬಂದು ನಿಲ್ಲೋ ಕಣ್ಣುಮುಂದೆ ಬಂದು ನಿಲ್ಲೋ ಪ.

ಬಂದು ನಿಲ್ಲೋ ನಿನ್ನ ಪಾದಕೆ ವಂದಿಪೆ
 ಇಂದಿರೆಯರಸ ಗೋವಿಂದ ಮುಕುಂದ, ನೀ ಅ.ಪ.

1 ಗುರುತು, 2 ರಾಕ್ಷಸರನ್ನು ಸಂಹರಿಸಿದವನು, 3 ಬಡವ

4 ಮೂರು ಲೋಕಗಳಲ್ಲಿಯೂ ಆವರಿಸಿರುವವನು

ಅರಳಿದವರ ಕೆಂದಾವರೆಯ ಧಿಕ್ಕರಿಸುವ ಚರಣಾರವಿಂದವನಿರುತ ತೋರಿಸುತಲಿ	೧
ನೀಲಾಲಕ ¹ ಭ್ರಮರ ² ಕುಂಡಲ ³ ಮಂಡಿತ ⁴ ಮೇಲಾದ ರಾಕೇಂದು ⁵ ಮುಖವ ತೋರಿಸುತ	೨
ಪದುಮನೇತ್ರನೆ ನಿನ್ನ ಸದನವೆನ್ನುತ ಎನ್ನ ಹೃದಯದೊಳಗೆ ಇಟ್ಟು ಮುದದಿ ಭಜನೆ ಮಾಳ್ವೆ	೩
ಕರಿಯ ಮೊರೆಯ ಕೇಳಿ ಕರುಣದಿ ಬಂದಂತೆ ಕರೆದಾಗ ನಿನ್ನ ದಿವ್ಯಚರಣ ತೋರಿಸುತಲಿ	೪
ಅಜ್ಞಾತವಾದಿ ⁷ ಗಳಿಗೆ ನಿಜವ ತೋರುವಂತೆ ಭಜಿಸಿ ಭಕ್ತರಿಗೊಲಿದು ವಿಜಯ ವಿಠಲರಂಗ	೫

೨೦

ವಿಗ್ರಹವನು ನಿಲಿಸೊ ವೆಂಕಟ, ಗಗ ನಾಗ್ರಕ್ಕೆ ⁸ ಬೆಳೆದು ಗಂಗೆಯ ಪಡೆದ ನಿನ್ನ	ಪ.
ರನ್ನದ ಮಕುಟ ಸುವರ್ಣಕುಂಡಲ ತೇಜ ಚೆನ್ನ ಗಂಡಸ್ಥಳ ⁹ ದಿ ತೂಗಿ ಪೊಳೆವ ನಿನ್ನ	೧
ಕೊರಳ ತ್ರಿರೇಖೆಯು ಉರು ¹⁰ ಕೌಸ್ತುಭ ¹¹ ಹಾರ ಉರ ¹² ದಲ್ಲಿ ಶ್ರೀವತ್ಸ ¹³ ಧರಿಸಿ ಮೆರೆವ, ನಿನ್ನ	೩

1 ಕಪ್ಪುಕೂದಲು, 2 ದುಂಬಿ, 3 ಕಿವಿಯ ಆಭರಣ, 4 ಶೋಭಿಸುವ
5 ಪೂರ್ಣಚಂದ್ರ, 6 ಬ್ರಹ್ಮ, 7 ಈಶ್ವರ, 8 ಆಕಾಶದ ತುದಿ, 9 ಕೆನ್ನ
10 ಶ್ರೇಷ್ಠ, 11 ಶ್ರೀ ವಿಷ್ಣು ಧರಿಸಿರುವ ರತ್ನ, 12 ಎದೆ, 13 ಶ್ರೀವಿಷ್ಣು
ವಿನ ಎದೆಯಲ್ಲಿರುವ ಪವಿತ್ರ ಚಿಹ್ನೆ

ಕುಕ್ಷಿ¹ಯೊಳಗೆ ಲಕ್ಷಲೋಕವನಡಗಿಸಿ, ಅ
ಪೇಕ್ಷೆಯಿಂ ಸಂಜನರ ರಕ್ಷಿಸುವ, ನಿನ್ನ ೩

ನಖ² ದೊಳನಂತ ಬ್ರಹ್ಮಾಂಡವನಡಗಿಸಿ
ಮಕ್ಕಳಾಟಿಕೆಯಂತೆ ಮರುಳು³ ಮಾಡುವ, ನಿನ್ನ ೪

ಉತ್ಪತ್ತಿ, ಸ್ಥಿತಿ, ಲಯ⁴ಕಾರಣಕರ್ತೃ ಜ
ಗತ್ಪತಿ ವಿಜಯವಿಠಲ ವೆಂಕಟ ೫

೨೨

ಆವ ರೋಗವೊ ಎನಗೆ ದೇವ ಧನ್ವಂತ್ರಿ⁵ ಪ.

ಸಾವಧಾನದಿ ಕೈಯ ಪಿಡಿದು ನೀ ನೋಡಯ್ಯ ಅ.ಪ.

ಹರಿಮೂರ್ತಿಗಳು ಕಾಣಿಸವು ಎನ್ನ ಕಂಗಳಿಗೆ
ಹರಿಯ ಕೀರ್ತನೆಯು ಕೇಳಿಸದೆನ್ನ ಕಿವಿಗೆ
ಹರಿ ಮಂತ್ರ ಸ್ತೋತ್ರ ಬಾರದು ಎನ್ನ ನಾಲಗೆಗೆ
ಹರಿಪ್ರಸಾದವು ಜಿಹ್ವೆ⁶ಗೆ ಸವಿಯಾಗದಯ್ಯ ೧

ಹರಿಪಾದಸೇವೆಗೆನ್ನ ಹಸ್ತಗಳು ಚಲಿಸವು
ಗುರುಹಿರಿಯರಂಘ್ರ⁷ಗೆ ಶಿರ ಬಾಗದು
ಹರಿಯ ನಿರ್ಮಾಲ್ಯ⁸ ವಾಘ್ರಾಣಿಸ⁹ದು ನಾಸಿಕವು
ಹರಿಯಾತ್ಮೆಗಳಿಗೆನ್ನ ಕಾಲೇಳದಯ್ಯ ೨

1 ಹೊಟ್ಟೆ 2 ಉಗುರು 3 ಭ್ರಮೆ 4 ಅಳಿವು 5 ದೇವತೆಗಳ ವೈದ್ಯ
6 ನಾಲಗೆ 7 ಪಾದ 8 ದೇವರ ಮೈಮೇಲಿದ್ದ ಹೂವಿನ ಹಾರ
9 ಮೂಸಿ ನೋಡುವುದು

ಅನಾಥ ಬಂಧು ಗೋಪಾಲ ವಿಠಲರೇಯ
ಎನ್ನ ಭಾಗದ ವೈದ್ಯ ನೀನೆಯಾದೆ
ಅನಾದಿ ಕಾಲದ ಭವರೋಗ ಕಳೆಯಾಯ್ತು
ನಾನಂದಿಗು ಮರೆಯೆ ನೀ ಮಾಡಿದುಪಕಾರ

೩

೨೩

ಏಕೆ ಮಮತೆ ಕೊಟ್ಟು ದಣಿಸುವಿ ರಂಗ
ನೀ ಕರುಣದಿ ಎನ್ನ ಪಾಲಿಸೋ ಕೃಷ್ಣ

ಪ.

ನಿನ್ನ ಹಂಬಲಿಸದೆ ಅನ್ಯ ವಿಷಯಗಳಿ
ಗೆನ್ನನೊಪ್ಪಿಸುವುದು ನೀತ¹ವೆ
ಮನ್ನಿಸಿ ದಯದಿ ನೀ ಎನ್ನ ಪಾಲಿಸಲು ನಾ
ನಿನ್ನ ನೇಮಕೆ ಪ್ರತಿಕೂಲನೆ

೧

ತನುವು ತನ್ನದು ಅಲ್ಲ ತನು ಸಂಬಂಧಿಗಳೆಂಬೋ
ತನುವ್ಯಾರೋ ತಾನ್ಯಾರೋ ಅವರಿಗೆ
ಧನ ಮೊದಲಾದ ವಿಷಯಗಳ ಅನುಭವ ಹಿಂ
ದಿನ ದೇಹದಂತಲ್ಲವೆ

೨

ಇಂದ್ರಿಯಂಗಳು ವಿಷಯದಿಂದ ತೆಗೆಯಲು ಗೋ
ವಿಂದ ಎನ್ನ ವಶಕೆ ಬಾರವೋ
ಇಂದಿರೆ ಅರಸ ಬ್ರಹ್ಮಾದಿವಂದಿತ ನಿನ್ನ
ಬಂಧಕ ಶಕುತಿಗೆ ನಮೋ ನಮೋ

೩

ಅರಿತು ಅರಿತು ಎನಗರೆಲವ¹ವಾದರು
 ವಿರಕುತಿ ವಿಷಯದಿ ಬಾರದು
 ಕರುಣಾಸಾಗರ ನಿನ್ನ ಮರೆಹೊಕ್ಕಲ್ಲದೆ
 ಮರುಳು ನೀಗುವ ಬಗೆಗಾಣೆನೋ

೪

ಎಂದಿಗೆ ನಿನ್ನ ಚಿತ್ತಕ್ಕೆ ಬರುವುದೋ ಸ್ವಾಮಿ
 ಅಂದೆ ಉದ್ಧರಿಸಯ್ಯ ಕರುಣೆಯೆ
 ಸುಂದರ ವಿಗ್ರಹ ಗೋಪಾಲ ವಿಠಲ ಸುಖ
 ಸಾಂದ್ರ² ಭವಮೋಚಕ³ ನಮೋ ನಮೋ

೫

೨೪

ಎನೆಂದು ಬಿನ್ನೈಸಲಯ್ಯ ಎನ್ನ ಮನ
 ನಿನ್ನ ಧೇನಿಸ⁴ಲೊಲ್ಲದು

ಪ.

ಶ್ರೀನಿವಾಸ ಸುರದ್ರಮನೆ ಭ
 ಕ್ತಾನುಕಂಪಿ ನೀನು ಕರುಣಿಸು

ಅ.ಪ.

ಇಲ್ಲದ ಚಿಂತೆಗಳ ಚಿಂತಿಸಿ ಮನ
 ಅಲ್ಲ⁶ ತಿಂದಿಲಿಯಂದದಿ
 ತಲ್ಲಣಿಸುತ್ತಿದೆ ತಾವರೆಯೆಲೆಯಲ್ಲಿ
 ನಿಲ್ಲದುದಕ ಬಿಂದುವಿನ ತೆರದಂತೆ

೧

1 ಸ್ವಲ್ಪ

2 ದಟ್ಟವಾಗಿ

3 ಬದುಕಿನಿಂದ ಬಿಡುಗಡೆ ನೀಡುವವನು

4 ಧ್ಯಾನಿಸು

5 ಕಲ್ಪವೃಕ್ಷ

6 ಶುಂಠಿ

ಸೆಳೆದು ಸೆಳೆದು ನಿನ್ನ ಪಾದದಿ ಮನ
ಗಳಿಗೆ ಧೇನಿಸು ಎಂದರೆ
ಕಳವಳಿಸುತಲಿದೆ ಕಂಡ ಕಂಡ ವಿಷಯ
ಕೈಳೆವುತ್ತುಲಿದೆ ಎನ್ನ ಏನು ಮಾಡಲಿ

ಪರರ ಸಂಪದವ ಕಂಡು ಸೈರಿಸದಲೆ
ಪರಮಾಸೂಯ¹ವ ಪಡುತ
ಕರೆಕರೆಯ ತನ್ನೊಳಗೆ ತಾ ಪಡುತ ಈ
ತೆರದಲ್ಲಿ ಇಪ್ಪುದೊ ಎನ್ನಯ ಮನವು

೩

ಮನದಾಸೆಗೇನೆಂಬೆನು ಪೇಳಲು ಲಜ್ಜೆ
ಮನಸಿಜನಯ್ಯ² ಕೇಳೊ
ಸೆಣಿಸಿ ಸೆಣಿಸುತ ಶಾಂತವಾಗದೆ
ದಣಿಸುತಿದೆ ಧನದಾಸೆಯಿಂದ

೪

ಪಂಚವೃತ್ತಾತ್ಮಕ³ದ ಈ ಮನದ ಪ್ರ
ಪಂಚವೆಲ್ಲವು ನಿನಗೆ
ವಂಚನೆಯಿಲ್ಲದೆ ಒರೆ⁴ದು ಪೇಳಿದೆ ವಿ
ರಿಂಚಿವರದ ಗೋಪಾಲವಿಠಲ

೫

1 ಹೊಟ್ಟೆಕಿಚ್ಚು 2 ಮನ್ಮಥನ ತಂದೆಯಾದ ವಿಷ್ಣು 3 ಮನಸ್ಸು, ಬುದ್ಧಿ, ಅಹಂಕಾರ, ಚಿತ್ತ, ಚೇತನ. 4 ಪರೀಕ್ಷಿಸಿ

೨೫

ಕೊಟ್ಟ ಬಿಡಾರದಲಿ ಎಷ್ಟು ದಿನ ಜೀವಿಸಲೊ
ಕಷ್ಟಪಡಲಾರೆ ಹರಿಯೆ ಪ.

ಕೋಟಲೆಯ ಸಂಸಾರ ಸಾಗರದಿ ಸಿಲುಕಿ ನಾ
ಪಾಟುಪಡಲಾರೆ ಹರಿಯೆ ಅ.ಪ.

ಕಟ್ಟುಗಳು ಸಡಿಲಿದುವು ಬಳೆ ಮೊಳೆ ಕದಲಿದುವು
ನೆಟ್ಟ ಕಂಬಗಳು ಕುಸಿದುವು
ತೊಟ್ಟ ಪಡಸಾಲೆಗಳು ಬಟ್ಟಬಯಲಾದುವು
ಕಟ್ಟಿ ಹೊದ್ದಿಸಲಾರೆನೋ ಸ್ವಾಮಿ ೧

ಆರೆರಡು¹ ಹಾರಿದುವು ಹಾರಿಹೋಯಿತು ಹೊದಿಕೆ
ಜಾರಿ ಬಿದ್ದುವು ಗಳುಗಳು
ಆರುಮೂರಂ²ಬ ತಲೆಬಾಗಿಲೆಲ್ಲವು ಕುಸಿದು
ಸೋರುತಿದೆ ನಾಲ್ಕುಕಡೆಗೆ ಸ್ವಾಮಿ ೨

ಗೇಣೇಳು ನಿಚ್ಚಣಿಕೆ³ ಬಾಣದ ನೆಲೆ ಸೂತ್ರ
ಕ್ಷೋಣ⁴ಯಲಿ ಓಡ್ಯಡುತ
ಪ್ರಾಣನಾಯಕ ಗುರುಗೋಪಾಲ ವಿಠಲ
ಆನಂದನಿಲಯವಾಸ ಶ್ರೀಶ ೩

1 ಹನ್ನೆರಡು ಇಂದ್ರಿಯಗಳು : ಪಂಚ ಜ್ಞಾನೇಂದ್ರಿಯ, ಪಂಚ ಕರ್ಮೇಂದ್ರಿಯ,
ಬುದ್ಧಿ, ಮನಸ್ಸು 2 ನವದ್ವಾರ 3 ಏಣಿ 4 ಭೂಮಿ,

೨೬

ಸರ್ವಾಂತರ್ಯಾಮಿ ಸಲಹೊ ಎನ್ನ ಪ.

ದುರ್ವಾರ್ತೆ ಕೇಳಿ ವನ ಬಿಡದೆ ಚಿಂತಿಸುತ್ತಿದೆ ಅ.ಪ.

ಜೀವರಿಗೆ ಗುಣ ಕಾಲ ಕರ್ಮ ಪ್ರಕೃತಿಗಳ ಸ್ವ
ಭಾವಗಳನ್ನನುಸರಿಸಿ ಸುಖದುಃಖವ
ಈವ¹ ದೊರೆ ನೀನಲ್ಲದಿನ್ನುಂಟೆ ಜಗಕೆ ಮ
ತ್ತಾವನ್ನೆ ಭಕ್ತರನು ಪಾಲಿಸುವ ದಾತ²

೧

ಸತ್ಯ ಸಂಕಲ್ಪ ನೀನೆಂಬುದಿದು ಸತ್ಯ
ಭಕ್ತವತ್ಸಲನೆಂಬೊ ಬಿರುದಿಲ್ಲವೆ
ದತ್ತಾತ್ರೇಯ³ ನಿನ್ನ ಸ್ಮರಣೆ ಮಾತ್ರದಿ ಅಪ
ಮೃತ್ಯು ಪರಿಹರವಹುದು ಸಂದೇಹವಿಲ್ಲವಿದಕೆ

೨

ಶ್ರೀಪತೇ ಎನ್ನ ವಿಜ್ಞಾಪನೆಯ ಕೈಕೊಂಡು
ಪಾಪಿ ಜನರಿಂದ ಬಂದಾಪತ್ತನು
ನೀ ಪರಿಹರಿಸಯ್ಯ ದ್ರೌಪದೀವರದ ಕರು
ಣಾಪಯೋನಿಧಿ ಜಗನ್ನಾಥ ವಿಠಲ ಸ್ವಾಮಿ

೩

೨೭

ತಂದೆ ತಾಯಿ ಪುತ್ರ ನೀನೆ, ಬಾಂಧವ ನೀನೆ
ನಿನ್ನಿಂದ ಬಳಗಿಲ್ಲೆನಗೆ
ಇಂದಿರಾಧವ⁴ನೇ ಕಾಯೋ

ಪ.

1 ಕೊಡುವ 2 ಒಡೆಯ 3 ಅನಸೂಯೆಯ ಪುತ್ರ (ವಿಷ್ಣುವಿನ ಅಂಶ)

4 ಲಕ್ಷ್ಮೀಪತಿ

ಹೊಲೆಯ ರಕ್ತದಿ ಶ್ವೇತ¹ನಿಲಿಸಿದಾನೋರ್ಪ ಪಿತ ೧
 ನೆಲೆಸಿ ಗರ್ಭದೊಳು ರಕ್ಷಿಸಿದನೇನು
 ಹಲವು ಯೋನಿ²ಯ ತೋರಿ ತೊಳಲಿಸಿ ತುದಿಯಲ್ಲಿ
 ನೆಲೆಗೆ ನಿಲ್ಲಿಸುಮಂಥ ಸುಲಭ ಜನಕ ನೀನಲ್ಲವೆ

ನವವಾಸ ಧರಿಸಿ ಸ್ತನ್ಯ³ವನುಣಲಿತ್ತಳೆವ್ವೆ
 ತವಕದಿ ನಡೆ ನುಡಿಸುವೆಯೊ ನೀನು
 ಆವ ಕಾಲಕಾಲದಲ್ಲಿ ತವ⁴ ಗರ್ಭದಲ್ಲಿ ಪೊತ್ತು
 ಜೀವಕೆ ಚೈತನ್ಯ⁵ಶನ್⁶ನೀವ ತಾಯಿ ನೀನಲ್ಲವೆ ೨

ಶ್ರೇಯಸಾದರಿಸುವರು ಪ್ರಿಯಸಖರೆಲ್ಲರು ನೀ
 ಶ್ರೇಯ⁷ಸದಿ ಸುಖ ಮುದದಾಯಕನು ನೀನೆ
 ಮಾಯಪಾಶ ಬಂಧನದಿ ನೋಯಿಸುವ ವರ್ಗ⁸ಬಾ
 ಧೆಯನಟ್ಟಿ ಕಳೆವ ಚಿನ್ಮಯ ಪ್ರಾಶ್ರ ನೀನಲ್ಲವೆ ೩

ವಿತ್ತ⁹ವಿರೆ ಸಹೋದರರಿತ್ತ ಬನ್ನಿ ಉಣ್ಣೆಂಬರು
 ವಿತ್ತ ಶೂನ್ಯನಾದರೆ ನೀನುಪೇಕ್ಷಿಸ¹⁰ಯ್ಯ
 ಒತ್ತಿಬಹ ದುರಿತ ವಿಪತ್ತುಗಳ ಸವರಿಸಿ
 ಮುಕ್ತಿಯ ಪದವೀವನಿಮಿತ್ತ 10 ಬಂಧು ನೀನಲ್ಲವೆ ೪

1 ಶುಕ್ಲ 2 ಜನನ ಸ್ಥಳ 3 ಮೊಲೆ 4 ನಿನ್ನ 5 ಅನ್ನ 6 ಆಪತ್ಕಾಲ
 7 ಅರಿಪಡ್ವರ್ಗ 8 ಸಂಪತ್ತು 9 ಅಸಡ್ಡೆ 10 ಅವ್ಯಾಜ (ಅಕಾರಣ)

ಸಿರಿಯಂ ಪ್ರೋಗೆ ನಿಲ್ಲರು ಶರೀರ ಸಂಬಂಧಿಗಳಾ
ತುರರ¹ ದಾರಿದ್ರ್ಯ ಪಾಪಹರನು ನೀನೆ
ಕರುಣೆ ಪ್ರಸನ್ನ ವೆಂಕಟರಮಣ ನಿನ್ನ ನಾಮ
ಸ್ತುರಣೆ ಎನ್ನ ಜಿಹ್ವೆ²ಗೆ ಮರೆಯದಿರಲಿ ಕಂಡ್ಯ

೫

೨೮

ಭಕ್ತವತ್ಸಲನೆಂಬ ಬಿರುದು ಬಿಡದಿರು ದೇವ
ಬಹುಪರಾಕೆಲೊ ಮುರಾರಿ

ಪ.

ಶಕ್ತ ನೀನೆಂದು ನಂಬಿರುವೆ ಕೃಪಾಸಿಂಧು
ರಾಕ್ಷಸಾಂತಕ ಸಲಹೊ ರಾಜೀವದಳಿನೇತ್ರ

ಅ.ಪ.

ಮತ್ತೆ ಗಜ ಮೈಮರೆದು ಸುತ್ತಿ ಕೆಸರೊಳು ಬಿದ್ದು
ಶಕ್ತಿಹೀನನಾಗಿ ಎಳದಂತಾಗಿದೆ
ಮತ್ತಾರಿಗಳವಿಲ್ಲ ಮಂದರಾದ್ರಿಧರನೆ
ಎತ್ತಿ ಕಡೆ ಹಾಯಿಸೊ ಎನ್ನೊಡೆಯ ಶ್ರೀಹರಿಯೆ

೧

ನಿಂದ ನೆಲ ಮುನಿವೃತಿದೆ ನಿಪುಣತನವಡಗಿತು
ಮಂದಮತಿ ವೆಗ್ಗಳಿಸಿ⁴ ನೆಲೆಗಾಣೆ ಮುಂದೆ
ತಂದೆ ನೀನಲ್ಲದಿನ್ಯಾರು ರಕ್ಷಿಪರಯ್ಯ
ಬಂಧನವ ಪರಿಹರಿಸೊ ಭಯನಿವಾರಣ ಹರಿಯೆ

೨

ಕೊಂಡೆಯರ¹ ಕೆಡವೆಟ್ಟಿ ಕುಹಕಿಗಳ² ಮಸ್ತಕವ
ಚೆಂಡಾಡಿದ ಚಿನ್ನಯರೂಪ ನೀನು
ದಿಂಡರಿದು³ ದುರುಳರನು ದುರಿತಗಳ ಸಂಹರಿಸಿ
ಪಾಂಡವರಿಗೊಲಿದು ಪಾಲಿಸಿದ್ಯೊ ಪುಂಡರೀಕಾಕ್ಷ

೩

ನಾಲ್ಕು ದಿಕ್ಕಿಗೆ ನಾಲ್ಕು ಪರಿಯ ಬಂಧನದಿಂದ
ವ್ಯಾಕುಲದಿ ಕೃಷ್ಣಾಮೃಗವು⁴ ಎದೆಗುಂದಿರೆ
ವಾಕಾರವರಿಸುವ⁵ ಸಮಯದಲಿ ವೃಷ್ಟಿ⁶ಯ ಕರೆದು
ಜೋಕೆಯಲಿ ಪಥವನೇರಿಸಿದ್ಯೋ ಜಗದೀಶ

೪

ನಿನ್ನನೆ ಪೂಜಿಪೆನು ನಿನ್ನನೆ ಪಾಡಿ ಪೊಗಳುವೆನು
ನಿನ್ನನೆ ನಂಬಿದ್ದ ವಳಿಗಿಂಥ
ಉನ್ನತವಾದ ಕಂಟಕವು⁷ ಬಂದಿದೆ ಕಾಯೋ
ಪನ್ನಂಗಶಯನ ಹೆಳವನಕಟ್ಟಿ ರಂಗಯ್ಯ

೫

೨೯

ಕಾಯೋ ಕಾಯೋ ಕಾಮಿತಫಲದ ಕಾಯೋ

ಪ.

ಕಾಯೋ ಕಾಯೋ ಕಾಯಜನಯ್ಯನೆ
ಕಾಯದಿದ್ದರೆನ್ನ ಕಾಪವರಾರೊ

ಅ.ಪ.

ಎಂದೆಂದಿನ ಕರ್ಮಗಳೆಡೆ ಸುತಲಿ
ಕಂದಿಸಿ ಕುಂದಿಸಿ ಬಂಧಿಪರೇನೋ

೧

1 ಚಾಡಿಕೋರರು 2 ಕಿಡಿಗೇಡಿಗಳು 3 ಕೊಚ್ಚು, ಕತ್ತರಿಸು. 4 ಜಿಂಕೆ
5 ಕಂಗೆಡು, ಬಾಯಿಬಿಡು (?) 6 ಮಳೆ 7 ಕಷ್ಟ

ತಾಳಲಾರೆ ಈ ಕಲಿಯ ಬಾಧೆಯ

೨

ಬೀಳುವೆ ನಿನ್ನ ಕಾಲಿಗೆ ಸ್ವಾಮಿ

ಅಲಸ ಮಾಡದೆ ಅರ್ತಿ¹ಗಳೋಡಿಸಿ

ಪಾಲಿಪುದೆನ್ನನು ಪಾವನಮೂರ್ತಿ

೩

ಮಾಡಿದ ಪಾಪಗಳೋಡಿಸಿ ಸುಖದಿಂ-

ದಾಡಿಸು ಕಣ್ಣಿಗೆ ಕಾಣಿಸಿಕೊಂಡು

೪

ವಾಸುದೇವವಿಠಲ ನೀ ಎನಗಿನ್ನು

ವಾಶ (ವಾಸಿ?) ಮಾಡಿಸಿ ಕೀರ್ತಿಯ ಪಡೆಯೊ

೫

ಅಪರೋಕ್ಷಾನುಭವ

(ದೈವಸಾಕ್ಷಾತ್ಕಾರ)

೩೦

ಶ್ರೀರಂಗವಿಠಲನ ಶ್ರೀ ಮಕುಟಕೆ ಶರಣು ಪ.

ಶಿರದಲ್ಲೊಪ್ಪುವ ನೀಲಕುಂತಳಕೆ¹ ಶರಣು
ಸಿರಿಸಹೋದರನ²ಧ್ವಲಲಾಟಕೆ³ ಶರಣು ಅ.ಪ.

ಸೊಂಪು ನೋಟದ ಚೆಲುವ ಸೋಗೆ⁴ಗಣ್ಣಿಗೆ ಶರಣು
ಸಂಪಿಗೆಯ ಕುಸುಮ ಸಮ ನಾಸಿಕಕೆ ಶರಣು
ಗುಂಪು ರತ್ನದ ಕರ್ಣಕುಂಡಲಗಳಿಗೆ ಶರಣು
ಇಂಪು ದರ್ಪಣ⁵ನಿಭ ಕಪೋಲಗಳಿಗೆ ಶರಣು ೧

ಕುಂದ ಕುಟ್ಟಿಲ⁶ ಪೋಲ್ವ ದಂತಪಂಕ್ತಿಗೆ ಶರಣು
ಅಂದವಾಗಿರುವ ಬಿಂಬೋಷ್ಣಕೆ⁷ ಶರಣು
ಚಂದ್ರಿಕಾ⁸ನಿಭ ಮುದ್ದು ಮಂದಹಾಸಕೆ ಶರಣು
ನಂದಗೋಪನ ಮುದ್ದು ಕಂದನಿಗೆ ಶರಣು ೨

ಅಬ್ಜನಾಭನ ದಿವ್ಯ ಕಂಬು⁹ ಕಂಠಕೆ ಶರಣು
ಅಬ್ಜಮುಖಿಯಿರುವ ವಕ್ಷ¹⁰ಸ್ಥಳಕೆ ಶರಣು
ಕುಬ್ಜೆಯಾ ಡೊಂಕ ತಿದ್ದಿದ ಭುಜಗಳಿಗೆ ಶರಣು
ಅಬ್ಜಜಾಸನನ ಪೆತ್ತ ನಾಭಿಗೆ¹¹ ಶರಣು ೩

1 ಕಪ್ಪುಗೂದಲು 2 ಚಂದ್ರ 3 ವಣಿ 4 ನವಿಲು 5 ಕನ್ನಡಿ
6 ಮಲ್ಲಿಗೆ ಮೊಗ್ಗು 7 ತೊಂಡೆಯ ಹಣ್ಣಿನಂತೆ ಕೊಪ್ಪಿರುವ ತುಟಿ 8 ಬೆಳ್ಳದಿಂಗಳು
9 ಶಂಖ 10 ಎದೆ 11 ಹೊಕ್ಕಳು

ರನ್ನಗಂಟೆಗಳಿರುವ ನಿನ್ನ ಕಟಿಗೆ¹ ಶರಣು
ಪೊನ್ನ ಕದಳಿ² ಪೋಲ್ವ ತೊಡೆಗಳಿಗೆ ಶರಣು
ಪುನ್ನಾಗಕರಗೆ³ತ್ತ ದ್ವಯ ನಿತಂಬಕೆ⁴ ಶರಣು
ಚೆನ್ನಾಗಿ ಕುಣಿವ ಸಮಜಾನು⁵ವಿಗೆ ಶರಣು

೪

ಮಂಗಳ ವೈಭೋಗಂಗಳ ಅಂಘ್ರ⁶ದ್ವಯಕ್ಕೆ ಶರಣು
ತುಂಗ ಕುಚಗಳ ಪಿಡಿದ ಕರಗಳಿಗೆ ಶರಣು
ಪೊಂಗೊಳಲನೂದುವಾ ಅಂಗುಲಿಗಳಿಗೆ ಶರಣು
ರಂಗವಿಠಲನ ಸರ್ವಾಂಗಕ್ಕೆ ಶರಣು

೫

೩೧

ರಂಗಯ್ಯ ಮನೆಗೆ ಬಂದರೆ ಅಂತ—
ರಂಗದಿ ಗುಡಿ⁷ಕಟ್ಟಿ ಕುಣಿವೆ ನಾ

ಪ.

ಎಳೆತುಳಸಿ ವನಮಾಲೆಯು ರಂಗ
ಗೆಳೆನೀಲದ ಮೈಯ ಧಾಳಿ⁸ವು
ಹೊಳೆವ ಪೊಂಗೊಳಲೊಪ್ಪೆ ಚೆಲುವನು ನಮ್ಮ
ನಿಲಯಕ್ಕೆ ಬಂದ ಭಾಗ್ಯವು ನೋಡ

೧

ಬಾಡಿದ ಮಾವು ಪಲ್ಲವಿಸಿತು⁹—ಹರಿ
ನೋಡಲು ಜಗವು ಭುಲ್ಲವಿಸಿತು¹⁰
ಕೂಡಿದ ಮನದ ತಾಪಗಳೆಲ್ಲ ಎತ್ತ
ಲೋಡಿತೋ ಹರಿ ಬಂದ ಭರದಿಂದ ನೋಡ

೨

1 ನಡು, ಸೊಂಟ. 2 ಬಾಳೆ 3 ಆನೆಯ ಸೊಂಡಿಲು 4 ಪಿರೆ 5 ಮೊಳ
ಕಾಲು 6 ಪಾದ 7 ಬಾವುಟ 8 ಕಾಂತಿ 9 ಚಿಗುರಿತು 10 ಪುಳಕಗೊಂಡಿತು

ಬಿಸಿಲು ಬೆಳದಿಂಗಳಾಯಿತು - ತಾ
ಮಸ¹ ಹೋಗಿ ಜ್ಞಾನೋದಯವಾಯಿತು
ಕುಸುಮನಾಭನು ತಾ ಬಂದರೆ, ಅಲ್ಲಿ
ವಿಷ ಹೋಗಿ ಅಮೃತವಾಯಿತು ನೋಡ

೩

ಹಾವು ನ್ಯಾವಳಿ²ವಾಯಿತು - ಅಲ್ಲಿ
ದಾವಾನಳ³ ತಂಪಾಯಿತು
ಬೇವು ಸಕ್ಕರೆ ಆಯಿತು, ನಮ್ಮ
ದೇವಕಿಸುತ ತಾ ಬಂದರೆ ನೋಡ

೪

ಜಾಣೆರರಸ ನೋಡು ರಂಗನು - ಅವ
ತಾನಾಗಿ ಬೆನ್ನ ಬಿಡ ನಮ್ಮನು
ಏನಾದರೂ ಅಗಲದಲೆ ನಮ್ಮ
ಮಾನಾಭಿಮಾನದೊಡೆಯ ಶ್ರೀ ಕೃಷ್ಣ

೫

೩೨

ಸೇರಿದೆನು ಸೇರಿದೆನು ಜಗದೀಶನ

ಪ.

ನರಕ ಜನ್ಮದ ಭಯವು ಎನಗಿಂತಿಲ್ಲ

ಅ.ಪ.

ನೇತ್ರಗಳು ಕೃಷ್ಣನ ಮೂರ್ತಿ ನೋಡುತ್ತಲಿವೆ
ಶ್ರೋತ್ರ⁴ಗಳು ಹರಿಕಥೆಯ ಕೇಳುತ್ತಲಿವೆ
ರಾತ್ರಿ ಹಗಲು ಎನ್ನ ಮನಸು ಶ್ರೀರಂಗನಲ್ಲಿ,
ಪಾತ್ರ⁵ವಾಡುತ್ತಿದೆನ್ನ ಗಾತ್ರ⁶ ಕೃಷ್ಣನ ಮುಂದೆ

1 ಅಜ್ಞಾನ 2 ಹಾರ, ಸರ, ಮಾಲೆ 3 ಕಾಡುಗಿಚ್ಚು 4 ಕಿವಿ 5 ನರ್ತನ
6 ಶರೀರ

ಹಸ್ತಗಳು ಮಂಟಪ ಶುದ್ಧಿಯನು ಮಾಡುತ್ತಿವೆ
ಮಸ್ತಕವು¹ ಹರಿಚರಣಕ್ಕೆ ರಗುತಿದೆಕೋ
ವಿಸ್ತಾರವಾದ ಪ್ರದಕ್ಷಿಣೆಯ ಮಾಡುತ್ತಿದೆ
ಕಸ್ತೂರಿ ತುಳಸಿಯನು ಮೂಗು ಆಘ್ರಾಣಿಸುತ್ತಿದೆ

೨

ಹರಿನಾಮ ಸ್ಮರಣೆಯನ್ನು ಮಾಡುತ್ತಿದೆ ಎನ್ನಜಿಹ್ವೆ
ಹರಿಭಕ್ತುತಿ ಸುಧೆಯ ಪಾನಗಳಿಂದ
ಹರಿಪ್ರೀತಿಯಾಗಿದೆ ನೋಡಿದರೆನ್ನ ದೇಹ
ಸಿರಿಕೃಷ್ಣರಾಯನ್ನ ಮನಮಂದಿರದೆ ಕಂಡೆ

೩

೩೩

ಕಂಡೆ ಕಂಡೆನು ಕೃಷ್ಣ ನಿನ್ನಯ ದಿವ್ಯಮಂಗಳ ವಿಗ್ರಹ
ಕಂಡು ಬದುಕಿದೆ ಇಂದು ನಾನು ಕರುಣಿಸೋ
ವಿನ್ನೋಡೆಯನೆ

ಪ.

ಉಟ್ಟ ದಟ್ಟಿಯು ಪಿಡಿದ ವಂಕಿ(ಶಿ?)ಯು ತೊಟ್ಟ ಕೌಸ್ತುಭ
ಭೂಷಣ

ಮೆಟ್ಟಿದ ನವರತ್ನದ್ವಾವಿಗಿ⁵ ಇಟ್ಟ ಕಸ್ತೂರಿ ತಿಲಕವ

೧

ಮಂದಹಾಸವು ದಂತಪಂಕ್ತಿಯು ಕುಂದದ ಕಡೆಗಣ್ಣು

ನೋಟವು

ಅಂದವಾದ ಕುರುಳುಗೂದಲು ಮುದ್ದು ಸುರಿವೊ

ಮುಖವ ನಾ

೨

ಮೊಲ್ಲಿ ಮಲ್ಲಿಗೆ ದಂಡೆ ಕೊರಳಲ್ಲಿ ಚಿಲ್ವಕಂಕಣ ಕೈಯಲಿ

ಗೊಲ್ಲ ಸತಿಯರ ಕುಚಗಳಲ್ಲಿ ಅಲ್ಲಳ⁶ ಮಾಡಿ ನಗುವನ

೩

1 ತಲೆ 2 ಮೂಸಿನೋಡು 3 ಬಟ್ಟೆ 4 ತೋಳಬಂದಿ (ವಂಶಿ = ಕೊಳಲು)
5 ಪಾದುಕೆ 6 ವಿನೋದ

ಸುರರು ಪುಷ್ಪದ ವೃಷ್ಟಿಯ ಕರೆಯಲೂ ಅಸುರರೆಲ್ಲರೂ ಓಡಲೂ
ಕ್ರೂರ ಕಾಳಿಯ ಫಣಿ¹ಗಳಲ್ಲಿ ಧೀರ ಕುಣಿಕುಣಿದಾಡಿದ ೪

ಎನ್ನ ಬಂಧನ ತರಿಸಿದನೆ ಎನ್ನ ಪಾಪವು ಓಡಿತು
ಅನ್ಯದೈವವ ಭಜಿಸಲಾತಕೆ ಮನ್ನಿಸೊ ಹಯವದನನೆ ೫

೨೪

ಕುದುರೆ ಬಂದಿದೆ ಚೆಲುವ ಕುದುರೆ ಬಂದಿದೆ ಪ.

ಕುದುರೆ ಬಂದಿದೆ ವಾದಿರಾಜಗೆ
ಮೂದದಿ ಜ್ಞಾನ ಭಕುತಿ ಕೊಡುವ ಅ.ಪ.

ಹಿಂಗಾಲಿಂ ರಕ್ಕಸರ ಒದೆವ ಕುದುರೆ
ಮುಂಗಾಲು ಕೆದರಿ ಜಾಲವ ಬೀಸಿ
ತಗ್ಗಿಸಿ ತಲೆಯ ಅಡಿಗಡಿಗಳಿಗೆ
ಜಿಗಿದು ಹಾರುವ ಹುಂಕರಿಸುವ ೧

ಗರುವಿ ಮಹಲಕ್ಷ್ಮಿ ತನ್ನ
ವರನೆಂದು ಒಲಿದು ಬರುವ
ಉರದಿ ಶ್ರೀವತ್ಸ ಕೌಸ್ತುಭ
ಧರಿಸಿ ತಾ ಮೆರೆಯುವಂಥ ೨

ಹಲ್ಲಣ¹ವಿಲ್ಲದೆ ನಿಲ್ಲದೂ ಕುದುರೆ
ಒಲ್ಲದೂ ಕಡಿವಾಣ ಕುದುರೆ
ಬೆಲ್ಲ ಕಡಲೆ ಮೆಲ್ಲುವ ಕುದುರೆ
ಚೆಲುವ ಹಯವದನನೆಂಬೊ ಕುದುರೆ

೩

೩೫

ವರಗುರು ಉಪದೇಶ ನೆರವಾಯಿತೆನಗೀಗ ಇನ್ನೇನಿನ್ನೇನು ಪ.

ಹರಿದಾಸರ ಸಂಗ ದೊರಕಿತು ಎನಗೀಗ ಇನ್ನೇನಿನ್ನೇನು ಅ.ಪ.

ಮಾಯದ ಸಂಸಾರ ಮಮಕಾರ ಹಿಂಗಿತು ಇನ್ನೇನಿನ್ನೇನು
ತೋಯಜಾಕ್ಷ²ನ ನಾಮ ಜಿಹ್ವೆಯೊಳ್ಳಿಲಸಿತು ಇನ್ನೇನಿನ್ನೇನು ೧

ಹಲವು ದೈವಗಳೆಂಬ ಹಂಬಲು ಬಿಟ್ಟಿತು ಇನ್ನೇನಿನ್ನೇನು
ಜಲಜನಾಭನ ಧ್ಯಾನ ಹೃದಯದೊಳ್ಳಿಲಸಿತು ಇನ್ನೇನಿನ್ನೇನು ೨

ತಂದೆ ತಾಯಿ ಮುಚುಕುಂದವರದನಾದ ಇನ್ನೇನಿನ್ನೇನು
ಸಂದೇಹವಿಲ್ಲ ಮುಕುಂದ ದಯಮಾಡ್ಡ ಇನ್ನೇನಿನ್ನೇನು ೩

ಎನೆಂದು ಪೇಳಲಿ ಆನಂದ ಸಂಭ್ರಮ ಇನ್ನೇನಿನ್ನೇನು
ಆ ನಂದಗೋಪನ ಕಂದನ ಮಹಿಮೆಯ ಇನ್ನೇನಿನ್ನೇನು ೪

ಎನ್ನ ವಂಶಗಳೆಲ್ಲ ಪಾವನವಾದುವು ಇನ್ನೇನಿನ್ನೇನು
ಚಿನ್ನಯ ಪುರಂದರ ವಿಠಲಯ್ಯ ದೊರಕಿದ ಇನ್ನೇನಿನ್ನೇನು ೫

ದಾಸ್ಯಭಾವ

೪೧

ನಾ ನಿನಗೇನು ಬೇಡುವುದಿಲ್ಲ-ಎನ್ನ
ಹೃದಯ ಕಮಲದೊಳು ನೆಲಸಿರು ಹರಿಯೆ

ಪ.

ಶಿರ ನಿನ್ನ ಚರಣಕ್ಕೇರಗಲಿ-ಚಕ್ಷು¹
ಎರಕ²ದಿಂದಲಿ ನಿನ್ನ ನೋಡಲಿ ಹರಿಯೆ
ಕರಣ ಗೀತಂಗಳ ಕೇಳಲಿ-ನಾಸಿಕ
ನಿರುವಾಲ್ಯಾನಂದಿನ ಘ್ರಾಣಿಸಲಿ ಹರಿಯೆ

೧

ನಾಲಿಗೆ ನಿನ್ನ ಕೊಂಡಾಡಲಿ-ಎನ್ನ
ತೋಳು ಕರಂಗಳ ಮುಗಿಯಲಿ ಹರಿಯೆ
ಕಾಲು ತೀರ್ಥಯಾತ್ರೆಗೆ ಪೋಗಲಿ-ಮನ
ಬಲ್ವಿ³ನಿಂದಲಿ ನಿನ್ನ ಸ್ಮರಿಸಲಿ ಹರಿಯೆ

೨

ಚಿತ್ತ ನಿನ್ನೊಳು ಮುಳುಗಾಡಲಿ-ನಿನ್ನ
ಭಕ್ತ ಜನರ ಸುಗ ದೊರಕಲಿ ಹರಿಯೆ
ವೃತ್ತಿ ತತ್ವಯೋಗಾಭ್ಯಾಸಕ್ಕಾಗಲಿ-ರಂಗ
ವಿಠಲ ನಿನ್ನ ದಯವಾಗಲಿ ಹರಿಯೆ

೩

೪೨

ಇಟ್ಟಾಂಗಿ ಇರುವೆನೋ ಹರಿಯೆ ಎನ್ನ ದೊರೆಯೆ ಪ.

ಸೃಷ್ಟಿವಂದಿತ ಪಾದಪದುಮ ಶ್ರೀಹರಿಯೆ ಅ.ಪ.

ಸಣ್ಣ ಶಾಲೋದನ¹ ಬೆಣ್ಣೆ ಕಾಸಿದ ತುಪ್ಪ
ಚಿನ್ನದ ಹರಿವಾಣ²ದಲಿ ಭೋಜನ
ಘನ್ನ ಮಹಿಮ ನಿನ್ನ ಕರುಣ ತಪ್ಪಿದ ಮ್ಯಾಲೆ ಕ
ದನ್ನ³ ಕಾಣದೆ ಬಾಯ್ಬಿಡಿಸುವಿ ಹರಿಯೆ ೧

ಕೆಂಪಿಲಿ ಪೊಳೆವ ಪೀತಾಂಬರ ಉಡಿಸುವಿ
ಸೊಂಪಿನಂಚಿನ ಶಾಲು ಹೊದಿಸುವಿಯೋ
ಕಪಿಲಹರೇ⁴ ನಿನ್ನ ಕೃಪೆಯು ತಪ್ಪಿದ ಮ್ಯಾಲೆ
ಕಪರ್ಧ⁵ ಕೌಪೀನವು ದೊರೆಯದೊ ಹರಿಯೆ ೨

ಚಂದ್ರಶಾಲೆಲಿ⁶ ಚಂದ್ರಕಿರಣದಂತೊಪ್ಪುವ
ಚಂದದ ಮಂಚದೊಳ್ಳಲಗಿಸುವಿ
ಮಂದರೋದ್ಧರ ನಿನ್ನ ಮಮತೆ ತಪ್ಪಲು ಧರ್ಮ
ಮಂದಿರ⁷ದೊಳು ತೋಳ್ತಲಗಿಂಬು ಹರಿಯೆ ೩

ನರಯಾನ⁸ದೊಳು ಕ್ಷಣ ನರವರನೆನಿಸುವಿ
ವರ ಭತ್ರ ಚಾಮರ ಹಾಕಿಸುವಿ
ಕರುಣಾನಿಧೇ ನಿನ್ನ ಕರುಣ ತಪ್ಪಿದ ಮ್ಯಾಲೆ
ಚರಣರಕ್ಷೆಯು ದೊರೆಯದೊ ಹರಿಯೆ ೪

1 ಸಣ್ಣಕ್ಕಿ ಅನ್ನ 2 ತಟ್ಟೆ 3 ಹಂಜಕ್ಕಿ ಅನ್ನ 4 ಕಪಿಲಾವತಾರಿಯಾದ
ವಿಷ್ಣು 5 ಕವಚ 6 ಸೊಗಸಾದ ಆವಾಸ 7 ಭತ್ರ 8 ಪಲ್ಲಕ್ಕಿ
9 ಪಾದರಕ್ಷೆ.

ಗಂಗಾಜನಕ ಪಾಂಡುರಂಗ ನಿನ್ನಯ ಭಕ್ತ
ಸಂಗವಿರಲಿ ದುಷ್ಟ ಸಂಗ ಬ್ಯಾಡ
ಅಂಗನೆಯರ ಕೂಡಿ ಅನಂಗಬಾಣ¹ಕೆ ಸಿಲುಕಿ
ಭಂಗವ ಪಡಲಾರೆ ಶ್ರೀರಂಗವಿಠಲ ಹರಿಯೆ

೫

೪೩

ನಿನ್ನಾಜ್ಞದವನೊ ನಾನೆನ್ನನೊಪ್ಪಿಸಿದೆ
ಬಿನ್ನಹ ಚಿತ್ತೈಸಿ ಎನ್ನ ಪಾಲಿಸೊ ಕೃಷ್ಣ

ಪ.

ಏಳು ಸುತ್ತಿನ ಕೋಟೆ ಯಮನಾಳು ಮುತ್ತಿಕೊಂಡು
ಪಾಳು ಮಾಡೇವೆಂದು ಪೇಳುತಿರಲು
ಆಳು ಸಾಮಗ್ರಿಯ ಅಪಾರ ಬಲ ಮಾಡಿ
ಕೋಳುಹೋಗ²ದ ಮುನ್ನ ಕೋಟೆ ರಕ್ಷಿಸಬೇಕು

೧

ಆರು³ ಮೂರರ⁴ ಬಾಧೆ ಆರು⁵ ಎಂಟರ⁶ ಬಾಧೆ
ಕ್ರೂರರೈವರ⁷ಬಾಧೆ ಹೋರುತಲಿದಕೊ
ಆರಿದ ನಿರ್ವಾಹವಾಗದು, ಇವರನು
ಮೇರೆಲಿಡುವನೊಬ್ಬ ಧೀರನ್ನ ಬರಮಾಡೊ

೨

ಲಕ್ಷ ಎಂಬತ್ತುನಾಲ್ಕು ಜೀವರಾಶಿಗಳೊಳು
ಸೂಕ್ಷ್ಮದ ಕೋಟೆಂದುಪೇಕ್ಷಿಸದೆ
ಪಕ್ಷಿವಾಹನ ನೀನು ಪ್ರತ್ಯಕ್ಷ ನಿಂತರೆ
ಅಕ್ಷಯ ಬಲವೆನಗೆ ರಕ್ಷಿಸೊ ಸಿರಿಕೃಷ್ಣ

೩

-
- 1 ಮನ್ಮಥನ ಬಾಣ 2 ಸೂರೆ ಮಾಡು 3 ಪದ್ರಿಪುಗಳು 4 ತಾಪತ್ರಯ
5 ಪಡೂರ್ತಿಗಳು (ಕ್ಷುಧೆ, ತೃಪ್ತಿ, ಶೋಕ, ಮೋಹ, ಜರೆ, ಮೃತ್ಯು)
6 ಅಷ್ಟಮಾದಗಳು 7 ಪಂಚೇಂದ್ರಿಯಗಳು

೪೪

ಎಂದಿಗಾದರೂ ಒಮ್ಮೆ ಕೊಡು ಕಂಡ್ಯ ಹರಿಯೆ ಪ.

ಬೃಂದಾವನಪತಿ ದಯದಿಂದಲೆನಗೆ ಅ.ಪ.

ಫಲಭಾರಗಳಿಂದ ತಲೆವಾಗಿ ಶುಕ¹ಪಿಕ್ಕ²
ಕಲಕಲದೊಳು ನಿನ್ನ ತುತಿಸಿ³ ತುಂಬಿಗಳ
ಗಳ⁴ರವದಿಂ ಪಾಡಿ ಅಪ್ಪರರಂತೆ ಪೂ
ಮಳೆಯಗರೆವ ತರುಲತೆಯ ಜನ್ಮವನು ೧

ಕೊಳಲ ಶ್ರುತಿಯ ಕೇಳಿ ಸುಖದ ಸಂಭ್ರಮದಲಿ
ಹೊಲಬು⁵ ತಪ್ಪಿ ತಾವು ಅರೆಗಣ್ಣು ಮಂಚ್ಚಿ
ನಳಿನಾಸನದಿ ಮೌನಗೊಂಡು ಪರಮಹಂಸ
ಕುಲದಂತೆ ಧ್ಯಾನಿಪ ಹಂಸಜನ್ಮವನು ೨

ನಖಿಗಳೆಂಬ ಸಂತತ ಪೂರ್ಣಚಂದ್ರನ್ನ
ಅಕಳಂಕ⁶ ನವಚಂದ್ರಿಕೆ⁷ಯನ್ನು ಸವಿದು
ಸುಖದ ಸುಗ್ಗಿಗಳಲ್ಲಿ ಸೊಕ್ಕಿ ಯೋಗಿಗಳಂತೆ
ಅಖಿಳವ ಮರೆದ ಚಕೋರ ಜನ್ಮವನು ೩

ಭಾವಜನಯ್ಯ⁸ನ ಕಡು ಚೆಲ್ವಿಕೆಯನ್ನು
ಭಾವಿಸಿ ನಿಡುಗಂಗಳಿಂದ ದಣಿದುಂಡು
ಗೋವಳೇರಂತೆ ಮನೆಮಕ್ಕಳ ಹಿಂಗಿ ನಿನ್ನ
ಆವಾಗ ಈಕ್ಷಿಸುವ ಗೋವ್ವಳ ಜನ್ಮವನು ೪

1 ಗಿಳಿ 2 ಕೋಗಿಲೆ 3 ಕೊಂಡಾಡಿ 4 ಕಂಠ 5 ದಾರಿ 6 ನಿರ್ದೋಷ
7. ಬೆಳದಿಂಗಳು 8 ಮನ್ಮಥನ ತಂದೆ

ಕಾಮಪಿತನ ಕೌಸ್ತುಭಹಾರನ ಕಸ್ತೂರಿ
 ನಾಮವ ನೇಮದಿಂದ ಧರಿಸಿದಾತನ
 ವಾಮ¹ಭಾಗ ಲಕ್ಷ್ಮೀಸಹಿತ ಹೇಮ²ಮಂಟಪದೊಳಗೆ ಕುಳಿತು
 ಕಾಮಿಸಿದ ಭಕ್ತರಿಗೆ ಕಾಮಿತಾರ್ಥ ಕೊಡುವ ಸ್ವಾಮಿ ೧

ಗರುಡವಾಹನವೇರಿ ಗಮಕದಿ ಚರಿಸುತ ಬಂದಂ
 ಸರಸಿಯೊಳು ಕರಿಯು ಸಲಹಿದಿ
 ಪರಮಭಕ್ತರ ವಾಸುದೇವ ಅರುಣವಾರಿಧಿಕಮಲನಯನ
 ಉರಗಶಯನ ಉದ್ಧಾರಿ ನಿನ್ನ ಮೊರೆಯ ಹೊಕ್ಕ ಕಾಯೋ ಎನ್ನ ೨

ಇಂದುಧರನ ಸಖನೆ ಕೇಳಯ್ಯ, ಬಂದಂಥ ದುರಿತ
 ಹಿಂದುವೂಡಿ ಮುಂದೆ ಸಲಹಯ್ಯ
 ತಂದೆಯಡಿಯ ಹೊಂದಿದೆನು ಇಂದು ಹೆಳವನಕಟ್ಟಿರಂಗ ಆ
 ನಂದಪಡಿಸೊ ರಾಮಲಿಂಗ, ಹೊಂದಿದೆನು ನಿನ್ನ ಚರಣ ೩



ಆರಾಧನ ವೈವಿಧ್ಯ

೩೭

ಅಂತರಂಗದ ಕದವು ತೆರೆಯಿತೆಂದು ಪ.

ಎಂಥ ಪುಣ್ಯದ ಫಲವು ಪ್ರಾಪ್ತಿ ದೊರಕಿತೋ ಎನಗೆ ಅ.ಪ.

ಏಸು¹ದಿನವಾಯಿತೋ ಬೀಗಮುದ್ರೆಯ ಮಾಡಿ
ವಾಸವಾಗಿದ್ದರೋ ದುರುಳರಿಲ್ಲಿ
ಮೋಸವಾಯಿತು ಇಂದಿನತನಕ ತಮಸಿ²ನ
ರಾಸಿಯೊಳಗೆ ಹೂಳಿ³ ಕಾಣಸುತ್ತಿರಲಿಲ್ಲ ೧

ಹರಿಕರುಣವೆಂಬಂಥ ಕೀಲಿ ಕೈ ದೊರಕಿತು
ಗುರುಕರುಣವೆಂಬಂಥ ಶಕ್ತಿಯಿಂದ
ಪರಮ ಭಾಗವತರ ಸಹವಾಸದಲಿ ಪೋಗಿ
ಹರಿಸ್ಮರಣೆಯಿಂದಲ್ಲಿ ಬೀಗಮುದ್ರೆಯ ತೆಗೆದೆ ೨

ಸುತ್ತಲಿದ್ದ ವರೆಲ್ಲ ಪಲಾಯನವಾದರು
ಭಕ್ತಿ ಕಕ್ಕಡ⁴ವೆಂಬ ಜ್ಞಾನದೀಪ
ಜತ್ತಾಗಿ⁵ ಹಿಡಕೊಂಡು ದ್ವಾರದೊಳಗೆ ಪೊಕ್ಕಿ
ಎತ್ತ ನೋಡಿದರತ್ತ ಶೃಂಗಾರ ಸದನ ೩

ಹೊರಗೆ ದ್ವಾರವು ನಾಲ್ಕು⁶ ಒಳಗೈದು ದ್ವಾರಗಳು⁷
ಪರದಾರಿಗೆ ಪ್ರಾಣ ಜಯ ವಿಜಯರು
ಮಿರುಗುವೊ ಮಧ್ಯಮ ಮಂಟಪ ಕೋಟಿ ರವಿಯಂತೆ
ಸರಸಜನಾಭನ ಅರಮನೆಯ ಸೊಬಗು ೪

1 ಎಷ್ಟು 2 ಅಜ್ಞಾನ 3 ಹೂತು ಹೋಗಿ 4 ಜ್ಯೋತಿ, ದೀವಿಗೆ
5 ಜೋಪಾನ 6 ಹೃದಯ ಮಂಟಪದ ನಾಲ್ಕು ದಿಕ್ಕುಗಳ ದ್ವಾರ
7 'ಪ್ರಾಣೋಪಾನ ವ್ಯಾನೋಡಾನ ಸಮಾನ'ವೆಂಬ ದ್ವಾರಪಾಲಕರಾದ ಪಂಚ
ಪ್ರಾಣಗಳು ಮತ್ತು ಈ ಲೆಕ್ಕದಲ್ಲಿ ಊರ್ಧ್ವಭಾಗವೂಸೇರುತ್ತದೆ.

ಸ್ವಮೂರ್ತಿಗಣ ಮಧ್ಯೆ ಸಚ್ಚಿದಾನಂದೈಕ
ರಮೆಧರೆಯರಿಂದಲಾಲಿಂಗತ್ವದಿ
ಕಮಲಜಾದಿಗಳಿಂದ ತುತಿಸಿ¹ಕೊಳ್ಳುತ್ತ ಹೃದಯ
ಕಮಲದೊಳಗಿರುವ ಶ್ರೀ ವಿಜಯ ವಿಠಲನ ಕಂಡೆ

೫

೫೭

ಸ್ವಾನಂದದ ಸುಖ ಏನೆಂದ್ವೇಳಲಿ ಕೌತುಕ

ಧ್ರುವ

ಒಡೆದು ಹೇಳುವುದಲ್ಲ ಹಿಡಿದು ತಾ ಕೊಡಲಿಕ್ಕಿಲ್ಲ
ಪಡೆದುಕೊಂಡವನೆ ಬಲ್ಲ ಗೂಡಿನ ಸೊಲ್ಲ

೬

ಸಕ್ಕರಿ ಸವಿದಂತೆ ಮೂಕ ಪ್ರಕಟಿಸೇನೆಂದರೆ ಸುಖ
ಯುಕ್ತುತಿಗೆ ಬಾರದು ನಿಶ್ಚಂಕ ಸುಖ ಅಲೌಕಿಕ

೭

ಮುನಿಜನರ ಹೆಜ್ಜೆ ಮೆಟ್ಟು ಏನೆಂದ್ವೇಳಲಿ ನಾ ಗುಟ್ಟು
ಅನುದಿನ ಮಹಿಮತಿ ಗುಟ್ಟು ಘನ ಕೈಗೊಟ್ಟು

೮

೫೮

ಕೃಷ್ಣನ ನೋಡಿದೆ ಸರ್ವೋತ್ಕೃಷ್ಟನ ಪಾಡಿದೆ
ಕೃಷ್ಣನ ನೋಡಿ ಸಾಷ್ಟಾಂಗ²ವ ಮಾಡಿದೆ
ಕಷ್ಟವ ಪರಿಹರಿಸಿಷ್ಟವನೀವನ

ಪ.

ಅ.ಪ.

1 ಕೊಂಡಾಡುವುದು. 2 ಉರಸ್ಸು, ಶಿರಸ್ಸು, ದೃಷ್ಟಿ, ಮನಸ್ಸು, ವಚಸ್ಸು, ಪಾದಗಳು, ಕರಗಳು, ಜಾನುಗಳು.

ಶಿಷ್ಯನ ನೋಡಿದೆ ವರ ನಿರ್ದಿಷ್ಟನ ನೋಡಿದೆ
ಹೃಷ್ಟ ಪುಷ್ಟ ಸಂತುಷ್ಟನ ಶ್ರೇಷ್ಟನ
ಶಿಷ್ಯರ ಹೃದಯ ಸಂವಿಷ್ಟನ ಇಷ್ಟನ ೧

ರಂಗನ ನೋಡಿದೆ ದೇವೋತ್ತಂಗನ ನೋಡಿದೆ
ಅಂಗ ಸಿಂಗ ಕಾಳಿಂಗ ಮರ್ದನ
ಮಂಗಳಾಂಗ ಭವಭಂಗನ ನೋಡಿದೆ ೨

ದೇವನ ನೋಡಿದೆ ಮುಕ್ತಿ ಈವನ ನೋಡಿದೆ
ಗೋವಕಾವ ಭೂದೇವ ವಂದಿತಬಲ
ದೇವಾನುಜ ಹಯಗ್ರೀವನ ನೋಡಿದೆ ೩

ಬಾಲನ ನೋಡಿದೆ ಲಕುಷಿಲೋಲನ ನೋಡಿದೆ
ಶೀಲ ಶೂಲಧರಪಾಲ ಲೀಲ ಶಿಶು
ಪಾಲಕಾಲ ವನಮಾಲನ ನೋಡಿದೆ ೪

ಧೀರನ ನೋಡಿದೆ ಗುಣಗಂಭೀರನ ನೋಡಿದೆ
ವೀರಶೂರ ಪರಾತ್ಪರ ವರ ಅ
ಕ್ರೂರವರದ ಸಿರಿಧರನ ನೋಡಿದೆ ೫

ಶ್ಯಾಮನ ನೋಡಿದೆ ಬಲು ನಿಷ್ಕೀಮನ ನೋಡಿದೆ
ವಾಮನ ಭಾಮನ¹ ಕಾಮನೈಯನ
ಸಾಮನ² ಸೀಮನ³ ಸೋಮನ ನೋಡಿದೆ ೬

ಜಾಣನ ನೋಡಿದೆ ಬಲು ಪ್ರವೀಣನ ನೋಡಿದೆ
ಪ್ರಾಣನ ಪ್ರಾಣನ ಗುಣಗಣಮಂಡಿತ
ವೇಣುಗೋಪಾಲ ವಿಠಲ ಕಲ್ಯಾಣನ ೭

೩೯

ಧನ್ಯನಾದೆ ವಿಠಲನ ಕಂಡು ಪ್ರ
 ಧನ್ಯನಾದೆ ಕಾಮನ್ಮ ಪಿತನ ಲಾ
 ವಣ್ಯಮೂರುತಿಯ ಕಣ್ಣಿಲಿ ಕಂಡು ಅ.ಪ.

ದೇವವರೇಣ್ಯ ಸದಾ ವಿನೋದಿ ವ್ಯೂ
 ದಾವನ ಸಂಚರಿ ಓವನ¹ ಕಂಡು ೧

ಮಂಗಳಾಂಗ ಕಾಳಿಂಗಮಥನ ಮಾ
 ತಂಗ²ವರವ ಪರ ರಂಗನ ಕಂಡು ೨

ಹಾಟಕಾಂಬರ³ ಕಿರೀಟ ಸಾರಥಿ
 ತಾಟಕಾರಿ ವೈರಾಟನ ಕಂಡು ೩

ಚಿಂತಿತ ಫಲದ ಕೃತಾಂತನಾತ್ಮಜಾ
 ದ್ಯಂತರಹಿತ ನಿಶ್ಚಿಂತನ ಕಂಡು ೪

ಮಾತುಳಾಂತಕ⁴ ವಿಧಾತ ಪಿತ ಜಗ
 ನ್ನಾಥ ವಿಠಲ ವಿಖ್ಯಾತನ ಕಂಡು ೫

೪೦

ಕಂಡೇನೀಗ ರಂಗನಾಥನ ಕಾರುಣ್ಯನಿಧಿಯ
 ಕಂಡೇನೀಗ ರಂಗನಾಥನ
 ಮಂಡಲದೊಳುದ್ದಂಡ ಮೂರುತಿ
 ಹಿಂಡು ಹಿಂಡು ದೈತ್ಯರ ತಂಡ ತಂಡದಿ
 ತುಂಡು ತುಂಡು ಮಾಡಿದ ಸ್ವಾಮಿಯಾ ಪ್ರ

ತೋಳದಂಡಿ¹ಗೆ ಮಾಡಿ ಹೀಲಿಯ² ಚಾಮರವ
ಮೇಲೆ ಎತ್ತಿದ ತಾವರೆಗೊಡೆಯಿಂದ
ಓಲ್ಕಿಸಿ ನಿನ್ನನು ಒಲಿಸಿ ಮುಕುತರಂತೆ
ಸಾಲೋಕ್ಕ ಸುಖವುಂಬ ಗೋಪರ ಜನ್ಮವನು

೫

ಕೊಳಲ ಧ್ವನಿಯ ಕೇಳಿ ಎದುರುಗೊಳ್ಳುತ್ತ ನಿನ್ನ
ನಳಿನನಾಭಾ ಅವಧಾರಂಜಿದು ಪೊಗಳೇ
ತಳಿಗೆ⁴ ಆರತಿಯೆತ್ತಿ ಲಕ್ಷ್ಮಿಯಂತೆ ನಿನ್ನ
ಚೆಲುವ ಸವಿವಂಧ ಗೋಪೇರ ಜನ್ಮವನು

೬

ಇಂದಿರೆಯರಸ ಬ್ರಹ್ಮೇಂದ್ರಾದಿ ವಂದಿತ
ಎಂದೂ ಮೊಸರ ಕಡೆಯುತ್ತಲಿ ನಿನ್ನ
ಅಂದಿನ ಶ್ರುತಿಯೋಲುಪ್ಪವಡಿಪ ವ್ರಜ
ದಿಂದುಮುಖಿಯರ ಜನ್ಮವ ಸಿರಿಕೃಷ್ಣ

೭

೪೫

ಆಳಿದ ನೀನು ನಿನ್ನಾಳು ನಾನು
ತಂದೆ ನೀನು ನಿನ್ನ ಕುದ ನಾನು
ಶರಣ್ಯ ನೀನು ನಿನ್ನ ಶರಣಾಗತ ನಾನು
ದಯಾಳು ನೀನು ನಿನ್ನ ದಯಕೆ ಪಾತುರ ನಾನು
ನೋವ ನೋಡಿದ್ದು ಕಾವರಿಲ್ಲೆಂದು
ಶ್ರೀಕೃಷ್ಣ ಎನ್ನನು ಕಾಯಬೇಕೈ ತಂದೆ
ಆಳಿದ ನೀನು ನಿನ್ನಾಳು ನಾನು

(ಸುಳಾದಿಯಿಂದ)

೪೬

ಬಿಡೆನೊ ಬಿಡೆನೊ ನಿನ್ನ ಚರಣ ಕಮಲವ, ಎನ್ನ
ಹೃದಯ ಮಧ್ಯದೊಳಿಟ್ಟು ಭಜಿಸುವೆ ಅನುದಿನ ಪ.

ಬಲಿಯ ದಾನವ ಬೇಡಿ ಅಳೆಯೆ ಬ್ರಹ್ಮಾಂಡವ
ಪದುಮನಾಭನೆ ನಿನ್ನ ಪಾದ ಸೋಕಲಾಗಿ
ಉಗುರ ಕೊನೆಯಿಂದ ಉದಿಸಿದಳಾ ಗಂಗೆ
ಹರಿಪಾದತೀರ್ಥವೆಂದು ಹರ ಧರಿಸಿದನಾಗ ೧

ಆ ಪತಿಶಾಪದಿ ಅಹಶ್ಯ ಸಾವಿರಯುಗ
ಪಾಷಾಣ¹ವಾಗಿ ಪಥದೊಳಿರಲು
ದೇವ ನಿನ್ನಯ ಪಾದ ಸೋಂಕಿದಾಗಲೆ
ಸತಿ ಪಡೆದಳು ದಿವ್ಯ ದೇಹವನು ೨

ವಜ್ರಾಕುಶ ಧ್ವಜ ಪದ್ಮರೇಖೆಗಳಿಂದ ಒಪ್ಪುವ
ಸಿರಿಪಾದ ಪದುಮವನು
ಭಕ್ತಿಯಿಂದ ಭಜಿಸಲು ಸಿರಿ ಹಯವದನನೆ
ಪ್ರತ್ಯಕ್ಷವಾಗಿ ಸಲಹುವ ನಮ್ಮನು ೩

೪೭

ಎನ್ನ ನುದ್ದ ರಿಸಲಾಗದೆ ಚೆನ್ನರಾಯ ಪ.

ಎನ್ನ ನುದ್ದ ರಿಸಲಾಗದೆ ಚೆನ್ನರಾಯ ಬಿನ್ನೈಸುವೆ
ಇನ್ನು ಬೇರೆ ಗತಿಯ ಕಾಣೆ ನಿನ್ನ ಚರಣಕಮಲದಾಣೆ ಅ.ಪ.

ಶರಣಜನರ ಪಾಲ ಕಲ್ಪತರು ಗುರುಸ್ವರೂಪನೆಂದು
ಧರೆಯೊಳಖಿಳ ನಿಗಮ ಉಸುರುತಿರಲು ಎನ್ನ
ಚರಣವನ್ನು ಶಿರದೊಳಾಂತೆ ಎನ್ನಮೇಲಣ
ಕರುಣವಿಲ್ಲದುದೇನು ಕಾರಣ, ಸಲಹಬೇಕು
ಸುರರ ಮಸ್ತಕದ ಸುಭೂಷಣ

೧

ಹಿಂದೆ ನಾ ಅನಾಥನಾಗಿ ಒಂದೆರಡಲ್ಲ ಅನೇಕ ಜನ್ಮದಿ
ಬಂದು ನರಕಯಾತನೆಯಲ್ಲಿ ನೊಂದುಬಿಂದು ಬಾಯ್ಬಿಡುತ
ಬಂದೆ ನಿನ್ನ ಪೆಸರುಗೊಂಡೆನು ಸನಾಥನಾಗಿ
ಮುಂದೆ ನಾಮಸುಧೆಯನುಂಡೆನೊ ನೀ ಕೃಪಾಳು
ಎಂದು ನುಡಿವರನ್ನು ಕಂಡೆನೊ

೨

ಹಲವು ಮಾತನಾಡಲೇನು ಒಲಿವುದಿನ್ನು ಹರಿಯೆ ನಿನ್ನ
ಸಲಿಗೆಯೊಳೀ ಬಿನ್ನಪವನು ಸಲಿಸುತಿಹೆನು ಮುಂದಕಿನ್ನು
ಜಲುವು ಬಾರದಂತೆ ವರವನು ಇತ್ತು ಎನ್ನ
ಸಲಹೊ ದೊರೆಯೆ ನಿನ್ನ ಕರೆವೆನೊ ಮುಂದೆ ಮುಕುತಿ
ಲಲನೆಯೊಡನೆ ಸುಖದಲಿರುವೆನು

೩

ದೇಶವರಿಯೆ ನಾನು ನಿನ್ನ ದಾಸನೆಂದು ಡಂಗುರವನು ಹೊ
ಯಿಸಿ ತಿರುಗುತಿರಲು ಮೋಹಪಾಶವೆನ್ನ ಸುತ್ತಿಕೊಂಡು
ಘಾಸಿಮಾಡುತಿರಲು ಬಿಡಿಸದೆ ಇರುವ ಪಂಥ
ವಾಸಿಯೇನು ಇನ್ನು ಅಲೆಸದೆ ಸಲಹೊ ಸ
ರ್ವೇಶ ನಂಬಿದವನ ಕೆಡಿಸದೆ

೪

ಎನ್ನ ದುರ್ಗುಣವನ್ನು ಮರೆದು ನಿನ್ನ ಸದ್ಗುಣದಿ ಪೊರೆದು
ಮನ್ನಿಸಿದರೆ ಲೋಕದೊಳಗೆ ಧನ್ಯನನೆನು ಜನುಮವೆತ್ತಿ
ಉನ್ನತವಾದುದು ನಿನ್ನ ಕೀರುತಿ, ನಾಶವಹುದು
ಎನ್ನ ಭವದ ಬಹಳ ಧಾವತಿ¹, ಸಲಹೊ
ಚೆನ್ನ ಹಯವದನಮೂರುತಿ

೫

೪೮

ಮಧುಕರವೃತ್ತಿ² ಎನ್ನದು ಅದು ಬಲು ಚೆನ್ನದು ಪ.

ಪದುಮನಾಭನ ಪಾದಪದುಮ ಮಧುಪತಿವೆಂಬ ಅ.ಪ.

ಕಾಲಿಗೆ ಗೆಜ್ಜೆ ಕಟ್ಟಿ ನೀಲವರ್ಣನ ಗುಣ
ಆಲಾಪಿಸುತ್ತ ಬಲು ಓಲಗ ಮಾಡುವಂಥ ೧

ರಂಗನಾಥನ ಗುಣ ಹಿಂಗದೆ ಪಾಡುತ್ತ
ಶೃಂಗಾರ ನೋಡುತ್ತ ಕಂಗಳಾನಂದವೆಂಬ ೨

ಇಂದಿರಾಪತಿ ಪುರಂದರವಿಠಲನಲ್ಲಿ
ಚಂದದ ಭಕ್ತಿಯಿಂದಾನಂದಪಡುವಂಥ ೩

೪೯

ತೇಲಿಸೋ ಇಲ್ಲ ಮುಳುಗಿಸೋ-ನಿನ್ನ
ಪಾಲಿಗೆ ಬಿದ್ದೆನೊ ಪರಮ ಕೃಪಾಳೊ ಪ.

ಸತಿ ಸುತ ಧನದಾಸೆ ಎಂತೆಂಬ ವೋಹದಿ
ಹಿತದಿಂದ ಅತಿ ನೊಂದು ಬೆಂಡಾದೆನೊ
ಗತಿ ಕೊಡುವರ ಕಾಣೆ ಮತಿಯ ಪಾಲಿಸೊ ಲಕ್ಷ್ಮೀ
ಪತಿ ನಿನ್ನ ಚರಣದ ಸ್ಮರಣೆಯಿತ್ತೆನಗೆ

೧

ಜರೆ¹ರೋಗ ದಾರಿದ್ರ್ಯ ಕಶ್ಮಲವೆಂತೆಂಬ
ಶರಧಿ²ಯೊಳಗೆ ಬಿದ್ದು ಮುಳುಗಿದೆನೊ
ಸ್ಥಿರವಲ್ಲ ದೇಹವು ನೆರೆ ನಂಬಿದೆ ನಿನ್ನ
ಕರುಣಾಭಯವಿತ್ತು ಪಾಲಿಸೊ ಹರಿಯೆ

೨

ದೋಷವುಳ್ಳವ ನಾನು ಭಾಷೆಯುಳ್ಳವ ನೀನು
ಮೋಸ ಹೋದೆನೊ ಭಕ್ತಿರಸವ ಬಿಟ್ಟು
ಶೇಷಶಯನ ಶ್ರೀಪುರಂದರವಿಠಲನೆ
ದಾಸರ ಸಂಗವಿತ್ತು ಪಾಲಿಸೊ ಹರಿಯೇ

೩

೫೦

ದೃಷ್ಟಿ ನಿನ್ನ ಪಾದದಲ್ಲಿ ನೆಡೊ ಹಾಂಗೆ
ದುಷ್ಟಜನಸಂಗಗಳ ಬಿಡೊ ಹಾಂಗೆ

ಪ,

ಕೆಟ್ಟ ಪೂತು ಕೇಳಿ ಕಿವಿ ಕೊಡದ್ದಾಂಗೆ-ಮನ
ಕಟ್ಟಿಸಯ್ಯ ನಿನ್ನ ಪಾದ ಬಿಡದ್ದಾಂಗೆ

ಅ.ಪ,

ದಿಟ್ಟನಾಗಿ ಕೈಯನೆತ್ತಿ ಕೊಡೋ ಹಾಂಗೆ
ಶ್ರೀಕೃಷ್ಣ ನಿನ್ನ ಪೂಜೆಗಳ ಮಾಡೊ ಹಾಂಗೆ
ಭ್ರಷ್ಟನಾಗಿ ನಾಲ್ವರೊಳಗೆ ತಿರುಗದ್ದಾಂಗೆ
ಶಿಷ್ಯಜನ ಸೇವೆಯನು ಮಾಡೊ ಹಾಂಗೆ

೧

ಪುಟ್ಟಿಸಿದ ತಾಯಿತಂದೆಯಲ್ಲೊ ನೀನು
ಹೊಟ್ಟೆಗಾಗಿ ದೈನ್ಯಪಡಲಾರೆ ನಾನು
ಪಟ್ಟೆ ಪಟ್ಟುವಾಳಿ¹ ಬೇಡಲಿಲ್ಲ ನಾನು
ಗುಟ್ಟು ಅಭಿಮಾನಗಳ ಕಾಯೊ ನೀನು

೨

ನಟ್ಟಿ ನೀರೊಳಗೆ ಈಸಲಾರೆ ನಾನು
ಕಟ್ಟೆ ಸೇರಿಸಬೇಕಯ್ಯ ನೀನು
ಕಟ್ಟೆ ಕಾಣದೆ ಅಲ್ಲಾಡುವೆನು ನಾನು ಕೈಯ
ಬಿಟ್ಟು ನೋಡುವರೆ ಪುರಂದರವಿಠಲ ನೀನು

೩

೫೧

ನೀನೆ ಅನಾಥ ಬಂಧು, ಕಾರುಣ್ಯ ಸಿಂಧು

ಪ.

ಮದಗಜವೆಲ್ಲ ಕೂಡಿದರೇನು
ಅದರ ವ್ಯಾಳ್ಯಕ್ಕೆ² ಒದಗಲಿಲ್ಲ
ಮದನನಯ್ಯ ಮಧುಸೂದನ ಎನ್ನಲು
ಮುದದಿಂದಲಿ ಬಂದೊದಗಿದೆ ಕೃಷ್ಣ

೧

ಪತಿಗಳೈವರಿದ್ದರೇನು
ಸತಿಯ ಭಂಗ ಬಿಡಿಸಲಿಲ್ಲ
ಗತಿ ನೀನೇ ಮುಕುಂದ ಎನ್ನಲು
ಅತಿ ವೇಗದಲಿ ಅಕ್ಷಯವಿತ್ತೆ ಕೃಷ್ಣ

೨

ಶಿಲೆಯ ರಕ್ಷಿಸಿ ಕುಲಕೆ ತಂದೆ
ಬಲಿಗೆ ಒಲಿದು ಪದವಿಯನಿತ್ತೆ
ಸುಲಭದಿ ಭಕ್ತರ ಸಲಹುವ ನಮ್ಮ
ಚೆಲುವ ಪುರಂದರವಿಠಲರಾಯ

೩

೫೨

ನಾನೇಕೆ ಬಡವನು ನಾನೇಕೆ ಪರದೇಶಿ
ಶ್ರೀನಿಧೇ ನೀನಿರುವತನಕ ಹರಿಯೆ

ಪ.

ಪುಟ್ಟಿಸಿದ ತಾಯಿ ತಂದೆ ಇಷ್ಟಮಿತ್ರನು ನೀನೆ
ಅಷ್ಟು ಬಂಧುಬಳಗ ಸರ್ವ ನೀನೆ
ಪೆಟ್ಟಿಗೆಯೊಳಗಿನ ಅಷ್ಟಾಭರಣ ನೀನೆ
ಶ್ರೇಷ್ಠಮೂರುತಿ ಕೃಷ್ಣ ನೀನಿರುವತನಕ

೧

ಒಡಹುಟ್ಟಿದವ ನೀನೆ ಒಡಲಿಗ್ಗಾಕುವ ನೀನೆ
ಉಡಲು ಹೊದೆಯಲು ವಸ್ತ್ರ ಕೊಡುವ ನೀನೆ
ಮಡದಿ ಮಕ್ಕಳನೆಲ್ಲ ಕಡೆ ಹಾಯಿಸುವ ನೀನೆ
ಭಿಡದೆ ಸಲಹುವ ಭಡೆಯ ನೀನಿರುವತನಕ

೨

ವಿದ್ಯೆ ಹೇಳುವ ನೀನೆ ಬುದ್ಧಿ ಕಲಿಸುವ ನೀನೆ
ಉದ್ಧಾರಕರ್ತ ಮಮ¹ ಸ್ವಾಮಿ ನೀನೆ
ಮುದ್ದು ಸಿರಿಪುರಂದರ ವಿಠಲ ನಿನ್ನಡಿಮೇಲೆ
ಬಿದ್ದು ಕೊಂಡಿರುವ ಎನಗೇತರ ಭಯವೋ

೩

೫.೩

ಅಂಬಿಗ ನಾ ನಿನ್ನ ನಂಬಿದೆ ಜಗ
ದಂಬಾರಮಣ ನಿನ್ನ ನಂಬಿದೆ

ಪ.

ತುಂಬಿದ ಹರಿಗೋಲಂಬಿಗ-ಅದ
ಕೊಂಬತ್ತು ಛಿದ್ರ²ನೋಡಂಬಿಗ
ಸಂಭ್ರಮದಿಂದ ನೀನಂಬಿಗ-ಅದ
ರಿಂಬು ನೋಡಿ ನಡೆಸಂಬಿಗ

೧

ಹೊಳೆಯ ಭರವ ನೋಡಂಬಿಗ-ಅದಕೆ
ಸೆಳೆವು ಘನವಯ್ಯ ಅಂಬಿಗ
ಸುಳಿಯೊಳು ಮುಳುಗಿದೆ ಅಂಬಿಗ-ಎನ್ನ
ಸೆಳೆದುಕೊಂಡೊಯ್ಯ ನೀನಂಬಿಗ

೨

ಆರು ತೆರೆಯ³ ನೋಡಂಬಿಗ-ಅದು
ವಿಾರಿ ಬರುತಲಿದೆ ಅಂಬಿಗ
ಯಾರಿಂದಲಾಗದು ಅಂಬಿಗ-ಅದ ನಿ
ವಾರಿಸಿ ದಾಟಿಸೊ ಅಂಬಿಗ

೩

ಹತ್ತು ಬೆಂಬಡಿಗರು¹ ಅಂಬಿಗ-ಅಲ್ಲಿ
ಒತ್ತಿ ಬರುತಲಿಹರಂಬಿಗ
ಹತ್ತುವರೆತ್ತಲೂ ಅಂಬಿಗ-ಎನ್ನ
ಎತ್ತಿಕೊಂಡು ಒಯ್ಯೋ ಅಂಬಿಗ

೪

ಸತ್ಯವೆಂಬುದೆ ಹುಟ್ಟುಂಬಿಗ-ಸದಾ
ಭಕ್ತಿಯೆಂಬುದೆ ಪಥವಂಬಿಗ
ನಿತ್ಯಮೂರುತಿ ಪುರಂದರವಿಠಲ-ನಮ್ಮ
ಮುಕ್ತಿ ಮಂಟಪಕೊಯ್ಯೋ ಅಂಬಿಗ

೫

೫೪

ಉಗಾಭೋಗಗಳು

ದಾಸನಾಗುವುದಕ್ಕೆ ಏಕು²ಜನ್ಮದ ಸುಕೃತ
ಭಾಸುರ ರವಿಕೋಟಿ ಶ್ರೀಶಗುಣವಂತ
ನಾಶರಹಿತ ನಿನ್ನ ದಾಸರ ದಾಸ್ಯವ
ಲೇಸಾಗಿ ಕೊಡು ಕಂಡ್ಯ ಪುರಂದರ ವಿಠಲ

* * *

ನಿನ್ನ ನಾಮ ಭಂಡಾರ ಕದ್ದ ಕಳ್ಳನು ನಾನು
ನಿನ್ನ ಭಕ್ತಿಯೆಂಬ ಸಂಕೋಲೆಯನಿಕ್ಕಿ
ನಿನ್ನ ದಾಸರ ಕೈಯಲ್ಲಿ ಒಪ್ಪಿಸಿಕೊಟ್ಟು
ನಿನ್ನ ಮುದ್ರಿಕೆಯಿಂದ ಕಾಸಿ ಬಡಿಸು ದೇವ

1 ದಶೇಂದ್ರಿಯಗಳು (ಕೈ, ಕಾಲು, ಗುದ, ಉಪಸ್ಥ, ಬಾಯಿ, ಕಣ್ಣು, ಕಿವಿ, ಮೂಗು, ನಾಲಿಗೆ, ಚರ್ಮ) 2 ಎಪ್ಪು 3. ಸರಪಳಿ

ನಿನ್ನ ವೈಕುಂಠದುರ್ಗದೊಳು

ಎನ್ನ ಸೆರೆಯೊಳಿಟ್ಟು ಸಲಹೊ ಪುರಂದರವಿಠಲ

೫೫

ಒಡೆಯ ಒಂದಡಿ ಇಡೆ ಹಾವುಗೆ¹ಯವ ನಾನು

ಒಡೆಯ ಮೆಲ್ಲಡಿ ಇಡೆ ಭಡಿ ಬೆತ್ತದವ ನಾನು

ಒಡೆಯ ತಾಂಬೂಲವನುಗುಳುವೆಡೆಗಳಲ್ಲಿ

ಬಂಡಲೆ²ಯವ ನಾನು ಕಾಳಂಚಿಯವ ನಾನು

ಒಡೆಯ ಒಡ್ಡೋಲಗದಿ ಒಪ್ಪುತಲಿರೆ ಕ

ನ್ನಡಿ ಭತ್ತ ಚಾಮರ ಪಿಡಿಯುವ ನಾನು

ಒಡೆಯ ಪುರಂದರವಿಠಲರಾಯನ

ಉಗುರು ಬಿದ್ದಲ್ಲಿ ಎನ್ನ ಶಿರವ ಕೊಡುವೆನು

(‘ಸುಳಾದಿ’ಯಿಂದ)

೫೬

ದಾಸದಾಸರ ಮನೆಯ ದಾಸಿಯರ ಮಗ ನಾನು

ಸಾಸಿರನಾಮದೊಡೆಯ ರಂಗಯ್ಯನ ಮನೆಯ

ಪ.

ಶಂಕುದಾಸರ ಮನೆಯ ಮಂಕುದಾಸನು ನಾನು
ಮಂಕುದಾಸನು ನಾನು ಮರುಳುದಾಸ
ಸಂಕೀರ್ತನೆಯ ಮಾಡಿ ನೆನೆವ ಭಕ್ತರ ಮನೆಯ
ಬಿಂಕದಿ ಬಾಗಿಲ ಕಾಯ್ದ ಬಡದಾಸ ನಾನಯ್ಯ

೧

ಕಾಳಿದಾಸರ ಮನೆಯ ಕೀಳುದಾಸ ನಾನಯ್ಯ
ಆಳುದಾಸನು ನಾನು ಮೂಳದಾಸ
ಫಾಲಾಕ್ಷ ಸಖ ನಿನ್ನ ಭಜಿಪರ ಭಕ್ತರ ಮನೆಯ
ಆಳಿನಾಳಿನ ದಾಸ ಅಡಿದಾಸ ನಾನಯ್ಯ

೨

ಹಲವು ದಾಸರ ಮನೆಯ ಹೊಲಿದಾಸ ನಾನಯ್ಯ
ಕುಲವಿಲ್ಲದ ದಾಸ ಕುರುಬದಾಸ
ಛಲದಿ ನಿನ್ನ ಭಜಿಸುವರ ಮನೆಯ ಮಾದಿಗ ದಾಸ
ಸಲೆ ಮುಕ್ತಿ ಪಾಲಿಸೊ ಆದಿಕೇಶವರಾಯ

೩

೫೭

ಹೂವ ತರುವರ ಮನೆಗೆ ಹುಲ್ಲ ತರುವೆ

ಪ.

ಆವ ಪರಿಯಲಿ ಕಾಯೊ ದೇವ ಚಿನ್ನಯನೆ

ಅ.ಪ.

ಈರೇಳು¹ ಜನುಮದಿ ದಾಸನಾಗಿಹೆ ನಾನು
ಸೇರಿದೆನು ತವ² ಶರಣರ ಸೇವೆಗೆ

ಘೋರ ದುರಿತ¹ಗಳೆಂಬ ವಾರಿಧಿಯ ಬತ್ತಿಸಿ
ನಾರಸಿಂಹನೆ ಕಾಯೋ ನಮ್ಮ ಕುಲಸ್ವಾಮಿ

೧

ರಂಗನಾಥನೆ ನಿನ್ನ ಡಿಂಗರಿಗ²ನೋ ನಾನು
ಡಂಗುರವ ಹೊಯಿಸಯ್ಯ ದಾಸನೆಂದು
ಭಂಗಪಡಿಸದೆ ನೀನು ಶರಣರೊಳಗಿಂಬಿಟ್ಟು
ಗಂಗೆ ಜನಕನೆ ಕಾಯೋ ಚರಣಕ್ಕೆ ಶರಣು

೨

ಎಷ್ಟು ಮಾಡಲು ನಿನ್ನ ಬಂಟನೋ ವೈಷ್ಣವರ
ಹುಟ್ಟಿ ದಾಸಿಯ ಮಗನೋ ಪರದೇಸಿಯೋ
ಸೃಷ್ಟಿಗೊಡೆಯನೆ ನೆಲೆಯಾದಿಕೇಶವನೆ ಕೈ
ಬಿಟ್ಟೆಯಾದರೆ ನಿನಗೆ ಹರಿದಾಸರಾಣೆ

೩

೫೮

ಬಂಟನಾಗಿ ಬಾಗಿಲು ಕಾಯ್ದೆ, ಹರಿಯ ವೈ
ಕುಂಠದ ಸೊಂಪಿನ ದಾಸರ ಮನೆಯ

ಪ.

ಹೊರಸುತ್ತು ಪ್ರಾಕಾರವ ಸುತ್ತಿ ಬರುವೆ
ಬರುವ ಹೋಗುವವರ ವಿಚಾರಿಸಿ ಬಿಡುವೆ
ಕರದಿ ಕಂಬಿಯ ಹೊತ್ತು ಅಲ್ಲಿ ನಿಂದಿರುವೆ
ಹರಿಯ ಸಮ್ಮುಖದ ಓಲಗದೊಳು ಇರುವೆ

೧

ತೊತ್ತು ತೊಂಡ¹ನಾಗಿ ಬಾಗಿಲ ಕಾಯ್ವೆ
ಚಿತ್ರದ ಚಾವಡಿ² ರಜ³ವನು ಬಳೆವೆ
ಮುತ್ತಿನ ರಂಗವಲ್ಲಿಯನಿಟ್ಟು ಬರೆವೆ
ರತ್ನಗಂಬಳಿಯ ಪೊತ್ತು ಹಾಸುವೆನು

೨

ವೇಳೆ ವೇಳೆಗೆ ನಾ ಊಳಿಗ ಮಾಡುವೆ
ಆಲವಟ್ಟಿಗೆ⁴ ಚಾಮರವ ಬೀಸುವೆ
ತಾಳದಂಡಿಗೆ ಭೃಂಗಿ ಮೇಳಗಳ ಕೂಡಿ
ಶ್ರೀಲೋಲನ ಕೊಂಡಾಡಿ ಪಾಡುವೆನು

೩

ಎಂಜಲ ಹರಿವಾಣಂಗಳ ಬೆಳಗುವೆ
ಕಂಜನಾಭನ ಪಾದಕಮಲವ ತೊಳೆವೆ
ರಂಜಿಪ ಕುಸುಮದ ಮಾಲೆ ತಂದಿಡುವೆ
ಸಂಜೆಗೆ ಪಂಜಿನ ದಾಸನಾಗಿರುವೆ

೪

ವಿಸಾಲೂಳಿಗಪ ನಾ ಮಾಡಿಕೊಂಡಿರುವೆ
ಶೇಷ⁵ಪ್ರಸಾದವ ಉಂಡುಕೊಂಡಿರುವೆ
ಶೇಷಗಿರಿ ಕಾಗಿನೆಲೆಯಾದಿಕೇಶವನ
ದಾಸರ ದಾಸರ ದಾಸರ ಮನೆಯೊ

೫

೫೯

ಒಡೆಯ ನೀನಹುದೋ ಎನ್ನ ಬಡವನಾಧಾರಿ ನೀನು ಧ್ರುವ
ಪೊಡವಿಯೊಳಗೆ ಎನ್ನ ಬಿಡದೆ ಸಲಹುತಿಹ್ಯ
ಅಡಿಗಡಿಗೆ ತಂದು ನೀ ಪಡಿ¹ಯ ನಡೆಸುವ ಸ್ವಾಮಿ ೧

ಪಿಡಿದು ಎನ್ನ ನೀ ಕೈಯ ಕಡೆಗಾಣಿಸುವಿ ಪೂರ್ಣ
ಬಿಡಿಸಿ ಧಾವತಿ²ಯಿಂದ ಕೊಡುವಿ ತಂದು ನಿಧಾನ ೨

ಕೊಂಡಾಡಲಳವೆ ನಿನ್ನ ಮಂಡಲದೊಳು ಕೀರ್ತಿ
ಪಿಂಡ³ ಬ್ರಹ್ಮಾಂಡ⁴ ಪರಿಪೂರ್ಣವಾಗಿಹ ದೇವ ೩

ಕೊಳದೆ ಸೇವೆಯ ನಿನ್ನ ಅಳೆದು ನಡೆಸುವ ಪಡೆಯ
ಪಾಲಕನಹುದೋ ಎನ್ನ ಮೂಲೋಕದೊದೆಯನೆ ೪

ನಿತ್ಯ ನಿಜವಾಗ್ಯಾಗ ಹೊತ್ತು ನಡೆಸುವ ಪಡೆಯ
ಭೃತ್ಯರ ನಿಜಭೃತ್ಯ ನಿಜ ದಾಸಮಹಿಪತಿಗಿನ್ನು ೫

೬೦

ದಾಸ ದಾಸ ದಾಸರ ದಾಸ್ಯವ ಕೊಡೊ-ದೋಷರಾಶಿಯಳಿದು
ಪ.

ಶ್ರೀಶ ಧೀಶ⁵ ಸರ್ವೇಶ ಸುರೇಶ್ವರ-ಭಾಸುರ⁶ ಗುಣಗಣಭವ್ಯ
ಶರೀರ ಅ.ಪ.

ಚಿತ್ತ ನಿನ್ನ ಪದಸೇವೆಯೊಳಿರಲಿ - ಚಿಂತೆ ಇತರ ಬಿಡಲಿ
ಅಂತರಂಗದಲ್ಲಾನಂದಿಸಲಿ - ಅಹಂಕೃತಿಯನು ಬಿಡಲಿ
ಸಂತತ ನಿನ್ನ ಪದಪಂಕಜ ಭಕ್ತರ - ಪಂಥ⁷ವ ಪಾಲಿಸೊ
ಪರಮಪುರುಷ ಹರಿ ೧

1 ಆಹಾರ 2 ತೊಂದರೆ, ಬವಣೆ. 3 ಶರೀರ 4 ಪ್ರಪಂಚ
5 ಬುದ್ಧಿಗೊಡೆಯ 6 ಪ್ರಕಾಶಿಸು 7 ಪ್ರತಿಜ್ಞೆ

ಅರಿಷಡ್ವರ್ಗಗಳೆವಿಯು ಖಂಡಿಸು ಆನಂದದಲಿರಿಸು
 ದುರುಳರ ಸಂಗವ ದೂರ ಮಾಡಿಸು - ದುರ್ಮತಿಯನೆ ಬಿಡಿಸು
 ಸರಸ ಸಂಭ್ರಮಸನ್ನುತ ಭಕುತರೋಳ್ - ನಿರುತ¹ವು
 ನಿಲ್ಲಿಸೊ ನೀರಜಾಕ್ಷ ಹರಿ ೨

ಶ್ರೀ ಜಗನ್ನೋಹನಾಕಾರ ತ್ರಿಗುಣಾ²ತೀತ ತೀರ್ಥಪಾದ³
 • ಭಜಕರ ಪಾವನ ಭವನುತ ಚರಣ - ಋಜುಗುಣ⁴ನುತಾಭರಣ
 ವಿಜಯವಿಠಲಾಧೀಶ್ವರ ವಿಶ್ವೇಶ್ವರ ಕುಜನ ವಿದಾರಣ⁵
 ಕೋವಿದ⁶ನುತ ಹರಿ ೩

೬೦

ಭಕುತಿಯ ಪಾಲಿಸು ಜೀಯ - ಮುಂದೆ
 ಮೂಕುತಿಗೊಡುವೆ ಯಾಕೆ ನೀನೊಲಿದ ಮೇಲೆ ಪ.

ತನುವೆ ನಿನ್ನಾಧೀನವೆನಿಸು - ಇದು
 ಅನುದಿನ ಕೊಡು ಏಕಪ್ರಕಾರ ಮನಸು
 ಧನ ಒಡವೆಯು ಕಂಡ ಕನಸು - ಎಂದು
 ಎನಗೆ ತೋರಲಿ ನಿತ್ಯ ನಿನ್ನಂಘ್ರಿ ನೆನಸು ೧

ತತ್ವದ ಮತ⁷ದೊಳಗಿರಿಸು - ಪುಸಿ
 ಉತ್ತರ ಮತವೆಂಬ ಮಾರ್ಗವ ಮರೆಸು
 ಉತ್ತಮರೊಳಗೆನ್ನನಿರಿಸು - ಭವ
 ಒತ್ತುವ ನಿನ್ನ ನಾಮಾಮೃತ ಸುರಿಸು ೨

1 ಸದಾ 2 ಸಾತ್ವಿಕ, ರಾಜಸ, ತಾಮಸ ಗುಣಗಳು 3 ವಿಷ್ಣು (ಪಾದದಿಂದ
 ಗಂಗೆ ಉದ್ಭವಿಸಿದ್ದು) 4 ನೇರವಾದ ಗುಣ 5 ದುಷ್ಟಸಂಹಾರಿ 6 ವಿದ್ವಾಂಸ
 7 ಮಧ್ವಮತ

ಶ್ರವಣ ಮನನ ಧ್ಯಾನವೀಯೋ - ಎನ್ನ
ಅವಗುಣ¹ವೆಣಿಸದೆ ಕರುಣಾಳು ಕಾಯೊ
ಅವಸಾನ²ದಲಿ ನೀನೆ ಗತಿಯೊ - ತ್ರೈ
ಭುಪನೇಶ ವಿಜಯವಿಠಲ ನೀ ದೊರೆಯೊ

೩

೭೯

ಬಂಟಿನಿಂದ ವೇಳೆ ವೇಳೆಗೆ ಊಳಿಗವ ಕೊಂಡು
ಉಂಟುಮಾಡು ನಿನ್ನ ದಯವ

ಪ.

ನಂಟನಾಗಿ ನೀ ಎನ್ನ ಅವಸರ³ಕೊಡಗು ವೈ
ಕುಂಠಪತಿ ವೆಂಕಟೇಶ ಶ್ರೀಶ

ಅ.ಪ.

ನೀನಟ್ಟಿದಲ್ಲಿಗೆ ಕರೆದರೋಡಿ ಬಹೆ
ನೀನುಂಡುಳಿದುದನುಣುವೆ
ನೀನಾರಾಧೀನ ಮಾಳ್ವೆ ಅವರಾಜ್ಞೆಯಲಿ ನಡೆವೆ
ನೀನುಟ್ಟಿ ಮೈಲಿಗುಡುವೆ ತೊಡುವೆ

೦

ಕ್ರೂರ ಕಂಟಕ ಕುಲವ ನಿನ್ನ ನಾಮಾಸ್ತ್ರ⁴ದಿ ವಿ
ದಾರಿಸು⁵ವೆ ಹುಯ್ಯಲಿಡುವೆ
ಆರಿಗಂಜೆನು ಯಮನ ಚಾಕರಿಗಂಜೆ ನಾ
ಮಾರುವೆ ತವಾಂಘ್ರಿಗುರುವೆ ಶಿರವ

೨

ಇಂತೆ ಸೇವೆಯ ಕೊಂಡು ಎನ್ನ ತನುಮನದಲ್ಲಿ
ಸಂತತವಸರಕೊದಗಯ್ಯ
[ಜಿಂತೆಸೆಯದ ತೆರದಿ] ಅಂತ್ಯಯಾತ್ರೆಯವಸರಕೊದಗು
ಕಾಂತ ಪ್ರಸನ್ನ ವೆಂಕಟಪ್ಪ ಎನ್ನಪ್ಪ

೩

೭೩

ಬರುವುದೆಲ್ಲ ಬರಲಿ ಸಿರಿಹರಿಯ ಕರುಣವಿರಲಿ
ಗುರುಗಳ ಚರಣಸರೋರುಹ ಮಧುರಸ ತರ
ತರ ತಪದಿ ಮೈಮರೆತಿರಲಿ

ಪ.

ಅ.ಪ.

ಸತಿಯು ಮತಿಯು ಕೆಡಲಿ ಸುತರತಿಪತಿತರಾಗಿರಲಿ
ಜೊತೆಯೊಳಿದ್ದ ಹಿತ ಪ್ರತಿಕೂಲನಾಗಲಿ
ವತನ¹ ಕೆಡುವ ಪ್ರಯತ್ನವು ಬರಲಿ

೧

ಅರಸು ಕರೆಸದಿರಲಿ ಸತಿ ಸರಸ ಸಂತಸದಿರಲಿ
ನರಸಖನಿಗೆ ಭಾರ ಸಮರ್ಪಿಸಲಿ
ವಿರಸಮಾಡಿ ಮನೆಮುರಿಸುತ ಬರಲಿ

೨

ಮಾನ²ಮಾಡದಿರಲಿ ಜನರವಮಾನಮಾಡಿ ನಗಲಿ
ಜ್ಞಾನಹೀನನೆಂದೆನುತ ನಿಂದಿಸಲಿ
ಶ್ರೀನಿಧಿ ಗೋಪಾಲವಿಠಲನು ಬೆರೆಲಿ

೩

೭೪

ದಾಸೋಹಂ ತವ ದಾಸೋಹಂ ತವ
ದಾಸೋಹಂ ತವ ದಾಸೋಹಂ

ಪ.

ವಾಸುದೇವ ವಿಗತಾಘಸಂಘ

ಅ.ಪ.

ಜೀವಾಂತರ್ಗತ ಜೀವ ನಿಯಾಮಕ
ಜೀವವಿಲಕ್ಷಣ ಜೀವನದ
ಜೀವಾಧಾರಕ ಜೀವರೂಪಿ ರಾ
ಜೀವಭವ¹ಜನಕ ಜೀವೇಶ್ವರ

೧

ಕಾಲಾಂತರ್ಗತ ಕಾಲನಿಯಾಮಕ
ಕಾಲಾತೀತ ತ್ರಿಕಾಲಜ್ಞ
ಕಾಲ ಪ್ರವರ್ತಕ ಕಾಲನಿವರ್ತಕ
ಕಾಲೋತ್ಪಾದನ ಕಾಲವೂರ್ತಿ

೨

ಕರ್ಮಕರ್ಮಕೃತ ಕರ್ಮಕೃತಾಗಮ
ಕರ್ಮಫಲಪ್ರದ ಕರ್ಮಜಿತ
ಕರ್ಮಬಂಧ ಮಹಕರ್ಮ ವಿಮೋಚಕ²
ಕರ್ಮನಿಗ್ರಹ ಕರ್ಮಸಾಕ್ಷಿ

೩

ಧರ್ಮಯೂಪ¹ ಮಹಧರ್ಮ ವಿವರ್ಧನ
 ಧರ್ಮವಿದೋತ್ತಮ ಧರ್ಮನಿಧೀ
 ಧರ್ಮಸೂಕ್ಷ್ಮ ಮಹಧರ್ಮ ಸಂರಕ್ಷಕ
 ಧರ್ಮಸಾಕ್ಷಿ ಯಮಧರ್ಮ ಪುತ್ರ

೪

ಮಂತ್ರ ಯಂತ್ರ ಮಹಮಂತ್ರ ಬೀಜ ಮಹ
 ಮಂತ್ರ ರಾಜಗುರು ಮಂತ್ರ ದೃಢ
 ಮಂತ್ರಮೇಯ² ಮಹಯಂತ್ರ ನಿಯಾಮಕ
 ಮಂತ್ರದೇವ ಜಗನ್ನಾಥ ವಿಠಲ

೫

೬೫

ನಿನ್ನ ಸಂಕಲ್ಪಾನುಸಾರ ಮಾಡೋ

ಪ.

ಎನ್ನ ಸಾಕುವ ದೊರೆಯೆ ಮಾನ್ಯ ಮಾನದ ನೀನು

ಅ.ಪ.

ಪಾತ್ರ³ನೆಂದೆನಿಸು ಪಾಪಾತ್ಮನೆಂದೆನಿಸೆನ್ನ

ಶ್ರೋತ್ರಿ⁴ಯೆಂದೆನಿಸು ಬಹುಶುಂಠ⁵ನೆನಿಸು

ಪುತ್ರಮಿತ್ರಾದ್ಯರಿಂ ಬೈಸು ಪೂಜೆಯ ನಡೆಸು

ಕರ್ತೃ ನೀ ಜಗಕೆ ಸರ್ವತ್ರ ವ್ಯಾಪಕನೆ

೧

ಜನರೊಳಗೆ ನೀನಿದ್ದು ಜನುಮ ಜನುಮಗಳಲ್ಲಿ

ಗುಣ ಕಾಲ ಕರ್ಮ ಸ್ವಭಾವಂಗಳ

ಅನುಸರಿಸಿ ಪುಣ್ಯ ಪಾಪಗಳ ಮಾಡಿಸಿ ಫಲಗ

ಳುಣಿಸಿ ಮುಕ್ತರ ಮಾಡಿ ಪೊರೆವ ಕೃಪಾಳು

೨

1 ಧರ್ಮಸ್ತಂಭ 2 ಮಂತ್ರಗ್ರಾಹ್ಯ 3 ಯೋಗ್ಯ 4 ವಿದ್ವಾಂಸ, ತಿಳಿದವನು.

5 ತಿಳಿಯದವನು

ಯಾತಕೆನ್ನನು ಬರಿದೆ ದುಃಖಿತನ ಮಾಡುವಿ ಧ
ರಾತಳದೊಳನುದಿನ ವಿಧಾತ¹ಪಿತನೆ
ಭೀತಿಗೊಂಬುವನಲ್ಲ ಭಯನಿವಾರಣ ಜಗ
ನ್ನಾಥ ವಿಠಲನೆ ದಯಮಾಡು ಜಗದೀಶ

೩

೬೬

ಎನ್ನಾಗಮ²ವು ಹೀಗಾಯಿತೋ ದೇವ
ಇನ್ನ ನೀ ಎನ್ನನು ಸಲಹುವ ಬಗೆಯೆಂತೊ
ಸಕ್ಕರೆ ತಾಯೆಂದು ಸಂತೆಗೆ ಕಳುಹಲು
ತಕ್ಕಡಿ ಲಶುನ³ವ ತಂದ ತರಳನಂತೆ
ಪರಮ ನಿರ್ವಲವಾದ ತುಲಸಿ ತಾಯೆನ್ನೆ ದುಷ್ಟ
ತುರುಚಿಯನೆ ತಂದ ತರಳನಂತೆ
ಮಸಿಯ ಒರೆಸಿಕೊಂಡು ಬಾಯೆನ್ನೆ ಶಿಶು ತಾನೆ
ಕೆಸರು ಪೂಸಿಕೊಂಡು ಬಂದ ತರಳನಂತೆ
ಕಳುಹಿದ ಹಿರಿಯರು ಹಳೆ⁴ಯಲಿ ಚಿಂತಿಲ್ಲ
ಗೆಳೆಯರು ನಗುವ ಚಿಂತೆಯೆ ಘನವೆಲೊ ದೇವ
ಆಪುತ ಪ್ರಿಯ ಬಂಧು ವ್ಯಾಪಕ ನೀನೆಂದು
ಜ್ಞಾಪಕಗೊಳಿಸಿದೆ ವಾಸುದೇವ ವಿಠಲ

ಪ.

೧

೨

೩

೪

೫

೬೭

ಕಡೆಗಣ್ಣಿನಲಿ ನೀ ನೋಡದಿರೆನ್ನಯ್ಯ
ಬಿಡಬೇಡವೋ ಕೈಯ
ಬಡವರ ಬಂಧು ಬಹು ಕೃಪೆಸಿಂಧು
ಒಡೆಯ ನೀನಲ್ಲದೆ ನಮಗೆ ಬ್ಯಾರಿಲ್ಲವೋ

ಪ.

ಶತ ಅಪರಾಧವ ವಹಾಡಿದನಯ್ಯ
ಸೇರಿದೆ ನಾ ನಿನ್ನ ಬೆನ್ನ
ಅತಿ ಪಾತಕಿ ಅಜಾಮಿಳನ ಉದ್ಧರಿಸಿದೆ
ಪ್ರಥಿವಿಯೊಳಗೆ ಬಿರುದಾಂತ ಶ್ರೀಕಾಂತ

೧

ನೆಲೆಗಾಣದೆ ನಾನಾ ಪರಿ ಚಿಂತಿಸಿ
ಒಳಗಾದೆನೋ ಹೀಗೆ
ಬಳಲಿಸಬ್ಯಾಡವೋ ಭಕ್ತರ ಕುಟುಂಬಿ
ನಳಿನದಳಾಂಬಕ¹ ನೀ ಸಲಹೆನ್ನನು

೨

ಸಾರಿ ಹೇಳುವೆ ಎನ್ನಯ ಬಳಗದ
ಆರಭಾರ² ನಿನ್ನದು
ಹೇರೊಕ್ಕಿಪ್ಪಿಸಿದ ಮ್ಯಾಲಾತರ ಸುಂಕವು
ಕಾರುಣ್ಯನಿಧಿ ಹೆಳವನ ಕಟ್ಟೆ ರಂಗಯ್ಯ

೩

ಸಖ್ಯಭಾವ

೬೮

ಮರೆತೆಯೇನೋ ರಂಗ ಮಂಗಳಾಂಗ
ತುರುಕರು ಕಾಯ್ದಲ್ಲಿ ತೊಂಡನಾಗಿದ್ದೆನ್ನ

ಪ,

ಕೋಲು ಕೈಯಲಿ ಕೊಳಲು, ಜೋಲುಗಂಬಳಿ ಹೆಗಲ
ಮ್ಯಾಲೆ ಕಲ್ಲಿ¹ ಚೀಲ ಕೊಂಕಳಲ್ಲಿ
ಕಾಲಗಡಗಪನಿಟ್ಟು ಕಾಡೊಳಿಹ ಪಶುಹಿಂಡ
ಲಾಲಿಸುವ ಬಾಲಕರ ಮ್ಯಾಳ²ದೊಳಗಿದ್ದೆನ್ನ

೧

ಕಲ್ಲು ಮಣಿ ಕವಡೆಯನು ಕಾಡೊಳಿಹ ಗುಲಗಂಜಿ
ಸಲ್ಲದೊಡವೆಯ ನೀನು ಸರ್ವಾಂಗಕೆ
ಅಲ್ಲಲ್ಲೆಸೆಯೆ ಧರಿಸಿ ನವಿಲುಗರಿಗಳ ಗೊಂಡೆ³
ಅಲ್ಲಿ ಗೊಲ್ಲರ ಕೂಡ ಚಲ್ಲಾಟ ಮಾಡುತ್ತಲಿ

೨

ಸಿರಿದೇವಿ ಬಂದು ಸೇರಿದ ಬಳಿಕ ಲೋಕದಲಿ
ಸಿರಿ ಅರಸನೆಂದು ಸೇವಕರರಿವರೋ
ಶರಣಾಗತರ ಪೊರೆವ ಶ್ರೀರಂಗವಿಠಲಯ್ಯ
ನರಸಿಂಗ ನೀನಿರುವ ಪರಿಯು ಮುಂದಿನ ಸಿರಿಯು

೩

೬೯

ಏನ ಬೇಡಲೊ ನಿನ್ನ ದೇವಾದಿದೇವ ಪ.

ಏನಹುದೊ ನಿನ್ನೊಳಗೆ ಮಹಾನುಭಾವ ಅ.ಪ.

ಮನೆಯ ಬೇಡಲೆ ವನಧಿ¹ ಹಾಸಿಗೆಯ ವಟಪತ್ರ²

ವನಿತೆಯರ ಬೇಡಲೆ ಬ್ರಹ್ಮಚಾರಿ

ಘನ ಸೌಖ್ಯವನು ಬಯಸಿ ನನೆಯುವರ ಮನದಲಿಹೆ

ತಿನುವುದಕೆ ಕೇಳುವನೆ ನವನೀತ³ ಚೋರ

೧

ಒಡವೆಗಳ ಬಯಸೆ ಶಿಖಿ ಪಿಂಞ⁴ ತುಳಸಿ ಪತ್ರ

ಕಡು ಸೈನ್ಯವನೆ ಬಯಸೆ ಗೋಪಾಲನು

ಬಿಡದೆ ರೂಪವ ಬಯಸೆ ನೀಲಮೇಘಶ್ಯಾಮ

ಉಡುವುದಕೆ ಕೇಳುವನೆ ಸ್ತ್ರೀವಸನ ಚೋರ

೨

ಶಕ್ತಿಯನು ಗೋಪಿಕಾಸ್ತ್ರೀಯರಲಿ ಪ್ರಯೋಗೈದೆ

ಭಕ್ತಿಯನು ಸತ್ಯವಂತರಿಗಿತ್ತಿಹೆ

ಭಕ್ತರನು ವಂಚಿಸುತ ನೀನು ಬಚ್ಚಿಟ್ಟಿರುವ

ಮುಕ್ತಿ ಕಾಂತೆಯ ಕೊಡು ಸುಖವೆನೊ ಶ್ರೀಕೃಷ್ಣ

೩

೭೦

ಹ್ಯಾಂಗೆ ಕೊಟ್ಟನು ಹೆಣ್ಣು ಸಾಗರನು ಈ ವರಗೆ ಪ.

ಶೃಂಗಾರ ಪುರುಷರು ಬಹುಮಂದಿಯಿರಲು ಅ.ಪ.

1 ಸಮುದ್ರ 2 ಅಲದೆಲಿ 3 ಬೆಣ್ಣೆ 4 ನವಿಲುಗರಿ 5 ಕಪ್ಪುಮೋಡ

6 ವ್ಯರ್ಥ

ಗುಷ್ಟು ನಾರುವ¹ ಮೆಯ್ಯಿ ಬಿಟ್ಟಿದ್ದ ಬಿರಂಗಣ್ಣ²
ಮುಟ್ಟಿ ನೋಡಿದರೆ ಮೆಯ್ಯತಿ ಕಠಿಣವು
ಸುಟ್ಟ ಮೋರೆಯು ಇವಗೆ ಎಷ್ಟುದ್ದ ಹಲ್ಲುಗಳು
ಇಷ್ಟು ಘೋರಮುಖದಳಿಯನೆಲ್ಲಿ ದೊರಕಿದನೊ

೧

ಬಡವನು ಭಿಕ್ಷುಕನು ಬಡಬ³ನಂದದಿ ಕೋಪವು
ನೋಡಿದರೆ ತಲೆ ಜಟೆಯು ಕಟ್ಟಿಹುದು
ಬೆಡಗು ನುಡಿಗಾರ ಜಾರ ಚೋರನಿಗೆ
ನೋಡಿ ನೋಡಿ ಹೆಣ್ಣು ಹ್ಯಾಂಗೆ ಕೊಟ್ಟನು

೨

ಭಂಡ⁴ನಾಗಿರುವನು ಕಂಡವರೊಡನೆ ಕಾಳಗವ
ಕೊಂಡು ಬಹ ಬಲು ಉದ್ದಂಡ⁵ನಿವನು
ಅಂಡಜ⁶ವಾಹನಗೆ ಯೋಗ್ಯವಾದ ಹೆಣ್ಣು
ಕಂಡುಕಂಡೀ ಹಯವದನಗೆ ಕೊಟ್ಟನ್ನಾ⁶ಂಗೆ

೩

೭೧

ಎನಗೂ ಆಣೆ ರಂಗ ನಿನಗೂ ಆಣೆ

ಪ.

ಎನಗೂ ನಿನಗೂ ಇಬ್ಬರಿಗೂ ಭಕ್ತರಾಣೆ

ಅ.ಪ.

ನಿನ್ನ ಬಿಟ್ಟು ಅನ್ಯರ ಭಜಿಸಿದರೆನಗೆ ಆಣೆ, ರಂಗ

ಎನ್ನ ನೀ ಕೈಬಿಟ್ಟು ಹೋದರೆ ನಿನಗೆ ಆಣೆ

೧

ತನುಮನ ಧನದಲಿ ವಂಚಕನಾದರೆ ಎನಗೆ ಆಣೆ, ರಂಗ

ಮನಸು ನಿನ್ನಲಿ ನಿಲಿಸದಿದ್ದರೆ ನಿನಗೆ ಆಣೆ

೨

1 ದುರ್ವಾಸನೆ 2 ತೆರೆದ ಕಣ್ಣು 3 ಬಡಬ = ನೀರಿನಲ್ಲಿ ಅಡಗಿರುವ ಬೆಂಕಿ
4 ಪುಂಡ 5 ಗರ್ವ 6 ಪಕ್ಷಿ (ಗರುಡ)

ಕಾಕುಮನುಜ ¹ ರ ಸಂಗವ ಮಾಡಿದರೆನಗೆ ಆಣೆ, ರಂಗ ಲೌಕಿಕವ ಬಿಡಿಸದಿದ್ದರೆ ನಿನಗೆ ಆಣೆ	೩
ಶಿಷ್ಟರ ಸಂಗವ ಮಾಡದಿದ್ದರೆ ಎನಗೆ ಆಣೆ, ರಂಗ ದುಷ್ಟರ ಸಂಗವ ಬಿಡಿಸದಿದ್ದರೆ ನಿನಗೆ ಆಣೆ	೪
ಹರಿ ನಿನ್ನಾಶ್ರಯ ಮಾಡದಿದ್ದರೆ ಎನಗೆ ಆಣೆ, ರಂಗ ಪುರಂದರ ವಿಠಲ ನೀನೊಲಿಯದಿದ್ದರೆ ನಿನಗೆ ಆಣೆ	೫

೭೨

ಆರು ಬದುಕಿದರಯ್ಯ ಹರಿ ನಿನ್ನ ನಂಬಿ	ಪ.
ತೋರು ಈ ಜಗದೊಳಗೆ ಒಬ್ಬರನು ಕಾಣೆ	ಅ.ಪ.
ಕರಪತ್ರ ² ದಿಂದ ತಾವ್ರಧ್ವಜನ ತಂದೆಯ ಕೊರಳ ಕೊಯಿಸಿದೆ ನೀನು ಕುಂದಿಲ್ಲದೆ ಮರುಳನಂದದಿ ಪೋಗಿ ಭೃಗುಮುನಿಯ ಕಣ್ಣೊಡೆದೆ ಅರಿತು ತ್ರಿಪುರಾಸುರನ ಹೆಂಡಿರನು ಬೆರೆದೆ	೧
ಕಲಹ ಬಾರದ ಹಾಗೆ ಕರ್ಣನನು ನೀ ಕೊಂದೆ ಸುಲಭದಲಿ ಕೌರವರ ಮನೆಯ ಮುರಿದೆ ನೆಲನ ಬೇಡುತ ಪೋಗಿ ಬಲಿಯ ತನುವನು ತುಳಿದೆ ಮೊಲೆಯನುಣಿಸಲು ಬಂದ ಪೂತನಿಯ ಕೊಂದೆ	೨
ತಿರಿದುಂಬ ದಾಸರ ಕೈಲಿ ಕಪ್ಪವ ಕೊಂಬೆ ಗರುಡವಾಹನ ನಿನ್ನ ಚರಿಯ ³ ಪರಿಯೆ ದೊರೆ ಪುರಂದರ ವಿಠಲ ನಿನ್ನನ್ನು ನಂಬಿದರೆ ತಿರುಪೆಯೂ ಹುಟ್ಟಲೊಲ್ಲದು ಕೇಳೊ ಹರಿಯೆ	೩

ಏತರ ಚೆಲುವ ರಂಗಯ್ಯ ಪ.

ಹರಿಯೆಂಬ ಮಾತಿಗೆ ಮರುಳಾದೆನಲ್ಲದೆ ಅ.ಪ.

ದೇಶಕೋಶಗಳೆಲ್ಲೋಡೆ ತಾ ಕ್ಷೀರವಾ
ರಾಶಿ^೧ಯೊಳಗೆ ಮನೆ ಕಟ್ಟುವನೆ
ಹಾಸುವುದಕೆ ಹಾಸಿಗೆಯುಳ್ಳೋಡೆ ತಾ
ಶೇಷನ^೨ ಬೆನ್ನಿಲಿ ಮಲಗುವನೆ ರಂಗ ೧

ಬುದ್ಧಿಯ ಪೇಳುವ ಪಿತನುಳ್ಳೋಡೆ ಬೆಣ್ಣೆ
ಕದ್ದು ಚೋರನೆಂದೆನಿಸುವನೆ
ಬದ್ಧವಾಹನ ತನಗಿದ್ದರೆ ಹಾರುವ
ಹದ್ದಿನ ಮೇಲೇರಿ ತಿರುಗುವನೆ ರಂಗ

ಹಡೆದ ತಾಯಿ ತನಗುಳ್ಳೋಡೆ ಗೋಪರ
ಒಡಗೂಡಿ ತುರು ಹಿಂಡ ಕಾಯುವನೆ
ಮಡದಿಯು ಉಳ್ಳೋಡೆ ಅಡವಿಯೊಳಾಡುವ
ಹುಡುಗಿಯರ ಸಂಗ ಮಾಡುವನೇ ರಂಗ ೩

ಸಂಗಡ ಉದಿಸಿದ ಅಣ್ಣನಿದ್ದರೆ ನರ
ಸಿಂಗರೂಪವ ಧರಿಸುವನೆ
ಅಂಗದ ಮೇಲಿನ ಆಸೆಯಿದ್ದೋಡೆ ಕಾ
ಳಿಗನ ಮಡುವಿಲಿ ಧುಮುಕುವನೆ ರಂಗ ೪

1 ಕ್ಷೀರಸಮುದ್ರ, ಹಾಲಿನ ಕಡಲು. 2 ಅಧಿಶೇಷನೆಂಬ ಹಾವು

ಸತಿಯುಳ್ಳೊಡೆ ರಾಕ್ಷಃಪತಿ¹ಯೆಡೆಗೈದಿ ತಾ
ಕ್ಷಿತಿ²ಯ ದಾನವನು ಬೇಡುವನೆ
ಮತಿವಂತ ಪುರಂದರವಿಠಲರಾಯನ
ಪತಿತ ಪಾವನನೆಂದು ತುತಿಸಿದೆನಲ್ಲದೆ

೭೪

ಉಗಾಭೋಗಗಳು

ನಿನ್ನಂಥ ಸ್ವಾಮಿ ಎನಗುಂಟು ನಿನಗಿಲ್ಲ
ನಿನ್ನಂಥ ತಂದೆ ಎನಗುಂಟು ನಿನಗಿಲ್ಲ
ನಿನ್ನಂಥ ದೊರೆ ಎನಗುಂಟು ನಿನಗಿಲ್ಲ
ನೀನೆ ಪರದೇಶಿ ನಾನೆ ಸ್ವದೇಶಿ
ನಿನ್ನರಸಿ ಲಕುಮಿ ಎನ್ನ ತಾಯಿ
ನಿನ್ನ ತಾಯ ತೋರೋ ಪುರಂದರವಿಠಲ

*

*

*

ತಾಯಿ ಗೋಪಿಯಂತೆ ಒರಳನೆಳಿಸಲಿಲ್ಲ
ಪಾಲಿಯಂತೆ ಎದುರುವಾದಿಸಲಿಲ್ಲ
ಭೃಗುಮುನಿಯಂತೆ ನಿನ್ನ ಎದೆಯನೊಡೆಯಲಿಲ್ಲ
ಭೀಷ್ಮನಂತೆ ನಿನ್ನ ಹಣೆಯನೊಡೆಯಲಿಲ್ಲ
ಕೊಂಕಣೇರೆಮ್ಮೆಗೆ ಕೊಡತಿ ಮದ್ದೆ⁴ಬಂತೆ
ಅವರೆ ಮದ್ದು ನಿನಗೆ ಪುರಂದರ ವಿಠಲ

೭೫

ನಿನ್ನ ನಾನೇನೆಂದೆನೋ ರಂಗಯ್ಯ ರಂಗ

ನಿನ್ನ ನಾನೇನೆಂದೆನೋ

ಪ.

ನಿನ್ನ ನಾನೇನೆಂದೆ ನಿಗಮ¹ಗೋಚರ ಸ್ವಾಮಿ

ಪನ್ನಂಗಶಯನ² ಪಾಲ್ಗಡಲೊಡೆಯನೆ ರಂಗ

ಅ.ಪ.

ಧೀರಸೋಮಕ ವೇದಚೋರ ಖಳನ ಸೀಳಿ

ವಾರಿಧಿಗಿಳಿದು ಪರ್ವತವನೆತ್ತಿ

ಧಾರುಣಿಯನು ಕದ್ದ ದನುಜದಲ್ಲಣ³ನಾದ

ನಾರಸಿಂಹ ನವೋನವೋ ಎಂದೆನಲ್ಲದೆ

ನೀರಪೊಕ್ಕವನೆಂದೆನೆ-ಬೆನ್ನಿನ ಮೇಲೆ

ಭಾರ ಪೊತ್ತವನೆಂದೆನೆ-ಮಣ್ಣನು ಅಗೆದು

ಬೇರ ಮದ್ದವನೆಂದೆನೆ-ರಕ್ಕಸನೊಳು

ಹೋರಿ ಹೊಯ್ದನೆಂದು ಹೊಗಳಿದೆನಲ್ಲದೆ

೧

ಧರೆಯ ದಾನವ ಬೇಡಿ ಧರಣಿ ಈರಡಿ⁴ ಮಾಡಿ

ಪರಶುವ ಪಿಡಿದು ಕ್ಷತ್ರಿಯರ ಕಾಡಿ

ಚರಣದಿ ಪಾಪಾಣ⁵ ಪೆಣ್ಣ ಮಾಡಿದ ಪುಣ್ಯ

ಚರಿತ ಯಾದವಪತಿ ಶರಣೆಂದೆನಲ್ಲದೆ

ತಿರುಕ ಹಾರುವ⁷ನೆಂದೆನೆ-ಹೆತ್ತ ತಾಯ

ಕೊರಳ ಕೊಯ್ದವನೆಂದೆನೆ-ವನವಾಸದಿ

ಧರಕೆ⁸ ನೆರೆದವನೆಂದೆನೆ-ಪೂತನಿಯನು

ಸರಕು ಮಾಡದೆ ಕೊಂದ ಹರಿಯೆಂದೆನಲ್ಲದೆ

೨

ಚಿತ್ತಜ⁹ಕೋಟಿ ಲಾವಣ್ಯದಿ ಬಂದು

ಉತ್ತಮ ಸ್ತ್ರೀಯರ ವ್ರತವಳಿದು

1 ವೇದ 2 ಶೇಷಶಾಯಿ 3 ರಾಕ್ಷಸರಿಗೆ ಭಯವುಂಟುಮಾಡುವ 4 ಎರಡು ಹೆಜ್ಜೆ 5 ಕೊಡಲಿ 6 ಕಲ್ಲು 7 ಬ್ರಾಹ್ಮಣ 8 ಯುದ್ಧ 9 ಮನ್ಮಥ

ಮತ್ತೆ ಕಲ್ಪಿಯಾಗಿ ಮಲೆತರ ಮಡುಹಿದ
ಹತ್ತವತಾರದ ಹರಿಯೆಂದೆನಲ್ಲದೆ

ಒತ್ತಲಿದ್ದ ವನೆಂದೆನೆ - ತೇಜಿ¹ಯನೇರಿ
ಒತ್ತಿ ಆಳ್ವವನೆಂದೆನೆ - ಬಾರಿ ಬಾರಿಗು
ಮತ್ತೆ ಪುಟ್ಟಿದನೆಂದೆನೆ - ಆದಿಕೇಶವ
ಭಕ್ತವತ್ಸಲನೆಂದು ಪೊಗಳಿದೆನೆಲ್ಲದೆ

೩

೭೭

ನಿನಗಿಂತ ಕುಂದೆನೋ ನಮ್ಮಮ್ಮ ಜಯಲಕ್ಷ್ಮಿ ಪ.

ನಿನಗಿಂತ ಕುಂದೆನೋ ಸನಕಾದಿಗಳ ಸ್ವಾಮಿ
ಮನಸಿಜನೋಡೆಯನೇ ಕನಕಗರ್ಭ²ನ ಜನಕ ಅ.ಪ.

ಮಚ್ಚಾ³ವತಾರನಾದರೆ-ಆಕೆ ಮಚ್ಚಕಂಗಳು ತಾನಾದಳು
ಹೆಚ್ಚಿ ನ ಶಂಖವ ಪಿಡಿದರೆ-ಆಕೆ ಸ್ವಚ್ಛ ಶಂಖಕಂಠಳಾದಳಯ್ಯ ೧
ಬೆಟ್ಟವ ನೀನೊಂದು ಪೊತ್ತರೆ-ಆಕೆ ಬೆಟ್ಟದಂಥ ಕುಚವೆರಡು
ತಾ ಪೊತ್ತಳು

ಮೆಟ್ಟಿ ಶೇಷನ ನೀ ತುಳಿದರೆ-ಆಕೆ ಕಟ್ಟಿ ಬಾಸೆಗೆ⁴ ಶೇಷನ
ನಿಲಸಹಳಯ್ಯ ೨

ಗಜವರದ ನೀನಾದರೆ-ಆಕೆ ಗಜಗಾಮಿನಿ ತಾನಾದಳು
ನಿಜನರಸಿಂಹ ನೀನಾದರೆ-ಆಕೆ ಭಜಿಸಿ ಸಿಂಹಮಧ್ಯ⁵ಳಾದಳಯ್ಯ ೩
ನೀಲವರ್ಣ ನೀನಾದರೆ-ಆಕೆ ನೀಲಕುಂಠಳೆ⁶ ತಾನಾದಳು
ಲೋಲಕಮಲನಾಭನಾದರೆ-ಆಕೆ ಬಾಲಕಮಲಮುಖಿ
ಯಾದಳಯ್ಯ ೪

1 ಕುದುರೆ 2 ಹರಣ್ಯಗರ್ಭ 3 ವಿನಾಯ 4 ಹೊಕ್ಕಳ ಮೇಲಿನ ಕೂದಲ
ಸಾಲು 5 ಸಿಂಹದ ಟೊಂಕ 6 ಕಪ್ಪುಗೂದಲು

ಈ ಪರಿಯಲಿ ನೀನು ಜನಿಸಿದೆಯೋ-ನಮ್ಮ ಗೋಪಿಯರ
ಮೋಹ ಸಲಿಸಿದೆಯೋ
ಅಪಾರ ಮಹಿಮನೆ ಎನಿಸಿದೆಯೋ-ನಮ್ಮ ಶ್ರೀಪತಿನೆಲೆಯಾದಿ
ಕೇಶವರಾಯನೆ ಜಿ.

೭೭

ತಕ್ಕೋ ಗಂಟ ನಿನ್ನಾಟವ ತಿಳಿಸುವೆ
ಸಖಿಯರ ಕೂಡಿದಂತಲ್ಲೋ ಪ.

ರಕ್ಕುಬಿಕ್ಕಿನ ಮಾತುಗಳಾಡಲು
ಯುಕುತಿಯ ನಾ ಕೇಳೆನೆಲವೋ ಅ ಪ.

ಮದಗಜಗಮನೇರ ಹೆದರಿಸಿ ಬೆದರಿಸಿ
ಅಧರ¹ವ ಸವಿದಂತಲ್ಲೋ
ಸುದತಿಯರೆಲ್ಲರ ಅಂಜಿಸಿ ವಂಚಿಸಿ
ದಧಿ³ಘೃತ³ ಸವಿದಂತಲ್ಲೋ ೧

ಕ್ಷೋಣಿಯೊಳ್ಗೆಗೆ ಹೋದರು ಎನ್ನಯ
ವೀಣೆಯ ಹೊರಬೇಕಲ್ಲೋ
ಗಾಣದೆತ್ತಿನ ಪರಿಯಲಿ ತಿರುಗುತ
ತ್ರಾಣ ತಪ್ಪಲು ಬಿಡೆನಲ್ಲೋ ೨

ಸಣ್ಣ ಮಾತುಗಳಾಡಲು ಕೇಳುತ
ಚೆಣ್ಣ ನಂತಿರಬೇಕಲ್ಲೋ
ಘನ್ನಮಹಿಮ ಶ್ರೀವಿಜಯವಿಠಲ
ಇನ್ನೆಂದಿಗೂ ಬಿಡೆನಲ್ಲೋ ೩

ಉಗಾಭೋಗ

ನೀರೊಳಗೆ ನಿಂತು ನಿಡುಗುಷ್ಟು ನಾರುವಗೆ
 ಚಾರು¹ಕಸ್ತೂರಿ ಲೇಪನ²ದ ಮದವೋ ?
 ಭಾರ ಬೆನ್ನಿಲಿ ಪೊತ್ತು ಕೈಕಾಲು ಮುದುರಿದಗೆ
 ಧೀರ ಶೇಷಶಾಯಿಯಾದ ಮದವೋ ?
 ಮೋರೆಯಲಿ ನೆಲಕೆದರಿ ಬೇರ ಮೆಲುವವಗೆ
 ಸಾರ ಪಶ್ಯಸ³ ಭೋಜನದ ಮದವೋ ?
 ಕಾರ⁴ ಕರುಳನು ವನಮಾಲೆ ಹಾಕಿದವಗೆ
 ಹಾರ ಪದಕಾದಿಗಳ ಹಾಕಿದ ಮದವೋ ?
 ಮೂರಡಿಯ ಭೂದಾನ ಬೇಡಿದವಗೆ
 ಸಾರಿದಭೀಷ್ಟಗಳ ಪೂರೈಪ ಮದವೋ ?
 ಧಾರುಣಿಯನಿತ್ತು ಕುಳ್ಳಿರೆ ಸ್ಥಳವಿಲ್ಲದವಗೆ
 ಈರೇಳು⁵ ಲೋಕಗಳನಾಳ್ವ ಮದವೋ ?
 ನುರಿಯನು ಕಳಕೊಂಡು ವನವ ಸಂಚರಿಸಿದವಗೆ
 ಮೂರುಧಾಮದಿ⁶ ರಮೆಯ ಭೋಗದ ಮದವೋ ?
 ಪೋರ⁷ ನಾರಿಯರಿಂದ ಬೈಸಿಕೊಂಡವನಿಗೆ
 ವಾರಿಜೋದ್ಭವಾದಿ⁸ ಸುರರ ಸಂಸ್ಕೃತಿಯ ಮದವೋ ?
 ಊರೆಲ್ಲ ನೋಡೆ ಬತ್ತಲೆ ನಿಂತವಗೆ
 ಚಾರು ಪೀತಾಂಬರವುಡುವ ಮದವೋ
 ಘೋರ ತೂರಗವನೇರಿ ಹಾರಿಸ್ಕಾಡುವಗಿನ್ನು
 ವೀರ ಸಿಂಹಾಸನದಿ ಕುಳಿತ ಮದವೋ

1 ಮನೋಹರ 2 ಬಳಿದುಕೊಳ್ಳುವುದು 3 ಮಧುರ, ಲವಣ, ತಿಕ್ತ (ಕಹಿ),
 ಕಟು, ಕಷಾಯ, ಆಮ್ಲ (ಹುಳಿ) 4 ತೀಕ್ಷ್ಣವಾದ ರುಚಿ 5 ಹದಿನಾಲ್ಕು
 6 ತ್ರಿಲೋಕ 7 ತುಂಟ 8 ಬ್ರಹ್ಮ

ಮೂರು ದಿನದರಸುತನ ಸ್ಥಿರವೆಂದು ನೀ ನೆಚ್ಚಿ
ಸೇರಿದಪರನು ಬಿಡುವುದು ಧರ್ಮವೇನೋ ?
ಬಾರದೆ ತಪ್ಪದೊ ಹಿಂದಣ ಬವಣೆ¹ಗಳು
ದೂರ ವಿಚಾರಿಸೊ ಮಾರಮಣನೆ
ಶ್ರೀರಂಗರಾಜ ಗೋಪಾಲವಿಠಲ ನಿನ್ನ
ಸಾರಿದಪರನು ಪೊರೆದು ಕೀರುತಿಯ ಪಡೆಯೊ

೭೦೩

ಜಯವಂಗಳಂ ನಿತ್ಯ ಶುಭವಂಗಳಂ

ಪ.

ತೊಳಸದಕ್ಕಿಯ ತಿಂಬ ಕಿಲುಬು ತಳಿಗೈಯಲಂಬ
ಕೊಳಗದಲಿ ಹಣಗಳನು ಅಳೆದುಕೊಂಬ
ಇಲ್ಲ ಕಾಸು ಎಂದಂ ಸುಳ್ಳು ಮಾತಾಡಿದರೆ
ಎಲ್ಲವನು ಕಸುಗೊಂಬ ಕಳ್ಳದೊರೆಗೆ

೧

ತನ್ನ ನೋಡೇನೆಂದು ಮುನ್ನೂರು ಗಾವುದ ಬರೆ
ತನ್ನ ಗುಡಿಯ ಪೊಕ್ಕ ಜನರಿಗೆಲ್ಲ
ಹೊನ್ನು ಹಣಗಳ ಕೊಂಡು ತನ್ನ ದರುಶನ ಕೊಡದೆ
ಬೆನ್ನೊಡೆಯ ಹೊಯಿಸುವ ಅನ್ಯಾಯಕಾರಿಗೆ

೨

ಗಿಡ್ಡ ಹಾರುವನಾಗಿ ಬಡ್ಡಿದಾನವ ಬೇಡಿ
ದುಡ್ಡು ಕಾಸುಗಳಿಗೆ ಕೈಯ ನೀಡಿ
ಅಡ್ಡ ಬಿದ್ದ ಜನರ ವಿಡ್ಡೂರಗಳ⁴ಕಳೆದು
ದೊಡ್ಡವರ ಮಾಳ್ವ ಸಿರಿವಿಜಯವಿಠಲಗೆ

೩

ಮಧುರ ಭಾವ

೭೯

ಒಲ್ಲೆನವ್ವಾ ಲಕುಮಿಯ ನಲ್ಲ ಬಾರದಿದ್ದರೆ
ತನು ಹೊರೆಯನೊಲ್ಲೆನವ್ವಾ

ಪ,

ಹಾರ ಕೊರಳಿಗೆ ಭಾರ, ಹಂವ್ವಿನ
ಭಾರ ಸೈರಿಸಲಾರೆನೆ
ಮಾರನಯ್ಯ¹ನು ಬಾರದಿದ್ದರೆ
ಮಾರನಂಬಿಗೆ ಗುರಿಯ ಮಾಡಿ

೧

ಎಲ್ಲ ದೇವರ ವಲ್ಲಭನೆಂದು
ಒಲಿದೆ ಮನ ನಿಲ್ಲದೆ
ನಿಲ್ಲದೆ ರಂಗ ಪೋದ ಮಧುರಗೆ
ಬಿಲ್ಲ ಹಬ್ಬದ ನೆವನ ಮಾಡಿ

೨

ಮಂದಾನಿಲನ ಸಹಿಸಲಾಗದು
ನೊಂದೆ ಶುಕ ಪಿಕ ರವ²ಗಳಿಂದ
ಚಂದ್ರಕಿರಣದಿ ಬೆಂದೆ, ಇನ್ನೀ
ವೃಂದಾವನವೇಕವನನಗಲಿ

೩

ಮುನ್ನ ಆಡಿದ ವಾತ ವರೆತು

ಎನ್ನ ವನದೊಳಗೀಡಾಡಿ¹

ವನ್ನ ಜಾಕ್ಷನು ಬಾರ, ಪುರದ

ವನ್ನಿ ತೆಯರನು ಮೆಚ್ಚಿ ಪೋದ

೪

ಪೊಂಗೊಳಲ ಧ್ವನಿಗೆ ಸಿಲುಕಿ

ಭಂಗಬಟ್ಟಿನಂಗಜನಿಂದಲಿ

ಪೆಂಗಳಿಗುಚಿತವಲ್ಲ

ರಂಗವಿಠಲನ ತೋರದಿದ್ದರೆ

೫

೮೦

ಕೊಂಬು ಕೊಳಲನೂದುತ್ತು ನಂಬಿಸಿ ಪೋದನೆಯವ್ವ

ಅಂಬುಜನಾಭಗೆ ಮನ ಹಂಬಲಿಸುತ್ತಿದೆಯವ್ವ

ಪ.

ನಡೆಯಲಾರೆನೆಯವ್ವ ಅಡಿಯಿಡಲೊಶ²ವಿಲ್ಲ

ಬೆಡಗುಗಾರನ ಕೂಡೆ ನುಡಿ ತೆರಳಿತೆಯವ್ವ

೧

ಮಾತು ಮನಸು ಬಾರದವ್ವ ಸೋತವವ್ವ ಕೃಷ್ಣಗಾಗಿ

ಆತನ ಕಾಣದೆ ಮನ ಕಾತರಿಸುತ್ತಿದೆಯವ್ವ

೨

ಅನ್ನೋದಕ ಒಲ್ಲೆನವ್ವ ಕಣ್ಣಿಗೆ ನಿಂದ್ರೆ ಬಾರದು

ಮನ್ನಣೆಗಾರನ ಕೂಡೆ ಹೆಣ್ಣು ಜನ್ಮ ಸಾಕೆ ಅವ್ವ

೩

ಮನೆ ಮನೆ ವಾರುತೆಗೆ ಮನವೆಳಸದೆ⁴ಯವ್ವ

ಮನಸಿಜ ಪಿತನೊಡನೆ ಮನ ತೆರಳಿತೆಯವ್ವ

೪

ಗೋಪಮ್ಮನ ವಾರುತೆಗೆ ತಾಪ ಹಿರಿದಾಯಿತವ್ವ

ಗೋಪಜನರ ಕೂಡಿದ ಶ್ರೀಪತಿ ರಂಗವಿಠಲ

೫

೮೧

ವಿಧಿ¹ಗೆ ದಯವಿಲ್ಲವಕ್ಕ ಎಮ್ಮ ವ್ಯಾಲೆ ಪ.

ಯದುಪತಿಯನಗಲಿಸಿದ ಒಮ್ಮಿಂದಲೊಮ್ಮೆ ಅ.ಪ.

ಎವೆ²ಯ ಮರೆಮಾಡಿ ಪೋದ ಯಾಕೋ ವಿಧಿಯೇ
ಸುಳಿಗುರುಳು³ ಕಡೆಗಣ್ಣ ನೋಟದಿಂದಲಿ
ಕವಕವಿಸಿ⁴ ನಗುವ ವಬದ್ದು ವಬಖವನು
ತವಕ⁵ದಿಂದ ಮರಳಿ ಮರಳಿ ನೋಡದೋದೆವೆ ೧

ಹಕ್ಕಿಯ ವ್ಯಾಲಾಳ್ಳ ದಯ ನಮ್ಮ ವ್ಯಾಲೆ
ಇಕ್ಕದೇಕೆ ಹೋದೋ ವಿಧಿಯೇ
ರೆಕ್ಕ ಎರಡುಳ್ಳರೆ ಮಧುರೆಗೆ ಪೋಗಿ
ಫಕ್ಕನೆ ಶ್ರೀಹರಿಯೊಡನೆ ಕೂಡುತಿದ್ದೆವಲ್ಲ ೨

ತಂಗೀ ನಮ್ಮದೆಯು ಕಲ್ಲಾಗಿ ಇದ್ದೇವೆ
ಹಿಂಗೂವರೆ ಸಖಿಯರು ಒಮ್ಮಿಂದಲೊಮ್ಮೆ
ರಂಗವಿಠಲನ್ನ ಅಂಗಸಂಗವ ಬಿಟ್ಟು ಇಂಥ
ಭಂಗ ಜೀವ ಸುಡಸುಡಸುಡಲ್ಯಾತಕೋ ೩

೮೨

ಎಂದೆಂದೆನ್ನ ಮನದಿಂದ ಅಗಲದಿರೋ
ನಂದನಂದನನೆ ಆನಂದ ಮೂರುತಿಯೆ ಪ.

1 ದೈವ 2 ಕಣ್ಣರೆಪ್ಪೆ 3 ಗುಂಗುರುಗೂದಲು 4 ಗಹಗಹಿಸಿ
5 ಆತುರ, ಕಾತರ. 6 ಹಿಂದುಳಿ

ಬಹುಕಾಲ ನಿನ್ನ ಶ್ರವಣ¹ವೆಂಬ ಹೊನ್ನೋಲೆಯ
ಬಹುವಾನದಿಂದೆನ್ನ ಕಿವಿಯೊಳಿಟ್ಟು
ಮಹಿತ ಮಂಗಳ ಸೂತ್ರವೆಂಬೊ ದಾಸ್ಯವನ್ನು
ಮಹದಾನಂದದಿ ಎನ್ನ ಕೊರಳೊಳ್ ಕಟ್ಟಿದೆಯಾಗಿ

೧

ಸುಲಲಿತ ಸೈರಣೆಯೆಂಬ ಭೂಷಣವಿತ್ತು
ಸಲಹಿದೆ ಬಹುಪ್ರೀತಿ ಸಖಿಯಿಂದೆನ್ನ
ಬೆಲೆಯಿಲ್ಲದ ಸುಜ್ಞಾನ ನಿಧಿಯನಿತ್ತು
ಜಲಜಾಕ್ಷ ಎನ್ನನು ಒಲಿದು ಆಳಿದೆಯಾಗಿ

೨

ಎಲ್ಲಿ ನೀ ನಿಲಸಿದರೆನಗೇನು ಭಯವಿಲ್ಲ
ಬಲ್ಲೆನೊ ವಿಶ್ವವ್ಯಾಪಕನೆಂಬುದ
ಸಲ್ಲದೊ ಈ ಮುನಿಸೆನ್ನೊಳು ಸಿರಿಕೃಷ್ಣ
ಒಲ್ಲದಿದ್ದರೆ ನಿನ್ನ ಸೆರಗ ಪಡಿದೆಳೆವೆ

೩

೮೩

ಯಾಕೆ ಬೃಂದಾವನ ಯಾಕೆ ಗೋಕುಲ ನಮಗೆ
ಯಾಕೆ ಬಂದೆಯೋ ಉದ್ಧವ

ಪ.

ಯಾಕೆ ಸ್ನೇಹದ ಮಾತು ಲೋಕ ಮೋಹಕ ತಾನು
ಆ ಕುಬ್ಜೆಯನು ಕೂಡಿದ ಉದ್ಧವ

ಅ.ಪ.

ಬಿಲ್ಲುಗಾರ²ನಯ್ಯನ ಬ್ಯಾಟೆನಗೆ ನಡೆನೋಟ
ಇಲ್ಲದಂತಾಯಿತಲ್ಲ

ತಲ್ಲಣಿಸುತ್ತಿದೆ ತಾಪ ಮೈಯೊಳು ಹೆಚ್ಚಿ
 ಪರವಶವಾಯಿತಲ್ಲ
 ಎಲ್ಲರನಗಲಿಸಿದ ಖುಲ್ಲ¹ ಅಕ್ಕೂರ ನಮ್ಮ
 ವಲ್ಲಭನ ಕರೆದೊಯ್ದನೋ
 ಮಲ್ಲರ ಮರ್ದಿಸಿದ ಮಾವ ಕಂಸನ ಕೊಂದ
 ವಲ್ಲಭನ ತೋರಿಸಯ್ಯ ಉದ್ಧವ

೧

ಅನುದಿನವಾದರಿಸಿ ಅಧರಾಮೃತವನಿತ್ತು
 ಆನಂದವನು ತೋರುವ
 ವನದ ಮರ್ಮ²ವ ತಿಳಿದು ಮನಸಿಜನಯ್ಯನು
 ಮಧುರ ಮಾತಿಲಿ ದಣಿಸುವ
 ಕನಸಿನೊಳು ಕಂಡ ತೆರನಾಯಿತು ನೋಡು
 ಮುನಿವಂದ್ಯ ತಾನೆ ಬಲ್ಲ
 ವನಚಾಕ್ಷ ವಾಸುದೇವನ ತಂದು ತೋರಿಸಿ
 ಒಡಗೂಡಿಸಯ್ಯ ನೀನೆ ಉದ್ಧವ

೨

ಕರುಣಾಬ್ಧಿಯೆಂಬರಾ ಕಪಟನಾಟಕದವನ
 ಸರಸ ವಿರಸ ಮಾಡಿದ
 ಸ್ಮರಿಸಿದವರ ಕಾಯ್ವ ಶರಣಜನ ಪಾಲಕ
 ಮರೆತನೇತಕೋ ಎಮ್ಮನು
 ತ್ವರಿತದಿಂದಲಿ ಪೋಗಿ ತರುಣೇರ ಗೋಳ್ವೀಳಿ
 ಬರವಾಡಬೇಕೆಂಬೆವೊ
 ನೆರೆನಂಬಿದವರನ್ನು ಪೊರೆವ ಶ್ರೀಕೃಷ್ಣಗೀ
 ಪರಿಯೆಲ್ಲ ಪೇಳಿ ಬಾರೋ-ಉದ್ಧವ

೩

೮೪

ಇದು ಬಲಸುಖ ಕಾಣೆ ಕೇಳಿದಕೆಣೆಗಾಣೆ ಪ.

ಒದಗಿಬರುವ ಮೃತ್ಯುವ ಪರಿಹರಿಸುವ
ಪದುಮನಾಭನ ಪದಪದುಮಕ್ಕೆರಗುವ ಅ.ಪ.

ಚಂಚಲ ಸಿರಿಗಾಗಿ ಲೋಕ ಪ್ರ-

ಪಂಚಕೆ ಬೆರಗಾಗಿ

ಸಂಚಿತ¹ ಕರ್ಮವ ಕಳೆಯದೆ ಕಾರ್ಯವು
ಮಿಂಚಿದ ಬಳಿಕಾಯಾಸಕ್ಕಿಂತಲು ೧

ಚಿಂತೆಯೆಲ್ಲವ ಕಳೆದು ಮನದಿ ನಿ-

ಶ್ಚಿಂತೆಯಾಗಿ ನಲಿದು

ಅಂತರಂಗದಿ ಲಕ್ಷ್ಮೀಕಾಂತನ ತುತಿಸು²ತ
ಸಂತೋಷಶ್ಚರಧಿಯೋಳೋಲ್ಯಾಡುವುದು ೨

ಶರಣಜನರ ಪೊರೆವ ದ್ವಾರಕಾ

ಪುರವರದಲಿ ತಾನಿರುತ್ತಿರುವ

ಪರಮ ಪುರುಷ ನಮ್ಮ ಸಿರಿಕೃಷ್ಣರಾಯನ
ಮುರಳೀಧರನ ಸೇವಿಸಿ ಸುಖಿಯಾಗುವ ೩

೮೫

ಕಾಣದೆ ನಿಲ್ಲಲಾರೆ ಕಮನೀಯ⁴ ಮೂರುತಿಯೆ

ಪ್ರಾಣೇಶನ ತೋರೆ ಗಿಣಿಯೆ ಪ.

ಮಾಣೆಕ್ಕ ಪದಕವ ಮನ್ನಿಸಿ ನಿನಗೀವೆ

ಜಾಣೆ ಕೃಷ್ಣನ ತೋರೆ ಗಿಣಿಯೆ ಅ.ಪ.

ಮಕರಕುಂಡಲಧರನ ಮಕರಧ್ವಜ¹ ಪಿತನ
ಮಕುಟ² ಭೂಷಣನ ತೋರೆ ಗಿಣಿಯೆ
ಮಕರಾಕ್ಷ ಸಂಹರನ ಮಕರಾರಿ³ ರಕ್ಷಕನ
ಮಕರ⁴ ಶಿಕ್ಷಕನ ತೋರೆ ಗಿಣಿಯೆ

೧

ಇಂದುಕುಲ⁵ ಪಾವನನ ಇಂದು ರವಿ ಲೋಚನ⁶ನ
ಇಂದು ನೀ ಕರೆತಾರೆ ಗಿಣಿಯೆ
ಇಂದುಶೇಖರ⁷ ಇಂದಿರೆಯರಸನ
ತಂದು ತೋರೆ ಮುದ್ದು ಗಿಣಿಯೆ

೨

ಒಂದು ನಿಮಿಷವೊಂದು ಯುಗವಾಗಿ ತೋರಿತೆ
ಸೌಂದರ್ಯನ ತೋರೆ ಗಿಣಿಯೆ
ಮಂದಮಾರುತ ಸೋಕೆ ಮರುಳುಗೊಂಡೆನೆ ಎನ್ನ
ಮಂದಿರಕೆ ಕರೆತಾರೆ ಗಿಣಿಯೆ

೩

ಕಾಯಜನ ಬಾಣದಲಿ ಕಾಯವೆಲ್ಲವು ಬಹಳ
ಗಾಯವಾಯಿತು ನೋಡೆ ಗಿಣಿಯೆ
ಮಾಯೆಗಳ ಮಾಡದೆ ಮಮತೆಯಿಂದಲಿ ಎನ್ನ
ನಾಯಕನ ಕರೆತಾರೆ ಗಿಣಿಯೆ

೪

ಪಂಕಜೋದ್ಭವ ಪಿತನ ಪಂಕಜನಯನನ
ಪಂಕಜನಾಭನ ತೋರೆ ಗಿಣಿಯೆ
ಪಂಕಜಾಕ್ಷ ಸಿರಿಕೃಷ್ಣನ ಪದಪದ್ಮ
ಶಂಕೆಯಿಲ್ಲದೆ ತೋರೆ ಗಿಣಿಯೆ

೫

೮೬

ಶ್ರೀರಂಗ ಬಾರನೆ

ಪ.

ಕರೆದರಿಲ್ಲಿ ಬಾರನೆ ಕಾಂತೆ ಮುಖವ ತೋರನೆ ಮ
ಧುರಪುರದ ಅರಸನೆ ಕೂಡಿ ಎನ್ನ ರಮಿಸನೆ

ಅ.ಪ.

ಮುನಿಸು ಮನದಲ್ಲಿಟ್ಟನೆ ಮೋಹವನ್ನು ಬಿಟ್ಟನೆ
ಮನದಿ ಛಲವ ತೊಟ್ಟನೆ ಮನೆಗೆ ಬಾರದೆ ಬಿಟ್ಟನೆ

೧

ಎಂತು ನಂಬಿ ಇದ್ದನೆ ಎಂತು ಗುರುತು ಮರೆತನೆ
ಪಂಥ¹ವ್ಯಾತಕೆ ಕಲಿತನೆ ಕಾಂತೇರ ಕೂಡಿ ಮರೆದನೆ

೨

ಸೋಳಸಾಸಿರ² ಗೋಪಿಸಹಿತ ಜಲದಲಾಡಿ ಪೋದನೆ
ಸೆಳೆದು ಒಬ್ಬಳ ಒಯ್ದನೆ ಚೆಲುವ ಹಯವದನನೆ

೩

೮೭

ಎಲೆ ಸಖಿಯೆ ಪೋಗು ವಿಠಲನ ಬಳಿಗೆ
ಬೇಗವನ ತಾರೆ ಎನ್ನ ಮನೆಗೆ

ಪ.

ಚಂದ್ರ ಉದಿಸುತಲಿ ಬಂದ ರಂಜಿಸುತರ
ವಿಂದಬಾಣ³ ನಡೆತಂದ
ಮಂದಮಾರುತ ಮುಂದೆ ನಿಂದ ಅವ ಕುಸುಮ
ಗಂಧದಿಂದಲೆನ್ನ ಕೊಂದ

೧

ಕೀರ⁴ ನುಡಿಯುತ್ತಿದೆ ಧೀರ ಕೋಕಿಲೆಯ
ಸ್ವರ ಕರ್ಣಕಲೋರ
ಮಾರ, ಬೇಗ ಹರಿ ಬಾರದಿರೆ ಕೆಳದಿ
ಕ್ರೂರ ಎನ್ನ ಕೊಲ್ಲದಿರ

೨

ಜೀಯ ಸುಜನರ ಸಹಾಯ ನಿಗಮಕುಲ¹

ಗೇಯ² ನಿರ್ಧೂತ³ ಹೇಯ⁴

ಪ್ರಿಯ ಹಯವದನರಾಯ ಸಖಿ ಎನ್ನ

ಕಾಯಲಿನ್ನೇನು ಉಪಾಯ

೮೮

ಮರುಳು ಮಾಡಿಕೊಂಡೆಯಲ್ಲೆ ಮಾಯಾದೇವಿಯೆ ಪ,

ಇರುಳು ಹಗಲು ಏಕವಾಗಿ ಹರಿಯು ನಿನ್ನ ಬಿಡದಿಪ್ಪಂತೆ ಅ.ಪ.

ಜ್ಞಾನಿಗಳು ನಿತ್ಯ ಅನ್ನ ಪಾನಾದಿಗಳನ್ನು ಬಿಟ್ಟು
ನಾನಾ ವಿಧ ತಪವಿದ್ದರು ಧ್ಯಾನಕ್ಕೆ ಸಿಲುಕದವನ ೧

ಸರ್ವಸಂಗವನು ಬಿಟ್ಟು ಸಂನ್ಯಾಸಿಯಾದಕಾಲಕ್ಕು
ಸರ್ವದಾ ತನ್ನೆದೆಯ ಮೇಲೆ ಬಿಡದೆ ನಿನ್ನ ಧರಿಸಿಪ್ಪಂತೆ ೨

ಪ್ರಳಯ ಕಾಲದಲ್ಲಿ ಆಲದೆಲೆಯ ಮೇಲೆ ಮಲಗಿದ್ದಾಗ
ಹಲವು ಆಭರಣಗಳು ಜಲವು ಆಗಿ ಜಾಣತನದಿ ೩

ರಂಗನು ಭೂಲೋಕದಿ ಭುಜಂಗಗಿರಿಯೊಳಲಮೇಲು
ಮಂಗಮತಿಯಾಗಿ ನಿನ್ನ ಅಂಗೀಕರಿಸುವಂತೆ ೪

ಮಕ್ಕಳ ಪಡೆದರೆ ನಿನ್ನ ಚೊಕ್ಕತನವು ಪೋಪುದೆಂದು
ಪೊಕ್ಕುಳೊಳು ಮಕ್ಕಳ ಪಡೆದು ಕಕ್ಕುಲಾತಿ⁷ ಪಡುವಂತೆ ೫

ಎಡಕೆ ಭೂಮಿ ಬಲಕೆ ಶ್ರೀಯು ಎದುರಿನಲ್ಲಿ ದುರ್ಗಾದೇವಿ
ತೊಡೆಯ ಮೇಲೆ ಲಕುಮಿಯಾಗಿ ಬಿಡದೆ ಮುದ್ದಾಡಿಸುವಂತೆ ೬

ಎಂದೆಂದಿಗೂ ಮರೆಯೆ ನಿನ್ನಾನಂದದಿ ಜನರಿಗೆಲ್ಲ
ತಂದುತೋರೆ ಸ್ವಾಧೀನ ಪುರಂದರವಿಠಲರಾಯನ ೭

1 ವೇದಸಮೂಹ 2 ಸ್ತುತ್ಯ 3 ನಿವಾರಿಸಲ್ಪಟ್ಟ 4 ತುಚ್ಛ 5 ಲಕ್ಷ್ಮಿ
6 ತಿರುಪತಿಯ ಬೆಟ್ಟ 7 ಮೋಹ

೮೯

ಸುಳಾದಿ

ಧ್ರುವಕಾಳ

ಅಚ್ಚುತ ಸುಳಿದ ಎನ್ನ ಕಣ್ಣಮುಂದೆ ಅವ್ವ
ಕಸ್ತೂರಿ ಮೃಗದಂತೆ ಘವಂಘಮಿಸುತೆ
ಅನಂತ ಸುಳಿದ ಎನ್ನ ಕಣ್ಣಮುಂದೆ
ದಿವಾಕರ¹ ಕಿರಣದಂದದಿ ಬೆಳೆಬೆಳಗುತ್ತ
ಮಾಧವ ಸುಳಿದ ಎನ್ನ ಕಣ್ಣಮುಂದೆ ಅವ್ವ
ನಗುತ ನಲಿದು ಮೇಲಿವರಿದೆ²ನ್ನನಪ್ಪುತ
ಏನೆಂಬೆ ಏನೆಂಬೆ ಏನೆಂಬೆ ಅವ್ವ
ಎನ್ನ ಸೂರೆಗೊಂಡ ಸೆರೆಗೊಂಡ
ಉಂಬತ್ತೂರ ಚೆನ್ನಯ್ಯ ಪುರಂದರ ವಿಠಲ

೧

ಮತ್ಕತಾಳ

ಮಧುರಾ ಪಟ್ಟಣದ ರಾಜಬೀದಿಯಲ್ಲಿ ದಾಮ
ಸುದಾಮರೆಲ್ಲ ಕೂಡಿ ಕೈಪೊಯ್ದು ನಗರೆ ಕುಬುಜೆಯು
ಕೂಡೆ ಕಾಕು ಪೋಕಿನ³ ಮಾತು
ಸನ್ನೆ ಸನ್ನೆಯ ನೋಟ ನೂಕು ತಾಕಿನಾಟ
ಉಂಬತ್ತೂರ ಚೆನ್ನಯ್ಯ ಪುರಂದರವಿಠಲ

೨

ಆದಿತಾಳ

ಆರ ಮಾಡಿಯನುಟ್ಟು ಆರ ಗಂಧವ ತೊಟ್ಟು
ಆರ ಪೂಗಳ ಮುಡಿದು ಬಲ್ಲಿದರಿಗೆ
ಬಟ್ಟೆ ಸಸಾರವೆಂಬಂತೆ ಉಂಬತ್ತೂರ
ಚೆನ್ನಯ್ಯ ಪುರಂದರವಿಠಲ

೩

1 ಸೂರ್ಯ 2 ಮೇಲಿಬಿದ್ದು 3 ಪೊಳ್ಳು

ಅಟತಾಳ

ಸುಳಿದರೆ ಸುಂಕವ ಕೊಂಬ ಜಾಣರಾಯ
ಹರಿಯಲ್ಲದಾರು ಹೇಳೆಲೆ ಅವ್ವ
ಯಶೋದೇರಂಗನಲ್ಲದೆ ಗೋಪಮ್ಮ
ಕೃಷ್ಣನಲ್ಲದೆ ಅದಾರು ಪೇಳೆ
ಕೃಷ್ಣನಲ್ಲದೆ ಅದಾರು ಪೇಳೆ
ಉಂಬತ್ತೂರ ಚೆನ್ನಯ್ಯ ಪುರಂದರವಿಠಲ

೪

ಏಕತಾಳ

ಕೊಂಬು ಕೊಳಲು ತುತ್ತೂರಿ ಮೌರಿ
ಸಂಭ್ರಮದಲಿ ಗೋಪಾಲಕರು ಕೂಡಿ
ಭೋಂ ಭೋಂ ಭೋಂ ಭೋಂಬೆನುತ್ತ
ಸರಿಗಮಪದನಿಸ
ತುತ್ತೂರು ತುರುರೆನುತಲಿ
ಝಂ ಝಂ ಝಂ ಝಮ್ಮೆನುತ್ತ
ಉಂಬತ್ತೂರ ಚೆನ್ನಯ್ಯ ಪುರಂದರವಿಠಲ

೫

ಜತೆ

ನಿನ್ನ ಪಾದವೆ ಗತಿ ಎನ್ನ ನೀ ಸಲಹಯ್ಯ
ಉಂಬತ್ತೂರ ಚೆನ್ನಯ್ಯ ಪುರಂದರವಿಠಲ

೯೦

ವಾಸಕೆ ಯೋಗ್ಯವಲ್ಲ ಗೋಕುಲವಿನ್ನು ಬೇಸರಾಯಿತ್ತಲ್ಲ ಪ.

ದೋಷರಹಿತ ಸೋಳಸಾಸಿರ¹ ಹೆಂಗಳ
ಶೇಷಶಯನ ಕೃಷ್ಣ ಮೋಸವಾಡಿದ ಮೇಲೆ

ಅ.ಪ.

ರಂಗಮಧುರೇಗಂದು ಅಕ್ಕೂರನ
ಸಂಗಡ ಪೋದನಂತೆ
ಅಂಗಜನಯ್ಯನ ಸಂಗವಿಲ್ಲದ ಮೇಲೆ
ಹೆಂಗಳ ಜನ್ಮವಿನ್ನೇತಕೆ ಸುಡಲಿ

೧

ನಳಿನಾಕ್ಷ ಮಧುರೇಗಂದು ಪೋಗುವಂಥ
ಸುಳಿವು ತಿಳಿಯಲಿಲ್ಲವು
ಅಳಿ¹ ಗಿಳಿ ಕೋಗಿಲೆಗಳ ರವವನು ಕೇಳಿ
ಗಳಿಗೆ ಕಳೆವುದೊಂದು ಯುಗವಾದ ಬಳಿಕಿನ್ನು

೨

ಪತಿಸಂತರನ್ನು ಬಿಟ್ಟು, ಶ್ರೀಪತಿ ನೀನೆ
ಗತಿಯೆಂದು ನಂಬಿರಲು
ಮತಿವಂತಕ್ಕೂರನ ಜೊತೆಯೊಳು ಶ್ರೀಹರಿ
ರಥವೇರಿ ತಾನು ಮಧುರೇಗೆ ಪೋದ ಮೇಲೆ

೩

ಮಡದಿಯರಂತೆ ನಾವು ಒಡೆಯನೆಂದು
ದೃಢದಿ ನಂಬಿದ್ದೆ ವಮ್ಮ
ಕಡು ಚೆಲ್ವ ಕೃಷ್ಣ ನುನಡುನೀರಿಲಿ ಕೈಯ
ಪಿಡಿಯದೆ ಬಿಟ್ಟು ತಾ ಕಡೆಗೆ ಸಾರಿದ ಮೇಲೆ

೪

ಅಚ್ಚುತಾನಂತನನ್ನು ನಮ್ಮವನೆಂದು
ನೆಚ್ಚಿ ಕೊಂಡಿದ್ದೆ ವಮ್ಮ
ಮೆಚ್ಚಿನ ಬಾಲೆಯರಿಗ್ಗುಚ್ಚು ಹಿಡಿಸಿ ಕ್ರೂರ
ಹೆಚ್ಚಿನ ವಶಾತನು ಕೊಚ್ಚಿ ಪೋದ ಮೇಲೆ

೫

ಮುರಳಿನಾದವ ಕೇಳಿ ತರಳಾಕ್ಷಿಯರು
ಮರುಳಾಗಿ ಬರುತ್ತಿದ್ದೆವೆ
ದುರುಳ ಮನ್ಮಥನ ಪೂಸರಳಿಗೆ ಒಪ್ಪಿಸಿ
ಇರುಳೇ ಮಧುರಗೆ ತೆರಳಿ ಪೋದ ಮೇಲೆ

೬

ಸುರತ ಸುಖಿಗಳೆಂಬ ಶರಧಿಯೊಳು
ಹರುಷಪಡುತ್ತಲಿದ್ದೆವೆ
ನಿರುತ ಅವನ ಗುಣಚರಿತೆಯ ತೋರದೆ
ತ್ವರಿತ¹ದಿ ನಮ್ಮನು ತೊರೆದಂ ಪೋದ ಮೇಲೆ

೭

ಕಂತುಪಿತನ ಕಾಣದೆ ಪ್ರಾಣವು
ಎಂತು ನಿಲ್ಲುವುದಮ್ಮ
ಅಂತರಂಗದ ಕಾಮ ಶಾಂತಮಾಡದೆ ಪೋದ
ಕಾಂತನ ಕಾಣದೆ ಭ್ರಾಂತರಾದ ಮೇಲೆ

೮

ಇಂದಿರಾಪತಿ ನಮ್ಮ ಮಂದಿರದೊಳು
ಬಂದು ಪೋಗುತ್ತಲಿರಲು
ಸಂದೇಹದಿ ಇವನ ಹೊಂದಿದರಿವರೆಂದು
ಮಂದಿಯೊಳಗೆ ಅಪನಿಂದೆ ಪೊತ್ತೆವಮ್ಮ

೯

ಜಾರಿ²ಯ ರಾದರೆಂದಂ ನಮ್ಮವರೆಲ್ಲ
ಸಾರಿ ಕೈಬಿಟ್ಟರಮ್ಮ
ವಾರಿಜಾಕ್ಷನು ಬರಿ ದೂರಿಗೆ ಗುರಿಮಾಡಿ
ದಾರಿ ತೋರದೆ ಪೋದನಾರ ಸೇರುವೆವಮ್ಮ

೧೦

ಬೆರೆವುದಿನ್ನೆಂದೂ ನಾವು ಶ್ರೀಹರಿ ಸಂಗ
ದೊರೆವುದಿನ್ನೆಂದಿಗಮ್ಮ
ಕರಣಾಕರ ನಮ್ಮ ಪುರಂದರವಿಠಲನು
ಕರೆದುಕೊಳ್ಳದೆ ನಮ್ಮ ತೊರೆದು ಹೋದ ಮೇಲೆ

೧೧

೯೧

ತೋರೆ ಬೇಗನೆ ಸಖಿ ತೋರೆ¹ ಮುತ್ತಿನ ಹಾರ
ಭಾರವಾಗಿದೆ ಎನಗೆ

ಪ.

ಈರೇಳು ಲೋಕವ ಪೊರೆವ ದಯಾನಿಧಿ
ಬಾರನೇತಕೆ ಮನೆಗೆ ಓ ಸಖಿಯೆ

ಅ.ಪ.

ತರಣಿತನಯನ ಸುತನ ಬಾಯೊಳನ್ಯತವ³
ಭರದಿಂದ ನುಡಿಸಿದನ

ತರಣಿಸುತನ ಬಾಣವೆರಗದಂದದಿ ರಥವ
ಧರೆಗೆ ಒತ್ತಿದ ದೇವನ

ತರಣಿಯ ಮರೆಮಾಡಿ ಶಿರವ ತರಿಯುವಂತೆ
ನರಗೆ ಸೂಚಿಸಿದಾತನ.

ತರಣಿಯೊಡನೆ ಪಂಥವಾಡಿ ತಿರುಗಿದನ
ತನಯನಳಿದನ ತೋರಿಸೆ ಸಖಿಯೆ

೧

ಗೋತ್ರ³ ಭೇದಿಸುತನ ಹೆಂಡಿರ ಮಗನ
ಮಾತುಳ⁴ನಾದವನ

ಕತ್ತಲೆಯಲಿ ಪೋಗಿ ಕುತ್ತಿಟ್ಟವನ⁵ ಮೈಯ
ಸುತ್ತಿ ಬಾಧಿಸುತ್ತಿಪ್ಪನ

ತತ್ತ್ವವನರಿತು ಸುತತ್ತ್ವವ ಬೋಧಿಸಿ
ಉತ್ತರವಿತ್ತವನ
ಮುತ್ತುಯ್ಯ¹ನ ತಾಯ ಪೆತ್ತ ದೇವನ ಎ-
ನ್ನತ್ತಿರ ಕರೆದು ತಾರೆ ಓ ಸಖಿಯೆ

೨

ವರಮುನಿಗಳು ಕೂಡಿ ಸರ್ವೋತ್ತಮನಾರೊ
ಪರಿಶೋಧಿಸಬೇಕೆಂದು
ಭರದಿಂದ ಭೃಗುಮುನಿ ಬಂದು ಕೋಪಿಸೆ ಬೇಗ
ಚರಣವನೊತ್ತಿದನ
ಪರಿಪರಿಯಲಿ ದೇವ ಪರಮ ಭಕ್ತರ ಕಾವ²
ಸುರರಿಗಭಯವಿತ್ತನ
ವರ ಕಾಗಿನೆಲೆಯಾದಿಕೇಶವರಾಯನ
ಮರೆಯಲಾರೆನೆ ಮನದಿ-ಎಂದೆಂದಿಗು

೩

೯೨

ರಂಗನೆಂಥವನೆಂಥವನೆಲೆ ತಂಗಿ

ಪ.

ರಂಗನೆಂಥವ ಅವನಂಗ ತಿಳಿಯದು ಬ್ರಹ್ಮಾದಿಗಳಿಗೆ

ಅ.ಪ.

ಆಗಮ³ವ ತಂದಿಹನೆ-ರಂಗ
ಬೇಗದಿ ಗಿರಿಯ ಪೊತ್ತಿಹನೆ
ಮೂಗಿಂದ ಭೂಮಿಯ ಕಿತ್ತಿಹನೆ-ಕಂದ
ಕೂಗಲು ಕಂಬದಿ ಬಂದ ಕಾಣಕ್ಕ

೧

ಧರೆಯ ಈರಡಿ¹ ಮಾಡಿದನೆ-ಭೂ
ಸುರರಿಗೆ ದಾನವ ನೀಡಿದನೆ
ನೆರೆದು ಕಪಿ ಹಿಂಡು ಕೂಡಿದನೆ-ಫಣಿ
ಶಿರ²ದಲ್ಲಿ ಕುಣಿಕುಣಿದಾಡಿದನಕ್ಕ

೨

ಉಟ್ಟದ್ದು ಬಿಟ್ಟು ತಾ ನಿಂತಿಹನೆ-ರಂಗ
ದಿಟ್ಟದ ಕುದುರೆಯನೇರಿದನೆ
ದುಷ್ಟರನೆಲ್ಲ ಅಳಿದಿಹನೆ-ನಮ್ಮ
ಬಿಟ್ಟಾದಿಕೇಶವರಾಯ ಕಾಣಕ್ಕ

೩

೯೩

ನಿನ್ನನಗಲಿ ಪೋಗಲಾರೆವೋ ನೀರಜಾಕ್ಷ
ನಿನ್ನ ಸೇರಿ ಸುಖಿಸಬಂದೆವೋ

ಪ.

ಮನ್ನಿಸದೆ ಮಮತೆಯಿಂದ ಭಿನ್ನ ನುಡಿಗಳಾಡಿ ನಮಗೆ
ಹಣ್ಣು ತೋರಿ ಕಾಳಕೂಟ⁴ವನ್ನು ಕೊಡುವರೇನೋ

ಕೃಷ್ಣ

ಅ.ಪ.

ಐದು⁵ವುದಕೆ ಶಕ್ತ್ಯ⁶ವಲ್ಲದ ಅಪ್ರಮೇಯ⁷

ಆದಿಪುರುಷ ಅಮರ ಸನ್ನತ

ಶ್ರೀದಃ ನಮ್ಮ ಕೈಯ ಬಿಡದೆ ಆದರಿಸಬೇಕು ಪರ

ರಾದರೇನು ನಿನ್ನ ಶರಣರಾದ ಮೇಲೆ ಬಿಡುವುದುಂಟೆ

೧

ಬಂಧುವರ್ಗವನ್ನು ಬಿಡುವುದು ಸ್ತ್ರೀಯರಿಗೆ

ನಿಂದ್ಯವೆಂದು ಶಾಸ್ತ್ರ ಪೇಳ್ವುದು

ಎಂದಿಗೊಂದಿಗೆಮಗೆ ನೀನೆ ಬಂಧುವೆಂದು ಬಂದಿಹೆವೊ

ಸಿಂಧುಶಯನ ಎಮ್ಮನ್ನಾಕೆ ಇಂದು ಹೋಗಿರೆಂಬೆ ನೀನು

೨

1 ಎರಡು ಹೆಜ್ಜೆ 2 ಹಾವಿನ ಹೆಡೆ 3 ಸಂಹಾರ 4 ವಿಷ 5 ಸೇರು
6 ಸಾಧ್ಯ 7 ಅಳತೆಗೆ ಮೀರಿದ 8 ಸಂಪತ್ತನ್ನು ಕೊಡುವವನು

ಶಮ¹ದಮಾ²ದಿ ಗುಣಗಳಿಂದಲಿ ಸಜ್ಜನರು
 ಕ್ರಮದಿ ನಿನ್ನ ಮೂರ್ತಿಮನದಲಿ
 ಮಮತೆಯಿಂದ ಪೂಜಿಸುತ್ತ ಗಮನಿಸುವರೊ ನಿನ್ನ ಪುರಕೆ
 ನಮಗೆ ವಶಾತ್ ಪತಿಸುತಾದ್ಯರಮಿತ⁴ ಸುಖವ ಕೊಡುವ
 ರೇನೋ ೩

ಮೋಕ್ಷ ಇಚ್ಛೆಯಿಂದ ನಿನ್ನನು ಭಜಪ ಜನರಾ
 ಪಕ್ಷ ವಹಿಸಿದಂತೆ ನಮ್ಮನು
 ರಕ್ಷಿಸದೆ ಬಿಡುವರೇ ಕಟಾಕ್ಷ³ದಿಂದ ಈಕ್ಷಿಸದೆ
 ಲಕ್ಷ್ಮೀದೇವಿ ನಿಮಗೆ ಬಹಳಾಪೇಕ್ಷೆಯಿಂದ ಮೋಹಿಸಿದಳೆ ೪
 ಅನಘ⁶ ನಿನ್ನ ನೋಡಿ ಮೋಹಿನಿ ಅಂತರಾತ್ಮ
 ತನುವು ಮನುವು ನಿನಗೆ ಅರ್ಪಿಸಿ
 ಜನನ ಮರಣದಿಂದ ಜನರು ದಣವರೇನೋ ಕಾಂತ ನಮ್ಮ
 ವನಸಿನಂತೆ ಒಲಿದು ಸಲಹೊ ವನಜನಾಭ ವಿಜಯ
 ವಿಠಲ ೫

೯೪

ತಾರೋ ವಸನ⁷-ಎಷ್ಟು ವಿನೋದ ಪ.
 ಕಡಹಿದ ಮರನೇರಿ ಕಾಡುವುದುಚಿತವೆ
 ತಡವಾಗುವುದೈ ಒಡೆಯರುಳ್ಳವರಿಗೆ ೧
 ಚಿತ್ರಚಿತ್ತಜನಯ್ಯನೆ ಮತ್ತಗಜಗಮನೆಯರ
 ಬತ್ತಲೆ ನಿಲಿಸುವುದುತ್ತಮವಲ್ಲವೇ ೨
 ಪರಮ ಪುರುಷ ನಿನ್ನವರು ಎಂದಿಗು ನಾವು
 ಕರುಣಿಸು ಎಮ್ಮ ಸಿರಿ ಪುರಂದರವಿಠಲ ೩

1 ಇಂದ್ರಿಯ ಸಾಯಮ 2 ಮನೋನಿಗ್ರಹ 3 ಹೋಗು 4 ಅಪಾರ
 5 ನೋಟ 6 ಪಾಪಲೇಪವಿಲ್ಲದವನು 7 ಬಟ್ಟೆ 8 ಕದಂಬ ವೃಕ್ಷ

೯೫

ನಾಳೆ ಒರುವನೆಂದು ಹೇಳಿ ಮಧುರಗೆ ಪೋದ, ಬ
ಹಳ ದಿನವಾಯಿತಲ್ಲೊ ಉದ್ಧವ

ಪ.

ಕೇಳಿದ್ಯಾ ನೀ ಬಾಹ ವೇಳೆಯಲಿ ಕೃಷ್ಣನ
ಅಲೋಚನೆಯೊಳಿದ್ದೆವೊ

ಅ.ಪ.

ಪಳ್ಳಿವಾಸಿಗಳು ನಾವು ಪರಿಪರಿ ಅಲಂಕರಿಸಿ
ಒಲಿಸಿಕೊಂಬುದನರಿಯೆವೋ
ಗೊಲ್ಲ ಸತಿಯರು ಸದಾ ಗೋರಕ್ಷಕರು ಮೈಯಿ
ಹೊಲೆ ತೊಳೆಯಲರಿಯೆವೋ
ಬಲ್ಲಿದನ ಸಹವಾಸ ಮಾಡ್ಯವನ ಮಹಿಮೆಯ-
ನೆಲ್ಲ ತಿಳುಹಿಸಿಕೊಂಡೆವೋ
ಚೆಲ್ಲೆ ಗಂಗಳ ಚಪಲೆಯರು ಮಧುರೆ ನಾರಿಯರ
ಒಲಪಿ¹ಗೆ ನಾವೆದುರೇನೋ

೧

ಚೊಕ್ಕನಾದ ನಿತ್ಯ ತೃಪ್ತನಿಗೆ ಬೆಣ್ಣೆ ಕಳೆ-
ವಿಕ್ಕಿದೆವಲ್ಲವೋ
ಸಿಕ್ಕಿಸಿಕೊಂಡು ರಾಸಕ್ರೀಡೆಯೊಳವಗೆ
ಸೊಕ್ಕಿನುಕ್ಕಿಯ ನುಡಿದೆವೊ
ಕಕ್ಕಲಾತಿಲಿ ಕಾಮಾಸಕ್ತರಿಗಿವ ನಮಗೆ
ದಕ್ಕಿದನು ಎಂತಿದ್ದೆವೋ
ವಕ್ರಗತಿಯಾಗಿ ಅಕ್ರೂರ ಬಂದ್ಯಮ್ಮ
ಚಕ್ರಧರನಗಲಿಸಿದನೋ

೨

ಧೀರ ಸ್ವರಮಣ¹ ದೋಷದೂರನ್ನ ಅಲ್ಪ ಬಹು
 ಜಾರನೆಂದರಿತವಲ್ಲೋ
 ಆರಾರ ಮನಕೆನ್ನು ತೋರದವನ ನಮ್ಮ
 ಓರಗೆ²ಯವನೆಂದರಿದವೋ
 ಮುರಾರಿ³ ಅಜ⁴ ಪರಿವಾರದೊಡೆಯನ ಸಾವು
 ಪೋರ⁵ನೆಂದಾಡಿಸಿದವೋ
 ನಾರಿಯರು ನಾವಲ್ಪ ದಾರಿದ್ರ್ಯದಷ್ಟರಿ⁶ಗೆ
 ಶ್ರೀರಮಣನೆಂತೊಡಗುವನೋ

೩

ನಿಧಿಯ ಬದಿ⁷ಲಿದ್ದರೂ ವಿಧಿಸುವುದನರಿಯದೆ
 ಮದಡೆಯರಾದವೋ
 ಮದನನಾಟಕೆ ಮನವಿಕ್ಕಿ ಅವನಿಂದೊಂದು
 ತತ್ವ ತಿಳಿಯಲಿಲ್ಲೋ
 ಚದುರೆಯರು ನಮ್ಮ ಬಿಟ್ಟು ಕದಲನಿವನೆಂತೆಂಬ
 ಮದದಿ ಪೋಸಹೋದವೋ
 ಮಧುರೆಯಿಂದೆಮ್ಮ ತಮ್ಮ ಹೃದಯದೊಳಿಪ್ಪನೆಂದು
 ಚದುರ ಪೇಳಿಹನಂತೆಲೋ

೪

ಮತಿ ತಪ್ಪಿದವೋ ನಾವು ಸತಿಯರೆಲ್ಲೊಂದಾಗಿ
 ರಥವ ನಿಲಿಸದೆ ಹೋದವೋ
 ಹಿತರಾರು ನಮಗೆ ಸಾರಥಿ ನಿನ್ನ ಸಹಾಯ
 ದೊರೆತರೆತನವ⁹ ವಶಾಳೈವೋ

1 ತನಗೆ ತಾನೇ ಸಂತೋಷಿಸುವುದು 2 ಒಡನಾಡಿ 3 ಮುರನ ಸಂಹಾರಿ
 4 ಬ್ರಹ್ಮ 5 ಚಿಕ್ಕ ಹುಡುಗ 6 ಕಚ್ಚಲ್ಪಟ್ಟವರು 7 ಪಕ್ಕ 8 ತಿಳಿಗೇಡಿ
 9 ಪ್ರಯತ್ನ.

ಪಥ¹ವ ತೋರಿಸೊ ನಮಗೆ ಮುಂದೆಮ್ಮ ಚೆಲ್ವ
ಶ್ರೀಪತಿಯು ಬಂದೊದಗುವಂತೆ
ಗತಿ ಯಾರೊ ಅವನ್ನೊರತು ಗೋಪಾಲ ವಿಠಲ
ಅಚ್ಯುತನ ಮಹಿಮೆ ಕಾಣೆವೋ

೫

೯೬

ತೋರೆಲೆ ಪ್ರಾಣಕಾಂತನ, ಮಾರ ಎನ್ನ ಸು
ಹಾರ ಮಾಡಲು ದಂಡುತಂದನೆ

ಪ.

ಮಂದಮಾರುತಗಳು ಚಂದ್ರಕಿರಣಗಳು
ಮುಂದಾಗಿ ಬಂದೊದಗಿದುವು

೧

ಅಂತರಂಗದಿ ಮನೋಭ್ರಾಂತಿಬಡಿಸುವ ವ
ಸಂತನೀಗಲೇ ಬಂದಿರುವನು

೨

ಭೃಂಗಗಳೇ ರಣರಂಗದಿ ಕೂಗುವ
ಸಂಗತಿಗೆ ಬೆದರಿದೆನೆ

೩

ಶುಕವೇರಿ ಧನುವಿನೋಳು ವಿಕಸಿತಸಮಬಾಣ²
ಮುಖದೊಳು ಗುರಿಯನ್ನೆ ನೋಡುವ

೪

ಆವಾಗಲೂ ವಾಸುದೇವ ವಿಠಲನ ಪಾ
ದಾವೆ ಗತಿಯೆಂದಿರುವೆನೆ

೫

೯೭

ಬಾರೋ ಬಾರೋ ಬಾರೋ ಹರಿ
ತೋರೋ ತೋರೋ ಮುಖವ ದೊರಿ

ಪ.

ಧೀರನೆ ಬಹು ಗಂಭೀರನೆ ಗೋರಸ¹
 ಚೋರನೆ ಗೋಪೀಜಾರನೆ ಬ್ಯಾಗನೆ
 ವೀರಾಧಿವೀರನೆ ಎನ್ನ ವಾರೆನೋಟ ನೋಡುವರೆ
 ಗಾರು²ವಡಾಡದಲೆ ಮನ ಸೇರಿ ಸುಖಬಡಿಸಲು ಅ.ಪ.

ಭೃಂಗಗಳ್ಕಾತಕೆ ಕೂಗಿದುವೊ ಅಂಗಜ ಶರಗಳು ಸೇರಿದುವೊ
 ರಂಗನೆ, ಗರುಡ ತುರಂಗನೆ, ವಿಧೃತ³ರಥಾಂಗ⁴ನೆ ಸಜ್ಜನ
 ಸಂಗನೆ ಬ್ಯಾಗನೆ

ಮಂಗಳ ರೂಪನೆ ಬೆಳುದಿಂಗಳೊಳು ನೀನು ಪಿ
 ಳ್ಯಂಗೊಳವಿ⁵ ಊದಲು [ಅನಂಗ ಎನ್ನ ಪೀಡಿಸಿದ] ೧

ಕಾವರೆ ನಿನ್ನ ಹೊರತಿನ್ನಾರೋ
 ಭಾವಜ ಪಿತ ಮಂದಿರ ಸೇರೋ
 ದೇವನೆ ಭಕುತರ ಕಾವನೆ ವರಗಳ
 ನೀವನೆ ರಿಪುವನದಾವನೆ⁶ ಬ್ಯಾಗನೆ
 ದೇವಾದಿದೇವನೆ ಎನ್ನ
 ಕಾವನು ನೀನಲ್ಲದೆ ಇ
 ನ್ನಾವನು ಈ ಭೂಮಿಯೊಳ
 ಗೀವನ ಕಾಣೆನೊ ನಾನೊಬ್ಬ ೨

ಈ ಸಮಯದಿ ಪರಿಪಾಲಿಪರ್ಮಾರೋ
 ವಾಸುದೇವ ವಿಠಲ ನೀ ತೋರೋ
 ಶ್ರೀಶನೆ ಸುಂದರ ಹಾಸನೆ⁷ಮುನಿ ಮನ
 ವಾಸನೆ ಶತರವಿ ಭಾಸನೆ⁸ ಬ್ಯಾಗನೆ
 ಹಾಸು ಮಂಚದೊಳು ಹುವ್ವಿನ
 ಹಾಸುಗೆಯೊಳು ಮಲಗಿ

ಬ್ಯಾಸರೆಗೊಂಡೆನು ಪರಿ
ಹಾಸವ ಮಾಡದೇ ಬ್ಯಾಗ

೯೮

ತಾರಮ್ಮ ಶ್ರೀರಂಗಧಾಮನ, ತಂದು ತೋರಮ್ಮ ಎನ್ನಯ
ಪ್ರೇಮನ
ವಾರಿಜಾಸನ¹ ಸನಕಾದಿ ವಂದಿತ ಪಾದ ತೋರಿದ ಮಹಿಮೆ
ಧೀರ ಉದ್ಧಾರನ ಪ

ವೃಂದಾವನದೊಳಾಡುವ ಶ್ರೀಗಂಧವ ಮೈಯೊಳು ತೀಡುವ
ಚಿಂದದಿಂ ಕೊಳಲನೊಡುವ ನಮ್ಮ ಕಂದ ಜಲಕ್ರೀಡೆಯಾಡುವ
ನಂದನಂದನ ಗೋವಿಂದನ ಕಾಣದೆ
ಒಂದು ನಿಮಿಷ ಯುಗವಾಗಿ ತೋರುತಲಿದೆ

ಉಡುವ ಸೀರೆ ಸೆಳೆದೊಡುವ ದೊಡ್ಡ ಕಡಹದ ಮರವ
ತಾನೇರುವ
ಕೊಡಲೊಲ್ಲದೆ ಬಹು ಕಾಡುವ, ಲಜ್ಜೆ ಗೆಡಿಸಿ ಮಾನಿನಿಯರ
ಕೊಡುವ

ತಡವ್ಯಾತಕೆ ಸಖಿ ತವಕದಿಂದಲಿ ಪೋಗಿ
ಒಡೆಯನ ಕರೆತಾರೆ ಅಡಿಗರಗುವೆನಮ್ಮ

ನೀಲವರ್ಣ ನಿಜರೂಪನ ಶ್ರೀಲೋಲ ಹೆಳವನಕಟ್ಟಿ ವಾಸನ
ಜಾಲಿಹಾಳು ರಂಗೇಶನ ಮೂರುಲೋಕದೊಡೆಯ ಪಾಲಿಸೆನ್ನ ನ
ಆಲಸ್ಯವ್ಯಾತಕೆ ವಿನಯನ ಕರೆತಾರೆ
ಜಾಣೆ ನಿನಗೆ ಕಂಠಮಾಲೆ ಹಾಕುವೆನಮ್ಮ

ವಾತ್ಸಲ್ಯ ಭಾವ

೯೯

ಎಲ್ಲಾಡಿ ಬಂದ್ಯೋ ಎನ್ನ ರಂಗಯ್ಯ-ನೀ
ಎಲ್ಲಾಡಿ ಬಂದ್ಯೋ ಎನ್ನ ಕಣ್ಣ ಮುಂದಾಡದೆ ಪ.

ಆಲಯ¹ದೊಳಗೆ ನೀನಾಡದೆ-ಚಿನಿ
ಪಾಲು²ಸಕ್ಕರೆ ನೀನೊಲ್ಲದೆ-ಚಿಕ್ಕ
ಬಾಲೆಯರೊಡನೆ ಕೂಡ್ಯಾಡದೆ-ಮುದ್ದು
ಬಾಲಯ್ಯ ನೀ ಎನ್ನ ಕಣ್ಣ ಮುಂದಾಡದೆ ೧

ಬಟ್ಟ ಮುತ್ತಿನ ಬೊಗಸೆ ಕಂಗಳು-ಘಣೆ⁴ಯೊ
ಳಿಟ್ಟ ಕಸ್ತೂರಿ ತಿಲಕದಂದವು-ಅಲ್ಲಿ
ದಿಟ್ಟ ತನದಿ ಕೂಡ್ಯಾಡಲು
ಪುಟ್ಟ ಕೃಷ್ಣಯ್ಯ ನೀ ಎನ್ನ ಕಣ್ಣ ಮುಂದಾಡದೆ ೨

ಅಷ್ಟ ದಿಕ್ಕಿಲಿ ಅರಸಿ ಕಾಣದೆ-ಬಹಳ
ದೃಷ್ಟಿಗಿಟ್ಟೆನು ನಿನ್ನ ನೋಡದೆ-ಇ
ನ್ನೆಷ್ಟು ಪೇಳಲಿ ಕೇಳಬಾರದೆ-ರಂಗ
ವಿಠಲ ನೀ ಎನ್ನ ಕಣ್ಣ ಮುಂದಾಡದೆ ೩

1 ಮನೆ

2 ಕೆನೆಹಾಲು

3 ಗುಂಡಾಗಿರುವ ಮುತ್ತು

4 ಹಣೆ

5 ಹುಡುಕಿ

೧೦೦

ಪೋಪು ಹೋಗೋಣ ಬಾರೋ ರಂಗ
ಪೋಪು ಹೋಗೋಣ ಬಾರೋ

ಪ.

ಜಾಹ್ನವಿ¹ಯ ತೀರವಂತೆ
ಜನಕರಾಯನ ಕುವರಿಯಂತೆ
ಜಾನಕಿಯ ವಿವಾಹದಂತೆ
ಜಾಣ ನೀ ಬರಬೇಕಂತೆ

೧

ಕುಂಡಿನೀಯ ನಗರವಂತೆ
ಭೀಷ್ಮಕನ ಕುವರಿಯಂತೆ
ಶಿಶುಪಾಲನ ಒಲ್ಲಳಂತೆ
ನಿನಗೆ ವಾಲೆ² ಬರೆದಳಂತೆ

೨

ಪಾಂಡವರು ಕೌರವರಿಗೆ
ಲೆತ್ತ³ವಾಡಿ ಸೋತರಂತೆ
ರಾಜ್ಯವನ್ನು ಬಿಡಬೇಕಂತೆ
ರಂಗವಿಠಲ ಬರಬೇಕಂತೆ

೩

೧೦೧

ಕಡೆಗೋಲ ತಾರೆನ್ನ ಚಿನ್ನವೆ-ಮೊಸ
ರೊಡೆದರೆ ಬೆಣ್ಣೆ ಬಾರದು ಮುದ್ದು ರಂಗ
ಅಣ್ಣನ ಒಡಗೊಂಡು ಬಾರಯ್ಯ-ಸವಿ
ಬೆಣ್ಣೆಯ ಮುದ್ದೆಯ ಮೆಲುವಿರಂತೆ
ಬಣ್ಣದ ಸರವನ್ನು ಕೊರಳಲ್ಲಿ ಹಾಕುವೆ
ಚಿಣ್ಣರೊ⁴ಡನೆ ಆಡ ಕಳಹುವೆ ರಂಗ

ಪ.

೧

1 ಗಂಗಾನದಿ

2 ಕಾಗದ

3 ಪಗಡೆ

4 ಚಿಕ್ಕವರು

ಪುಟ್ಟ ಬಚ್ಚಿ¹ಯ ತಂದು ನಿನ್ನಯ ಚಿನ್ನದ
ತೊಟ್ಟಿಲ ಕಾಲಿಗೆ ಕಟ್ಟಿಸುವೆ
ಬಟ್ಟಲು ತುಂಬಿದ ಸಕ್ಕರೆ ನಿನಗೀವೆ
ಕಟ್ಟಾಣಿ² ಮುತ್ತಿನ ಸರವನೀವೆ

೨

ಬಡವರ ಭಾಗ್ಯದ ನಿಧಿಯೆ, ಗೋಕುಲ
ದೊಡೆಯನೆ ಮಾಣಿಕ್ಯದ ಹರಳೆ
ಕಡುಮುದ್ದು ಉಡುಪಿನ ಬಾಲಕೃಷ್ಣಯ್ಯ
ದುಡುಕು ಮಾಡುವರೇನೋ ಪೆಂಗಳೊಳು ರಂಗ

೩

೧೦೨

ಉಗಾಭೋಗ

ಕಡಹದ ಮರನೇರಿ ಕಡುವಿಷದ ಕಾಳಿಂಗನ
ಮಡುವಿನ ನಡುವೆ ಧುಮುಕಿ ಸಡಗರದಲಾಡುತಿರಲು
ಘಂಡುಘಂಡಿಸುತ ಸರ್ಪ ಬಂದು ನಿನ್ನೊಡಲ ತನ್ನ
ನಡುವೆ ಭಾಗದಿ ಕಟ್ಟಿ ಅಡಗಿಸಿಕೊಳ್ಳುತ್ತಿರೆ
ಮೃಡಮುಖ್ಯ ಸುರರೊಡೆಯ ಪೊಡವಿ ನಡುನಡುಗೆ
ತಡೆಯದೆ ಬಿಡಿಸಿ ಪೆಡೆಯ ಹತ್ತಿ ಮೆಟ್ಟಿಗಾಲಲಿ ಮೇಲ್ವೈದಿ
ಕ್ರೀಡಿಸಿ ಅವನ ಮಡದಿಯರ ನುಡಿಗೆ ಮೆಚ್ಚಿ ಕೃಪೆಮಾಡಿದಯ್ಯ
ಗಡಾ ಆಯ್ಕೆ ಸುರರಯ್ಯ ದಮ್ಮಯ್ಯ ಕೃಷ್ಣಯ್ಯ
ಪಿಡಿಯಯ್ಯ ಬ್ಯಾಗ ಕಯ್ಯ ಅಡಿಗಡಿಗೆ
ಮಾಡಿದಘೆವ ಬಿಡಿಸಯ್ಯ ಜಡಮತಿ ಮರುಳನೋ ನಾನು
ಕಡು ಕೃಪೆ ಮಾಡು ಹಯವದನ

೧೦೩

ಕುಣಿದಾಡೋ ರಂಗ ನಲಿದಾಡೋ

ಪ.

ಕುಣಿದಾಡೋ ಕುಂದಣ¹ದ ಸರಳೆ

ನಲಿದಾಡೋ ಮಾಣಿ²ದ ಹರಳೆ

ಅ.ಪ.

ಪತಿಶಾಪದಿ ಶಿಲೆಯೊಡ ಗೌತಮ

ಸತಿಯ ಮೆಟ್ಟಿ ಪೆಣ್ಣು ವಾಡಿ

ಅತಿದಿವ್ಯ ಶ್ರೀಚರಣಾರವಿಂದ

ಗತಿಯಿಂಬಲಿ ಧಿಂಧಿಮಿಕೆನ್ನತ

೧

ಗಕ್ಕಸದಿಂ ಶಕಟಾಸೂರನ

ಸೊಕ್ಕಮುರಿದು ಬಂಡಿಯನೊದೆದು

ಚೊಕ್ಕ ಶ್ರೀಚರಣಾರವಿಂದ

ಧಿಕ್ಕಿಟ ಧಿಮಿಕ್ಕಿಟ ರಘುಂಕಟವೆನ್ನತ

೨

ಬಲೆಯ ಮೆಟ್ಟಿ ಕಾಳಿಂಗನ ಪಡೆಯ

ತುಳಿದು ನಾಟ್ಯವನಾಡಿ

ಚೆಲುವ ಶ್ರೀಹಯವದನ ನಿಮ್ಮ

ಘಲಿ ಘಲಿ ಗೆಜ್ಜೆ ಫಿಲು ಫಿಲುಕೆನ್ನತ

೩

೧೦೪

ಎನ್ನಾಣೆ ಬ್ಯಾಡ ಬ್ಯಾಡವೊ ರಂಗ, ನಿನಗಿದು

ಚೆನ್ನಗಿತ್ತೇತರ ಮನೆ ಗೋವಿಂದ

ಪ.

1 ಚೊಕ್ಕ ಚಿನ್ನ, ಅಪರಂಜಿ.

2 ಮಾಣಿಕ್ಕ, ಕೆಂಪು.

3 ಚೆಲುವೆಯರು

ಗೋಪೇರ ಮನೆಗಳ ಪೊಕ್ಕು ಬಹುಪರಿ
ತಾಪವ ಮಾಡುವರೇ ಕಂದ ಗೋವಿಂದ,
ಕಾಪಟ್ಟಿ¹ಸತಿಯರ ಮಾತ ನೀ ಲಾಲಿಸಿ
ಕೋಪಿಸಬೇಡವಮ್ಮ ಗೋಪಮ್ಮ

೧

ಎನ್ನಪ್ಪ ಕಂದನೆ ಚಿಣ್ಣ ಗೋಪೇರು ಬಂದ
ನಿನ್ನ ದೂರುತಲೈದಾರೋ ಗೋವಿಂದ.
ಕನ್ನೇರು ಕೊಬ್ಬಿಂದ ಅನ್ಯಾಯ ನುಡಿತಾರೆ
ಇನ್ನೇನು ಮಾಡಲಮ್ಮ ಗೋಪಮ್ಮ

೨

ದಧಿ² ದುಗ್ಧ³ ಭಾಂಡ⁴ ಗೋಪಿಯರನ್ನು
ಸದರ ಮಾಡುವರೇ ಕಂದ ಗೋವಿಂದ,
ಉದಯದಿ ಗುದ್ಯಾಡಿ ಮಾರ್ಜಾಲಂಗಳು ಬೀಳಿ
ದಧಿ ಭಾಂಡ ಜಾರಿತಮ್ಮ ಗೋಪಮ್ಮ

೩

ಬಸವನ ಅಟದಿ ಶಿಶುಗಳೆಲ್ಲರ ಕೂಡಿ
ಮುಸಿಮುಣ್ಣು ಮೈಯಾದವೋ ಗೋವಿಂದ
ಬಿಸಜಾಕ್ಷಿಯರು ತಮ್ಮ ಮನೆ ಕೆಲಸದ ಕೈಯ
ಮುಸಿಮುಣ್ಣು ಒರೆಸಿದರೆ ಗೋಪಮ್ಮ

೪

ಒರಗಿದ್ದ ಹಸುಗಳೆಬ್ಬಿಸಿ ಕರಗಳ ಬಿಟ್ಟು
ದುರುಳತನವ ಮಾಡೋರೆ ಗೋವಿಂದ,
ನೆರೆದಿದ್ದ ಶಿಶುಗಳಾಡುವ ಗುಲ್ಲ ತಾವ್ ಕೇಳಿ
ತುರು ಶಿಶು ಬೆದರಿತಮ್ಮ ಗೋಪಮ್ಮ

೫

ಅಣ್ಣ ಬಲರಾಮ ನಿನ್ನ ಬನ್ನಣೆ¹ ಸುದ್ದಿಯ
ಚೆನ್ನಾಗಿ ಪೇಳಿದನೊ ಗೋವಿಂದ
ಉನ್ನಂತ ದಾಯಾದಿಯ ಮಾತುಗಳ ನೀನು
ಮನ್ನಿಸಬೇಡವಮ್ಮ ಗೋಪಮ್ಮ

೬

ಬಾಯೆನ್ನ ರನ್ನವೆ ಬಾಯೆನ್ನ ಚೆನ್ನವೆ
ಬಾಯೆನ್ನ ಮೋಹದ ಗಿಣಿಯೆ ಗೋವಿಂದ
ಬಾಯೆಂದು ಯಶೋದೆ ಕರೆದಳು ಬಿಗಿದಪ್ಪಿ
ಬಾಯೆನ್ನ ಹಯವದನ ಗೋವಿಂದ

೭

೧೦೫

ಜಗದೋದ್ಧಾರನ ಆಡಿಸಿದಳೆಶೋದೆ

ಪ.

ಜಗದೋದ್ಧಾರನ ಮಗನೆಂದು ತಿಳಿಯುತ
ಸುಗುಣಾಂತರಂಗನ ಆಡಿಸಿದಳೆಶೋದೆ

ಅ.ಪ.

ನಿಗಮಕೆ ಸಿಲುಕದ. ಅಗಣಿತ ಮಹಿಮನ
ಮಗಂಗಳ ಪಾಣಿಕ್ಯನಾ ಆಡಿಸಿದಳೆಶೋದೆ

೧

ಅಣೋರಣೀಯನ ಮಹತೋಮಹೀಯನ
ಅಪ್ರಮೇಯನ ಆಡಿಸಿದಳೆಶೋದೆ

೨

ಪರಮ ಪುರುಷನ ಪರವಾಸುದೇವನ
ಪುರಂದರ ವಿಠಲನ ಆಡಿಸಿದಳೆಶೋದೆ

೩

೧೦೬

ಬಣ್ಣಿಸಿ² ಗೋಪಿ ಹರಸಿದಳು

ಪ.

ಎಣ್ಣೆಯನೊತ್ತೊತ ಯದುಕುಲ ತಿಲಕಗೆ

ಅ.ಪ.

ಆಯುಷ್ಯವಂತನಾಗು ಅತಿ ಬಲ್ಲಿದನಾಗು
ಮಾಯದ ಖಳರ¹ ಮರ್ದನ²ನಾಗು
ರಾಯರ ಪಾಲಿಸು ರಕ್ಕಸರ ಸೋಲಿಸು
ವಾಯುಸುತಗೆ ನೀನೊಡೆಯನಾಗೆನುತ

೧

ಧೀರನು ನೀನಾಗು ದಯಾಂಬುಧಿಯಾಗು
ಆ ರುಗ್ಮಿಣಿಗೆ ನೀನರಸನಾಗು
ಮಾರನ ಪಿತನಾಗು ಮಧುಸೂದನನಾಗು
ದ್ವಾರಾವತಿಗೆ ನೀ ದೊರೆಯಾಗೆನುತ

೨

ಆನಂದ ನೀನಾಗು ಅಚ್ಯುತ ನೀನಾಗು
ದಾನವಾಂತಕನಾಗು ದಯವಾಗು
ಶ್ರೀನಿವಾಸನಾಗು ಶ್ರೀನಿಧಿ ನೀನಾಗು
ಜ್ಞಾನಿ ಪುರಂದರ ವಿಠಲನಾಗೆನುತ

೩

೧೦೨

ಅಳುವದ್ಯಾತಕೊ ರಂಗ ಅತ್ತರಂಜಿಪ ಗುಮ್ಮ

ಪ.

ಪುಟ್ಟಿದೇಳು ದಿವಸದಲಿ ದುಷ್ಟ ಪೂತನಿಯ ಕೊಂದೆ
ಮುಟ್ಟಿ ವಿಷದ ಮೊಲೆಯುಂಡ ಕಾರಣ
ದೃಷ್ಟಿ ತಾಕಿತೆ ನಿನಗೆ ರಂಗಯ್ಯ

೧

ಬಾಲಕತನದಿ ಗೋಪಾಲಕರೊಡಗೂಡಿ
ಕಾಳಿಂಗ ಮಡುವನು ಕಲಕಿದ ಕಾರಣ
ಕಾಲು ಉಳುಕಿತೆ ನಿನಗೆ ರಂಗಯ್ಯ

೨

ತುರುವ ಕಾಯಲು ಪೋಗೆ ಭರದಿಂದ್ರ ಮಳೆಗರೆಯೆ
ಬೆರಳಲಿ ಬೆಟ್ಟವನೆತ್ತಿದ ಕಾರಣ
ಬೆರಳು ಉಳುಕಿತೆ ನಿನಗೆ ರಂಗಯ್ಯ

೩

ವಸುದೇವನ ಸುತನಾಗಿ ಅಸುರ¹ರೆಲ್ಲರ ಮಡುಹಿ
ಹೆಸರಿನ ಮಲ್ಲರ ಮಡುಹಿದ ಕಾರಣ
ಕಿಸುರು² ತಾಕಿತೇ ನಿನಗೆ ರಂಗಯ್ಯ

೪

ಶರಣು ವೇಲಾಪುರದ ಚೆಲುವ ಚೆನ್ನಿಗರಾಯ
ಪರಿಪರಿ ವಿಧದಿಂದ ಶರಣರ ಪೊರೆಯುವ
ವರದ ಪುರಂದರವಿಠಲರಾಯ

೫

೧೦೮

ಗುಮ್ಮನ ಕರೆಯದಿರೆ ಅಮ್ಮ ನೀನು

ಪ.

ಸುಮ್ಮನೆ ಇದ್ದೇನು ಅಮ್ಮಿ³ಯ ಬೇಡೆನು
ಮಮ್ಮ⁴ ಉಣ್ಣತೇನೆ ಅಮ್ಮ ಅಳುವುದಿಲ್ಲ

ಅ.ಪ.

ಹೆಣ್ಣುಗಳಿರುವಲ್ಲಿ ಪೋಗಿ ಅವರ .

ಕಣ್ಣು ಮೂಚುವುದಿಲ್ಲವೆ

ಚೆಣ್ಣರ ಬಡಿಯೆನು ಅಣ್ಣನ ಬಯ್ಯೆನು

ಬೆಣ್ಣೆಯ ಬೇಡೆನು ಮಣ್ಣು ತಿನ್ನುವುದಿಲ್ಲ

೧

ಬಾವಿಗೆ ಪೋಗೆ ಕಾಣೆ, ಅಮ್ಮ ನಾನು

ಹಾವಿನೊಳಾಡೆ ಕಾಣೆ

ಅವಿ⁵ನ ಮೊಲೆಯೂಡೆ⁶ ಕರುಗಳ ಬಿಡೆ ನೋಡೆ

ದೇವರಂತೆ ಒಂದು ರಾವಿ⁷ಲಿ ಕೂಡುವೆ

೨

1 ರಾಕ್ಷಸ

2 ದೃಷ್ಟಿ, ಕಣ್ಣಿನ ನಂಜು.

3 ಮೊಲೆ

4 ಅನ್ನ

5 ಹೆಸರು

6 ಉಣ್ಣಿಸು

7 ಸ್ಥಳ

ಮಗನ ಮಾತ ಕೇಳಿ ಗೋಪೀದೇವಿ
ಮುಗುಳು ನಗೆಯ ನಗುತ
ಜಗದೊಡೆಯನ ಶ್ರೀಪುರಂದರವಿಠಲನ
ಬಿಗಿದಪ್ಪಿಕೊಂಡಳು ಮೋಹದಿಂದಲಾಗ

೩

೧೦೯

ಪೋಗದಿರೆಲೊ ರಂಗ, ಬಾಗಿಲಿಂದಾಚೆಗೆ

ಪ.

ಭಾಗವತರು ಕಂಡರೆತ್ತಿಕೊಂಡುಯ್ಯರೋ

ಅ.ಪ.

ಸುರಮುನಿಗಳು ತಮ್ಮ ಹೃದಯಗಹ್ವರ¹ದಲ್ಲಿ
ಪರಮಾತ್ಮನ ಕಾಣದರಸುವರೋ
ದೊರಕದ ವಸ್ತುವಿಂದು ದೊರಕಿತು ತಮಗೆಂದು
ಹರುಷದಿಂದ ನಿನ್ನ ಕರೆದೆತ್ತಿಕೊಂಬರು

೧

ಅಗಣಿತ²ಗುಣ ನಿನ್ನ ಜಗದ ನಾರಿಯರೆಲ್ಲ
ಹಗೆಯಾಗಿ ನುಡಿವರೋ ಗೋಪಾಲನೇ
ಮಗುಗಳ ವಶಾಣಕ್ಕ ತಗುಲಿತು ಕರಕೆಂದು
ಬೇಗದಿಂದ ಬಂದು ಬಿಗಿದಪ್ಪಿಕೊಂಬರು

೨

ದಿಟ್ಟ ನಾರಿಯರೆಲ್ಲ ಇಷ್ಟವ ಸಲಿಸೆಂದು
ಅಟ್ಟಿಟ್ಟ ಬೆನ್ನಿಂದ ತಿರುಗುವರೋ
ಸೃಷ್ಟೀಶ ಪುರಂದರವಿಠಲರಾಯನೇ
ಇಷ್ಟಿಷ್ಟು ಬೆಣ್ಣೆಯ ಕೊಟ್ಟೆನೊ ರಂಗಯ್ಯ

೩

೧೧೦

ಆಡ ಹೋದಲ್ಲಿ ಮಕ್ಕಳು ಆಡಿಕೊಂಬುವರು ನೋಡಮ್ಮ ಪ.

ನೋಡಿ ನೋಡಿ ಎನ್ನ ಮುಖವ ನೋಡಿ ಕಣ್ಣು
ವಿೂಟುವರಮ್ಮ ಅ.ಪ.

ದೇವಕಿ ಹೆತ್ತಳಂತೆ ವಸುದೇವನೆಂಬುವ ಪಿತನಂತೆ
ಕಾವಲಲ್ಲಿ ಹುಟ್ಟಿದನಂತೆ ಮಾವಗಂಜಿಲ್ಲಿ ತಂದರಂತೆ ೧
ವಿಷವು ತುಂಬಿದ ಮೊಲೆಯನುಂಡು ಅಸುರೆ^೧ಯ ನಾ
ಕೊಂದೆನಂತೆ

ನಿಶಿಚರ^೨ ಶಕಟಾಸುರನ ಶಿಶುಗಾಲಿಲೊರಸಿದನಂತೆ ೨
ನೀನೆನ್ನ ಹಡೆದಿಲ್ಲವಂತೆ ನಾ ನಿನ್ನ ಮಗನಲ್ಲವಂತೆ
ಧೇನು^೩ ಕಾಯುವರಿಲ್ಲವೆಂದು ಸಾನರಾಗ^೪ದಿ ಸಲಹಿದೆ
ಯಂತೆ ೩

ಕಿಚ್ಚ ನಾ ಗಡ ನುಂಗಿದನಂತೆ ವತ್ಸಾಸುರನ ಕೆಡಹಿದನಂತೆ
ಕಚ್ಚ ಬಂದ ಕಾಳಿಂಗನ ಕೊಚ್ಚಲು^೫ ಮಡುವ ಧುಮುಕಿದೆ
ನಂತೆ ೪

ಹದ್ದು ಎನ್ನ ವಾಹನವಂತೆ ಹಾವು ಎನ್ನ ಹಾಸಿಗೆಯತೆ
ಕದ್ದು ಬೆಣ್ಣೆಯ ನಾ ತಿಂದೆನಂತೆ ಮುದ್ದು ಪುರಂದರ
ವಿಠಲನಂತೆ ೫

೧೧೧

ಹರಿಕುಣಿದ ನಮ್ಮ ಹರಿ ಕುಣಿದ ಪ.

ಅಕಳಂಕ^೬ಚರಿತ ಮಕರಕುಂಡಲಧರ

ಸಕಲರ ಪಾಲಿಪ ಹರಿ ಕುಣಿದ ೧

ಅರಳೆಲೆ ಮಾಗಾಯಿ ಕೊರಳ ಮುತ್ತಿನ

ಸರ ಸಕಲರ ಪಾಲಿಪ ಹರಿ ಕುಣಿದ ೨

1 ರಾಕ್ಷಸಿ

2 ರಾಕ್ಷಸ

3 ಹಸು

4 ಪ್ರೀತಿ

5 ತುಂಡುಮಾಡು

6 ದೋಷವಿಲ್ಲದ

ಅಂದುಗೆ ¹ ಪಾಡಗ ² ಬಿಂದಲಿ ³ ಬಾಪುರಿ ⁴	
ಚೆಂದದಿ ನಲಿವುತ್ತು ಹರಿ ಕುಣಿದ	೩
ಉಟ್ಟು ಪಟ್ಟು ⁵ ದಟ್ಟಿ ಇಟ್ಟು ಕಾಂಚಿದಾಮ ⁶	
ದಿಟ್ಟಮಲ್ಲರ ಗಂಡ ಹರಿ ಕುಣಿದ	೪
ಪರಮ ಭಾಗವತರ ಪುರದೊಳಾಡುವ	
ಪುರಂದರ ವಿಠಲ ಹರಿ ಕುಣಿದ	೫

೧೧೨

ಅಮ್ಮಾ ನಿಮ್ಮ ಮನೆಗಳಲ್ಲಿ ನಮ್ಮ ರಂಗನ ಕಾಣರೇನೆ	ಪ.
ಕಾಶಿ ಪೀತಾಂಬರ ⁷ ಕೈಯಲ್ಲಿ ಕೊಳಲು	
ಪೂಸಿದ ಶ್ರೀಗಂಧ ಮೈಯೊಳಗಮ್ಮ	
ಲೇಸಾಗಿ ⁸ ತುಲಸಿಯ ಮಾಲೆಯ ಹಾಕಿದ	
ವಾಸುದೇವನು ಬಂದ ಕಾಣರೇನೆ	೧
ಕರದಲ್ಲಿ ಕಂಕಣ ⁹ ಬೆರಳಲ್ಲಿ ಉಂಗುರ	
ಕೊರಳಲ್ಲಿ ಹಾಕಿದ ಹುಲಿಯುಗುರಮ್ಮ	
ಅರಳೆಲೆ ಕನಕ ಕುಂಡಲ ಕಾಲಿಲದುದುಗೆ	
ಉರಗಶಯನ ಬಂದ ಕಾಣರೇನೆ	೨
ಕಾಲಿಲಿ ಕಿರುಗೆಜ್ಜೆ ನೀಲದ ಬಾವುಲಿ ¹⁰	
ನೀಲವರ್ಣನು ನಾಟ್ಯವಾಡುತ್ತಲಿ	
ಮೇಲಾಗಿ ಬಾಯಲ್ಲಿ ಜಗವನ್ನು ತೋರಿದ	
ಮೂರ್ತೀಕದೊಡೆಯನ ಕಾಣರೇನೆ	೩

1 ಕಾಲಿನಗೆಜ್ಜೆ 2 ಕಾಲಬಳೆ 3 ಮುಂಗೈ ಕಡಗ 4 ತೋಳ ಒಡವೆ
5 ಮಡಿ (?) 6 ಚಿನ್ನದ ಉಡಿದಾರ 7 ಹಳದಿ ರೇಷ್ಮೆಯ ಬಟ್ಟೆ 8 ಚೆನ್ನಾಗಿ
9 ಬಳೆ 10 ಕಿವಿಯ ಒಡವೆ.

ಕುಂಕುಮ ಕಸ್ತೂರಿ ಕುಡಿಕುಡಿ¹ ನಾಮವು
ಶಂಖ ಚಕ್ರಗಳ ಧರಿಸಿಹನಮ್ಮ
ಬಿಂಕದಿಂದಲಿ ಕೊಳಲೂದುತ್ತ ಪಾಡುತ್ತ
ಪಂಕಜಾಕ್ಷನು ಬಂದ ಕಾಣಿರೇನೆ

೪

ಹದಿನಾರು ಸಾವಿರ ಗೋಪಿಯರ ಒಡಗೂಡಿ
ಚದಾರಂಗ ಪಗಡೆಯನಾಡುವನಮ್ಮ
ಮದನ ಮೋಹನ ರೂಪ ಎದೆಯಲ್ಲಿ ಕ್ಯಾಸ್ತುಭ
ಪದಮನಾಭನು ಬಂದ ಕಾಣಿರೇನೆ

೫

ನೊಸಲ² ಸುತ್ತಿದ ಪಟ್ಟಿ ನಡುವಿನ ಒಡ್ಡಾಣ
ಎಸೆವೆ ಕಸ್ತೂರಿ ಬಟ್ಟಿ³ ಮೈಯವನಮ್ಮ
ಪಸರಿಸಿ ಪಟ್ಟಿಯ ಹಾವಿಗೆ⁴ ಮೆಟ್ಟಿದ
ಅಸುರಾಂತಕ ಬಂದ ಕಾಣಿರೇನೆ

೬

ತೆತ್ತೀಸ⁵ಕೋಟಿ ದೇವರ್ಕಳ ಒಡಗೂಡಿ
ಹತ್ತವತಾರವನೆತ್ತಿದನೆ
ಭಕ್ತವತ್ಸಲ ನಮ್ಮ ಪುರಂದರ ವಿಠಲ
ನಿತ್ಯೋತ್ಸವ ಬಂದ ಕಾಣಿರೇನೆ

೭

೧೧೩

ಯಕಾದವ ನೀ ಬಾ ಯದಂಕುಲ ನಂದನ
ಮಾಧವ ಮಧುಸೂದನ

ಪ.

ಸೋದರಮಾವನ ಮಧುರೇಲಿ ಮಡು⁶ಹಿದ-ಯ
ಶೋದೆನಂದನ ನೀ ಬಾರೋ

ಅ.ಪ.

1 ಎಳೆಯ, ತಳುವಾದ. 2 ಹಣೆ 3 ತುಂಬಿದ 4 ಪಾದುಕೆ
5 ಮೂವತ್ತಮೂರು 6 ಸಾಯಿಸು.

ಕಣಕಾಲಂದುಗೆ ಘುಲುಘುಲುರೆನುತಲಿ
 ರುಣ ರುಣ ವೇಣುನಾದದಲಿ
 ಚಿಣಕೋಲ್ ಚೆಂಡು ಬುಗುರಿಯನಾಡುತ
 ಸಣ್ಣ ಸಣ್ಣ ಗೋವಳರೊಡಗೂಡಿ

೧

ಶಂಖ ಚಕ್ರವು ಕೈಯಲಿ ಹೊಳೆಯುತ
 ಬಿಂಕ¹ದ ಗೋವಳ ನೀ ಬಾರೋ, ಅಕ
 ಳಂಕ ಚರಿತನೆ ಆದಿನಾರಾಯಣ
 ಬೇಕೆಂಬ ಭಕ್ತರಿಗೊಲಿದು ಬಾರೋ

೨

ಖಿಗವಾಹನನೆ ಬಗೆಬಗೆಯಿಂದಲಿ
 ನಗೆಮೊಗದರಸನೆ ನೀ ಬಾರೋ
 ಜಗದೊಳು ನಿನ್ನಯ ಮಹಿಮೆಯ ಪೊಗಳುವೆ
 ಪುರಂದರವಿಠಲ ನೀ ಬಾರೋ

೩

೧೧೪

ಗೋಪಿಯ ಭಾಗ್ಯವಿದು
 ಶ್ರೀಪತಿ ತಾ ಶಿಶುರೂಪಿನಲಿರುವುದು

ಪ.

ಕಡು ಮುದ್ದು ರಂಗನ ತೊಡೆಯ ಮೇಲೆತ್ತುತ
 ಜಡೆಯ ಹೆಣೆದು ಹೂವುಡಿಸಿ ಬೇಗ
 ಬಿಡದೆ ಮುತ್ತಿನ ಚೆಂದರಳೆಲೆಯನು
 ಸಡಗರದಿಂದಲಂಕರಿಸಿದಳು

೧

1 ಹೆಮ್ಮೆ, ಗರ್ವ.

ನಿತ್ಯ ನಿರ್ಮಲನಿಗೆ ನೀರನೆರೆದು ತಂ
ದೆತ್ತಿ ತೊಡೆಯೊಳಿಟ್ಟು ಮೊಲೆಯೂಡಿ
ಮಾತ್ತು ಕೊಟ್ಟ ಬಲು ವಿಧದಿಂದಾಡಿಸಿ
ಅರ್ತಿಯಿಂದಲಿ ತಾ ತೂಗಿದಳು

೨

ದೃಷ್ಟಿ ತಾಕೀತೆಂದಿಟ್ಟು ವಿಭೂತಿಯ
ತಟ್ಟೆಯೊಳಾರತಿಗಳ ಬೆಳಗಿ
ತಟ್ಟನೆ ಉಪ್ಪು ಬೇವು ನಿವಾಳಿಸಿ
ತೊಟ್ಟಿಲೊಳಿಟ್ಟು ತಾ ತೂಗಿದಳು

೩

ಎನ್ನಯ್ಯ ರನ್ನನೆ ಸುಮ್ಮನಿರೊ ದೊಡ್ಡ
ಗುಮ್ಮನು ಬರುವನು ಅಳಬೇಡ
ಸುಮ್ಮನೆ ಇರು ನಿನಗಮ್ಮಿ ಕೊಡುವನೆಂದಂ
ಬೊಮ್ಮ¹ನ ಪಿತನ ತಾ ತೂಗಿದಳು

೪

ಮಾಧವ ಜೋ ಮಧುಸೂದನ ಜೋ ಜೋ
ಯಾದವರಾಯ ಶ್ರೀರಂಗನೆ ಜೋ
ಆದಿಮೂರುತಿ ನಮ್ಮ ಪುರಂದರವಿಠಲನ
ಆದರದಿಂದ ತೂಗಿದಳು

೫

೧೧೫

ಉಗಾಭೋಗ

ಕಾಲ ಮೇಲೆ ಮಲಗಿ ಸಿಂಪಿಲಿ² ಹಾಲು ಕುಡಿದು ಬೆಳೆದೆ
ಮೂರು ಲೋಕವು ನಿನ್ನ ದರ³ಲ್ಲಿರಲು
ಈರೇಳು⁴ ಲೋಕವನೀರಡಿ⁵ ಪಾಡಲು
ಮೂರು ಲೋಕದೊಡೆಯ ಶ್ರೀಪುರಂದರವಿಠಲ
ನಿನ್ನ ಬಾಲಕತನದ ಲೀಲೆಗೆ ನಮೋ ನಮೋ

1 ಬ್ರಹ್ಮ 2 ವಳಲೆ 3 ಹೊಟ್ಟೆ 4 ಹದಿನಾಲ್ಕು 5 ಎರಡು ಹೆಜ್ಜೆ

೧೧೬

ಅಡಿದನೋ ರಂಗ ಅದ್ಭುತದಿಂದಲಿ

ಕಾಳಿಂಗನ ಫಣಿ^೧ಯಲಿ

ಪ.

ಪಾಡಿದವರಿಗೆ ಬೇಡಿದ ವರಗಳ

ನೀಡುತಲಿ ದಯಮಾಡುತಲಿ ನಲಿ

ದಾಡುತಲಿ ಬೆಣ್ಣೆ ಬೇಡುತಲಿ ಕೃಷ್ಣ

ಅ.ಪ.

ಅಂಬುರುಹೋ^೨ದ್ಭವ ಅಖಿಳ ಸುರರು ಕೂಡಿ

ಅಂಬರ^೩ದಲಿ ನಿಂತು ಅವರ್ಸ್ತುತಿಸೆ

ರಂಭೆ ಉರ್ವಸಿ ರಮಣಿಯರೆಲ್ಲರು

ಚಂದದಿಂ ಭರತ ನಾಟ್ಯವ ನಟಿಸೆ

ಝಂ ತಟ ತಕ ಧಿಮಿ ತಥಿತೋ ಎಂದು

ಝಂಪೆ ತಾಳದಿ ತುಂಬುರನೊಪ್ಪಿಸೆ

ಧಾಮಪಪಾಧಸರೀ ಎಂದು ಧ್ವನಿಯಿಂದ

ನಾರದ ತುಂಬುರ್ಗಾನವ ಮಾಡಲು

ನಂದಿಯು ಮದ್ದಲೆ ಚಂದದಿ ಹಾಕಲು

೧

ಘಣವ ಮೆಟ್ಟಿ ಬಾಲವ ಕೈಯಲಿ ಪಿಡಿದು

ಘಳಘಳಿಸುತ್ತ ನಾಟ್ಯವನಾಡೆ

ಚಂದ್ರಮಂಡಲದಂತೆ ಪೊಳೆಯುವ ಮುಖದೊಳು

ಚಲಿಸುವ ನೀಲಕೇಶ¹ಗಳಾಡೆ
ಕಾಲಲಂದಂಗೆ ಗೆಜ್ಜೆ ಫಲು ಫಲು ಫಲುರೆನುತ
ಉಡುಗೆಜ್ಜೆ² ಗಂಟೆಗಳಾಡಿ
ದುಷ್ಟ ಕಾಳಿಂಗನ ಮೆಟ್ಟಿ ಭರದಿಂದ
ಪುಟ್ಟ ಪಾದವ ಇಟ್ಟು ಶ್ರೀಕೃಷ್ಣನು
ಮೆಟ್ಟಿದನು ತಕಧಿಮಿ ತಧಿಕೆನುತ

೨

ಸುರರು ಪುಷ್ಟದ ವೃಷ್ಟಿಯ ಕರೆಯಲು
ಸುದತಿಯರೆಲ್ಲರು ಪಾಡಲು
ನಾಗಕನ್ನಿಕೆಯರು ನಾಥ⁴ನ ಬೇಡಲು
ನಾನಾ ವಿಧದಿ ಸ್ತುತಿ ಮಾಡಲು
ರಕ್ಕಸರೆಲ್ಲರು ಕಕ್ಕಸ⁵ವನೆ ಕಂಡು
ದಿಕ್ಕು ದಿಕ್ಕುಗಳಿಗೆ ಓಡಲು
ಚಿಕ್ಕವನಿವನಲ್ಲ ಪುರಂದರವಿಠಲ
ವೆಂಕಟರಮಣನ ಬೇಗ ಯಶೋದೆ
ಬಿಂಕದೊಳೆತ್ತಿ ಮುದ್ದಾಡೆ ಶ್ರೀಕೃಷ್ಣನ

೩

೧೧೭

ರಂಗ ಕೊಳಲನೂದಲಾಗಿ
ಮಂಗಳಮಯವಾಯ್ತು ಧರೆ, ಜ-
ಗಂಗಳು ಚೈತನ್ಯ ಮರೆದು
ಅಂಗಪರವಶವಾದುವು

ಪ.

1 ಕಪ್ಪುಗೂದಲು
ಕಾಠಿನ್ಯ

2 ನಡುವಿನ ಅಭರಣ

3 ಮಳೆ

4 ಗಂಡ

ತೀಡಿದ ಮಾರುತ ಮಂದಗತಿಗೆ
ಬಾಡಿದ ಬರಲು¹ ಫಲಗೊಂಚಲು ಬಿಡೆ
ಪಾಡಲೊಲ್ಲವಳಿ ಕುಲಗಳು
ಬಾಡಿದ ಮಾಮರ ಚೆಗುರೊಡೆಯೆ
ಹೇಡಿಗೊಂಡುವು ಜಾಣ್ವಕ್ಕಿ ಗಿಳಿ, ಮಾ
ತಾಡದೆ ಕಳೆಗುಂದಿದುವು ಕೋಗಿಲೆ
ಓಡ್ಯಾಟ ವೈರವ ಬಿಟ್ಟು ಖಗ ಮೃಗ
ಗಾಢ ನಿದ್ರಾವಶವಾದುವು

೧

ತಳದುದಕ² ಉಕ್ಕೇರಿ ಬಂದುವು
ತುಳುಕೆ ಚೆಲ್ಯಾಡಿ ಬಂದಳು ಯಮುನೆ
ಮೇಲೆ ಮೇಲೋಡಿ ಮೇಘಾಳಿ³ ದಾಳಿಟು ವು
ಕಲ್ಲು ಕರಗಿ ನೀರಾದುವು
ನಳಿನ⁴ ಚಂಪಕ⁵ ನಾಗ⁶ ಪುನ್ನಾಗ⁷ ಪಾ
ಟಲ⁸ ಸೇವಂತಿಗೆ ಕುಂದ⁹ ಬಕುಳವು
ಮಾಲತಿ ಜಾಜಿ ಪರಿಮಳಗೂಡಿತು
ನೀಲಾಂಗನಂಘ್ರಿಗೈರಗಿದುವು

೨

ಮುದ್ದು ಮೋಹನನ ಮಂಜುಳ ಸಂಗೀತ
ಸದ್ದ ನಾಲೈಸಿ ಗೋಪಾಂಗನೆಯರೆಲ್ಲ
ಬುದ್ಧಿ ಸೂರ್ಯಾಡಿ ಆನಂದವಾರಿಧಿಯಲ್ಲಿ
ಬಿದ್ದು ಪರವಶರಾದರು

1 ಹಂಚಿಕಡ್ಡಿ 2 ನೀರು 3 ಮೋಡಗಳ ಸಮೂಹ 4 ತಾವರೆ 5 ಸಂಪಿಗೆ
6 ಒಂದು ಜಾತಿಯ ಸಂಪಿಗೆ (ನಾಗಸಂಪಿಗೆ) ಸುರಹೊನ್ನೆ 8 ಪಾದರಿ
9 ಮಲ್ಲಿಗೆ

ಸಿದ್ಧ ಮುನಿಜನರಿದ್ದ ಸವತಾಧಿಯೊ
ಳೆದ್ದು ಕುಣಿದಾಡಿದರು ಎದುರೆದುರಾಗಿ
ಗದ್ದುಗೆ¹ಯರಸನೋಲೈಸಿಕೊಂಡರು
ಗೆದ್ದರು ಭವಸಮುದ್ರ²ವ

೩

ಕೆಚ್ಚಲು ಬಿಗಿದು ತೊರೆಯಲು ಮೊಲೆಯು
ವತ್ಸ³ಗಳೊಡಲಾಸೆಯ ತೊರೆದೆಳೆಹುಲ್ಲು
ಕಚ್ಚಿರಲಲ್ಲಿ ನಿಂದಂವು ಗೋವ್ವಳು
ಪುಚ್ಚ⁴ವ ನೆಗಹಿ⁵ ನೀಂಟಿಸಿ
ಅಚ್ಯುತನಾಕೃತಿ ನೋಡಲು ಸುರರಿಗೆ
ಆಶ್ಚರ್ಯವಾಯಿತು ನಾವು ಕಂಡೆವೆಂದು
ಮೆಚ್ಚಿ ಮುಕುಂದನ ಲೀಲಾವಿನೋದಕೆ
ಹೆಚ್ಚಿನ ಕುಸುಮವ ಸುರಿದರು

೪

ಶ್ರೀಮನೋಹರ ಗೋಪಾಲ ಮೂರುತಿ
ಆ ಮಧುಕುಂಜವನದಿ ತ್ರಿಭಂಗಿಲಿ
ಹೇಮಾಂಬರ⁶ವುಟ್ಟು ಗೀರ್ಗಂಧ ಕಸ್ತೂರಿ
ನಾಮ ಮಕುಟ⁷ದ ಬೆಳಕಿನಲಿ
ಧಾಮ ವನಮಾಲೆ ಬಹಿ⁸ಭೂಷಿತ
ಸ್ವಾಮಿ ಪುರಂದರವಿಠಲ ರಾಯನು
ನಾಮಕ್ರಿಯ ಮೇಘರಂಜಿನಿ ಪಾಡೆ
ಸಾಮವೇದ ನಮೋ ನಮೋ ಎನ್ನೆ

೫

1 ಪೀಠ 2 ಜನ್ಮ ಸಮುದ್ರ 3 ಕರು 4 ಬಾಲ 5 ಎತ್ತಿ 6 ಚಿನ್ನದ
ಬಟ್ಟೆ (ಜರತಾರಿ ಬಟ್ಟೆ) 7 ಕಿರೀಟ 8 ನವಿಲುಗರಿ

೧೧೭ಎ

ಕಾದನು ವತ್ಸವ ಹರಿ ಕಾದನು ಪ.

ವೇದವೇದ್ಯ ಸಾಧುವಿನುತ ರಾಧಿಕಾರಮಣ ಕೃಷ್ಣ ಅ,ಪ.

ಎಳೆಯ ಗರಿಕೆ ಇರುವ ಸ್ಥಳದಿ ನೆರೆದು ವಸ್ತುಗಳನೆ ನಿಲಿಸಿ
ಕೊಳಲು ತನ್ನ ಕೈಲಿ ಪಿಡಿದು ಮುರಲಿಗಾನ ಮಾಡುತ್ತ ೧

ತನ್ನ ಸೆರಗು ತೆಗೆದು ಕೃಷ್ಣ ಕರುಗಳನ್ನೆ ಬೆನ್ನೊರೆಸಿ
ತಿನ್ನು ತಿನ್ನು ಪುಲ್ಲಯೆನುತ ಘೆನ್ನ ಕರಗಳೊತ್ತುತ್ತ ೨

ಉಡು¹ಗಳಂತೆ ಕರುಗಳು ನಡುವೆ ಚಂದ್ರ ಧರೆಯೊಳು
ಪೊಡವಿಯೊಳಗೆ ಬೆಳಗಲು ಆ ಮೃಡನು ಕೊಂಡಾಡಲು ೩

ಒಂದು ತಿಂಗಳ ಕರುಗಳು ಇಂದಿರೇಶನು ಮೋಯಿಸಲು
ಒಂದು ವರುಷ ಕರುಗಳಂತೆ ಆನಂದದಿಂದ ಬೆಳೆದುವು ೪

ಕನಕ² ರಜತ³ ಸರಪಳಿ ದನ ಕರುಗಳ ಕೊರಳಲಿ
ಮಿಸುಗುತಿಪ್ಪ ಅರಳೆಲೆ ಅನೇಕ ನಾದದಿಂದಲಿ ೫

ಅಜ⁴ಗಳಂತ ಕರುಗಳು ಗಜಗಳಂತೆ ಆದುವು
ತ್ರಿಜಗದೊಡೆಯ ವಿಜಯವಿಠಲ ಪ್ರಜಕೆ ದೊರೆಯಾಳುವ ೬

೧೧೭ಬಿ

ಲಾಲಿ ಶ್ರೀಹಯವದನ ಲಾಲಿ ರಂಗವಿಠಲ
ಲಾಲಿ ಗೋಪಿನಾಥ ಲಕ್ಷ್ಮೀಸಮೇತ ಪ.

ಮುತ್ತು ಮಾಣಕ ಬಿಗಿದ ತೊಟ್ಟಿಲೊಳಗೊಲ್ಲ
ಎತ್ತಿದರು ಎನ್ನಯ್ಯ ಕಯ್ಯೊಳಗೆ ನಿಲ್ಲ
ಭಕ್ತರಿಗೆ ವರಗಳನು ಕೊಡಲು ಹೊತ್ತಿಲ್ಲ
ಪುತ್ರನ ಎತ್ತಿಕೋ ನಂದಗೋಪಾಲ

೧

ಮನೆಯೊಳಗೆ ಇರನೀತ ಬಹು ರಚ್ಚೆವಂತ¹
ಮನೆವಾರ್ತೆ² ಯಾರು ಮಾಡುವರು ಶ್ರೀಕಾಂತ
ಗುಣಗುಣಗಳೊಳಗಿಪ್ಪ ಬಹು ಗುಣವಂತ
ಗುಣಬದ್ಧನಾಗಿಹ ಶ್ರೀಲಕ್ಷ್ಮೀಕಾಂತ

೨

ಕ್ಷೀರಾಂಬುನಿಧಿಯೊಳಗೆ ಸೆಜ್ಜೆಯೊಳಗಿರುವ
ಶ್ರೀರಮಣ ಭಕ್ತರಿಚ್ಚೆಗೆ ನಲಿದು ಬರುವ
ಕಾರುಣ್ಯ ಹಯವದನ ಕಾಯ್ವ ತುರುಕರುವ
ನೀರೆ ಗೋಪಿಯರೊಳು ಮೆರೆವ ಕಡು ಚೆಲುವ

೩

ಮಾಹಾತ್ಮ್ಯ ಚಿಂತನ

(ಶಾಂತ ಭಾವ)

೧೧೮

ಕೆಂಗಳಿದ್ದಾತಕೋ ಕಾವೇರಿ ರಂಗನ ನೋಡದ ಪ.

ಜಗಂಗಳೊಳಗೆ ಮಂಗಳ ಮೂರುತಿ
ರಂಗನ ಶ್ರೀಪಾದಂಗಳ ನೋಡದ ಅ.ಪ.

ಎಂದಿಗಾದರೊಮ್ಮೆ ಜನರು
ಬಂದು ಭೂಮಿಯಲ್ಲಿ ನಿಂದು
ಚಂದ್ರ ಪುಷ್ಕರಿಣಿ¹ ಸ್ನಾನವ ಮಾಡಿ ಅ-
ನಂದದಿಂದಲಿ ರಂಗನ ನೋಡದ ೧

ಹರಿಪಾದೋದಕ²ಸಮ ಕಾವೇರಿ
ವಿರಜಾನದಿ ಸ್ನಾನವ ಮಾಡಿ
ಪರಮ ವೈಕುಂಠ ರಂಗಮಂದಿರ
ಪರವಾಸುದೇವನ ನೋಡದ ೨

ಹಾರ ಹೀರ¹ ವೈಜಯಂತಿ²
ತೋರ ಮುತ್ತಿನ ಸರವ ಧರಿಸಿ
ತೇರನೇರಿ ಬೀದಿಲಿ
ಮೆರೆವ ರಂಗವಿಠಲನ ನೋಡದ

೩

೧೧೯

ಎಂಥಾದೊಡ್ಡ ಹರಿಯ ಕರುಣ

ಪ.

ಎಂಥಾದೊಡ್ಡ ಹರಿಯ ಮಹಿಮೆ
ಎಂಥಾದೊಡ್ಡ ಬಾರದು ಗಡ

ಅ.ಪ.

ಅಂತ್ಯವಿಲ್ಲದ ನಿಜಾನಂದ ತೃಪ್ತನು ಗಡ
ಸಂತೆರೊಕ್ಕು ಡಿತೆಯ ಜಲಕೆ ಹಿಗ್ಗುವ ಗಡ

೧

ಸನಕಾದಿ ಮುನಿಮನಕೆ ಸಿಲುಕದಗಮ್ಯನು ಗಡ
ನೆನೆವರ ಮನದಣಿಯೆ ತನ್ನ ತೋರುವ ಗಡ

೨

ಶ್ರುತಿ ತತಿ⁴ಗೆ ಮೈದೋರದತಿ ಮಹಿಮನು ಗಡ
ಮತಿಯುಳ್ಳವನ ಭಕ್ತಿ ಸ್ತುತಿಗೆ ಹಿಗ್ಗುವ ಗಡ

೩

ಲೋಕಪತಿಗಳಿಗೆಲ್ಲ ಒಡೆಯ ತಾನೆ ಗಡ
ಬಾಕುಳಿಕನಾಗಿ ಭಕುತರ ವಶದಲ್ಲಿಪ್ಪ ಗಡ

೪

ಆರರೊಳು ಸಡ್ಡೆ⁶ಯಿಲ್ಲದ ನಿಸ್ಸಂಗನು ಗಡ
ಸಾರಿದವರಿಗೆ ತಂದೆ ತಾಯಿ ಸಿರಿಕೃಷ್ಣ ಗಡ

೫

1 ವಜ್ರ

2 ಕಂಠಮಾಲೆ

3 ಭಕ್ತ

4 ವೇದಸಮೂಹ

5 ಆಸಕ್ತ

6 ಅಭಿಮಾನ ಶ್ರದ್ಧೆ

೧೨೦

ತಾಯಿಯೆಂಬೆನೆ ನಿನ್ನ-ಧ್ರುವನ್ನ ತಾಯಿಯು ನಿನ್ನಂತೆ
ಕಾಯಿದಳೆ
ತಂದೆಯೆಂಬೆನೆ ನಿನ್ನ-ಪ್ರಹ್ಲಾದನ್ನ ತಂದೆ ನಿನ್ನಂತೆ ಕಾಯಿದನೆ
ಭ್ರಾತೃಯೆಂಬೆನೆ ನಿನ್ನ-ವಿಭೀಷಣನ್ನ ಭ್ರಾತೃ ನಿನ್ನಂತೆ
ಕಾಯಿದನೆ
ಪತಿಯೆಂಬೆನೆ ನಿನ್ನ-ದ್ರೌಪದಿಯ ಪತಿಗಳು ನಿನ್ನಂತೆ ಕಾಯಿದರೆ
ಪುತ್ರನೆಂಬೆನೆ ನಿನ್ನ-ಉಗ್ರಸೇನನ ಪುತ್ರ ನಿನ್ನಂತೆ ಕಾಯಿದನೆ
ಮಿತ್ರನೆಂಬೆನೆ ನಿನ್ನ-ಗಜೇಂದ್ರನ ಮಿತ್ರರು ನಿನ್ನಂತೆ
ಕಾಯಿದರೆ
ಆವ ಅನಿಮಿತ್ತ¹ಬಂಧುವೊ ನೀನಾವ ಕರುಣಾಸಿಂಧುವೊ
ದೇವ ಕೃಷ್ಣ ನಿನಗೆ ಬಂಟರಲ್ಲಿ ನಂಟತನ ಹೊಸ ಪರಿಯಯ್ಯ
("ಸುಳಾದಿ"ಯಿಂದ)

೧೨೧

ಆಲದೆಲೆಯಲಿ ಮಲಗಿದಂದು ನೀ
ಲಾಲಿ ಲಾಲಿಯೆಂದು ಪಾಡಿದರಾರಯ್ಯ
ಮತ್ತೆ ಕ್ಷೀರಾಬ್ಧಿಯೊಳು ಮಲಗಿದಂದು ನಿನ್ನ
ತೃಪ್ತಿ ತೃಪ್ತಿಯೆಂದು ತೂಗಿದರಾರಯ್ಯ
ಆ ಜಲಧಿಯ ದರ್ಭಶಯನದಿ ನಿನ್ನನು
ಜೋ ಜೋ ಜೋ ಜೋಯೆಂದು ಪಾಡಿದರಾರಯ್ಯ
ಆ ರಮ್ಮೆ² ಶ್ರುತಿಗೂಡಿ ಪೊಗಳುವಂತೆ
ನಾರಂದ ಮಹತಿಯೊ ಮೊಟುವಂತೆ ಸ-

1 ಕಾರಣವಿಲ್ಲದ

2 ಲಕ್ಷ್ಮಿ

3 ನಾರದರ ವೀಣೆ

ವಿಾರಜ¹ ಸ್ವರವೆತ್ತಿ ಪಾಡುವಂತೆ
ಶ್ರೀರಮಣ ನಿನ್ನ ಪೊಗಳಬಲ್ಲೆನೆ ನಾನು
ಕಣ್ಣು ಮುಚ್ಚಿ ನಗುತ್ತಿಂತೆನ್ನ ಸಥೆ²ಗೆ
ಕಣ್ಣು ಮುಚ್ಚಿ ಕೃಷ್ಣ ಕಿವಿಯಂತಿದ್ದ

(“ಸುಳಾದಿ”ಯಿಂದ)

೧೨೨

ಲೋಕಭರಿತನೋ ರಂಗಾನೇಕ ಚರಿತನೋ

ಪ.

ಕಾಕುಜನರ³ ಮುರಿದು ತನ್ನ
ಏಕಾಂತ ಭಕ್ತರ ಪೊರೆವ ಕೃಷ್ಣ

ಅ.ಪ.

ರಾಜಸೂಯ ಯಾಗದಲ್ಲಿ
ರಾಜ ರಾಜರಿರಲು ಧರ್ಮ
ರಾಜ ಸುತನು ಈತನೇ ಸಭಾ
ಪೂಜ್ಯನೆಂದು ಮನ್ನಿಸಿದನಾಗ

೧

ಮಿಕ್ಕ ನೃಪರ ಜರಿದು ಅಮಿತ⁴
ವಿಕ್ರಮ ಯದುವರನೆ ತನಗೆ
ತಕ್ಕ ರಮಣನೆಂದು ರುಕ್ಮಿಣಿ
ಉಕ್ಕಿ ಮಾಲೆಯಿಕ್ಕಿದಳಾಗ

೨

ಜ್ಞಾನ ಶೂನ್ಯನಾಗಿ ಸೊಕ್ಕಿ
ತಾನೆ ವಾಸುದೇವನೆನಲು
ಹೀನ ಪೌಂಡ್ರಕನ ಶಿರವ
ಜಾಣರಾಯ ತರಿದನಾಗ

೩

ಉತ್ತರೆಯ ಗರ್ಭದಲ್ಲಿ
ಸುತ್ತ ಮುತ್ತಿದ ಸ್ತವನ್ನು
ಒತ್ತಿ ಚಕ್ರದಿಂದ ನಿಜಭಕ್ತ ಪರೀ
ಕ್ಷಿತನ ಕಾಯ್ದು

೪

ತನ್ನ ಸೇವಕ ಜನರಿಗೊಲಿದು
ಉನ್ನಂತ ಉಡುಪಿಯಲ್ಲಿ ನಿಂತು
ಘನ್ನ ಮಂದಿರ ಮಾಡಿಕೊಂಡ ಪ್ರ
ಸನ್ನ ಹಯವದನ ಕೃಷ್ಣ

೫

೧೨೩

ಉಗಾಭೋಗ

ಪೊಕ್ಕುಳಲ್ಲಿ ಗಂಡು¹ ಪಡೆದವರುಂಟೆ
ಉಂಗುಟದಲ್ಲಿ ಹೆಣ್ಣು² ಪಡೆದವರುಂಟೆ
ಮಿಕ್ಕಾದ ದೇವರಿಗೆ ಈ ಸೊಬಗುಂಟೆ
ಮರೆಹೊಕ್ಕೆ ಮರೆಹೊಕ್ಕೆ ಪುರಂದರವಿಠಲ

೧೨೪

ಉಗಾಭೋಗ

ಸ್ತ್ರೀಯರಿಗೆ ಪುರುಷರು ಮೋಹಿಸುವರಲ್ಲದಲೆ
ಪುರುಷರಿಗೆ ಪುರುಷರು ಮೋಹಿಸುವರುಂಟೆ ?
ಹರಿ ಪರಮ ಪುರುಷೋತ್ತಮ ಪುರುಷ ಬ್ರಹ್ಮಾದಿಗಳು
ನಿನಗೆ ಮೋಹಿಸುವರು, ತಿರುವೆಂಗಳಪ್ಪ ಸಿರಿ ಪುರಂದರವಿಠಲ
ಧರೆಯೊಳು ನೀನು ಮೋಹನ ರೂಪ ಕಾಣೋ

೧೨೫

ಅಕೋ ಹಾಂಗಿಹಾನೆ ಇಕೋ ಹಿಂಗಿಹಾನೆ
ಪರಬ್ರಹ್ಮ ನಾರಾಯಣ ಹ್ಯಾಂಗಿಹಾನೆಂದರೆ ಪ.

ಕಾಲಿಲ್ಲದೆ ನಡೆಸುವ ಕೈಯಿಲ್ಲದೆ ಹಿಡಿಸುವ
ಹಲ್ಲಿಲ್ಲದೆ ತಿನಿಸುವ ಹೊಟ್ಟೆಲ್ಲದೆ ಉಣಿಸುವ ೧

ಕಣ್ಣೆಲ್ಲದೆ ಕಾಣಿಸುವ ಕಿವಿಯಿಲ್ಲದೆ ಕೇಳಿಸುವ
ಕಣ್ಣಿಗೆ ಕಾಣಿಸದಂತೆ ಒಳಗೆ ಹೊರಗೆ ತುಂಬಿರುವ ೨

ಶ್ವೇತದ್ವೀಪದಲ್ಲಿ ಕುಳಿತಾನಂತಾಸನದಿ ಮಲಗಿದ
ಖ್ಯಾತ ವೈಕುಂಠದಲ್ಲಿ ನಿಂತ ನಾಥ ಪುರಂದರವಿಠಲ ೩

೧೨೬

ಇಂಥ ಹೆಣ್ಣನು ನಾನೆಲ್ಲಿ ಕಾಣೆನು
ಹೊಂತಕಾರಿ¹ ಕಾಣೆರೋ ಪ.

ಸಂತತ ಸುರರಿಗೆ ಪೀಯೂಷ² ಉಣಿಸಿದ
ಪಂಕ್ತಿಯೊಳಗೆ ಪರವಂಚನೆ ಮಾಡಿದ ಅ.ಪ.

ಮಂದಗಿರಿ ತಂದು ಸಿಂಧು³ವಿನೊಳಿಟ್ಟು
ಚೆಂದದಿ ಕಡೆದು ಅಮೃತವ ತೆಗೆದು
ಇಂದುಮುಖಿ ನೀ ಬಡಿಸೆಂದು ಕೊಟ್ಟರೆ
ದಂಧನ⁴ಗಳ ಮಾಡಿ ದೈತ್ಯರ ವಂಚಿಸಿದ ೧

1 ಯುಕ್ತಿವಂತ, ಚತುರ, ಮೋಸಗಾರ.

2 ಅಮೃತ

3 ಸಮುದ್ರ

4 ಹಾವಳಿ

ವಿಶ್ವಾಸದಿಂದಲಿ ಅಸುರಗೆ ವರವಿತ್ತು
 ತ್ರಿಶೂಲಧರ ಓಡಿ ಬಳಲುತಲಿರೆ
 ನಸುನಗುತಲಿ ಬಂದಂ ಭಸ್ಮಾಸುರನಿಗೆ
 ಭೋಗದಾಸೆಯ ತೋರಿ ಭಸ್ಮವ ಮಾಡಿದ

೨

ವಸುಧೆಯೊಳಗೆ ಹೆಣ್ಣು ಒಸಗೆ¹ಯಾಗದ ಮುನ್ನ
 ಬಸಿರ²ಲಿ ಬ್ರಹ್ಮನ ಪಡೆದವಳಿವಳು
 ಕುಸುಮನಾಭ ಶ್ರೀ ಪುರಂದರವಿಠಲನ
 ಪೆಸರು ಪೊತ್ತಿಹಳು ಈ ಪೊಸ ಕನ್ನಿಕೆ

೩

೧೨೭

ಸುಳಾದಿ

ಧ್ರುವತಾಳ

ಅಣುವಾಗಬಲ್ಲ ಮಹತ್ತಾಗ ಬಲ್ಲ
 ಅಣುಮಹತ್ತೆರಡೊಂದಾಗ ಬಲ್ಲ
 ರೂಪವಾಗ ಬಲ್ಲ ಅರೂಪಾಗ ಬಲ್ಲ
 ರೂಪ ಅರೂಪ ಎರಡೊಂದಾಗ ಬಲ್ಲ
 ವ್ಯಕ್ತ³ನಾಗ ಬಲ್ಲ ಅವ್ಯಕ್ತನಾಗ ಬಲ್ಲ
 ವ್ಯಕ್ತ ಅವ್ಯಕ್ತ ಎರಡೊಂದಾಗ ಬಲ್ಲ
 ಅಘಟನಘಟನ ಶಕ್ತ ಅಚಂತ್ಯಾದ್ಭುತ ಮಹಿಮ
 ಸ್ವಗತ ಭೇದ ವಿವರ್ಜಿತ ಪುರಂದರವಿಠಲ

ಮಠ್ಯತಾಳ

ಕಣ್ಣಲ್ಲಿ ಕೇಳುವ ಕಾಂಬುವನರಿವ
ಆಘ್ರಾಣಿಸುವ ಆಸ್ವಾದಿಸುವ
ಶ್ರವಣದಿ ಕೇಳುವ ಕಾಂಬುವನರಿವ
ಆಘ್ರಾಣಿಸುವ ಆಸ್ವಾದಿಸುವ

ರಸನ²ದಿ ಕೇಳುವ ಕಾಂಬುವನರಿವ
ಆಘ್ರಾಣಿಸುವ ಆಸ್ವಾದಿಸುವ
ಸ್ವರುಶದಿ ಕೇಳುವ ಕಾಂಬುವನರಿವ
ಆಘ್ರಾಣಿಸುವ ಆಸ್ವಾದಿಸುವ

ಘ್ರಾಣ³ದಿ ಕೇಳುವ ಕಾಂಬುವನರಿವ
ಆಘ್ರಾಣಿಸುವ ಆಸ್ವಾದಿಸುವ
ಲೋಕ ವಿಲಕ್ಷಣ ದಿವ್ಯಕರುಣ
ಲೋಕರಿಗಾಶ್ಚರ್ಯ ಪುರಂದರವಿಠಲ

೨

ತ್ರಿಪುಟ ತಾಳ

ಆವಾವ ಯುಗದಲ್ಲಿ ವಿಷ್ಣು ವ್ಯಾಪಕನಾಗಿ
ಆ ವಿಷ್ಣು ವಿಂದಲೆ ವಿಷ್ಣುಲೋಕ ತಾನಿಪ್ಪುದಾಗಿ
ಸಾಲೋಕ್ಯ ಸಾಮಿಾಪ್ಯ ಸಾರೂಪ್ಯ ಸಾಯುಜ್ಯ
ಸಾಷ್ಟಿತಾ ಎಂಬುದು ವಿಷ್ಣು ತಾನಿಪ್ಪನಾಗಿ
ನಮ್ಮ ಪುರಂದರವಿಠಲ
ಬೊಮ್ಮ ಭರಿತ ಪಂಚವಿಧ ಮುಕುತಿದಾಯಕನು

೩

ಆಟತಾಳ

ಮೋದ ದಕ್ಷಿಣ ಪಕ್ಷ ಪ್ರಮೋದ ಉತ್ತರ ಪಕ್ಷ
ಆನಂದ ಆತುಮ ಆ ನಖ ಆ ಪಾದ
ಅಪ್ರಾಕೃತ ವಿಗ್ರಹ ನಮ್ಮ
ಪುರಂದರವಿಠಲ ಆನಂದ ಆತುಮ

೪

ಆದಿತಾಳ

ನಾರಾಯಣ ಪರಬೊಮ್ಮ ಶ್ವೇತತನೂರುಹ
ಬಲಭದ್ರಗಡ, ಕೃಷ್ಣ ತನೂರುಹ ಕೃಷ್ಣಗಡ,
ಕೃಷ್ಣ ವಾಸುದೇವ ಪುರಂದರವಿಠಲ
ನಾರಾಯಣ ಪರಬೊಮ್ಮ ಗಡ

೫

ರೂಪಕ ತಾಳ

ಹೊರಗಿಪ್ಪ ಒಳಗಿಪ್ಪ ಹೊರಗಿರಲರಿಯ ಒಳಗಿಪ್ಪ
ಹೊರಗಿಪ್ಪ ಒಳಗಿರಲರಿಯ
ಒಳಗೆ ಹೊರಗೆ ತುಂಬಿಕೊಂಡಿಹ
ತಾನಿಲ್ಲದ ತಾವು ಎಳ್ಳಿನಪ್ಪಿಲ್ಲ
ಸರ್ವವಿಷ್ಟು ವಾಸುದೇವ
ಪರಿಪೂರ್ಣ ಪುರಂದರವಿಠಲ

೬

ಜತೆ

ನಮೋ ನಮೋ ವಾಗೀಶ ನಮೋ ನಮೋ ಸರ್ವೇಶ
ನಮೋ ಪುರಂದರವಿಠಲರೇಯ

೧೨೮

ನೋಡುವುದೇ ಕಣ್ಣು, ಕೇಳುವುದೇ ಕಿವಿ
ಪಾಡುವುದೇ ವದನ

ಪ.

ಗಾಡಿಕಾರ¹ ಶ್ರೀವೇಣುಗೋಪಾಲನ
ಕೂಡಿ ಕೊಂಡಾಡುವ ಸುಖದ ಸೊಬಗನು

ಅ.ಪ.

ಪೊಂಗಳಲೂದುತ್ತ ಮೃಗ ಪಕ್ಷಿಗಳನೆಲ್ಲ
ಸಂಗಳಿಸುತ್ತಲಿಪ್ಪನ
ಅಂಗಜ ಜನಕ ಗೋಪಾಂಗನೇರೊಡನೆ ಬೆಳ
ದಿಂಗಳೊಳಗೆ ಸುಳಿದಾಡೊ ರಂಗಯ್ಯನ

೧

ನವಿಲಂತೆ ಕುಣವ ಹಂಸೆಯಂತೆ ನಲಿಯುವ
ಮರಿಕೋಗಿಲೆಯಂತೆ ಕೂಗುವ
ಎರಳೆಯ ಮರಿಯಂತೆ ಚಿಗಿಚಿಗಿದಾಡುವ
ತುಂಬಿ ರೋಂಕರಿಸುವಂದದಿ ರೋಂಕರಿಪನ

೨

ಮುರಡು⁴ ಕುಬ್ಜೆಯ ಡೊಂಕು ತಿದ್ದಿ ರೂಪವ ಮಾಡಿ
ಸೆರೆಯ ಬಿಡಿಸಿಕೊಂಬನ
ಗರುಡಗಮನ ಸಿರಿ ಪುರಂದರವಿಠಲನ
ಶರಣಾಗತ ಸುರಧೇನು⁵ ರಂಗಯ್ಯನ

೩

೧೨೯

ನೀ ಮಾಯೆಯೊಳಗೊ, ನಿನ್ನೊಳು ಮಾಯೆಯೋ
ನೀ ದೇಹದೊಳಗೊ, ನಿನ್ನೊಳು ದೇಹವೋ

ಪ.

ಅ.ಪ.

1 ಸುಂದರನಾದವನು

2 ಕೂಡು, ಸೇರಿಸು.

3 ಜಿಂಕೆ

4 ಗೂನು

5 ಕಾಮಧೇನು

ಬಯಲಂ ಆಲಯದೊಳಗೊ, ಆಲಯವು ಬಯಲೊಳಗೊ
ಬಯಲಂ ಆಲಯವೆರಡು ನಯನದೊಳಗೊ
ನಯನ ಬುದ್ಧಿಯೊಳಗೊ ಬುದ್ಧಿ ನಯನದೊಳಗೊ
ನಯನ ಬುದ್ಧಿಗಳೆರಡು ನಿನ್ನೊಳಗೊ ಹರಿಯೆ ೧

ಸವಿಯು ಸಕ್ಕರೆಯೊಳಗೊ ಸಕ್ಕರೆಯು ಸವಿಯೊಳಗೊ
ಸವಿಯು ಸಕ್ಕರೆಯೆರಡು ಜಿಹ್ವೆಯೊಳಗೊ
ಜಿಹ್ವೆ ಮನಸಿನೊಳಗೊ, ಮನಸು ಜಿಹ್ವೆಯೊಳಗೊ
ಜಿಹ್ವೆ ಮನಸುಗಳೆರಡು ನಿನ್ನೊಳಗೊ ಹರಿಯೆ ೨

ಕುಸುಮದೊಳು ಗಂಧವೊ, ಗಂಧದೊಳು ಕುಸುಮವೊ
ಕುಸುಮ ಗಂಧಗಳೆರಡು ಘ್ರಾಣ¹ದೊಳಗೊ
ಅಸಮಭವ ಕಾಗಿನೆಲೆಯಾದಿಕೇಶವರಾಯ
ಉಸುರಲೆನ್ನಳವಲ್ಲ ಎಲ್ಲ ನಿನ್ನೊಳಗೊ ೩

೧೩೦

ಆನಂದ ಆನಂದ ಮತ್ತೆ ಪರಮಾನಂದ ಪ.

ಆ ನಂದನಕಂದನೊಲಿಯೆ ಏನಂದದ್ದೆ ವೇದವೃಂದ ಅ.ಪ.

‘ಆ’ ಮೊದಲು ‘ಕ್ಷ’ ಕಾರಾಂತ ಈ ಮಹಾವರ್ಣಗಳೆಲ್ಲ
ಸ್ವಾಮಿಯಾದ ವಿಷ್ಣು ವಿನ ನಾಮವೆಂದು ತಿಳಿದವಗೆ ೧

ಜಲ ಕಾಷ್ಟ² ಶೈಲ³ ಗಗನ ನೆಲ ಪಾವಕ⁴ ಪಾಯು ತರು
ಫಲ ಪುಷ್ಟ ಬಳ್ಳಿಗಳ ಒಳಗೆ ಹರಿವ್ಯಾಪ್ತನೆಂಬವಗೆ ೨

ತಾರೋ ಬಾರೋ ಬೀರೋ ಸಾರೋ ಹಾಕೋ ಹೀರೋ
ಹೋರೋ ಸೇರೋ

ಯಾರೋ ತೋರೋ ಎಂಬುದ್ದರಿಯ ಪ್ರೇರಣೆ ಎಂದರಿತವಗೆ ೩

ಪೋಪುದು ಬರುತಿಪ್ಪುದು ಮತ್ತೆ ಕೋಪ ಶಾಂತಮಾಡುವುದು
ರೂಪು ಲಾವಣ್ಯ ಹರಿಯ ವ್ಯಾಪಾರವೆಂದರಿತವಗೆ ೪

ಮಧ್ವಶಾಸ್ತ್ರ ಪ್ರವಚನ ಮುದ್ದು ಕೃಷ್ಣನ ದರುಶನ
ಶುದ್ಧ ವಿಜಯವಿಠಲನ್ನ ಪೊದ್ದಿ ಕೊಂಡಾಡುವಗೆ ೫

೧೩೧

ಉಗಾಭೋಗ

ಕ್ಷೀರಸಾಗರ ಬಿಟ್ಟು ಲವಣ¹ ಸಾಗರದಲ್ಲಿ
ಮನೆಯ ಕಟ್ಟುವರೇನೋ

ಉತ್ತಮ ತ್ರಿಧಾಮ²ವ ಬಿಟ್ಟು ಮರ್ತ್ಯಲೋಕದಲ್ಲಿ
ಬಂದು ಪುಟ್ಟುವರೇನೋ

ನಿತ್ಯ ಸರ್ವಜ್ಞ ಪ್ರಕಾಶ ಮತ್ತೆ ಯಾದವರ ಕೂಡಿ
ಆಡುವುದೇನೋ

ನಿತ್ಯ ತೃಪ್ತನು ನೀನು ಮುಕ್ತರೊಡೆಯ ರಂಗ
ಮತ್ತೆ ವಿದುರನ ಮನೆಯ ಪಾಲ್ಕುಡಿವರೇನೋ

ಸತ್ಯಸಂಕಲ್ಪ ಗೋಪಾಲವಿಠಲ ನಿನ್ನ
ಕೃತ್ಯಕೊಂದನಂತಾನಂತ ನವೋ ನವೋ ಎಂಬೆ

೧೩೨

ಬಲು ರಮ್ಯ¹ವಾಗಿದೆ ಹರಿಯ ಮಂಚ ಪ.

ಎಲರುಣಿ²ಕುಲ ರಾಜ ರಾಜೇಶ್ವರ ಮಂಚ ಅ.ಪ.

ಪವನತನಯ ಮಂಚ ಪಾವನತರ ಮಂಚ
ಭುವನತ್ರಯವ ಪೊತ್ತ ಭಾರಿ ಮಂಚ
ಕವಿಗಳಿಲ್ಲದ ಮಂಚ, ಶ್ರೀನಿಕೇತನ ಮಂಚ
ಶಿವರೂಪದಲಿ ಹಿಂದೆ ಹರಿಯನೊಲಿಸಿದ ಮಂಚ ೧

ನೀಲಾಂಬರವನುಟ್ಟು ನಳನಳಿಸುವ ಮಂಚ
ನಾಲಿಗೆ ಎರಡುಳ್ಳ ನೈಜ³ಮಂಚ
ನಾಲ್ವತ್ತು ಕಲ್ಪದಿ ತಪವ ಮಾಡಿದ ಮಂಚ
ತಾಲ ಮುಸಲ⁴ ಹಲ್⁵ವ ಹಿಡಿದಿರುವ ಮಂಚ ೨

ರಾಮನನುಜನಾಗಿ ರಣವ ಜಯಿಸಿದ ಮಂಚ
ತಾಮಸ ರುದ್ರನನು ಪಡೆದ ಮಂಚ
ಭೀಮಾವರಜ⁶ನೊಳು ಆವೇಶಿಸಿದ ಮಂಚ
ಜೀಮೂತ⁷ಮಂಡಲವ ತಡೆಗಟ್ಟಿದ ಮಂಚ ೩

ಜೀವನಾಮಕನೆನಿಸಿ ವ್ಯಾಪ್ತನಾಗಿ ಹರಿಯ
ಸೇವಿಸಿ ಸುಖಿಸುವ ದಿವ್ಯಮಂಚ
ಸಾವಿರ ಮುಖದಿಂದ ತುತಿಸಿ ಹಿಗ್ಗುವ ಮಂಚ
ದೇವಕೀ ಜಠರದಿಂ ಸೆಳೆಸಿಕೊಂಡ ಮಂಚ ೪

1 ಮನೋಹರ 2 ಹಾವು 3 ಸಹಜ 4 ಒನಕೆ 5 ನೇಗಿಲು 6 ತಮ್ಮ
7 ಮೋಡ

ವಾರುಣೀದೇವಿಗೆ ವರನೆನಿಸಿದ ಮಂಚ
ಸಾರುವ ಭಕುತರ ಸಲಹೊ ಮಂಚ
ಕಾರುಣ್ಯನಿಧಿ ಜಗನ್ನಾಥ ವಿಠಲನ ವಿ-
ಹಾರಕ್ಕೆ ಯೋಗ್ಯವಾದ ವಿಮಲ ಶೇಷ ಮಂಚ

೫

೧೫೨

ಎಚ್ಚರಿಕೆಚ್ಚರಿಕೆ

ಪ.

ನಿಶ್ಚಿಂತೆಯಲಿ ಹರಿಯು ಧ್ಯಾನವ ಮಾಡುವುದಕ್ಕೆ

ಅ.ಪ.

ಅಜ¹ನು ತೊಳೆದು ಅರ್ಚಿಸುವ ಶ್ರೀಪಾದಕ್ಕೆ ಎಚ್ಚರಿಕೆ
ಧ್ವಜ ವಜ್ರರೇಖೆಯಿಂದೊಪ್ಪುವ ಪಾದಕ್ಕೆ ಎಚ್ಚರಿಕೆ
ವ್ರಜದ ಗೋಪಿಯರು ಭಜಿಸುವ ಪಾದಕ್ಕೆ ಎಚ್ಚರಿಕೆ
ಸುಜನರೆಲ್ಲರು ಬಂದು ಎರಗುವ ಪಾದಕ್ಕೆ ಎಚ್ಚರಿಕೆ

೧

ಸುರರೆಲ್ಲರು ಬಂದು ಎರಗುವ ಪಾದಕ್ಕೆ ಎಚ್ಚರಿಕೆ
ಸರಸಿಜಾಕ್ಷಿ ಸವಿದೊತ್ತುವ ಪಾದಕ್ಕೆ ಎಚ್ಚರಿಕೆ
ಗರುಡನೇರಿ ಮೆರೆವ ಗಾಂಭೀರ್ಯ ಪಾದಕ್ಕೆ ಎಚ್ಚರಿಕೆ
ಉರಗ²ನ ಮೇಲೆ ಓಡ್ಯಾಡಿದ ಪಾದಕ್ಕೆ ಎಚ್ಚರಿಕೆ

೨

ಲಲನೆಯರ ಸ್ತನ³ದಲ್ಲಿ ಕುಣಿದಂಥ ಪಾದಕ್ಕೆ ಎಚ್ಚರಿಕೆ
ಜಲಜಾಸನ ಬಂದು ಮಂದಿಪ ಪಾದಕ್ಕೆ ಎಚ್ಚರಿಕೆ
ಶಿಲೆಯ ಸ್ತ್ರೀಯಳ ಮಾಡಿದ ಶೃಂಗಾರ ಪಾದಕ್ಕೆ ಎಚ್ಚರಿಕೆ
ಚೆಲುವ ಹಯವದನನ ಚರಣಾರವಿಂದಕ್ಕೆ ಎಚ್ಚರಿಕೆ

೩

೧೩೪

ಈತ ರಂಗನಾದ ಹರಿಯು | ಆತ ಲಿಂಗನಾದ ಹರನು ಪ.

ಗಿರಿಜಾಪತಿಯಾದನಾತ | ಗಿರಿಯ ಬೆನ್ನಿಲಿ ತಾಳಿದನೀತ
ಸ್ಮರ^೧ನ ಮಡುಹಿದನಾತ | ಸ್ಮರನ ಜನಕನಾದನೀತ ೧

ಶೇಷ ಭೂಷಣನಾದನಾತ | ಶೇಷಶಾಯಿಯಾದನೀತ
ಪೋಷಿಪ ಭಕ್ತರನಾತ | ದೋಷದೂರಾದನೀತ ೨

ಕಂಗಳು ಮೂರುಳ್ಳವನಾತ | ಮಂಗಳದೇವೇಶನೀತ
ತುಂಗ^೨ ಹೆಳವನಕಟ್ಟಿರಂಗನೀತ ಲಿಂಗನಾತ ೩

೧೩೪ಎ

ಎಲ್ಲಿಂದ ಬಂದೆ ಮುಂದೆತ್ತ ಪೈಣಿ
ಇಲ್ಲಿ ನಿನಗೆಷ್ಟು ದಿನವಾಲಸ್ಯ ಮರುಳೆ ಪ.

ಮಾತೆಯುದರದೊಳು ನವಮಾಸ ಮಲಮೂತ್ರದೊಳು
ಯಾತನೆಯು ಯೋನಿಮುಖಮಾರ್ಗವಿಡಿದು
ಭೂತಳಕೆ ಬಂದ ಹದನೇನು ತೀರಿಸಿಕೊಂಡೆ
ಜಾತಿ ಯಾವುದು ನಿನ್ನ ಪೆಸರೇನು ಮರುಳೆ ೧

ಮುಂದ್ಯಾವ ಪಥ^೪ವ ಸೇರುಪೆ ಮರುಳೆ ಸಾಕಿನ್ನು
ಹಿಂದೆ ನೆರವಾಗಿ ನಿನಗಾಪ್ತರುಂಟೆ
ಒಂದುಗೂಡಿದ ಸತಿಸುತರೆಲ್ಲ ವರ್ಜಿಪರು
ನಿಂದು ಮಾತಾಡು ಬಳಲಿದೆ ಬರಿದೆ ಮರುಳೆ ೨

ಬರವಿದ್ಯಾತಕೆ, ನಿನ್ನ ಸ್ಥಳವೆಲ್ಲಿ, ನೆಲೆಯಾಗಿ
ಇರುವ ಮಂದಿರವ್ಯಾವುದದನೆನಗೆ ಪೇಳೊ
ಧರೆಯೊಳಗೆ ವರ ಕಾಗಿನೆಲೆಯಾದಿಕೇಶವನ
ಸಿರಿ ಚರಣ ಕಮಲವನು ನೆರೆನಂಜಿ ಸುಖಿಸೊ

೩

೧೫೪ಬಿ

ತತ್ತ್ವ ಸುವ್ವಾಲಿಗಳು

ನಿತ್ಯಬದ್ಧ¹ನು ನಾನು ನಿತ್ಯಮುಕ್ತನು ನೀನು
ಭೃತ್ಯನೋ ನಾನು ಪ್ರಭು ನೀನು । ಮೂರ್ಲೋಕ
ವ್ಯಾಪ್ತನು ನೀನು ಅಣು ನಾನು

ಭೂಮಂಡಲವೆ ಪೀಠ ವೈಮಮಂಡಲ² ಭತ್ರ³
ಸೋಮ ಸೂರ್ಮರೇ ಮಹದೀಪ । ನಕ್ಷತ್ರ
ಸ್ತೋಮ⁴ವೇ ನಿನಗೆ ಉಪದೀಪ⁵

ಮಳೆಯೇ ವಜ್ರನ⁶ವು ದಿಗ್ವಲಯಂಗಳೇ ವಸನ⁷
ಬೆಳೆವ ಬೆಳಸುಗಳೆ ನೈವೇದ್ಯ । ಜನರ ಕಂ
ಗಳ ಕಾಂತಿ ನಿನಗೆ ಆರಾತಿ⁸

ತರುಗಳೇ ಚಾಮರಗಳಾಗಿರ್ಪುವು ನಿನಗೆ
ಶರಧಿ ಘೋಷಗಳೆ ಮಹವಾದ್ಯ । ಜೀವರ
ಸ್ವರಗಳೇ ನಿನಗೆ ಸಂಗೀತ

1 ಬಂಧನ

2 ಆಕಾಶ

3 ಕೊಡೆ

4 ಸಮೂಹ

5 ಸಾಲುದೀಪ

6 ಸ್ನಾನ

7 ಬಟ್ಟೆ

8 ಆರತಿ (?)

ಪಾತಾಳ ಪಾದುಕೆ ವಿಧಾತ್ಮಲೋಕ¹ವೆ ಮಕುಟ²
ಶ್ವೇತದ್ವೀಪ³ವೇ ನಿನಗೆ ಒಡ್ಡಾಣ⁴ | ವೈಕುಂಠ⁵
ಆತಪತ್ರ⁶ವ ನಿನಗೀವೆ

ನಡೆವುದೇ ಹರಿಯಾತ್ಮೆ ನುಡಿವುದೇ ಹರಿನಾಮ
ಕುಡಿವ ನೀರುಗಳೆ ಅಭಿಷೇಕ | ದಿನದಿನದಿ
ಒಡಲಿಗುಂಬನ್ನ ನೈವೇದ್ಯ

ಮುನ್ನಾವ ಜನ್ಮದ ಪುಣ್ಯ ಫಲಿಸಿತೊ ಎನಗೀಗ
ನಿನ್ನಂಥ ಸ್ವಾಮಿ ಎನಗಾದೆ | ಅದರಿಂದ
ಧನ್ಯರೋ ನಮ್ಮ ಹಿರಿಯರು

—ಜಗನ್ನಾಥದಾಸರು

೧೫೪೫

ಕಲ್ಲಿನಿಂದ ಸರ್ವಫಲ ಬಾಹುದೊ

ಪ.

ಕಲ್ಲು ಭಜಿಸಿದರೆ ಕೈವಲ್ಯ⁷ ತೋರುವುದೊ

ಅ.ಪ.

ಕಲ್ಲು ಕಡೆಯಿತ್ತಿರಲು ಅವೃತವೇ ಹುಟ್ಟಿತು
ಕಲ್ಲು ಎತ್ತಲು ಮಳೆಯೊಳೆಲ್ಲವರು ಉಳಿದರು
ಕಲ್ಲು ಹರಿಪಾದವನು ಸೋಕೆ ಹೆಣ್ಣಾಯಿತು
ಕಲ್ಲು ಲಂಕೆಗೆ ಮಾರ್ಗ ಚೆನ್ನಾಗಿ ಶೋಭಿಸಿತು

೧

1 ಬ್ರಹ್ಮಲೋಕ

2 ಕಿರೀಟ

3 ವಿಷ್ಣುವಿನ ನೆಲೆ

4 ಡಾಬು

5 ವಿಷ್ಣುವಿನ ನೆಲೆ

6 ಕೂಡೆ

7 ಮೋಕ್ಷ

ಕಲ್ಲಿನೊಳಗೆ ದೇವನೊಡಮೊಡಿ ಕಾಣಿಸುವ
ಕಲ್ಲು ಕೊರೆಯಲು ಮೂರ್ತಿಮುಂತಾಹುದು
ಕಲ್ಲು ದೇವರ ಗುಡಿಗೆ ಗರುಡಗಂಬವು ಆಯ್ತು
ಕಲ್ಲು ಕೋಟ್ಯನುಕೋಟಿಗಳೆಲ್ಲ ಬೆಲೆಯಾಯ್ತು

೨

ಕಲ್ಲಿಂದುಪೇಕ್ಷಿಸದೆ¹ ಕಾಲಕಾಲದಿ ನಿಮ್ಮ
ಕಲ್ಲು ಮನಸನು ಬಿಟ್ಟು ಪೂಜೆಮಾಡಿ
ಕಲ್ಲಿನೊಳಗಿದ್ದು ಸಿರಿ ವಿಜಯವಿಠಲ ಒಳ್ಳೆ
ಕಲ್ಲು ಪದವಿಯ ಕೊಟ್ಟು ಸತತ ಪಾಲಿಪನೊ

೩

ಪ್ರಮೇಯ ಪ್ರತಿಪಾದನೆ

ಹರಿ ಸರ್ವೋತ್ತಮತ್ವ

೧೩೫

ಹರಿಯೇ ಸರ್ವೋತ್ತಮ ಹರಿಯೇ ಪರದೇವತೆ
ಹರಿ ಸರ್ವ ವಿಶ್ವಮಯಂ ಜಗತು

ಪ.

ಹರಿಯಲ್ಲದನ್ಯತ್ರ¹ ದೈವಂಗಳಿಲ್ಲವೆಂದು
ಉರಗನ ಹೆಡೆಯನ್ನು ಪಿಡಿದು ಹೇಳುವೆನಯ್ಯ

ಅ.ಪ.

ಜಗವ ಪುಟ್ಟಿಸುವ ಬ್ರಹ್ಮ ನಿನ್ನ ಮಗ
ಜಗವ ಸಂಹರಿಸುವ ರುದ್ರ ಮೊಮ್ಮಗನು
ಜಗದ ಪಾವನೆ ಭಾಗೀರಥಿ² ನಿನ್ನ ಮಗಳಯ್ಯ
ಜಗದ ಜೀವನ ಮಾತೆ ನಿನ್ನರಸಿಯೋ ದೇವ

೧

ವಿಶ್ವತೋಮುಖ ನೀನೆ ವಿಶ್ವತಶ್ಚಕ್ಷು ನೀನೆ
ವಿಶ್ವತೋಬಾಹು ವಿಶ್ವಪಾದನು ನೀನೆ
ವಿಶ್ವ ಉದರ ನೀನೆ ವಿಶ್ವವ್ಯಾಪಕ ನೀನೆ
ವಿಶ್ವನಾಟಕ ಸೂತ್ರಧಾರಿಯೆ ವಿಷ್ಣುವೆ

೨

ಆಗಮ ನಿಗಮ ಪುರಾಣಗಳೆಲ್ಲವು
ಯೋಗಿ ಜನಗಳೆಲ್ಲ ಪೊಗಳುತ್ತಿರೆ
ನಾಗಶಯನ ಭೋಗಿಭೂಷಣ ವಂದಿತ
ಭಾಗವತರ ಪ್ರಿಯ ಪುರಂದರವಿಠಲ

೩

೧೩೬

ನಮ್ಮ ದೇವ ನಿಮ್ಮ ದೇವ ತಮ್ಮ ದೇವನೆನಬೇಡಿ
ಬೊಮ್ಮನ¹ ಪಡೆದ ದೇವನೊಬ್ಬನೆ ಕಾಣರೋ ಪ.

ಆದಿಯಲ್ಲಿ ಕರಿ ಮಕ²ರಿಗೆ ಸಿಕ್ಕಿ ಬಾಧೆಯಿಂದ
ಆದಿದೇವ ಕಾಯೆಂದು ಮೊರೆಯಿಡಲು
ಆ ದೇವ ಈ ದೇವ ಕಾಯುದ್ದಿಲ್ಲ ಕೇಳಿ
ಮಾಧವ ತಾ ಬಂಧು ಸಲಹಿದ ಕಾರಣ ೧

ಹರಿಹರ ಬ್ರಹ್ಮರೊಳು ಹಿರಿಯವರಾರೆಂದು
ಪರಿಕ್ಷಿಸಿ³ ಸುರಾಸುರರೆಲ್ಲರನು
ವರ ಭೃಗುಮುನಿ ಬಂದು ಕರವೆತ್ತಿ ಸ್ಥಿರವಾಗಿ
ಹರಿಯೇ ಪರದೈವವೆಂದು ಅರುಹಿ⁴ದ ಕಾರಣ ೨

ಏಕೋ ವಿಷ್ಣು ಎಂತೆಂದು ವೇದಗಳು ಆ
ನೇಕ ಮುಖಗಳಿಂದ ಸಾರುತಿವೆ
ಕಾಕುಮತಿ⁵ಯ ನೀಗಿ ಜೋಕೆಯಿಂದ ಭಜಿಸಿರೊ
ಶ್ರೀಕಾಂತ ಪುರಂದರವಿಠಲರಾಯನ ೩

೧೩೭

ಈ ಪರಿಯ ಸೊಬಗಾವ ದೇವರಲಿ ಕಾಣೆ ಪ.

ಗೋಪೀಜನ ಪ್ರಿಯ ಗೋಪಾಲಗಲ್ಲದೆ ಅ.ಪ.

ದೊರೆಯತನದಲಿ ನೋಡೆ ಧರಣಿದೇವಿಗೆ ರಮಣ
ಸಿರಿಯತನದಲಿ ನೋಡೆ ಶ್ರೀಕಾಂತನು
ಹಿರಿಯತನದಲಿ ನೋಡೆ ಸರಸಿಜೋದ್ಭವನಯ್ಯ
ಗುರುವೃತನದಲಿ ನೋಡೆ ಜಗದಾದಿ ಗುರುವು

೧

ಪಾವನ¹ತ್ವದಿ ನೋಡೆ ಅಮರಗಂಗಾಜನಕ
ದೇವತ್ವದಲಿ ನೋಡೆ ದಿವಿಜರೋಡೆಯ
ಲಾವಣ್ಯದಲಿ ನೋಡೆ ಲೋಕಮೋಹಕನಯ್ಯ
ಆವ ಧೈರ್ಯದಿ ನೋಡೆ ಅಸುರಾಂತಕ

೨

ಗಗನದಲಿ ಸಂಚರಿಪ ಗರುಡದೇವನೆ ತುರಗ²
ಜಗತೀಧರ ಶೇಷ ಪರಿಯಂಕಶಯನ
ನಿಗಮಗೋಚರ ಪುರಂದರವಿಠಲಗಲ್ಲದೆ
ಮಿಗಿಲಾದ ದೈವಗಳಿಗೀ ಭಾಗ್ಯವುಂಟೆ

೩

೧೩೮

ಬಲ್ಲವರೆ ಬಲ್ಲರು ಎಲ್ಲವರರಿಯರು
ಪುಲ್ಲಲೋಚನ ಪರಬ್ರಹ್ಮನೆಂಬುದನು

ಪ.

ಅಜನು ಅಧಿಕ ಬಲ್ಲ ಅನಲಕ್ಷ್ಮೀಹಿತ³ ಬಲ್ಲ
ಗಜಚರ್ಮಾಂಬರ ಬಲ್ಲ ಗರುಡ ಬಲ್ಲ
ಭುಜಗೇಶ್ವರನು ಬಲ್ಲ ಭೂರಿಲೋಚನ⁴ ಬಲ್ಲ
ತ್ರಿಜಗಾಧಿಪತಿ ತ್ರಿವಿಕ್ರಮನೆಂಬುದನು

೧

ಅಂಬರೀಷನು ಬಲ್ಲ ಅತ್ರಿಮುಷಿಯು ಬಲ್ಲ
ಸಂಭ್ರಮದಿ ಭೀಮ ಬಲ್ಲ ಸಹದೇವ ಬಲ್ಲ
ಬೆಂಬಿಡದದ್ದವ ಬಲ್ಲ ಬೇಡಿದ ಧ್ರುವ ಬಲ್ಲ
ಕಂಬು¹ಚಕ್ರಧರ ಸರ್ವೋತ್ತಮನೆಂಬುದನು

೨

ಶುಕಯೋಗೀಶ್ವರ ಬಲ್ಲ ಸುಗುಣ ನಾರದ ಬಲ್ಲ
ಭಕುತ ಪ್ರಹ್ಲಾದ ಬಲ್ಲ ಬಲಿಯು ಬಲ್ಲ
ರುಕಮಾಂಗದನು ಬಲ್ಲ ಋಷಿ ಪರಾಶರ ಬಲ್ಲ
ಮಕರಕುಂಡಲಧರ ಪರಾತ್ಪರನೆಂಬುದನು

೩

ವಸಿಷ್ಠಮುನಿ ಬಲ್ಲ ವರ ವಿಭೀಷಣ ಬಲ್ಲ
ವಿಷಧರೇಂದ್ರನು ಬಲ್ಲ ವಿದುರ ಬಲ್ಲ
ವಸು ಭೀಷ್ಮನು ಬಲ್ಲ ಅಸು ಪರೀಕ್ಷಿತ ಬಲ್ಲ
ಶಶಿ ವಿಂತ್ರಸಖಿ²ನೇತ್ರ ಸರ್ವೋತ್ತಮನೆಂಬುದನು

೪

ಯೋಗೀಂದ್ರ ಅಕ್ರೂರ ಬಲ್ಲ ವಕ್ತಶೌನಕ ಬಲ್ಲ
ಯೋಗಿ ಕಪಿಲ ಬಲ್ಲ ಭೃಗು ಬಲ್ಲನು
ತ್ಯಾಗಿ ಧರ್ಮಜ ಬಲ್ಲ ರಣದೊಳರ್ಜುನ ಬಲ್ಲ
ಕಾಗಿನೆಲೆಯಾದಿಕೇಶವನೆಂಬುದನು

೫

ಹರಿನಾಮದ ಮಹತ್ವ

೧೩೯

ಪಾನವ ಮಾಡುವೆನು, ನಾ
ಮನದಣಿಯೆ ನಾಮಾಮೃತವ

ಪ

ಶ್ರೀನಿವಾಸನ ನಾಮಸುಧಾರಸ

ಏನು ರುಚಿಯೋ ಕಾಣೆ ಜೇನುತುಪ್ಪದಂತೆ ೧

ಸಕ್ಕರೆ ಬೆರೆಸಿದ ಚೊಕ್ಕ ಪಾನಕವನ್ನು
ಮಿಕ್ಕು ಮಾರುತಲಿದೆ ರಕ್ಕಸಾರಿಯ ಧ್ಯಾನ ೨

ಕದಳಿ ಖರ್ಜೂರ ದ್ರಾಕ್ಷಿ ಅತಕೆಯಿಮ್ಮಿಗಿಲಾಗಿ
ಮುದ ಕೊಡುವುದು ಜಿಹ್ವೆಗೊದಗಿದಾಕ್ಷಣ ೩

ಕಾಸಿದ ಕೆನೆವಾಲ ದೂಷಿಸುವಂತಿದೆ
ಏನು¹ರುಚಿಯೋ ಹರಿದಾಸರೆ ಬಲ್ಲರು ೪

ಹಯವದನನ ನಿರ್ಭಯದಿಂ ಭಜಿಸಲು
ದಯಮಾಡುವ ಸಾಯುಜ್ಯಪದವಿಯನಿತ್ತು ೫

೧೪೦

ನೀನ್ಯಾಕೋ ನಿನ್ನ ಹಂಗ್ಯಾಕೋ ಪ.

ನಿನ್ನ ನಾಮದ ಬಲವೊಂದಿದ್ದರೆ ಸಾಕೊ ಅ.ಪ.

ಆ ಮರ ಈ ಮರ ಧ್ಯಾನಿಸುತ್ತಿಗುವಾಗ
ರಾಮ ರಾಮ ಎಂಬ ನಾಮವೆ ಕಾಯ್ದೊ ೧

ಬಾಲೆಯ ಸಭೆಯಲಿ ಸೀರೆಯ ಸೆಳೆವಾಗ
ಬಾಲಕೃಷ್ಣನೆಂಬ ನಾಮವೆ ಕಾಯ್ದೊ ೨

ಯಮನ ದೂತರು ಬಂದು ಅಜಾಮಿಳನೆಳೆವಾಗ
ನಾರಾಯಣನೆಂಬ ನಾಮವೆ ಕಾಯ್ದೊ ೩

ಕರಿ ಮಕರಿಗೆ ಸಿಕ್ಕಿ ಮೋರೆಯಿಡುತಿರುವಾಗ
ಆದಿಮೂಲನೆಂಬ ನಾಮವೆ ಕಾಯ್ದೊ

೪

ಪ್ರಹ್ಲಾದನ ಪಿತ ಬಾಧಿಸುತಿರುವಾಗ
ನಾರಸಿಂಹನೆಂಬ ನಾಮವೆ ಕಾಯ್ದೊ

೫

ಹಸುಳೆ ಆ ಧ್ವಜರಾಯ ಅಡವಿಗೆ ಪೋಪಾಗ
ವಾಸುದೇವನೆಂಬ ನಾಮವೆ ಕಾಯ್ದೊ

೬

ನಿಜನಾಮಕೆ ಸರಿಯಾವುದು ಕಾಣೆನೊ
ಘನ್ನ ಮಹಿಮ ಸಿರಿ ಪುರಂದರವಿಠಲ

೭

೧೪೧

ನಾ ಡೊಂಕಾದರೇನೋ ನಿನ್ನ ನಾಮ ಡೊಂಕೆ ವಿಠಲ

ಪ.

ನದಿಯು ಡೊಂಕು, ಆದರೇನು, ಉದಕ ಡೊಂಕೆ ವಿಠಲ

೧

ಕಬ್ಬು ಡೊಂಕು, ಆದರೇನು, ಸಿಹಿ ಡೊಂಕೆ ವಿಠಲ

೨

ಪುಷ್ಪ ಡೊಂಕು, ಆದರೇನು ಪರಿಮಳ ಡೊಂಕೆ ವಿಠಲ

೩

ಆಕಳಂ ಡೊಂಕು, ಆದರೇನು, ಹಾಲು ಡೊಂಕೆ ವಿಠಲ

೪

ಬಿಲ್ಲು ಡೊಂಕು, ಆದರೇನು ಬಾಣ ಡೊಂಕೆ ವಿಠಲ

೫

ನಾನು ಹೊಲೆಯನಾದರೆ ನಿನ್ನ ನಾಮ ಹೊಲೆಯೆ ವಿಠಲ

೬

ಅಜ್ಞ ನಾದರೇನು ಕಾಯೊ ಸುಜ್ಞ ಪುರಂದರ ವಿಠಲ

೭

೧೪೨

ಹರಿನಾರಾಯಣ ಹರಿ ನಾರಾಯಣ ಏನು ಮನವೆ ಪ.

ನಾರಾಯಣನೆಂಬ ನಾಮದ ಬೀಜವ ನಾರದ ಬಿತ್ತಿದ
ಧರೆಯೊಳಗೆ ಅ.ಪ.

ತರಳಧ್ರುವನಿಂದ ಅಂಕುರಿಸಿತು, ಅದು
ವರ ಪ್ರಹ್ಲಾದನಿಂದ ಮೊಗ್ಗಾಯ್ತು
ಧರಣೀಶ ರುಕುಮಾಂಗದಿಂದ ಚಿಗುರಿತು
ಕುರುಪಿತಾಮಹನಿಂದ ಹೂವಾಯ್ತು ೧

ವಿಜಯನ ಸತಿಯಿಂದ ಕಾಯಾಯಿತು, ಅದು
ಗಜೇಂದ್ರನಿಂದ ದೋರೆ ಹಣ್ಣಾಯ್ತು
ನಿಜ ಶುಕಮುನಿಯಿಂದ ಪರಿಪಕ್ವವಾಯಿತು
ಅಜಾಮಿಳ ತಾನುಂಡು ರಸಸವಿದ ೨

ಕಾಮಿತ ಫಲವೀವ ನಾಮವೊಂದಿರಲಾಗಿ
ಹೋಮ ನೇಮ ಜಪವೇಕೆ
ಸ್ವಾಮಿ ಶ್ರೀ ಪುರಂದರವಿಠಲನ ನಾಮವ
ನೇಮದಿಂದ ನೀ ನೆನೆ ಮನವೆ ೩

೧೪೩

ಹರಿನಾಮದರಗಿನೆಯು ಹಾರುತಿದೆ ಜಗದಿ
ಪರಮ ಭಾಗವತರು ಬಲೆಯ ಬೀಸುವರು ಪ,

ಕೋಪವೆಂಬ ಮಾರ್ಜಲ^೧ ಕಂಡರೆ ನುಂಗುವುದು
 ತಾಪವೆಂಬ ಹುಲಿಯು ಕೊಂಡೊಯ್ಯದು
 ಕಾಪಾಡಲದನೊಯ್ಯ ಹೃದಯದೊಳಗಿಂಬಿಟ್ಟು
 ಅಪತ್ತಿಗೊದಗುವುದು ಆ ಮುದ್ದು ಅರಗಿಣಿಯು ೧
 ದಾರಿಯೊಳು ನಡೆವಾಗ ಚೋರರುಪಟಳವಿಲ್ಲ
 ಮಾರಿ ಬಂದರೆ ಅದನು ಹೊಡೆದು ನೂಕುವುದು
 ಕ್ರೂರ ಯಮಭಟರನ್ನು ಮೂಗು ಕಿಕ್ಕಿರಿ ಬಡಿದು
 ದಾರಿ ತೋರುವುದು ಮುರಾರಿ ಪಟ್ಟಣಕೆ ೨
 ಎಷ್ಟು ವರ್ಣಸಲಿ ನಾ ಈ ಮುದ್ದು ಅರಗಿಣಿಯ
 ಹೊಟ್ಟೆಯೊಳಗೀರೇಳು^೨ ಜಗವನಿಂಬಿಟ್ಟು
 ಸೃಷ್ಟೀಶ ಪುರಂದರವಿಠಲನ ನೆನೆ ನೆನೆದು
 ಮುಟ್ಟಿ ಭಜಿಸುವುದು ನೀವೀ ಮುದ್ದು ಅರಗಿಣಿಯು ೩

೧೪೩ಎ

ರಾಮನಾಮ ಪಾಯಸಕ್ಕೆ ಕೃಷ್ಣನಾಮ ಸಕ್ಕರೆ ಪ.
 ವಿಠಲನಾಮ ತುಪ್ಪವ ಬೆರೆಸಿ ಬಾಯಿ ಚಪ್ಪರಿಸಿರೊ ಅ.ಪ.
 ಒಮ್ಮನ ಗೋಧಿಯ ತಂದೂ, ವೈರಾಗ್ಯ ಕಲ್ಲಲಿ ಬೀಸಿ
 ಸುಮ್ಮನ ಸಜ್ಜೆಗೆ ತೆಗೆದು, ಸಣ್ಣ ಸಜ್ಜೆಗೆ ಮಾಡಿರೊ ೧
 ಹೃದಯವೆಂಬೊ ಪಾತ್ರೆಯೊಳಗೆ ಭಾವವೆಂಬೊ ಎಸರು^೩
 ಬುದ್ಧಿಯೆಂಬೊ ಪಕ್ಷವ ಮಾಡಿ ಹರಿವಾಣ^೪ದೊಳಗೆ ನೀಡಿ ೨
 ಆನಂದ ಆನಂದವೆಂಬೊ ತೇಗು ಬಂದಾವು ಎರಡು
 ಆನಂದಮೂರುತಿ ನಮ್ಮ ಪುರಂದರವಿಠಲನ ನೆನೆಯಿರೊ ೩

1 ಬೆಕ್ಕು

2 ಹದಿನಾಲ್ಕು

3 ನೀರು

4 ತಟ್ಟೆ

೧೪೩ ಬಿ

ಕಲ್ಲು ಸಕ್ಕರೆ ಕೊಳ್ಳಿರೋ ನೀವೆಲ್ಲರೂ, ಕಲ್ಲು ಸಕ್ಕರೆ
ಕೊಳ್ಳಿರೋ ಪ.

ಕಲ್ಲು ಸಕ್ಕರೆ ಸವಿ ಬಲ್ಲವರೆ ಬಲ್ಲರು, ಪುಲ್ಲಲೋಚನ ಶ್ರೀಕೃಷ್ಣ
ನಾಮವೆಂಬ ಅ.ಪ.

ಎತ್ತು ಹೇರುಗಳಿಂದ ಹೊತ್ತುಮಾರುವುದಲ್ಲ
ಒತ್ತೊತ್ತಿ ಗೋಣಿಯೊಳ್ ತುಂಬುವುದಲ್ಲ
ಎತ್ತ ಹೋದರು ಬಾಡಿಗೆ ಸುಂಕವಿದಕಿಲ್ಲ
ಉತ್ತಮ ಸರಕಿದು ಅತಿಲಾಭ ಬರುವಂಥ ೧

ನಷ್ಟ ಬೀಳುವುದಲ್ಲ ನಾತ ಹುಟ್ಟುವುದಲ್ಲ
ಎಷ್ಟು ಒಯ್ದರು ಬೆಲೆ ರೊಕ್ಕವಿದಕಿಲ್ಲ
ಕಟ್ಟಿರುವೆಯು ತಿಂದೂ ಕಡಮೆಯಾಗುವುದಲ್ಲ
ಪಟ್ಟಣದೊಳಗೆ ಪ್ರಸಿದ್ಧವಾಗಿರುವಂಥ ೨

ಸಂತೆ ಸಂತೆಗೆ ಹೋಗಿ ಶ್ರಮಪಡಿಸುವುದಲ್ಲ
ಸಂತೆಯೊಳಗೆ ಇಟ್ಟು ಮಾರುವುದಲ್ಲ
ಸಂತತ ಭಕ್ತರ ನಾಲಗೆ ಸವಿಗೊಂಬ
ಕಾಂತ ಪುರಂದರವಿಠಲ ನಾಮವೆಂಬ ೩

೧೪೪

ಉಗಾಭೋಗಗಳು

ಬಲಿಯ ಮನೆಗೆ ವಾಮನ ಬಂದಂತೆ
ಭಗೀರಥಗೆ ಶ್ರೀಗಂಗೆ ಬಂದಂತೆ
ಮಂಚುಕುಂದಗೆ ಶ್ರೀಮುಕುಂದ ಬಂದಂತೆ

ವಿದುರನ ಮನೆಗೆ ಶ್ರೀಕೃಷ್ಣ ಬಂದಂತೆ
ವಿಭೀಷಣನ ಮನೆಗೆ ಶ್ರೀರಾಮ ಬಂದಂತೆ
ನಿನ್ನ ನಾಮವು ಬಂದು ಎನ್ನ ನಾಲಗೆಯಲಿ
ನಿಂದು ಸಲಹಲಿ ಶ್ರೀಪುರಂದರವಿಠಲ

* * * *

ಬೆಟ್ಟದಂತ ದುರಿತವು ಸುತ್ತಮುತ್ತಲೊಟ್ಟರೆ
ಕೃಷ್ಣನಾಮದ ಕಿಡಿ ಬಿದ್ದು ಬೆಂದು ಹೋದದ್ದು ಕಂಡೆ
ಎಲೆ ಎಲೆ ದುರಿತವೆ ತಿರುಗಿ ನೋಡದೆ ಹೋಗು
ಎಲೆ ಎಲೆ ದುರಿತವೆ ಮರಳಿ ನೋಡದೆ ಹೋಗು
ನಿನ್ನ ಕಂಡರೆ ಶಿಕ್ಷಿಸದೆ ಬಿಡ
ಇನ್ನೊಮ್ಮೆ ಕಂಡರೆ ಶಿರವ ಚೆಂಡಾಡುವನು
ಪುಂಡರೀಕಾಕ್ಷ ನಮ್ಮ ಪುರಂದರವಿಠಲ

* * * *

ಅಪಾಯ ಕೋಟಿ ಕೋಟಿಗಳಿಗೆ ಉಪಾಯವೊಂದೆ
ಉಪಾಯವೊಂದೆ ಹರಿಭಕ್ತರು ತೋರಿಕೊಟ್ಟ ಉಪಾಯ ಒಂದೆ
ಪುರಂದರವಿಠಲನೆಂದು ಭೋರಿಟ್ಟು ಕರೆವ ಉಪಾಯವೊಂದೆ

೧೪೫

ನಾರಾಯಣ ನಿನ್ನ ನಾಮ ಒಂದಿರುತಿರೆ
ಬೇರೊಂದು ನಾಮವಿನ್ಯಾಸಯ್ಯ

ಪ.

ನೆಟ್ಟನೆ ದಾರಿಯು ಬಟ್ಟೆ¹ಯೊಳಿರುತಿರೆ
 ಬೆಟ್ಟವ ಬಳಸಲಿನ್ಯಾಕಯ್ಯ
 ಅಷ್ಟೈಶ್ವರ್ಯವು ಮೃಷ್ಟಾನ್ನವಿರುತಿರೆ
 ಬಿಟ್ಟ ಕೂಳನು ತಿನ್ನಲ್ಯಾಕಯ್ಯ

೧

ಪರುಷ²ದ ಪಾಳೆ³ಗಳಿರುತಿರೆ ಬೀದಿ
 ಜರಿಗಲ್ಲ⁴ ತೊಳೆಯಲಿನ್ಯಾಕಯ್ಯ
 ಹರಿವಾಣದೊಳಗಮೃತಾನ್ನವು ಇರುತಿರೆ
 ತಿರುಪೆ ಕೂಳನು ತಿನ್ನಲ್ಯಾಕಯ್ಯ

೨

ಬೆಲ್ಲವು ಕರದೊಳಗಿರುತಿರೆ ಕಾಡ
 ಕಲ್ಲನ್ನು ಕಡಿಯಲಿನ್ಯಾಕಯ್ಯ
 ಒಲ್ಲಿದ ನೆಲೆಯಾದಿಕೇಶವನಿರುತಿರೆ
 ಚಿಲ್ಲರೆ ದೈವದ ಹಂಫಲ್ಯಾಕಯ್ಯ

೩

೧೪೬

ಹರಿನಾಮ ಘೋಷ

ಪ.

ಎಲ್ಲಿ ಶ್ರೀಹರಿನಾಮ ಘೋಷ
 ಅಲ್ಲಿ ಸಕಲ ಸುಖ ಸಂತೋಷ
 ಸುಲಭಲಹದು ಭವಭಯದ ನಾಶ
 ಹರಿನಾಮ ಘೋಷ

೧

ಹರಿಸುವುದಾನಂದ ಹರುಷ
ಹರಿಸುವುದು ಕಲಿಮಲ ಕಲುಷ
ತ್ವರಿತೋಡಿಸುವುದು ಪಾತಕ ದೋಷ
ಹರಿನಾಮ ಭೋಷ

೨

ಸ್ವಹಿತ ಸಾಧನದ ಸು ಉಪದೇಶ
ಬಾಹ್ಯಾಂತರ^೧ದೋರುವ ಪ್ರಕಾಶ
ಮಹಿಪತಿಗಿದೆ ನಿತ್ಯದುಲ್ಲಾಸ
ಹರಿನಾಮ ಭೋಷ

೩

೧೪೭

ತೊಟ್ಟಿಲೊಳಗೆ ಇಪ್ಪ ಶಿಶುವಿನ ಮೊಗ ನೋಡಿ
ತುಷ್ಟಳಾಗಿ ಜನನಿ ತೆಗೆದತ್ತಿ ಮೊಲೆಯ
ಕೊಟ್ಟು ಸಂತೈಸುವ ತೆರದಲ್ಲಿ ಎನಗೆ
ವಿಠಲ ವಿಠಲನೆಂಬ ಜನನಿ ಇರಲಿಕ್ಕೆ
ಕಷ್ಟಪಡುವುದ್ಯಾಕೆ ಕಂಡದ್ದು ಹಂಬಲಿಸಿ
ಇಷ್ಟಮೂರುತಿ ರಂಗ ವಿಜಯ ವಿಠಲರೇಯನ
ಪಟ್ಟಣ ಸೇರುವುದು ಒಂದೇ ನಾಮದಿಂದ

೦

೦

೦

ನಾಮವೆ ಕಾಯುವುದು ನಾಮವೆ ಉಳಿಪುದು
ನಾಮವೆ ಸರ್ವಪವಿತ್ರ ಮಾಡುವುದು
ನಾಮವೆ ಘನ ದುರಿತ ಸಂಹಾರ ಮಾಡುವುದು
ನಾಮವೆ ನೆನೆವಂಗೆ ವಜ್ರಾಂಗಿಯಪ್ಪುದು

ನಾಮವೆ ಸಕಲ ಭಕ್ತಸ್ತೋಮವ ಪಾಲಿಸಿತು
ನಾಮವೆ ನಿಂದಲ್ಲಿ ಕುಳಿತಲ್ಲಿ ಮಹಾಭಾಗ್ಯ
ನಾಮವೊಂದಂ ನೆನೆಯೆ ವಿಜಯವಿಠಲನ
ಧಾಮವೆ ಆಗುವುದು ತಡೆಯದೆ ನಮಗೆಲ್ಲ

(‘ಸುಳಾದಿ’ಯಿಂದ)

ಹರಿದಾಸರ ಹಿರಿಮೆ

೧೪೮

ನಿನ್ನಿಂದ ನಿನ್ನ ದಾಸರೆ ಮಿಗಿಲೋ¹ ಕೃಷ್ಣ ಪ.

ನಿನ್ನಿಂದ ನಿನ್ನ ದಾಸರ ಮಿಗಿಲಾಗಿ
ಮನ್ನಿಸುವುದು ನಿನಗೇನು ಪ್ರಿಯವೊ ರಂಗ ಅ.ಪ.

ತನ್ನ ಸತ್ಯಕಾಗಿ ಸತ್ಯಕಾಮನೆಂಬ
ನಿನ್ನ ಪ್ರತಿಜ್ಞೆಯ ಬಿಡಿಸನೆ ಭೀಷ್ಮನು ೧

ಮೂರ್ಲೋಕ ಪತಿಯೆಂಬ ನಿನ್ನ, ಧರ್ಮರಾಯ
ಕಾಲಂ ತೊಳೆವ ಕೀಳು ಉಳಿಗ²ಕ್ಕಿಕ್ಕನೆ ೨

ದೇವರಥಾಯೂಧ ಪತಿಯೆಂಬ ನಿನ್ನನು
ಬೋವನ³ ಮಾಡನೆ ಪಾರ್ಥನು ಬಂಡಿಯ ೩

ಬೊಮ್ಮಾದಿಗಳಿಗಗಮ್ಮಾಗೋಚರ ಪರ
ಬ್ರಹ್ಮ ನಿನ್ನನು ಬಲಿ ಬಾಗಿಲ ಕಾಯ್ಸನೆ ೪

ಶ್ರೀಪತಿ ಭೂಪತಿ ಈ ಪೆಸರಿರಲು
ಗೋಪಾಂಗನೆಯರ ನೀ ಕೂಡಿದೆಯೋ ಕೃಷ್ಣ ೫

೧೪೯

ಏನು ಸುಖವೋ, ಎಂಥಾ ಸುಖವೋ ಹರಿಯ ಧ್ಯಾನ ಮಾಡುವರ ಸಂಗ	ಪ.
ತಂಬೂರಿ ವಿಾಟುತ ದ್ವಯ ಅಂಬಕ ¹ ದಿ ಬಾಷ್ಟ ಬಿಂದು ತುಂಬಿ ಆನಂದದಿಂದ ಸಂಭ್ರಮವಾಗಿಹರ ಸಂಗ	೧
ಗೆಜ್ಜೆಯ ಕಾಲಲ್ಲಿ ಕಟ್ಟಿ ಲಜ್ಜೆ ಬಿಟ್ಟು ಹರಿಯ ನಾಮ ಗರ್ಜನೆ ಮಾಡುತ್ತ ಅಘ ² ವರ್ಜಿತರಾಗಿಪ್ಪರ ಸಂಗ	೨
ಪುಷ್ಟದಿ ಸುಗಂಧ ಹ್ಯಾಗೆ ಇಪ್ಪುದೊ ತದ್ವತು ಜಗ ದಪ್ಪ ಬ್ರಹ್ಮಾದಿಗಳೊಳಗಿಪ್ಪನೆನ್ನುವರ ಸಂಗ	೩
ತುಚ್ಛ ವಿಷಯವ ತೊರೆದು ನಿಶ್ಚಲ ಭಕ್ತಿಯಿಂದ ಅಚ್ಯುತಾನಂತನ ಪಾದ ಮೆಚ್ಚಿಸಿದವರ ಸಂಗ	೪
ದರ್ವಿ ³ ಯಂತೆ ಜೀವವನ್ನು ಸರ್ವತ್ರ ತಿಳಿದು ಶೇಷ ಪರ್ವತವಾಸನ ಕಂಡು ಉರ್ವಿ ⁴ ಯೋಳಿಹರ ಸಂಗ	೫
ನಡೆವುದು ನುಡಿವುದು ಕೊಡುವುದು ಕೊಂಬುವುದು ಒಡೆಯನ ಪ್ರೇರಣೆಯಿಂದ ನುಡಿದು ಹಿಗ್ಗುವರ ಸಂಗ	೬
ಸೃಷ್ಟಿಗೊಡೆಯನ ಮನವಿಟ್ಟು ಭಜಿಸುತ ಜ್ಞಾನ ಶಿಷ್ಟರಾಗಿ ಸಿರಿಕೃಷ್ಣ ಗಿಷ್ಟರಾಗಿಪ್ಪರ ಸಂಗ	೭

೧೫೦

ನೋಡಿರೈ ಕಲ್ಪಭೂರುಹರ ⁵	ಪ.
ನಾಡೊಳಗಚ್ಯುತನ ದಾಸರು ನರರೇ	ಅ.ಪ.

ಕ್ಷೀರ¹ಕೂಡಿದ ಜಲವ ನೀರೆನ್ನಬಹುದೆ
ನೀರೊಳುದಿಸಿದ ಮುತ್ತು ನೀರಾಗೋದೆ
ಆರಿದ ಭಾಂಡ³ ಮೃತ್ತಿಕೆ³ ಕೂಡಲರಿವುದೆ
ಶೌರಿಯ ಶರಣರ ನರರೆನ್ನಬಹುದೆ

೧

ಹರಿಗೆರೆದ ನೀರು ತೀರ್ಥವೆನಿಸಿತು, ನರ
ಹರಿವುಂಡ ಚರು⁴ವು ಪ್ರಸಾದವಾಯ್ತು
ಹರಿದಾಸರುಗಳೆಂಬ ನಾಮಧಾರಕರನ್ನು
ನರರೆನ್ನಬಹುದೇನೋ ಸುರರಿಗಧಿಕರನ್ನು

೨

ಪರಬ್ರಹ್ಮ ವಿಷ್ಣುವು ಚರಬ್ರಹ್ಮ ವೈಷ್ಣವ
ಪರಿಕಿಸಲರಿಯರು ಮತಿಭ್ರಷ್ಟರು
ಧರೆಯೊಳು ಪುರಂದರವಿಠಲನ ದಾಸರ
ನರರೆಂದವಗೆ ಘೋರ ರೌರವ ನರಕ

೩

೧೫೧

ಉಗಾಭೋಗಗಳು

ದರಿದ್ರರೆನ್ನಬಹುದೆ ಹರಿದಾಸರ
ಸಿರಿಪಂತರೆನ್ನಬಹುದೆ ಹರಿದ್ರೋಹಿಗಳ
ಹರಿದಾಸರ ಮೇಲಿದ್ದ ಕರುಣವು
ಸಿರಿದೇವಿ ಮೇಲಿಲ್ಲವೋ ಪುರಂದರ
ವಿಠಲನ ಆಳುಗಳಿಗೆ ಎಲ್ಲಿಹುದು
ಮಾನಾಭಿಮಾನ ಜಗದಿ

*

*

*

*

ಮಾರಿಯ ಕೈಯಿಂದ ನೀರ ತರಿಸುವರು
 ಮಸಣಿಯ ಕೈಯಿಂದ ಕಸವ ಬಳಿಸುವರು
 ಮೃತ್ಯುವಿನ ಕೈಯಿಂದ ಬತ್ತವ ಕುಟ್ಟಿಸುವರು
 ಜವನವರ¹ ಕೈಯಿಂದ ಜಂಗುಲಿಯ (ಜಂಗುಳಿ?) ಕಾಯಿಸುವರರಿ
 ಪುರಂದರವಿಠಲನ ದಾಸರು ಸರಿಬಂದ ಹಾಗಿಹರು ಭೂಮಿಯ
 ಮೇಲೆ

* * * *

ತಂಬೂರಿ ಮೀಟಿದವ ಭವಾಬ್ಧಿ² ದಾಟಿದವ
 ತಾಳವ ತಟ್ಟಿದವ ಸುರರೊಳು ಸೇರಿದವ
 ಗಜ್ಜೆಯ ಕಟ್ಟಿದವ ಖಳರೆದೆ ಮೆಟ್ಟಿದವ
 ಗಾಯನ ಪಾಡಿದವ ಹರಿಪೂರ್ತಿ ನೋಡಿದವ
 ಪುರಂದರವಿಠಲನ ನೋಡಿದವ ವೈಕುಂಠಕೋಡಿದವ

೧೫೨

ಭಕುತ ಜನ ಮುಂದೆ ನೀನವರ ಹಿಂದೆ ಪ.

ಯುಕ್ತ ಕೈಗೊಳ್ಳದೊ ಗಯಾ ಗದಾಧರನೆ ಅ.ಪ.

ಕಟ್ಟಿರಡು³ ಬಿಗಿದು ನದಿ ಸೂಸಿ ಹರಿಯುತ್ತಿರೆ
 ಕಟ್ಟಲೆ⁴ಯಲಿ ಹರಿಗೋಲು ಹಾಕಿ
 ನೆಟ್ಟನೆ ಆಚೆಗೀಚೆಗೆ ಪೋಗಿ ಬರುವಾಗ
 ಹುಟ್ಟು ಮುಂದಲ್ಲದೆ ಹರಿಗೋಲು ಮುಂದೆ? ೧

ಕಾಳಿ ಹೆಗ್ಗಾಳಿ ದುಂದುಭಿ ಭೇರಿ ತವುಟೆ ನಿ
ಸ್ಸಾಳ ನಾನಾವಾದ್ಯ ಘೋಷಣಗಳು
ಸಾಲಾಗಿ ಬಳಿವಿಡಿದು ಸಂಭ್ರಮದಿ ಬರುವಾಗ
ಆಳು ಮುಂದಲ್ಲದೆ ಅರಸು ತಾ ಮುಂದೆ ?

೨

ಉತ್ಸಾಹವಾಹನದಿ ಬೀದಿಯೊಳು ಮೆರೆಯುತಿರೆ
ಸತ್ಸಂಗತಿಗೆ ಹರಿದಾಸರೆಲ್ಲ
ವತ್ಸಲ ಸಿರಿ ವಿಜಯವಿತಲ ವೆಂಕಟಾಧೀಶ
ವತ್ಸ ಮುಂದಲ್ಲದೆ ಧೇನು ತಾ ಮುಂದೆ ?

೩

೧೫೩

ಎಲ್ಲಿ ಭಯಗಳು ಹರಿಯ ಭಕುತರಿಗೆ ಇಲ್ಲ

ಪ.

ಇಲ್ಲವೋ ಕಾಣೋ ಎಂದಿಗಾದರೂ ಮರುಳೆ

ಅ.ಪ.

ಹುಲಿ ಇಲಿಯಾಗುವುದು ತೋಳ ಕೋಳಾಗುವುದು
ಕಲಿ ಬಂದು ಹಿತ್ತಲನ್ನೀಗ ಬಳಿವ
ಖಳ ಮಹಾಚೋರ ಚೊಚ್ಚಿಲಗೌಡಿ ಮಗನಾಹ
ಜಲಜಾಕ್ಷನ ಕೃಪೆಯ ಪಡೆದ ದಾಸರಿಗೆ

೧

ಕರಡಿ ಕರುವಾಗುವುದು ಉರಿ ಮಂಜು ಆಗುವುದು
ಕರಿ ನಾಯಾಗುವುದು ಕಂಡವರಿಗೆ
ಭರದಿಂದ ಸುರಿವ ಮಳೆ ನಿಲ್ಲಿಸಲು ನಿಲ್ಲುವುದು
ನರಪರಿಯ ನಾಮಗಳ ನಂಬಿ ಭಜಿಪರಿಗೆ

೨

ಘನಿ ಸರವಿ^೧ಯಾಗುವುದು ದಣಿವಾಗಂತಿಹ ಮಾರ್ಗ
ಕ್ಷಣದೊಳಗೆ ಪೋದಂತೆ ಕಾಣಿಸುವುದು
ಘನ ಪಾಪಾಣಿಗಳು ತೃಣಸಮವು ವಿನಿಸುವುವು
ವನಜಾಕ್ಷನ ಕೃಪೆಯ ಪಡೆದ ದಾಸರಿಗೆ

೩

ಕ್ಷುಧೆ^೨ ತೃಪ್ತಿ^೩ಯಾಗದು ಕ್ಷುದ್ರ ಸಂಗವಾಗದು
ಪದೆಪದೆಗೆ ರೋಗಗಳು ಬೆನ್ನಟ್ಟುವು
ಉದಯಾಸ್ತಮಾನಂಗಳೆಂಬ ಭಯ ಸುಳಿಯದು
ಪದುಪನಾಭನ ಕೃಪೆಯ ಪಡೆದ ದಾಸರಿಗೆ

೪

ಬಾರವು ಭಯಗಳು ಬಂದರೂ ನಿಲ್ಲವು
ಹಾರಿ ಹೋಗುವುವು ದಶದಿಕ್ಕುಗಳಿಗೆ
ಘೋರದೂರಿತಾರಿ ಶ್ರೀವಿಜಯವಿತಲನಂಘ್ರಿ
ಸೇರಿದ ಜನರಿಗೆ ಇನಿತು ಭಯವುಂಟೆ

೫

೧೫೪

ಸಂತರೆ^೫ ಭವದೂರರು, ಹಿತಕಾಯರು

ಪ.

ಸಂತರ ಸೇವೆ ಶ್ರೀ ಹರಿ ಸೇವೆ ಸಂತರ ಮತವೆ ಹರಿ ಸಮ್ಮತವು
ಸಂತರ ಮತಿಯೇ ಮುಕುತಿಯು ಗತಿಯು ಸಂತರ ಪಾದ

ಚಿಂತನಿಗಾಹ್ಲಾದ

೧

ಸಂತರ ಗಾತ್ರ^೬ ಭುವನ ಪವಿತ್ರ. ಸಂತರ ನೋಟ ಪಾಪಗಳೋಟ
ಸಂತರ ವಚನ ಧರ್ಮವಿರಚನ, ಸಂತರ ಸಂಗ ತೋಷ ತರಂಗ ೨

ಸಂತರಿಂದಹಿಕಾ¹ಮುಷ್ಟಿಕ² ಸೌಖ್ಯ, ಸಂತರ ಅಭಯ

ವಿರತಾವಭಯ³

ಸಂತರ ಕಂಡವ ಸುಖನುಂಡವ ಸಂತವಿಯೋಗ ತಮಸಿನ

ಭೋಗ ೩

ಸಂತರ ಭೇದ ವಂಶವಿಚ್ಛೇದ, ಸಂತರ ಪ್ರೀತಿ ಶುಭಪದ

ಪ್ರಾಪ್ತಿ

ಸಂತರ ವಾರ್ತಾ⁴ಖಿಳ ಪುರುಷಾರ್ಥ.....

೪

ಸಂತರ ಊರು ಎನ್ನ ತವರೂರು ಸಂತರ ಗತಿಗೋತ್ತರ

ಎನಗಾಗಿ

ಸಂತರ ಪದವನೊಪ್ಪಿದರೊಲಿವ ಸಂತರಿಗರಸ ಪ್ರಸನ್ನಂಕಟೇಶ

೧೫೫

ರಂಗ ನಿನ್ನ ಕೊಂಡಾಡುವ ಮಂಗಳಾತ್ಮರ

ಸಂಗ ಸುಖವಿತ್ತು ಕಾಯೊ ಕರುಣಾಸಾಗರ

ಪ.

ಅರಿಯರೋ ನೀನಲ್ಲದೆ ಪುತ್ರನ್ಯದೈವರ

ಮರೆಯರೋ ನೀ ಮಾಡಿದ ಅನಿಮಿತ್ತೋಪಕಾರ

ತೊರೆ⁴ಯರೋ ನಿನ್ನಂಘ್ರಿಸೇವೆ ಪ್ರತಿವಾಸರ⁵

ಅರಿಯರೋ ಪರತತ್ತ್ವವಲ್ಲದೆ ಇತರ ವಿಚಾರ

೧

ಮೂಕ ಬಧಿರ⁶ರಂತಿಪ್ಪರೋ ನೋಳ್ವ ಜನಕೆ

ಕಾಕು⁷ ಯುಕುತಿಗಳನವರು ತಾರರೊ ಮನಕೆ

ಸ್ವೀಕರಿಸರನರ್ಪಿತವೊಂದು ಕಾಲಕೆ

ಆ ಕೈವಲ್ಯ ಭೋಗ ಸುಖ ಅವರಿಗೆ ಬೇಕೆ

೨

1 ಲೌಕಿಕ 2 ಪಾರಮಾರ್ಥಿಕ 3 ಮಹಾ ಭೀತಿ 4 ಬಿಡು 5 ಪ್ರತಿನಿತ್ಯ

6 ಕಿವುಡ 7 ಕುದ್ರ

ಜಯಾಜಯ ಲಾಭಾಲಾಭ ಮಾನಾಪಮಾನ
ಭಯಾಭಯ ಸುಖದುಃಖ ಲೋಷ್ಠ¹ ಕಾಂಚನ²
ಪ್ರಿಯಾಪ್ರಿಯ ನಿಂದಾಸ್ತುತಿಗಳನುದಿನ
ಶ್ರೀಯರಸ ಚಿಂತಿಸುವರೋ ನಿನ್ನ ಅಧೀನ

೩

ಈಶಿತವ್ಯರೆಂತಿಪ್ಪರೇಕಾಂತ ಭಕ್ತರು
ದೇಶಕಾಲೋಚಿತ ಧರ್ಮಕರ್ಮಾಸಕ್ತರು
ಆಶಾ ಕ್ರೋಧ ಲೋಭ ಮೋಹಪಾಶಮುಕ್ತರು
ಈ ಸುಜನರೇ ಶಾಪಾನುಗ್ರಹಶಕ್ತರು

೪

ಕಂಡಕಂಡಲ್ಲಿ ವಿಶ್ವರೂಪ ಕಾಂಬರು
ಉಂಡು ಉಣಿಸಿದ್ದೆಲ್ಲ ನಿನ್ನ ಯಜ್ಞವೆಂಬರು
ಬಂಡುಣಿ⁴ಯಂದದಿ ನಾಮಾಮೃತವನುಂಬರು
ಹೆಂಡಿರು ಮಕ್ಕಳು ನಿನ್ನ ತೊಂಡರೆಂಬರು

೫

ಬಿಡರು ತಮ್ಮ ಸ್ವಧರ್ಮಗಳೇನು ಬಂದರು
ಪಡರು ದೈನ್ಯ ಒಬ್ಬರಿಗು ಲೋಕವಂದ್ಯರು
ಪಿಡಿಯರು ನಿನ್ನ ದ್ವೇಷಿಗಳಿಂದೇನು ಬಂದರು
ಕೊಡುವರು ಬೇಡಿದಿಷ್ಟಾರ್ಥವ ನಿತ್ಯಾನಂದರು

೬

ನಗುವರೊ ರೋದಿಸುವರೊ ನಾಟ್ಯವಾಡೋರೊ
ಬಗೆಯರೊ ಬಡತನ ಭಾಗ್ಯ ಭಾಗವತರು
ತೆಗೆಯರೊ ನಿನ್ನಲ್ಲಿ ಮನವೊಮ್ಮೆಯಾದರೊ
ಜಗನ್ನಾಥವಿಠಲ ನಿನ್ನವರೇನು ಧನ್ಯರೋ

೭

೧೫೬

ಅವತಾರತ್ರಯ

ಹನುಮ ನಮ್ಮ ತಾಯಿ ತಂದೆ, ಭೀಮ ನಮ್ಮ ಬಂಧು ಬಳಗ
ಆನಂದತೀರ್ಥರೇ ನಮ್ಮ ಗತಿಗೋತ್ರವಯ್ಯ ಪ.

ತಾಯಿ ತಂದೆ ಹಸುಳಿಗೆ ಸಹಾಯ ಮಾಡಿ ಸಾಕುವಂತೆ
ಆಯಾಸವಿಲ್ಲದೆ ಸಂಜೀವನವ ತಂದೆ
ಗಾಯಗೊಂಡ ಕಪಿಗಳನ್ನು ಸಾಯದಂತೆ ಪೊರೆದ ರಘು
ರಾಯನಂಘ್ರಿಗಳೆ ಸಾಕ್ಷಿ ತ್ರೇತಾಯುಗದಿ ೧

ಬಂಧು ಬಳಗದಂತೆ ಆಪದ್ಬಾಂಧವನಾಗಿ ಪಾರ್ಥನಿಗೆ
ಬಂದ ಬಂದ ದುರಿತಗಳ ಪರಿಹರಿಸಿ
ಅಂಧಜಾತರ¹ಕೊಂದು ನಂದಕಂದಾರ್ಪಣೆಂದ ಗೋ-
ವಿಂದನಂಘ್ರಿಗಳೇ ಸಾಕ್ಷಿ ದ್ವಾಪರಯುಗದಿ ೨

ಗತಿಗೋತ್ರರಂತೆ ಸಾಧುತತಿಗಳಿಗೆ ಮತಿಯ ತೋರಿ
ಮತಿಗೆಟ್ಟ ಇಪ್ಪತ್ತೊಂದು ಮತವ ಖಂಡಿಸಿ
ಗತಿಗೆಟ್ಟ ಸದ್ವೈಷ್ಣವರಿಗೆ ಸದ್ಗತಿಯ ತೋರಿದೆ ಪರಮಾತ್ಮ
ಗತಿ ಪುರಂದರವಿಠಲನೆ ಸಾಕ್ಷಿ ಕಲಿಯುಗದಲ್ಲಿ

೧೫೭

ದ್ವೈತ ತತ್ವ

ಎರಡೂ ಒಂದಾಗದು ರಂಗ ಪ.

ಎರಡೂ ಒಂದಾಗದು ಎಂದೆಂದಿಗೂ ರಂಗ ಅ,ಪ.

1 ಕೌರವರು

ಒಂದು ವೃಕ್ಷದಲ್ಲಿ ಎರಡು ಪಕ್ಷಿಗಳು
ಒಂದೆ ಗೂಡಿನಲ್ಲಿ ಇರೂತಿಹವು
ಒಂದು ಪಕ್ಷಿ ಫಲಗಳನುಂಬುದು ಮ
ತೊಂದು ಫಲಗಳನುಣ್ಣುದು ರಂಗ

೧

ಹಲವು ಕೊಂಬೆಗೆ ಒಂದು ಹಾರಿತು, ಒಂದು
ಹಲವು ಕೊಂಬೆಗೆ ಹಾರಲರಿಯದು
ಹಲವನೆಲ್ಲ ಒಂದು ಬಲ್ಲದು, ಒಂದು
ಹಲವನೆಲ್ಲವ ಅರಿಯದು ರಂಗ

ನೂರೆಂಟು ಕೊಂಬೆಗೆ ಹಾರಿತು, ಅದು
ಹಾರಿ ಮೇಲಕ್ಕೇರಿ ಮಾರಿತು
ಮಾರಿ ಪುರಂದರವಿಠಲ ನಿಮ್ಮನು
ಸೇರಿ ಸುಖಿಯಾಗಿ ನಿಂತಿತು ರಂಗ

೨

೧೫೮

ಹರಿದಿನ¹ ಪಾತಕಪರಿಹರ

ಪ.

ದುರಿತಾರಿ ಕರುಣಕ್ಕೆ ಕಾರಣ ಮನುಜ

ಅ.ಪ.

ಗಂಗೆ ಮೊದಲಾದ ತೀರ್ಥಗಳೆಣೆಯೆ-ಶ್ರೀ
ರಂಗ ಮೊದಲಾದ ಕ್ಷೇತ್ರವು ಸರಿಯೆ-ಉ
ತ್ತಂಗ² ಜಪ ತಪ ಹೋಮಗಳಿದಿರೆ-ಭು
ಜಂಗಶಾಯಿದಿನದೊಂದುಪವಾಸಕ್ಕೆ

೧

ಹಿಂದೆ ಮಾಡಿದ ಪಾತಕ ನಾಶವು
ಇಂದಂ ಮಾಡುವ ಸುಕೃತಕ್ಕೆ ಬೆಳಸು
ಮುಂದಣ ಮುಕುತಿಗೆ ಕಲ್ಪಲತೆಯು
ಇಂದಿರೇಶನ ದಿನದಿ ಉಪವಾಸವು

೨

ರುಕುವಾಂಗದ ಮೊದಲಾದ ಭಕುತರೆಲ್ಲ
ಸಕಲವು ಬಿಟ್ಟು ಏಕಾದಶಿಯ
ಭಕುತಿಯಿಂದಲಿ ಮಾಡಿ ಶ್ರೀಕೃಷ್ಣನ ಮೆಚ್ಚಿಸಿ
ಮುಕುತಿಯ ಸೂರೆಗೊಂಡುದನರಿಯಾ

೩

೧೫೯

ಉಗಾಭೋಗ

ನವರತ್ನಗಳು ಕಂಡ ಕಂಡ ತಾವಿನಲ್ಲೊಂಟೆ
ನವವಿಧ ಭಕುತಿಗಳು¹ ಕಂಡ ಕಂಡಲ್ಲೊಂಟೆ
ದೇವ ನಿನ್ನ ಭಕುತಿ ಕಂಡರೆ ಬಾರದು, ಕಲಿತರೆ ಬಾರದು
ಪುರಂದರವಿಠಲ ನಿನ್ನ ದಯವಾಗದನಕ

೧೬೦

ದ್ವೈತ ಸಿದ್ಧಾಂತ ಸಾರ

ಸತ್ಯಂ ಜಗತಿದು ಪಂಚಭೇದವು ನಿತ್ಯ ಶ್ರೀಗೋವಿಂದನ
ಕೃತ್ಯವರಿತು ತಾರತಮ್ಯದಿ ಕೃಷ್ಣನಧಿಕೆಂದು ಸಾರಿರೈ ಪ.

1 ಶ್ರವಣ, ಕೀರ್ತನ, ಸ್ಮರಣ, ಪಾದಸೇವನ, ಅರ್ಚನ, ವಂದನ, ದಾಸ್ಯ, ಸಖ್ಯ,
ಆತ್ಮನಿವೇದನ,

aಜೀವ ಈಶಗೆ ಭೇದ ಸರ್ವತ್ರ, ಜೀವ ಜೀವಕೆ ಭೇದವು
ಜೀವ ಜಡಕೆ ಜಡ-ಜಡಕೆ ಭೇದ, ಜೀವ-ಜಡ ಪರಮಾತ್ಮಗೆ^a ೧

bಮಾನುಷೋತ್ತಮರಿಗಧಿಕ ಕ್ಷಿತಿಪರು ಮನುಜ ದೇವ ಗಂಧರ್ವರು
ಜ್ಞಾನಿ ಪಿತೃಜನ ಕರ್ಮಜ ದಾನವಾರಿ ತತ್ತ್ವಾತ್ಮರು ೨

ಗಣಪ ಮಿತ್ರನು ಸಪ್ತ ಋಷಿಗಳು, ವಹ್ನಿ ನಾರದ ವರುಣನು
ಇನಜಗೆ ಸಮ ಚಂದ್ರ-ಸೂರ್ಯರು, ಮನುಸುತೆಯು ಹೆಚ್ಚು
ಪ್ರವಹನು ೩

ದಕ್ಷ ಸಮ ಅನಿರುದ್ಧ ಶಚಿಗುರು ರತಿಸ್ವಯಂಭುವರಾವರು
ಪಕ್ಷ ಪ್ರಾಣನಿಗಿಂತ ಕಾಮನು ಕಿಂಚಿದಧಿಕನು ಇಂದ್ರನು ೪

ದೇವ ಇಂದ್ರಗೆ ಅಧಿಕ ಮಹರುದ್ರದೇವ ಸಮ ಶೇಷ-ಗರುಡರು
ಕೇವಲ ರುದ್ರ ಶೇಷ ಗರುಡರಿಗೆ ದೇವಿ ಹೆಚ್ಚು ಸರಸ್ವತಿ ೫

ವಾಯುವಿಗೆ ಸಮರಿಲ್ಲ ಜಗದೊಳು ವಾಯುದೇವರೆ ಬ್ರಹ್ಮರು
ವಾಯು ಬ್ರಹ್ಮಗೆ ಕೋಟಿಗುಣದಿಂದ ಅಧಿಕ ಮಹಿಮಳು ರಮಾ ೬

ಅನಂತ ಗುಣಗಳಿಂದಧಿಕ ಲಕುಮಿಗೆ ಆದಿ ಪುರಂದರವಿಠಲನು
ಘನರು ಸಮರೂ ಇಲ್ಲ ಜಗದೊಳು ಹನುಮ ಹೃತ್ಪದ್ಮವಾಸಿಗೈ ೭

a ಪಂಚಭೇದ : i) ಜೀವ-ಈಶ ಭೇದ ii) ಜೀವ-ಜೀವ ಭೇದ
iii) ಜೀವ-ಜಡ ಭೇದ iv) ಜಡ-ಜಡ ಭೇದ v) ಜಡ-ಈಶ ಭೇದ

b ಮಾನುಷೋತ್ತಮರಿಂದ ಮೊದಲ್ಗೊಂಡು ಶ್ರೀಹರಿಯವರೆಗೆ ಇರುವ
ತಾರತಮ್ಯತತ್ತ್ವವನ್ನು ಆರೋಹಣ ಕ್ರಮದಲ್ಲಿ ನಿರೂಪಿಸಿದೆ. ಒಂದೊಂದು
ಹಂತಕ್ಕೂ ಕಕ್ಷ ಎಂಬುದು ಪಾರಿಭಾಷಿಕ ಶಬ್ದ.

ಸ್ತುತಿಮಾಲಿಕೆ

ದೈವಸ್ತುತಿ

೧೬೧

ಉಗಾಭೋಗ

ಸತತ ಗಣನಾಥ ಸಿದ್ಧಿಯನೀವ ಕಾರ್ಯದಲಿ
ಮುಕುತಿಪಥಕೀವ ಮನ ಮಹರುದ್ರದೇವರು
ಭಕುತಿದಾಯಕಳು ಸಿರಿ ಭಾರತೀದೇವಿ
ಯುಕುತಿ ಶಾಸ್ತ್ರಗಳಲ್ಲಿ ವನಜಸಂಭವ¹ನರಸಿ
ಸತ್ಕರ್ಮಗಳ ನಡೆಸಿ ಸುಜ್ಞಾನಮತಿಯಿತ್ತು
ಪರಿಪಾಲಿಸುವ ನಮ್ಮ ಪವಪೂನನು
ಚಿತ್ತದಲಿ ಆನಂದ ಸುಖವನೀವಳು ರಮಾ
ಭಕುತಜನರೊಡೆಯ ನಮ್ಮ ಪುರಂದರವಿಠಲನು
ಸತತ ಇವರಲಿ ನಿಂತು ಕೃತಿಯ ನಡೆಸುವನು.

೧೬೨

ನಮ್ಮಮ್ಮ ಶಾರದೆ ಉಮಾಮಹೇಶ್ವರಿ
ನಿಮ್ಮೊಳಗಿಹನ್ನಾರಮ್ಮ

ಪ

ಕಮ್ಮಗೋಲ²ನವೈರಿಸುತನಾದ ಸೊಂಡಿಲ
ಹೆಮ್ಮಯ್ಯ ಗಣನಾಥನೆ

ಅ.ಪ.

ಮೋರೆಕಪ್ಪಿನ ಭಾವ ಮೊರದಗಲ ಕಿವಿ
ಕೋರೆದಾಡೆಯನ್ನಾರಮ್ಮ
ಮೂರು ಕಣ್ಣಿನ¹ ಸುತ ಮುರಿದಿಟ್ಟ ಚಂದ್ರನ
ಧೀರ ತಾ ಗಣನಾಥನೆ ಅಮ್ಮಯ್ಯ

೧

ಉಟ್ಟ ದಟ್ಟಿಯು ಬಿಗಿದುಟ್ಟ ಚಲ್ಲಣ²ದ
ದಿಟ್ಟ ತಾನಿವನ್ನಾರಮ್ಮ
ಪಟ್ಟದ ರಾಣಿ ಪಾರ್ವತಿಯ ಕುಮಾರ
ಹೊಟ್ಟೆಯ ಗಣನಾಥನೆ ಅಮ್ಮಯ್ಯ

೨

ರಾಸಿ ವಿದ್ಯೆಯ ಬಲ್ಲ ರಮಣಿ ಹಂಬಲನೊಲ್ಲ
ಭಾಷಿಗನಿವನ್ನಾರಮ್ಮ
ಲೇಸಾಗಿ ಸುಜನರ ಸಲಹುವ ನೆಲೆಯಾದಿ
ಕೇಶವನ ದಾಸ ಕಾಣೇ ಅಮ್ಮಯ್ಯ

೩

೧೬೩

ಧವಳ ಗಂಗೆಯ ಗಂಗಾಧರ ಮಹಾಲಿಂಗ ಮಾ
ಧವನ ತೋರಿಸಯ್ಯ ಗುರುಕುಲೋತ್ತಂಗ

ಪ.

ಅರ್ಚಿಸಿದವರಿಗಭೀಷ್ಟವ ಕೊಡುವ
ಹೆಚ್ಚಿನ ಅಘಗಳ ಬೇಗನೆ ತರಿವ
ದುಶ್ಚರಿತರನೆಲ್ಲ ದೂರದಲ್ಲಿಡುವ, ನ-
ಮ್ಮಚ್ಚುತಗೊಲ್ಲದ ಅಸುರರ ಬಡಿವ

೧

ಮಾರನ ಗೆದ್ದ ಮನೋಹರ ಮೂರ್ತಿ
ಸಾರ ಸಜ್ಜನರಿಗೆ ಸುರಚಕ್ರವರ್ತಿ
ಧಾರುಣಿಯೊಳಗೆ ತುಂಬಿದೆ ನಿನ್ನ ಕೀರ್ತಿ
ಹರಿಯ ತೋರಿಸಯ್ಯ ನಿನಗೆ ಶರಣಾರ್ಥಿ

೨

ಚೆನ್ನ ಪ್ರಸನ್ನ ಶ್ರೀಹಯವದನನ್ನ
ಅನುದಿನ ನೆನೆಪಂತೆ ಮಾಡೊ ನೀ ಎನ್ನ
ಅನ್ಯರನರಿಯೆನೊ ಗುರುವೆಂಬೆ ನಿನ್ನ
ಇನ್ನಾದರು ಹರಿಯ ತೋರೋ ಮುಕ್ಕಣ್ಣ

೩

೧೬೪

ಭಾರತಿದೇವಿಯ ನೆನೆ ನೆನೆ
ನಿರುತ ಭಕುತಿಗಿದು ಮನೆ ಮನೆ

ಪ,

ಮಾರುತನರ್ಧಾಂಗಿ ಸುಚರಿತ ಕೋಮಲಾಂಗಿ
ಸಾರಸಾ¹ಕ್ಷಿ ಕೃಪಾಂಗಿ ಅಪಾಂಗಿ²

೧

ಕಿಂಕಿಣಿ³ಕಿಣಿ ಪಾದ ಪಂಕಜ ನೂಪುರ⁴
ಕಂಕಣ⁵ ಕುಂಡಲಾ⁶ಲಂಕೃತ ದೇಹ

೨

ಶಂಕರ ಸುರವರ ವಂದಿತ ಚರಣೆ
ಕಿಂಕರ ಪುರಂದರವಿಠಲನ ಕರುಣೆ

೩

1 ತಾಪರೆ 2 ಕಡೆಗಣ್ಣ ನೋಟವುಳ್ಳವಳು 3 ಕಿರುಗೆಜ್ಜೆ
4 ಕಾಲುದುಗೆ 5 ಬಳೆ 6 ಕಿವಿಯ ಅಭರಣ

೧೬೫

ವಂದಿಪೆನಮ್ಮ ಮುದ್ದುಶಾರದೆ ಶರ
ಚಂದಿರ¹ವದನೆ ಶಾರದೆ

ಪ.

ಇಂದೀವರಾ²ಕ್ಷಿ ಶತಾನಂದ³ನ ಪ್ರಿಯೆ ದೇವಿ
ಕುಂದು ನೋಡದೆ ಶ್ರುತಿವಂದ್ಯ ಜ್ಞಾನವ ನೀಡೆ

ಅ ಪ.

ಸಿತಾಬ್ಜಾ⁴ಸನೆ ಸುಖದಾಯಕೀ, ಸುರ
ನಾಥಾರಾಧಿತೆ ವಿಶ್ವನಾಯಕೀ
ವೀತದುರಿತೆ ಶಿವಮಾತೆ ಸದ್ಗುಣಮಣಿ
ವ್ರಾತೆ ವೇದೋಪನಿಷದ್ಗೀತೆ ವಾಗ್ಧೇವಿ ಮಾತೆ

೧

ಕೋಕಿಲವಾಣಿ ಕವಿಸೇವಿತೆ ಎನ್ನ
ವಾಕು ಲಾಲಿಸೆ ಮುನಿವಂದಿತೆ
ತೋಕ⁵ನೆಂದು ಸುವಿವೇಕ ಬುದ್ಧಿಯನಿತ್ತು
ಸಾಕು ಸಜ್ಜನರನ್ನು ವಾಕು ಮನ್ನಿಸು ತಾಯೆ

೨

ಪಾತಕಿಗಳೊಡನಾಡಿ ನಾ ನಿನ್ನ
ಪೂತಾ⁶ಬ್ಜ ಪದ ಭಜಿಸದ್ದೋದೆ ನಾ
ಪಾತಕವೆಣಿಸದೆ ಸೀತಾರಮಣ ಜಗ
ನ್ನಾಥವಿಠಲನಂಘ್ರಿ ಗೀತಾಮೃತವನುಣಿಸು

೩

1 ಶರತ್ಕಾಲದ ಚಂದ್ರ

2 ತಾವರೆ

3 ಬ್ರಹ್ಮ

4 ಬಿಳಿಯ ತಾವರೆ

5 ಎಳೆಯ ಮಗು

6 ಪವಿತ್ರ

೧೬೬

ಜಾಣ ನೀನಹುದೊ ಗುರು ಮುಖ್ಯ ಪ್ರಾಣ ನೀನಹುದೊ ಪ.

ರಾಣಿ ಭಾರತೀರಮಣ ನಿನಗೆಣೆ
ಕಾಣೆ ತ್ರಿಭುವನದೊಳಗೆ, ಸರ್ವ
ಪ್ರಾಣಿಗಳ ಹೃದಯದಲಿ ಮುಖ್ಯ
ಪ್ರಾಣನೆಂದೆನಿಸಿದೆಯೊ ದಿಟ್ಟ

ಅ.ಪ.

ಧೀರ ನೀನಹುದೊ ವಾಯುಕುಮಾರ ನೀನಹುದೊ

ಸಾರಿದವರ ಮನೋರಥಂಗಳ
ಬಾರಿ ಬಾರಿಗೆ ಕೊಡುವೆನೆನುತಲಿ
ಕ್ಷೀರನದಿ ತೀರದಲಿ ನೆಲೆಸಿಹ
ಮಾರುತಾವತಾರ ಹನುಮ

೧

ದಿಟ್ಟ ನೀನಹುದೊ ಬೆಟ್ಟವ ತಂದಿಟ್ಟವ ನೀನಹುದೊ

ರೆಟ್ಟಿ ಹಿಡಿದಕ್ಷಯಕುಮಾರನ
ಕುಟ್ಟಿ ದೈತ್ಯರಲಿ ಕೆಡಹಿ ಬೇಗದಿ
ಸುಟ್ಟು ಲಂಕೆಯ ಸೀತೆಗುಂಗೂರ
ಕೊಟ್ಟಿ ಜಗಜಟ್ಟಿ ಹನುಮ

೨

ಚಂಡ ನೀನಹುದೊ ದೂರಿತಮಾರ್ತಾಂಡ ನೀನಹುದೊ

ಕುಂಡಲ ಕಿರಣಘಂಟೆ ಉಡಿಯಲಿ
ಪೆಂಡೆ¹ನೂಪುರ ಕಾಲಲಂದುಗೆ
ತಂಡ ತಂಡದಿ ಕೃಷ್ಣನಂಘ್ರ
ಪುಂಡರೀಕಕೆ ಕೈಯ ಮುಗಿದ

೩

೧೬೭

ಏನು ಧನ್ಯಳೋ ಲಕುಮಿ ಎಂಥಾ ಮಾನ್ಯಳೋ ಪ.
 ಸಾನುರಾಗ¹ದಿಂದ ಹರಿಯ ತಾನೆ ಸೇವೆ ಮಾಡುತಿಹಳು ಅ.ಪ.
 ಕೋಟಿ ಕೋಟಿ ಭೃತ್ಯ²ರಿರಲು ಹಾಟಕಾ³ಂಬರನ ಸೇವೆ
 ಸಾಟಿ⁴ಯಿಲ್ಲದೆ ಪೂರ್ಣಗುಣಳು ಶ್ರೇಷ್ಠವಾಗಿ ಮಾಡುತಿಹಳು ೧
 ಛತ್ರ ಚಾಮರ ವ್ಯಜನ⁵ ಪರ್ಯಂಕ⁶ ಪಾತ್ರ ರೂಪದಲ್ಲಿ ನೀತು
 ಚಿತ್ರ ಚರಿತನಾದ ಹರಿಯ ನಿತ್ಯಸೇವೆ ಮಾಡುತಿಹಳು ೨
 ಸರ್ವಸ್ಥಳದಿ ವ್ಯಾಪ್ತನಾದ ಸರ್ವದೋಷರಹಿತನಾದ
 ಗರುಡ ಗಮನನಾದ ಪುರಂದರವಿಠಲನ್ನ ಸೇವಿಸುವಳು ೩

ದಶಾವತಾರ ಸ್ತುತಿ

೧೬೮

ಲಕ್ಷ್ಮಿ ರಮಣಗೆ ಮಾಡಿದಳು ಉರುಟಾಣಿ ಪ.
 ಇಳೆಯೊಳಗತಿ ಜಾಣೆ ಸುಂದರ ಫಣಿವೇಣಿ ಅ.ಪ.
 ಮಂಚ್ಚ⁷ ಕಚ್ಚಪ⁸ ಕಿರನೆ⁹ ಕೇಸರಿಯಿಂದದ ಮುಖನೆ
 ಸ್ವಚ್ಛ ಮುಖವ ತೋರೈ ಅರಿಸಿನ ಹಚ್ಚುವೆನು ೧
 ದುರುಳ ಕ್ಷತ್ರಿಯರನ್ನು ಕೊರಳ ತರಿದ ಹರಿಯ
 ಹರುಷದಿಂ ಕೊರಳ ತೋರೈ ಗಂಧವ ಹಚ್ಚುವೆನು ೨
 ದಶರಥನಲಿ ಜನಿಸಿ ದಶಮುಖನ ಸಂಹರಿಸಿ
 ಶಶಿಮುಖಿಯ ತಂದವನೆ ಕುಸುಮವ ಮುಡಿಸುವೆನು ೩

1 ಪ್ರೇಮ 2 ಸೇವಕ 3 ಬಂಗಾರ 4 ಸಮಾನ 5 ಬೀಸಣಿಗೆ
 6 ಹಾಸುಗೆ 7 ಮತ್ಸ್ಯ 8 ಕೂರ್ಮ, ಆಮೆ. 9 ವರಾಹ

ಹದಿನಾರು ಸಾಸಿರ ಸುದತಿಯರನಾಳಿದನೆ
ಪದುಮ ಕರವ ತೋರೈ ವೀಳ್ಯವ ಕೊಡುವೆನು ೪

ವಸನರಹಿತನಾಗಿ ವಸುಧೆಯ ತಿರುಗಿದೆ
ಬಿಸಜ¹ನಾಭನೆ ನಿನಗೆ ವಸನ ಉಡಿಸುವೆನು ೫

ವರತುರಗವನೇರಿ ಕಲಿಯ ಸಂಹರಿಸುವಿ
ಸಿರಿಹಯವದನನೆ ಆರತಿಯೆತ್ತುವೆನು ೬

೧೭೯

ದೇವಿ ನಮ್ಮ ದ್ಯಾವರು ಬಂದರು
ಬನ್ನೀರೆ ನೋಡ ಬನ್ನೀರೆ
ಬನ್ನೀರೆ ನೋಡ ಬನ್ನೀರೆ ನೋಡ
ಬನ್ನೀರೆ ನೋಡ ಬನ್ನೀರೆ ಪ.

ಕೆಂಗಳ್ಣಿ ವಿನಾನ²ನಾಗಿ ನಮ ರಂಗ
ಗುಂಗಾಡಿ³ ಸೋಮನ ಕೊಂದಾನ್ಮಾ⁴
ಗುಂಗಾಡಿ ಸೋಮನ ಕೊಂದಂ
ವೇದವ ಬಂಗಾರದೊಡಲಿಗಿ⁴ತ್ತಾನ್ಮಾ⁴ ೧

ದೊಡ್ಡ ವಡುವಿನೊಳಗೆ ನಮ ರಂಗ
ಗುಡ್ಡವ ಹೊತ್ತುಕೊಂಡು ನಿಂತಾನ್ಮಾ⁴
ಗುಡ್ಡವ ಹೊತ್ತುಕೊಂಡು ನಿಂತು ಸುರರನ್ನು
ದೊಡ್ಡವರನ್ನು ಮಾಡಾನ್ಮಾ⁴ ೨

ಚೆನ್ನ ಕಾಡಿನ ಹಂದಿ¹ಯಾಗಿ ನಮ ರಂಗ
 ಚೆನ್ನದ ಕಣ್ಣನ²ಕೊಂದಾನ್ಮಾ³
 ಚೆನ್ನದ ಕಣ್ಣನ ಕೊಂದು ಭೂಮಿಯ
 ವನ್ನಜಸಂಭವಗಿತ್ತಾನ್ಮಾ³

೩

ಸಿಟ್ಟಿಲಿ ಸಿಂಹನಾಗಿ³ ನಮ ರಂಗ
 ಹೊಟ್ಟೆಯ ಕರುಳ ಬಗೆದಾನ್ಮಾ³
 ಹೊಟ್ಟೆಯ ಕರುಳ ಹಾರವ ಮಾಡಿ
 ಪುಟ್ಟಗೆ⁴ ವರವ ಕೊಟ್ಟಾನ್ಮಾ³

೪

ಹುಡುಗ ಹಾರುವ⁵ನಾಗಿ ನಮ ರಂಗ
 ಬೆಡಗಿಲಿ ಮುಗಿಲಿಗೆ ಬೆಳೆದಾನ್ಮಾ³
 ಬೆಡಗಿಲಿ ಮುಗಿಲಿಗೆ ಬೆಳೆದು ಬಲಿಯನ್ನು
 ಅಡಿಯಿಂದ ಪಾತಾಳಕ್ಕೊತ್ತಾನ್ಮಾ³

೫

ತಾಯಿ ಮಾತನು ಕೇಳಿ ಸಾಸಿರ ತೋಳಿನ⁶
 ಆವಿನ ಕಳ್ಳನ ಕೊಂದಾನ್ಮಾ³
 ಆವಿನ ಕಳ್ಳನ ಕೊಂದು ಭೂಮಿಯ
 ಅವನೀಸುರರೀ⁷ಗಿತ್ತಾನ್ಮಾ³

೬

1 ವರಹಾವತಾರ

2 ಹಿರಣ್ಯಾಕ್ಷ

3 ನರಸಿಂಹಾವತಾರ

4 ಪ್ರಹ್ಲಾದ

5 ವಾಮನಾವತಾರ

6 ಕಾರ್ತವೀರ್ಯಾರ್ಜುನ

7 ಬ್ರಾಹ್ಮಣರು

ಪಿಂಗಳ¹ ಕಣ್ಣಿನ ಕೊಂಗಳ ಕೂಡಿ
 ಭಂಗನೆ ಲಂಕೆಗೆ ಪೋದಾನ್ಮಾ²
 ಭಂಗನೆ ಲಂಕೆಗೆ ಪೋಗಿ ನಮ ರಂಗ
 ಹೆಂಗಸು ಕಳ್ಳನ² ಕೊಂದಾನ್ಮಾ²

೭

ಕರಿಯ ಹೊಳೆಯಲ್ಲಿ ತುರುಗಳ ಕಾಯುತ್ತ
 ಉರಗನ ಮಡುವ ಧೂಮುಕಾನ್ಮಾ³
 ಉರಗನ ಹೆಡೆ ಮೇಲೆ ಹಾರ್ದಾರಿ ಕುಣಿವ್ಯಾಗ
 ನಾರೇರಿಗೊರವ⁴ ಕೊಟ್ಟಾನ್ಮಾ³

೮

ಭಂಡನಂದದಿ ಪುಂಡರೀಕಾಕ್ಷನು
 ಕಂಡಕಂಡಲ್ಲಿಗೆ ತಿರುಗಾನ್ಮಾ³
 ಕಂಡಕಂಡಲ್ಲಿಗೆ ತಿರುಗಿ ತ್ರಿಪುರರ
 ಹೆಂಡಿರನೆಲ್ಲ ಕೆಡಿಸಾನ್ಮಾ³

೯

ಚೆಲುವ ಹೆಂಡತಿ ಕುದುರೆಯ ವ್ಯಾಡಿ
 ಒಳ್ಳೆಯ ರಾವುತನಾದನ್ಮಾ³
 ಒಳ್ಳೆಯ ರಾವುತನಾಗಿ ನಮ ರಂಗ
 ಡೊಳ್ಳ ಹೊಟ್ಟೆಯ ಮೇಲೊದ್ದಾನ್ಮಾ³

೧೦

ಡೋಲಿನ ಮೇಲ್ಕಯ್ಯ ಭರಮಪ್ಪ¹ ಹಾಕ್ಕಾನು
ತಾಳವ ಶಿವನಪ್ಪ ತಟ್ಟಾನ್ನಾ
ಒಳ್ಳೊಳ್ಳೆ ಪದಗಳ ಹನುಮಪ್ಪ ಹಾಡ್ಕಾನು
ಚೆಲುವ ಕನಕಪ್ಪ ಕುಣಿದಾನ್ನಾ

೧೧

ಯತಿಸ್ತುತಿ

೧೭೦

ಶ್ರೀಪಾದರಾಯರ ದಿವ್ಯ ಶ್ರೀಪಾದವ ಭಜಿಸುವೆ

ಪ.

ವಾಗ್ವಜ್ರಗಳಿಂದ ಮಾಯಾವಾದಿಗಳೆಲ್ಲರ ಬಾಯು
ಬೀಗವಿಕ್ಕಿ ಮುದ್ರಿಸಿದ ಬಿಂಕಗಳ ಬಿಡಿಸುವ

೧

ವ್ಯಾಸರಾಯರಿಗೆ ವಿದ್ಯಾಭ್ಯಾಸವ ಮಾಡಿಸುವ
ದಾಸರ ನಾಮಗಳಿಂದ ಲೇಸುಲೇಸೆಂದೆನಿಸಿಕೊಂಬ

೨

ಮಧ್ವಮತದಲ್ಲಿ ಪುಟ್ಟಿ ಮಾಯಾವಾದಿಗಳ ಕುಟ್ಟಿ
ಗೆದ್ದು ಮೆರೆದನು ದಿಟ್ಟಿ ಗುರುರಾಯ ಜಗಜಟ್ಟಿ

೩

ಸುವರ್ಣವರ್ಣ ತೀರ್ಥರ ಸುತ ಶ್ರೀಪಾದರಾಯರ
ಅವರ ನಾಮಗಳಿಂದ ಕಾವನಯ್ಯ ಕರುಣಾನಿಧಿ

೪

ವರದ ವೆಂಕಟೇಶನ್ನ ಒಲಿದು ಪೂಜಿಸುವನ
ಕರುಣದಿಂದ ಹಯವದನ ಸಲಹೋ ಯತಿರನ್ನನ

೫

೧೭೧

ಸಾಸಿರ ಜಿಹ್ವೆ¹ಗಳುಳ್ಳ ಶೇಷನೆ ಕೊಂಡಾಡಬೇಕು
ವ್ಯಾಸಮುನಿಯ ಸಂನ್ಯಾಸದಿರವ

ಪ.

ಅಸೆಯಿಂದ ತಮ್ಮದರ ಪೋಷಣಕಾಗಿ ಛೇಪ್ಪನ್ನ²
ದೇಶವ ತಿರುಗಿ ಸಂಚಾರ ಮಾಡುತ
ಮಾಸಲ ಮಾಡಿ ಬಚ್ಚಿಟ್ಟು ಮಿಂಚುಕೊಳನುಂಡು ದಿನ
ಮೋಸ ಮಾಡಿ ಕಳೆವ ಸಂನ್ಯಾಸಿಗಳು ಸರಿಯೆ

೧

ಕೆರೆ ಬಾವಿ ಪುರ ಅಗ್ರಹಾರಂಗಳೆ ಮಾಡಿ ಭೂ
ಸುರರೊಂದು ಲಕ್ಷ ಕುಟುಂಬಗಳ
ಪೊರೆವ ವೈಭವ ಕೀರ್ತಿಯಿಂದಲಿ ವ್ಯಾಸರಾ
ಯರ ಗುಣಗಣ ಗಾಂಭೀರ್ಯಾದಿಗಳೆ

೨

ಹಗಲಿರುಳೆನ್ನದೆ ಆವಾಗ ಶ್ರೀಹರಿಪದಪದ್ಮ
ಯುಗಳವನರ್ಚಿಸಿ ಭಕ್ತಿಯಿಂದ
ರಘುಪತಿ ಜನಕ ಬ್ರಹ್ಮಣ್ಯತೀರ್ಥರ ಕುವರ
ರಂಗವಿಠಲನನ್ನು ಬಿಡೆಬಿಡೆನು ಎಂಬ

೩

೧೭೨

ವಾದಿರಾಜರೆ ನಿನ್ನ ಪಾದಕ್ಕೆರಗಿ ನಾ
ಮೋದದಿಂ ಬೇಡುವೆ ಮಾಧವನ ತೋರೋ

ಪ.

1 ಸಾವಿರ ನಾಲಿಗೆ

2 ಐವತ್ತಾರು

ಸಕಲ ವೇದ ಪುರಾಣ ಶಾಸ್ತ್ರಗಳ
ಪ್ರಕಟಿಸಿದಿ ಕನ್ನಡದಿ ಪ್ರೇಮದಿಂದ
ನಿಖಿಳ ಜನರರಿಯುತಾನಕದೊಂದುಭಿ^೧ಸುತನ
ಭಕುತಿಯ ಪಡೆದು ಮೇಣ್ ಮುಕುತಿಯೈದಲಿಯೆಂದು

೧

ಗಣನೆಯಿಲ್ಲದೆ ಕೀರ್ತನೆ ಸುಳಾದಿಗಳನ್ನು
ಮನವೊಲಿದು ಮಾಡಿದ್ದು ಜನರು ಪರಿಸಿ
ವನಜನಾಭನ ಕರುಣವನು ಪಡೆದು ತಾ
ಅನುಭವಿಸಲಿ ಆನಂದವೆನುತಲಿ

೨

ನಿನ್ನ ನೆನೆಯೆ ಧನ್ಯ, ನಿನ್ನ ನೆನೆಯೆ ಮಾನ್ಯ,
ನಿನ್ನ ಕೊಂಡಾಡಲು ಪಾಪ ಶೂನ್ಯ,
ನಿನ್ನ ವನೆನೆ ವೇಣುಗೋಪಾಲವಿಠಲ
ಮನ್ನಿಸಿ ಸದ್ಗತಿಯ ಪಾಲಿಪ ಮುದದಿ

೩

೧೭೩

ರಾಘವೇಂದ್ರ ಗುರುರಾಯರ ಸೇವಿಸಿರೋ ಸೌಖ್ಯದಿ

ಜೀವಿಸಿರೋ ಪ.

ಕುಂದದೆ ಪರಮಂತ್ರಾಲಯವಲ್ಲಿರುವಾ, ಕರೆದಲ್ಲಿಗೆ ಬರುವಾ
ವೃಂದಾವನಗತ ಮೃತ್ತಿಕೆ ಜಲಪಾನಾ, ಮುಕುತಿಗೆ ಸೋಪಾನಾ
ಸಂದರ್ಶನ ಮಾತ್ರದಲಿ ಮಹತ್ಪಾಪ ತರಿದೋಡಿಸಲಾಪಾ^೨
ಮಂದಭಾಗ್ಯರಿಗೆ ದೊರೆಯದಿವರ ಸೇವಾ, ಶರಣರ ಸಂಜೀವಾ

೧

ಶ್ರೀಸುಧೀಂದ್ರ ಕರಸರೋಜ ಸಂಜಾತಾ, ಜಗದೊಳಗೆ ಪುನೀತಾ
ದಾಶರಥಿಯ ದಾಸತ್ವವ ತಾ ವಹಿಸಿ, ದುರ್ಮತಗಳ ಜಯಿಸಿ
ಈ ಸಮೀರಮತ ಸಂಸ್ಥಾಪಕನಾಗಿ, ನಿಂದಕರನು ನೀಗಿ
ಭೂಸುರರಿಗೆ ಸಂಸೇವ್ಯ ಸದಾಚರಣೆ, ಕಂಗೊಳಿಸುವ ಕರುಣೆ ೨

ಶ್ರೀದವಿತಲನ ಸನ್ನಿಧಾನ ಪಾತ್ರಾ, ಸಂಸ್ತುತಿಸಲು ಮಾತ್ರಾ,
ಮೋದ¹ ಬಡಿಸುತಿಹ ತಾನಿಹಪರದಲ್ಲಿ, ಈತಗೆ ಸರಿಯೆಲ್ಲಿ
ಮೇದಿನಿ²ಯೊಳಗಿನ್ನರಸಲು ನಾ ಕಾಣೆ, ಪುಸಿಯಲೆನ್ನಾಣೆ
ಪಾದಸ್ಪರ್ಶನೆಯನು ಮಾಡದವನೆ ಪಾಪಿ, ನಾ ಪೇಳ್ವೆನು

ಸ್ಥಾಪೀ⁴ ೩

ಹರಿದಾಸ ಸ್ತುತಿ

೧೭೪

ದಾಸರೆಂದರೆ ಪುರಂದರದಾಸರಯ್ಯಾ ಪ.

ವಾಸುದೇವ ಕೃಷ್ಣನ್ನ ಸೂಸಿ ಪೂಜಿಸುವ ಅ.ಪ.

ಗ್ರಾಸ್⁵ಕಿಲ್ಲದೆ ಪೋಗಿ ಪರರ ಮನೆಗಳ ಪೊಕ್ಕು

ದಾಸನೆಂದು ತುಲಸೀಮಾಲೆ ಧರಿಸಿ

ಬೇಸರಿಲ್ಲದೆ ಅವರ ಕಾಡಿ ಬೇಡಿ ಬಳಲಿಸುತ

ಕಾಸು ಗಳಿಸುವ ಪುರುಷ ಹರಿದಾಸನೇ ೧

ಡಂಭಕದೆ ಹರಿಸ್ಪರ್ಶನೆ ಮಾಡಿ ಜನರ ಮುಂದೆ

ಸಂಭ್ರಮದಿ ತಾನುಂಬ ಊಟ ಬಯಸಿ

ಅಂಬುಜೋದ್ಭವ ಪಿತನ ಆಗಮಗಳರಿಯದೆ

ತಂಬೂರಿ ವಿಠಾಟಲವ ಹರಿದಾಸನೇ ೨

ಯಾಯವಾರ¹ವ ಮಾಡಿ ವಿಪ್ರರಿಗೆ ಮೃಷ್ಟಾನ್ನ
ಪ್ರೀಯದಲಿ ತಾನೊಂದು ಕೊಡದ ಲೋಭಿ
ಮಾಯಿ ಸಂಸಾರದಲಿ ಮಮತೆ ಹೆಚ್ಚಾಗಿಟ್ಟು
ಗಾಯನವ ಮಾಡಲವ ಹರಿದಾಸನೇ

೩

ಪಾಠಕಾರ²ರಂತೆ ಪದಗಳನು ಪೇಳುತ್ತೆ
ಕೊಟಜನ³ ಮನವ ಸಂತೋಷಗೊಳಿಸಿ
ಗೊಟನಾಮ⁴ಗಳ ಹಚ್ಚಿಕೊಂಡ್ದರಿಯ ತಾ ನೆನಿಸಿ
ತಾಟತೂಟಕ⁵ ಮಾಡಲವ ಹರಿದಾಸನೇ

೪

ನೀತಿಯೆಲ್ಲವನರಿತು ನಿಗಮ⁶ವೇದ್ಯನ ನಿತ್ಯ
ವಾತಸುತ⁷ನಲ್ಲಿಹನ ವರ್ಣಿಸುತ್ತಲಿ
ಗೀತ ನರ್ತನದಿಂದ ಕೃಷ್ಣನ್ನ ಪೂಜಿಸುವ
ಪೂತಾತ್ಮ⁸ ಪುರಂದರದಾಸರಯ್ಯ

೫

೧೭೫

ಕನಕದಾಸನ ಮೇಲೆ ದಯೆಮಾಡಲು ವ್ಯಾಸ
ಮುನಿ ಮಠದ ಜನರೆಲ್ಲ ದೂರಿಕೊಂಬುವರು

ಪ.

ತೀರ್ಥವನು ಕೊಡುವಾಗ ಕನಕನ್ನ ಕರೆಯಿಸಲು
ಧೂರ್ತರಾಗಿದ್ದ ವಿದ್ವಾಂಸರೆಲ್ಲ
ಸಾರ್ಥಕಾಯಿತು ಇವನ ಸಂನ್ಯಾಸಿತನವೆಲ್ಲ
ಪೂರ್ತಿಯಾಯಿತು ಎನಲು ಯತಿಯು ನಗುತಿಹನು

೧

-
- 1 ಬೇಡುವುದು 2 ವಂದಿಮಾಗಧರು 3 ಅಲ್ಪರು 4 ಮೂಗಿನಿಂದ
ಹಿಡಿದು ಹಣೆಯ ಮೇಲೆ ಇಟ್ಟುಕೊಳ್ಳುವ ಉದ್ದನಾದ ನಾಮ 5 ಬೂಟಾಟಿಕೆ
6 ವೇದ 7 ಆಂಜನೇಯ 8 ಪುಣ್ಯಶಾಲಿ

ಹರಿದಿವಸ¹ದಲ್ಲವರ ಪರೀಕ್ಷಿಸಬೇಕೆಂದು
ಕರೆದು ವಿದ್ವಾಂಸರನು ಕನಕನ್ನ ಬಿಡದೆ
ಕರದಲ್ಲಿ ಕದಳಿ²ಯು ಫಲಗಳನೆ ಇತ್ತು ನಿಂ
ದಿರದೆ ಏಕಾಂತದಲ್ಲಿ ಮೆಲುವುದೆಂದನಲು

೨

ಊರು ಬಿಟ್ಟು ಬಲು ದೂರದಲ್ಲಿ ತಾವೈಗಿ
ಬೇರೆ ಬೇರೆ ಕುಳಿತು ವಿದ್ವಾಂಸರು
ಆರು ಇಲ್ಲದ ಬಳಿಯೆ ಮದ್ದೆ ವೆಂದರೆ ಕನಕ
ತೋರದೆನಗೇಕಾಂತವೆನುತ ಪೇಳಿದನು

೩

ಪೃಥ್ವ್ಯಾದಿ ಶಬ್ದದಿ ಶ್ರೋತ್ರಾದಿ ವಾಗಾದಿ
ತತ್ತ್ವಗಳ ಒಳ ಹೊರಗೆ ತತ್ವೇಶರು³
ಎತ್ತು ನೋಡಿದರತ್ತ ಪ್ರಾಪ್ತವಾಗಿರಲು ಹರಿ
ಮತ್ತೆಲ್ಲಿ ಮೆಲುವುದೆಂದೆನುತ ಪೇಳಿದನು

೪

ಮಾಣಕವು ಕೋಡಗನ⁴ ಕೈಯಲ್ಲಿ ಇದ್ದಂತೆ
ಕೋಣನೆದುರಿಗೆ ಕಿನ್ನರಿ ವಿಶಾಟಿದಂತೆ
ವೇಣುಧ್ವನಿ⁵ ಬಧಿರ⁶ನ ಬಳಿ ಮಾಡಿದಂತೆ
ಕಣ್ಣು ಕಾಣದವನಿಗೆ ಕನ್ನಡಿಯ ತೋರಿದಂತೆ

೫

ನೋಡಿರೆ ಈ ಕನಕನಾಡುವ ಮಾತುಗಳ
ಮೂಢಜನರರಿಯಬಲ್ಲರೆ ಮಹಿಮೆಯ
ನಾಡಾಡಿ⁷ಯಂತೆಯೇ ಮಾಡಿಬಿಟ್ಟರು ಇವಗೆ
ನಾಡೆಲ್ಲ ಹುಡುಕಿದರು ಈಡಾ⁸ರ ಕಾಣೆ

೬

1 ಏಕಾದಶಿ 2 ಬಾಳೆಯ ಹಣ್ಣು 3 ತತ್ವಾಭಿಮಾನಿ ದೇವತೆಗಳು
4 ಕಪಿ 5 ಕೊಳಲಿಗಾನ 6 ಕಿವುಡ 7 ಸಾಮಾನ್ಯ 8 ಸಮಾನ

ತಮ್ಮ ಕೈಮುಷ್ಟಿಯನು ಪಿಡಿದು ಕೇಳಲು ಯತಿಯು
ತಮ ತವಗೆ ತೋರಿದ್ದು ಪೇಳಿ ಬ್ರಾಹ್ಮಣರು
ಗಮ್ಮನೆ ಕನಕ ಸಿರಿ ವಾಸುದೇವನೆ ಪರ
ಬೊಮ್ಮ ಪುರಂದರವಿಠಲನೆನುತ ಸಾರಿದನು

೭

೧೭೬

ರತುನ ದೊರಕಿತಲ್ಲ ಎನಗೆ ದಿವ್ಯ
ರತುನ ದೊರಕಿತಲ್ಲ

ಪ.

ರತುನ ದೊರಕಿತು ಎನ್ನ ಜನ್ಮ ಪ
ವಿತ್ರವಾಯಿತು ಈ ದಿನವು ನಾ
ಯತನಗೈವುತ ಬರುತಿರಲು ಪ್ರ
ಯತನವಿಲ್ಲದೆ ವಿಜಯರಾಯರಂಬ

ಅ.ಪ.

ಪಥದಿ ನಾ ಬರುತಿರಲು-ಥಳಥಳವೆಂದು
ಅತಿಕಾಂತಿ ಝಳಪಿಸಲು-ಬೆರಗಾಗುತ್ತ
ಅತಿ ಚೋದ್ಯವ ಕಾಣಲು-ಸೇವಿಸುತ್ತಿರೆ
ಸತತ ಕರ ಪಿಡಿದಾದರಿಸಿ ಮನೋ
ರಥವ ಪೂರೈಸುತ್ತಲಿ ದಿವ್ಯ ಸ
ನ್ಮತಿಯ ಪಾಲಿಸಿ ಮೋಕ್ಷ ಸುಪಥವ
ಅತಿಶಯದಿ ತೋರುತಲಿ ಪೊರೆಯುವ

೧

ಜ್ಞಾನವೆಂಬೊ ಪುತ್ಥಳಿ¹-ಕಂಬಿಯಲಿ
ಆಣಮುತ್ತಿನ ಭಕ್ತಿಲಿ-ಸುಕೃತಮಾಲಾ
ನಾನಾವಿಧವಳದಲಿ-ಸೇರಿಸುತಿರೆ
ಪ್ರಾಣ ಪದಕವೆಂಬ ಮಾಲಾನು
ಮಾನವಿಲ್ಲದೆ ಕೊರಳಿಗ್ಗಾಕುತ
ಗಾನದಿಂ ಕುಣಿಯುತಲಿ ಪಾಡುತ
ದೀನ ಜನರುದ್ಧಾರಗೈಯುವ

೨

ತೋರಿಸಿ ಗ್ರಂಥಗಳ-ಸುಳಾದಿಯ
ಮೋದದಿಂದಲಿ ಬಹಳ-ಕವಿತೆ ಮಾಡಿ
ಸಾಧುಜನಕೆ ಸುಕಾಲ-ಆನಂದವಿತ್ತು
ವಾದಿ ಜನರನು ಗೆದ್ದು ವಾದಿಸಿ
ಮಾಧವ ಜಗನ್ನಾಥವಿಠಲನ
ಪಾದಕಮಲಕೆ ಮಧುಪಾನಂದದಿ
ಸಾದರದಿ ತೋರಿಸುತ ಮೆರೆಯುವ

೩

ತೀರ್ಥಕ್ಷೇತ್ರ ಸ್ತುತಿ

೧೭೭

ಉಡುಪಿ

ಈ ಸೊಬಗು ಇನ್ನಾವ ಕ್ಷೇತ್ರದಲಿ ಕಾಣೆ ನಾ, ಇಲ್ಲಿ
ವಾಸುದೇವ ಮುನಿಯಿದ್ದ ಕಾರಣ

ಪ.

ರಾಜಧಾನಿಯ ನೋಡೆ ಇಂದ್ರಭವನಕೆ ಮೇಲು (ಮಿಗಿಲು?)
 ತೇಜದಲಿ ನೋಡೆ ಸೂರ್ಯರನ ಸೋಲು
 ಪೂಜೆಯಲಿ ನೋಡೆ ಸರ್ವ ಧರಣಿಗೆ ಮೇಲು (ಮಿಗಿಲು?)
 ಭೋಜನದಲಿ ನೋಡೆ ಅಮೃತಕೆ ಮೇಲು (ಮಿಗಿಲು?) ೧

ಉತ್ಸಾಹದಲಿ ನೋಡೆ ನಹಿ ಪ್ರತಿ¹ ನಹಿ ಪ್ರತಿ
 ಸತ್ಸಂಗತಿಯ ನೋಡೆ ಬಂಧಸಂಗತಿ
 ಸುಚರಿತೆಯ ನೋಡೆ ಶುದ್ಧ ಸತ್ವ ನೀತಿ
 ಮತ್ಸರ ಮರೆದು ನೋಡೆ ಇಲ್ಲಿ ಮುಕುತಿ ೨

ಓಲಗದಲಿ ನೋಡೆ ಸತ್ಯಲೋಕಕೆ ಸಮ
 ಪೇಳುವ ಕೀರ್ತನೆ ನೋಡು ವೇದಸ್ತೋಮ
 ಬಾಲ ಉಡುಪಿನ ಕೃಷ್ಣ ವಿಜಯವಿಠಲರೇಯನ
 ತಿಳಿದ ಮಾನವಗೆ ಫಲ ನಿಷ್ಕಾಮ ೩

೧೭೮

ಶ್ರೀರಂಗ

ಇಷ್ಟು ದಿನ ಭೂವೈಕುಂಠ ಎಷ್ಟು ದೂರವೆನುತಿದ್ದೆ
 ದೃಷ್ಟಿಯಿಂದಲಿ ನಿಮ್ಮ ಕಂಡೆ ಸೃಷ್ಟಿಪತಿ ಶ್ರೀರಂಗೇಶ ಪ.

ಚಿತ್ರ ಬೀದಿ ವಿರಾಜಿತ ಚಾರು² ನೂಪುರ ಶೋಭಿತ
 ಸಪ್ತ ಪ್ರಾಕಾರ ಸಂಪೃಷ್ಠ³ ಉತ್ತಮ ಶ್ರೀರಂಗಶಾಯಿ ೧

ಹೇಮಕವಾಟ¹ಗಳಿಂದ ಹೇಮ ಸೋಪಾನ²ಗಳಲ್ಲಿ
ಹೇಮ ಕಟಾಂಜನ³ದಿಂದ ಗುಣಶೋಭಿತ ಶ್ರೀರಂಗೇಶ ೨

ಚತುರ ವೇದಗಳಲ್ಲಿ ಚತುರ ಮೂರ್ತಿ ವೀರ್ಯದಲ್ಲಿ
ಚತುರ ದಿಕ್ಕುಗಳಲ್ಲಿ ಚದುರ ಶ್ರೀರಾಮ ರಂಗಶಾಯಿ ೩

ಪಂಕಜನಾಭನೆ ಏಸು ಪಾವನವೊ ನಿಮ್ಮ ದಿವ್ಯ
ಕುಂಕುಮಾಂಕಿತ ಚರಣ ಪಂಕಜಾಕ್ಷ ಶ್ರೀರಂಗೇಶ ೪

ಪುಣ್ಯವಿದ್ಯಾದಯಾನಿಧೆ ಪನ್ನಗಶಾಯಿ ಶೋಭಿತ
ಧನ್ಯ ಚಂದ್ರ ಪುಷ್ಕರಿಣಿ ಉನ್ನಂತ ಶ್ರೀಹಯವದನ ೫

೧೭೯

ಪಾಂಡುರಂಗ ಪ್ರಶಸ್ತಿ

ಶರಣು ಶರಣು ನಿನಗೆಂಬೆನೊ ವಿಠಲ ಪ.

ಕರುಣಾನಿಧಿಯೆಂದೆ ಕಾಯಯ್ಯ ವಿಠಲ ಅ.ಪ.

ಶಿಶುವಾಗಿ ಜನಿಸಿದೊ, ಶ್ರೀರಾಮ ವಿಠಲ

ಶಶಿಧರ⁴ನುತ ಗೋಪಿಕಂದನೆ ವಿಠಲ

ಅಸುರೆ ಪೂತನಿ ಕೊಂದ ಶ್ರೀಕೃಷ್ಣ ವಿಠಲ

ಕುಸುಮನಾಭ ಸಿರಿವಧ ಮುದ್ದು ವಿಠಲ

ಅರಸಿ ರುಕ್ಮಿಣಿಗೆ ನೀ ಅರಸನೊ ವಿಠಲ
ಸರಸಿಜ ಸಂಭವ ಸನ್ನತ ವಿಠಲ
ನಿರುತ ಇಟ್ಟಿಗೆ ಮೇಲೆ ನಿಂತೊ ನೀ ವಿಠಲ
ಚರಣ ಸೇವೆಯನಿತ್ತು ಕಾಯಯ್ಯ ವಿಠಲ

೨

ಕಂಡೆ ಗೋಪುರ ವೆಂಕಟ ಪ್ರಭು ವಿಠಲ
ಅಂಡಜ ವಾಹನ ಹೌದೊ ನೀ ವಿಠಲ
ಪಾಂಡುನಂದನ ಪರಿಪಾಲನೆ ವಿಠಲ
ಪುಂಡರೀಕಾಕ್ಷ ಶ್ರೀಪುರಂದರವಿಠಲ

೩

೧೮೦

ತಿರುಪತಿ

ವಲಯಾಕಾರಾದ್ರಿ¹ ಸುತ್ತವೊಪ್ಪುತ್ತಿರಲು ಎತ್ತ
ತಿಳಿದರೆ ಸ್ವರ್ಣವರ್ಣಮಯವಾಗಿದೆ
ಪೊಳೆವ ಚತುರ ಬೀದಿ ಜ್ಞಾನ ಭಕುತಿ ವೈರಾಗ್ಯ
ಸಲೆ ಧರ್ಮ ಪೆಸರಿನಲ್ಲಿ ಕರೆಸುತಿವಕೊ
ಧಳಧಳಿಸುವ ಉನ್ನತ ಪ್ರಾಕಾರ ಗೋಪುರ
ಸುಲಭವಲ್ಲಯ್ಯ ಕೊಂಡಾಡುವ ಜನಕೆ
ಶಿಲೆ ಎನ್ನದಿರಿ ಎಲ್ಲ ಮಣಿಮಯದಿಂದ ವೆ
ಗ್ಗಲಿ²ವಾಗಿ ಬಿಗಿದ ಸೊಬಗು ನೋಡಿರೊ

ತಳಿಗೆ ತೋರಣ ಕಟ್ಟಿ ಪರಮ ಮಂಗಳವಾಗಿ
 ಸುಳಿದಿದೆ ಬಲುಕಾಂತಿ ಗಗನ ಮುಟ್ಟಿ
 ಚೆಲುವ ಮಹದ್ವಾರ ಪರಿಪರಿ ಮಾಡಿದಾ ಬಾ
 ಗಿಲು ಅಲ್ಲಿ ಕುಳಿತಿದ್ದ ದ್ವಾರದವರು
 ಒಳಗೆ ಗರುಡಗಂಬ ಮತ್ತೆ ಪ್ರಾಕಾರಾ ಮಧ್ಯ
 ಪೊಳಲು¹ ಭೋಗಮಂಟಪ ಸುತ್ತ ಪೌಳಿ²
 ಕಳಶದಿಂದೊಪ್ಪುವ ವೈಚಿತ್ರ್ಯವಾದಾನಂದಾ
 ನಿಲಯ ವಿಮಾನ ಮ್ಯಾಲೆ ಗೋಚರಿಪ .
 ಬಲು ಮೂರ್ತಿಗಳು ಉಂಟು ವೇದ ಪ್ರಮಾಣವೆನ್ನಿ
 ಸುಳಿವು ಒಂದೊಂದನಂತವಾಗಿ
 ಬಲ ಭಾಗದಲ್ಲಿ ಉತ್ತಮ ತೀರ್ಥವೊಂದು³ ವಿ
 ಮಲವಾಗಿದ್ದ ವಾರಿಯಿಂದ ಶೋಭಿಸುತ್ತಿದೆ
 ಇಳೆಗಿದೆ ವೈಕುಂಠ ನಿಜವೆಂದು ಸತ್ಯವಾಗಿ
 ತಲೆಬಾಗಿ ಮುನಿಜನ ತುತಿ⁴ಪರದಕೊ
 ಜಲಜ ಸಂಭವ ಶಿವ ಸುರಪತಿ ಮುಂತಾಗಿ
 ಜಲಚರಾದಿಯ ಜನ್ಮ ಬಯಸಿಪ್ಪರು
 ಒಲಿಸುವರಿತ್ತೊಂದು ರೂಪದಿಂದಲಿ ತೊಂ
 ಬಲು (?) ಅಪೇಕ್ಷಿಸುತ್ತ ಸಮ್ಮೋಗವಾಗೆಲ್ಲ
 ಬೆಲೆ ಇಲ್ಲದಿಷ್ಟು ವಾದ್ಯಗಳ ಘೋಷ ಪರಿಜನದ
 ಗಲಭೆ ನೋಡಿದರಷ್ಟು ದಿಕ್ಕು ತುಂಬೆ
 ಮಲ್ವಿರಹಿತರಾಗಿ ಮುಕ್ತಾಮುಕ್ತರು ತಮ್ಮ
 ಬಳಗದೊಡನೆ ಕ್ರೀಡೆಯಾಡುವರು
 ಚೆಲುವ ತಿರುವೆಗಳ ವಿಜಯವಿಠಲ ವೆಂಕಟ
 ನೆಲೆಯಾಗಿ ಇಷ್ಟ ಶುದ್ಧ ಭಕ್ತರ ವಶನಾಗಿ
 ('ಸುಳಾದಿ'ಯಿಂದ)

ಮಂತ್ರಾಲಯ

ಸುರಪನಾಲಯ¹ದಂತೆ ಮಂತ್ರಾಲಯ
ಕರೆಸುವುದು ಕಂಗೆಳಿಸುವುದು ನೋಳ್ವ ಜನಕೆ

ಪ,

ಕಾಮಧೇನುವಿನಂತೆ ಇಪ್ಪ ಗುರುವರ ಸಾರ್ವ
ಭೌಮ ಸಂಧಿಯೇಂದ್ರಸುತ ರಾಘವೇಂದ್ರ
ಆಮಯಾದಿ²ಪಖಿಳತಮಿಶ್ರ³ವೋಡಿಸುವ ಚಿಂ
ತಾವುಣಿ ಪ್ರಕಾಶದಂತಿಪ್ಪ ವೃಂದಾವನದಿ

೧

ಸುರತರುವಿನಂತಿಪ್ಪ ಕೀರ್ತಿ ಸಚ್ಚಾಯಾಶ್ರಿ
ತರ ಮನೋರಥಗಳನು ಪೂರೈಸುವ
ಧರಣಿಸುರಾಖ್ಯ⁴ ಷಟ್ಪದಿ⁵ಗಳಿಗೆ ಸತ್ಯದಾ
ಪರಿಮಳದಿ ತೃಪ್ತಿಬಡಿಸುವ ಮರುತನಂತೆ


೨

ವಾರಾಹಿ ಎಂಬ ನಂದನವನದಿ ಜನರತಿ ವಿ
ಹಾರ ಮಾಳ್ವರು ಸ್ನಾನ ಪಾನದಿಂದ
ಶ್ರೀರಾಘವೇಂದ್ರನಿಲ್ಲಿಪ್ಪ ಕಾರಣ ಪರಮ
ಕಾರುಣ್ಯ ನಿಧಿ ಜಗನ್ನಾಥವಿಠಲನಿಹನು

೩

1 ಇಂದ್ರಲೋಕ 2 ರೋಗ, ರುಜಿನ. 3 ಕತ್ತಲೆ 4 ಬ್ರಾಹ್ಮಣರೆಂಬ
5 ದುಂಬಿ

ಜೀವನ ಸವಿಕಳೆ



೧೮೨

ಅನುಗಾಲ¹ವು ಚಿಂತೆ ಜೀವಕೆ, ತನ್ನ
ವನವು ಶ್ರೀರಂಗನೊಳು ಮೆಚ್ಚುವತನಕ

ಪ.

ಸತಿಯು ಇದ್ದರೆ ಚಿಂತೆ, ಸತಿಯು ಇಲ್ಲದ ಚಿಂತೆ
ಮತಿಹೀನೆ ಸತಿಯಾದರು ಚಿಂತೆಯು
ಪೃಥಿವಿಯೊಳಗೆ ಸತಿ ಅತಿ ಚೆಲ್ವೆಯಾದರೆ
ಮಿತಿ ಮೇರೆಯಿಲ್ಲದ ಮೋಹದ ಚಿಂತೆ

೧

ಪುತ್ರರಿದ್ದರು ಚಿಂತೆ ಪುತ್ರರಿಲ್ಲದ ಚಿಂತೆ
ಅತ್ತು ಅನ್ನಕೆ ಕಾಡುವ ಚಿಂತೆಯು
ತುತ್ತಿನ ಆಸೆಗೆ ತುರುಗಳ ಕಾಯ್ದರು
ಸುತ್ತೇಳು ಕಡೆಯಿಲ್ಲದ ಚಿಂತೆಯು

೨

ಬಡವನಾದರು ಚಿಂತೆ ಬಲ್ಲಿದನಾದರು ಚಿಂತೆ
ಹಿಡಿ ಹೊನ್ನು ಕೈಯೊಳಿದ್ದರೆ ಚಿಂತೆಯು
ಪೂಡವಿಯೊಳಗೆ ಸಿರಿ ಪುರಂದರವಿರಲನ
ಬಿಡದೆ ಚಿಂತಿಸಿದರೆ ಚಿಂತೆ ನಿಶ್ಚಿಂತೆ

೩

೧೮೩

ಇಕ್ಕಲಾರದ ಕೈ ಎಂಜಲಂ-ಚಿಕ್ಕ
ಮಕ್ಕಳು ಅಳುತಾರೆ ಪೋಗೋ ದಾಸಯ್ಯ

ಪ.

ಮಡಕೆ ತೊಳೆಯುತ್ತೇನೆ ಮನೆಯ ಸಾರಿಸುತ್ತೇನೆ
ಹುಡುಗರೊಬ್ಬರ ಕಾಣೆ ಹೋಗೋ ದಾಸಯ್ಯ
ತೊಡೆಯ ಮೇಲಿನ ಕೂಸು ಮೊಲೆಯನುಣ್ಣುತಿದೆ
ಹುಡುಗಾಟ ಮಾಡದೆ ಹೋಗೋ ದಾಸಯ್ಯ

೧

ಅಟ್ಟಿದ ಮೇಲಿನ ಅಕ್ಕಿ ತೆಗೆಯಬೇಕು
ಹೊಟ್ಟೆ ನೋಯುತ್ತಲಿದೆ ಹೋಗೋ ದಾಸಯ್ಯ
ಮುಟ್ಟಾಗಿ ಇದ್ದೇನೆ ಮನೆಯೊಳಗಾರಿಲ್ಲ
ನಿಮ್ಮರ ಮಾಡದೆ ಹೋಗೋ ದಾಸಯ್ಯ

೨

ವೀಸವ¹ ಕಾಸಿಗೆ ದವಸವ ನಾ ತಂದೆ
ಕೂಸಿಗೆ ಸಾಲದು ಹೋಗೋ ದಾಸಯ್ಯ
ಆಸೆಕಾರ ನೀನು ದೋಷಕಾರಿ ನಾನು
ಶೇಷಾಚಲವಾಸ ಪುರಂದರವಿಠಲ

೩

೧೮೪

ಉದರ ವೈರಾಗ್ಯವಿದು ನಮ್ಮ
ಪದುವುನಾಭನಲಿ ಲೇಶ ಭಕುತಿಯಿಲ್ಲ

ಪ.

ಉದಯಕಾಲದಲಿದ್ದು ಗಡಗಡ ನಡಗುತ
ನದಿಯಲಿ ಮಿಂದೆ¹ನೆಂದು ಹಿಗ್ಗು ತಲಿ
ಮದ ಮತ್ಸರ ಕ್ರೋಧ ಒಳಗೆ ತುಂಬಿಟ್ಟುಕೊಂಡು
ಬದಿಯಲ್ಲಿದ್ದ ಪರಿಗಾಶ್ವ ಯೌವ ತೋರುವುದು

೧

ಕಂಚುಗಾರನ ಬಿಡಾರದಂದದಿ
ಕಂಚು ಹಿತ್ತಾಳೆ ಪ್ರತಿಮೆಗಳ ನೆರಹಿ²
ಮಿಂಚಬೇಕೆಂದು ಬಲು ಜ್ಯೋತಿಗಳನು ಹಚ್ಚಿ
ವಂಚನೆಯಿಂದಲಿ ಪೂಜೆಯ ಮಾಡುವುದು

೨

ಕರದಲಿ ಜಪಮಣಿ ಬಾಯಲಿ ಪಂತ್ರವು
ಅರಿವೆ ಮುಸುಕು ಮೋರೆಗೆ ಹಾಕಿ
ಪರಸತಿಯರ ಗುಣ ಮನದಲಿ ಸ್ಮರಿಸುತ
ಪರಮವೈರಾಗ್ಯಶಾಲಿಯೆಂದೆನಿಸುವುದು

೩

ಬೂಟಕತನದಲಿ ಬಹಳ ಭಕುತಿ ಮಾಡಿ
ದಿಟನೀತ ಸರಿ ಯಾರಿಲ್ಲೆನಿಸಿ
ನಾಟಕ ಸ್ತ್ರೀಯಂತೆ ಬಯಲ ಡಂಭವ ತೋರಿ
ಊಟದ ಮಾರ್ಗದ ಜ್ಞಾನವಿದಲ್ಲದೆ

೪

ನಾನು ಎಂಬುದ ಬಿಟ್ಟು ಜ್ಞಾನಿಗಳೊಡನಾಡಿ
ಏನಾದರೂ ಶ್ರೀಹರಿ ಪ್ರೇರಣೆಯೆಂದು
ಧ್ಯಾನಿಸಿ ಮೌನದಿ ಪುರಂದರವಿಠಲನ
ಕಾಣದೆ ಮಾಡಿದ ಕಾರ್ಯಗಳೆಲ್ಲವು

೫

1 ಸ್ನಾನ

2 ಒಟ್ಟುಗೂಡಿಸಿ

೧೮೫

ಕೇಳನೋ ಹರಿ ತಾಳನೋ

ಪ.

ತಾಳ ಮೇಳಗಳಿದ್ದು ಪ್ರೇಮವಿಲ್ಲದ ಗಾನ

ಅ.ಪ.

ತಂಬೂರಿ ಮೊದಲಾದ ಅಖಿಳವಾದ್ಯಗಳಿದ್ದು
ಕೊಂಬು ಕೊಳಲು ಧ್ವನಿ ಸ್ವರಗಳಿದ್ದು
ತುಂಬುರು ನಾರದರ ಗಾನ ಕೇಳುವ ಹರಿ
ನಂಬಲಾರ ಈ ಡಂಭಕದ ಕೂಗಾಟ

೧

ನಾನಾ ಬಗೆಯ ರಾಗ ಭಾವ ತಿಳಿದು ಸ್ವರ
ಜ್ಞಾನ ಮನೋಧರ್ಮ ಜಾತಿಯಿದ್ದು
ದಾನವಾರಿಯ ದಿವ್ಯನಾಮರಹಿತವಾದ
ಹೀನ ಸಂಗೀತ ಸಾಹಿತ್ಯಕ್ಕೆ ಮನವಿತ್ತು

೨

ಅಡಿಗಡಿಗಾನಂದ ಬಾಷ್ಟಪುಳಕ¹ದಿಂದ
ನಡೆ ನುಡಿಗೆ ಶ್ರೀಹರಿಯೆನ್ನುತ
ದೃಢಭಕ್ತರನು ಕೂಡಿ ಹರಿಕೀರ್ತನೆ ಪಾಡಿ
ಕಡೆಗೆ ಪುರಂದರವಿಠಲನೆಂದರೆ ಕೇಳ್ವ

೩

೧೮೬

ಜಾಲಿಯ ಮರದಂತೆ ಧರೆಯೊಳು

ದುರ್ಜನರು ಜಾಲಿಯ ಮರದಂತೆ

ಪ.

ಮೂಲಾಗ್ರ² ಪರಿಯಂತ ಮುಳ್ಳು ಕೂಡಿಪ್ಪಂತೆ

ಅ.ಪ.

ಬಿಸಿಲಲಿ ಬಳಲಿ ಬಂದವರಿಗೆ ನೆರಳಿಲ್ಲ
ಹಸಿದು ಬಂದವರಿಗೆ ಹಣ್ಣು ಇಲ್ಲ
ಕುಸುಮವಾಸನೆಯಿಲ್ಲ ಕೂಡಲು ಸ್ಥಳವಿಲ್ಲ
ರಸದಲ್ಲಿ ಸ್ವಾದ¹ವು ವಿಷದಂತೆ ಇರುತಿಹ

೧

ಊರ ಹಂದಿಗೆ ಷಡ್ರಸಾ²ನ್ನವಿಕ್ಕಲು
ನಾರುವ ದುರ್ಗಂಧವ ಬಿಡಬಲ್ಲದೆ
ಘೋರ ಪಾಪಿಗೆ ತತ್ತ್ವಜ್ಞಾನವ ಪೇಳಲು
ಕ್ರೂರ ಕರ್ಮವ ಬಿಟ್ಟು ಸುಜನನಾಗುವನೆ

೨

ತನ್ನಿಂದ ಉಪಕಾರ ತೊಟ್ಟಕಾದರು ಇಲ್ಲ
ಬಿನ್ನಾಣ ಮಾತಿಗೆ ಕೊನೆಯಿಲ್ಲವು
ಅನ್ನಕ್ಕೇರಿದ ಕುನ್ನಿ³ ಮಾನವರಂತೆ
ಇನ್ನಿವರ ಕಾರ್ಯವು ಪುರಂದರವಿಠಲ

೩

೧೮೭

ನಗೆಯ ಬರುತ್ತಿದೆ ಎನಗೆ ನಗೆಯು ಬರುತ್ತದೆ

ಪ್ರ.

ಜಗದೊಳಿರುವ ಜಾಣರೆಲ್ಲ ಹಗರಣೆ ಮಾಡುವುದನೆ ಕಂಡು

ಅ.ಪ.

ಪರವನಿತೆಯೊಲುಮೆಗೊಲಿದು
ಹರುಷದಿಂದ ಅವಳ ಬೆರೆದು
ಹರಿವ ನೀರಿನೊಳಗೆ ಮುಳುಗಿ
ಬೆರಳನೆಣಿಸುತಿಹರ ಕಂಡು

೧

1 ಮುಷಿ 2 ಮಧುರ, ಲವಣ, ತಿಕ್ಕ, ಕಟು, ಕಷಾಯ, ಅಮ್ಲ.

3 ನಾಯಿಮರಿ

ಪತಿಯ ಸೇವೆ ಬಿಟ್ಟು ಪರ
ಪತಿಯ ಕೂಡೆ ಸರಸವಾಡಿ
ಸತತ ಮೈಯ ತೊಳೆದು ಹಲವು
ವ್ರತವ ಮಾಳ್ವ ಸತಿಯ ಕಂಡು

೨

ಹೀನ ಗುಣವ ಮನದೊಳಿಟ್ಟು
ತಾನು ವಿಷಪುಂಜ¹ನಾಗಿ
ಮುನಿ ಪುರಂದರವಿಠಲನ್ನ
ಧ್ಯಾನ ಮಾಡುವವನ ಕಂಡು

೩

೧೮೮

ಬೇವು ಬೆಲ್ಲದೊಳಿಡಲೇನು ಫಲ
ಹಾವಿಗೆ ಹಾಲೆರದೇನು ಫಲ

ಪ.

ಕುಟಿಲ²ವ ಬಿಡದಿಹ ಮನುಜರು ಮಂತ್ರವ
ಪಠನೆಯ ಮಾಡಿದರೇನು ಫಲ
ಸಟಿ³ಯನ್ನಾಡುವ ಮನುಜರು ಸಂತತ
ನಟನೆಯ ಮಾಡಿದರೇನು ಫಲ

೧

ಕಪಟತನದಲಿ ಕಾಡುತ್ತ ಜನರು
ಜಪವನು ಮಾಡಿದರೇನು ಫಲ
ಕಂಪಿತತನ⁴ವನು ಬಿಡದೆ ನಿರಂತರ
ಉಪವಾಸಮಾಡಿದರೇನು ಫಲ

೨

ಮಾತಾಪಿತರನು ಬಳಲಿಸಿದಾತನು
ಯಾತ್ರೆಯ ಮಾಡಿದರೇನು ಫಲ
ಘಾತುಕತನವನು ಬಿಡದೆ ನಿರಂತರ
ಗೀತೆಯನೋದಿದರೇನು ಫಲ

೩

ಪತಿಗಳ ನಿಂದಿಪ ಸತಿಯರು ಬಹುವಿಧ
ವ್ರತಗಳ ಮಾಡಿದರೇನು ಫಲ
ಅತಿಥಿಗಳೆಡೆಯಲಿ ಭೇದವ ಮಾಡುತ
ಗತಿಯನು ಬಯಸಿದರೇನು ಫಲ

೪

ಹೀನ ಗುಣಂಗಳ ಹಿಂಗದೆ ಗಂಗೆಯ
ಸ್ನಾನವ ಮಾಡಿದರೇನು ಫಲ
ಶ್ರೀನಿಧಿ ಪುರಂದರವಿಠಲನ ನೆನೆಯದೆ
ಮೌನವ ಮಾಡಿದರೇನು ಫಲ

೫

೧೮೯

ರಮಣನಿಲ್ಲದ ನಾರಿ ಪರರ ಕಣ್ಣಿಗೆ ಮಾರಿ

ಪ.

ಹಡೆದವಳ ಎದೆಗೊರಳ ಕೊಯ್ವಂಥ ಚೂರಿ

ಅ.ಪ.

ಮಾತು ಕಲಿತರೆ ಏನು, ಮಹಜಾಣೆಯಾದರೇನು
ಚಾತುರ್ಯವಿದ್ದರೇನು, ಚೆಲುವೆಯಾದರೇನು
ರಾಶಿ ಹಣವಿದ್ದರೇನು, ಏಸು¹ಪೇಳಿದರೇನು
ರೀತಿ ಕೆಟ್ಟ ಜನ್ಮ ಹೊರೆಯಬೇಕಲ್ಲ

೧

ಹೊರಗೆ ಬರಲಿಕೆ ಸಲ್ಲ, ಇದಿರಾಗಿ ಇರ ಸಲ್ಲ
ಅಡುಗೆ ಯೋಗ್ಯಳಲ್ಲ, ಹರಿಯು ತಾನೆ ಬಲ್ಲ
ಮರಿಯಾದೆಗಳು ಇಲ್ಲ ಬಲು ಹಗುರ ರಾಜ್ಯಕೆಲ್ಲ
ಸರ್ವರೀತಿಲಿ ಕೆಟ್ಟ ಜನ್ಮ ಪೊರೆ ಸಲ್ಲ

೨

ಅತ್ತೆ ತನ್ನಯ ಮಗಗೆ ಮೃತ್ಯು ಎಂತೆಂಬುವಳು
ಹುಟ್ಟಿದಾ ಮನೆಯವರು ದೂಷಿಸುವರು
ಎಷ್ಟು ಹೇಳಲಿ ಬಹಳ ತುಚ್ಛ¹ವನೆ ಮಾಡುವರು
ಅಕ್ಕ ತಂಗಿಯರಿಗೆ ದಿಕ್ಕು ಎಂಬುವರು

೩

ಉಪಕಾರ ಮಾಡಿದರೆ ಗತಿಯು ನೀನೆಂಬುವರು
ಅತಿಶ್ರಮ ಪಟ್ಟರೂ ಆದರಿಸರು
ವಿಪರೀತ ಹಣವಿದ್ದರಪಹರಿಸಿ ತಿಂಬುವರು
ಅತಿದೈನ್ಯದಿಂದ ಬೇಡಿ ಬಾಯ ಬಿಡಿಸುವರು

೪

ಚಾಕರಿಯ ಮಾಡಿದರೆ ಆಚೀಚಲಾಡುವರು
ರಾಶಿ ಅನ್ನವನುಂಡಳೆಂದು ದೂರುವರು
ಈಸು ಸೈರಿಸಿಕೊಂಡು ಏಕಾಂತದಲಿ ಕುಳಿತು
ಶ್ರೀಶ ಪುರಂದರವಿಠಲನ ನೆನೆಯೆ ನಾರಿ

೫

೧೯೦

ಹರಿ ಕೊಟ್ಟಕಾಲಕ್ಕೆ ಉಣಲಿಲ್ಲ ಪ.
ಹರಿ ಕೊಡದ ಕಾಲಕ್ಕೆ ಬಾಯ ಬಿಡುವಲ್ಲೊ ಪ್ರಾಣ ಅ.ಪ.
ಹತ್ತು ಸಾವಿರ ಹೊನ್ನು ತಿಪ್ಪೇಲಿ ಹೂಳಿಟ್ಟು
ಮತ್ತೆ ಉಪ್ಪಿಲ್ಲದೆ ಉಂಡೆಲ್ಲೊ ಪ್ರಾಣ
ಹತ್ತು ಸಾವಿರ ಹೊನ್ನು ತಿಪ್ಪೇಲಿ ಪೋಪಾಗ
ಮೃತ್ತಿಕೆ² ಬಾಯಲ್ಲಿ ಬಿತ್ತಲ್ಲೊ ಪ್ರಾಣ

೧

ಹುಗ್ಗಿಯು ತುಪ್ಪವು ಅಗ್ಗವಾಗಿರಲಿಕ್ಕಿ
ಗುಗ್ಗುರಿಯನ್ನವ ತಿಂದೆಲ್ಲೋ ಪ್ರಾಣಿ
ಹೆಗ್ಗುಳ¹ದ ಭಾಗ್ಯವು ಗಳಿಗೇಲಿ ಪೋಪಾಗ
ಬುಗ್ಗೆಯ ಹೊಯ್ಯೊಂಡು ಹೋದೆಲ್ಲೋ ಪ್ರಾಣಿ ೨

ನಂಟರಿಷ್ಟರು ಬಂಡು ಮನೆಮುಂದೆ ಕುಳಿತರೆ
ಕುಂಟು ಸುದ್ದಿಯನಾಡಿದಲ್ಲೋ ಪ್ರಾಣಿ
ಕಂಟಕ ಯಮನವರು ಕುಂಠಿಸು²ತ್ತೆಳಿವಾಗ
ನಂಟ ಶ್ರೀಪುರಂದರವಿಠಲನು ಪ್ರಾಣಿ ೩

೧೯೧

ಕದವ ಮುಚ್ಚಿದಳಿದಕೋ ಗಯ್ಯಾಳಿ ಮೂಳಿ ಪ.

ಕದವ ಮುಚ್ಚಿದಳಿದಕೋ ಚಿಲುಕ ಅಲ್ಲಾಡುತಿದೆ
ಒದಗಿದ್ದ ಪಾಪವು ಹೋದೀತು ಹೊರಗೆಂದು ಅ.ಪ:

ಭಾರತ ರಾಮಾಯಣ ಪುಣ್ಯಕಾವ್ಯಂಗಳ
ಸಾರತತ್ವದ ಬಿಂದು ಸೇತುತಂ ಒಳಗೆಂದು ೧

ಅಂದಿಗೆ ಕಿರುಗೆಜ್ಜೆ ಮುಂಗಾಲಲಳವಟ್ಟು
ಧಿಂ ಧಿಮಿ ಧಿಮಿಕೆಂದು ಕುಣಿವ ದಾಸರ ಕಂಡು ೨

ನಂದನ ಕಂದ ಗೋವಿಂದ ಮುಕುಂದನ
ಜಿಂದವಾದ ಧ್ವನಿ ಹೋದೀತು ಕರ್ಣಕೆಂದು ೩

ಹರಿಶರಣರ ಪಾದ ಸರಸಿಜಯುಗಳದ
ಪರಮ ಪಾವನವಾದ ರಜ^೧ವು ಬಿದ್ದೀತೆಂದು ೪
ಮಂಗಳ ಮೂರುತಿ ಪುರಂದರವಿಠಲನ
ತುಂಗ ವಿಕ್ರಮ ಪದದಂಗುಳಿ^೨ ಸೋಕೀತೆಂದು ೫

೧೯೨

ನಿಂದಕರಿರಬೇಕು ಪ.

ಹಂದಿಯಿದ್ದರೆ ಕೇರಿ ಹ್ಯಾಂಗೆ ಶುದ್ಧವೋ ಹಾಂಗೆ ಆ.ಪ.

ಅಂದೆಂದು ಮಾಡಿದ ಪಾಪವೆಂಬ ಮಲ
ತಂದು ಹೋಗುವರಯ್ಯ ನಿಂದಕರು
ವಂದಿಸಿ ಸ್ತುತಿಸುವ ಜನರೆಲ್ಲರು ನಮ್ಮ
ಪೊಂದಿದ ಪ್ರಣ್ಯವನೊಯ್ಯವರಯ್ಯ ೧

ದುಷ್ಟ ಜನರು ಈ ಸೃಷ್ಟಿಯೊಳಗಿದ್ದರೆ
ಶಿಷ್ಟಜನರಿಗೆಲ್ಲ ಕೀರ್ತಿಗಳು
ಇಷ್ಟಪದ ಶ್ರೀಕೃಷ್ಣ ನಿನ್ನನು
ಇಷ್ಟೇ ವರವನು ಬೇಡುವೆನಯ್ಯ ೨

ದುರುಳ ಜನಗಳು ಚಿರಕಾಲವಿರುವಂತೆ
ಕರವ ಮುಗಿದು ವರವ ಬೇಡುವೆನು
ಪರಿಪರಿ ತಮಸಿಗೆ ಗುರಿಯಹರಲ್ಲದೆ
ಪರಮ ದಯಾನಿಧಿ ಪುರಂದರವಿಠಲ ೩

೧೯೩

ಭಾಷೆಹೀನರ ಆಸೆ ಪ್ರಾಣಘಾಸೆ¹

ಪ.

ಬೇಸತ್ತು ಬೇಲಿಯ ಮೇಲೊರಗಿದಂತೆ

ಅ.ಪ.

ಹಸಿವೆಗಾರದೆ ಬೆಕ್ಕು ಹತ್ತಿಯನು ಮೆದ್ದಂತೆ
ತ್ಯಜೆ²ಗಾರದೆ ಜೋಗಿ ತೆವರೆ³ ತೋಡಿದಂತೆ
ಬಿಸಿಲಿಗಾರದೆ⁴ ಕೋತಿ ಬಂಡೆ ಮೇಲ್ಕುಳಿತಂತೆ
ಕುಸುಮೆಯ ಹೊಲದಲ್ಲಿ ಕಳ್ಳ ಹೊಕ್ಕಂತೆ

೧

ಪಂಚೆಯ ರಭಸಕೆ ಹೋಗಿ ಮರನೇರಿ ಕುಳಿತಂತೆ
ಚಳಿಯ ತಾಳದೆ ಜಲದಿ ಮುಳುಗಿದಂತೆ
ಹುಳುವಿನಂಜಿಕೆಗೊತ್ತಾಗಿ ಹುತ್ತದಲಿ ಕುಳಿತಂತೆ
ಎಳೆ ನರಿಯು ಒಂಟೆಯ ತುಟಿಗೆ ಜೋತಂತೆ

೨

ಭಾಷೆಹೀನರ ಆಸೆ ಪುರುಷನಾರಿಯ ವೇಷ
ಬಿಸಿಲು ಹಣ್ಣನು ಮೆದ್ದು ಬಳಲಾತಿಹರು
ವಸುಧೆಯೊಳು ಪುರಂದರವಿಠಲನ ನೆರೆನಂಬಿ
ಕುಶಲದಲಿ ಸುಖಿಯಾಗಿ ಬಾಳೆಲವೊ ಮನುಜ

೩

೧೯೪

ಮಡಿ ಮಡಿಯೆಂದು ಮೂರ್ಛಾರು ಹಾರುತಿ
ಮಡಿಯಲ್ಲಿ ಬಂತೆ ಬಿಕನಾಸಿ

ಪ.

ಮಡಿಯು ನೀನೆ ಮೈಲಿಗೆ ನೀನೆ
ಸುಡಲಿ ನಿನ್ನ ಮೈಲಿಗೆ ಬಿಕನಾಸಿ

ಅ.ಪ.

ಎಲುವು ಚರ್ಮ ಮಲಮೂತ್ರ ಗುಂಡಿಲಿ
ನಲಿವುತ ನಿಂತೆಯೆ ಬಿಕನಾಸಿ
ನೆಲೆಗೊಂಡ ನವದ್ವಾರದ ಹೊಲೆಯೊಳು
ನರಳುತ ನೀ ಬಿದ್ದೆ ಬಿಕನಾಸಿ

೧

ಹುಟ್ಟುತ ಸೂತಕ ಸಾಯಲು ಸೂತಕ
ನಟ್ಟು ನಡುವೆಲ್ಲಿ ಬಂತೆ ಬಿಕನಾಸಿ
ಪಟ್ಟಣ ಕಾವೇರಿ ಮುಳುಗಲು ನಿನ್ನ
ಮುಟ್ಟು ಹೋಗುವುದೆ ಬಿಕನಾಸಿ

೨

ಚರ್ಮವ ತೊಳೆದರೆ ಕರ್ಮವು ಹೋಗ್ವುದೆ
ಮರ್ಮವ ತಿಳಿಯದೆ ಬಿಕನಾಸಿ
ಬೊಮ್ಮನಯ್ಯ ಪುರಂದರವಿಠಲನ ಪಾಡಿ
ನಿರ್ಮಲದಿ ಬಾಳೆ ಬಿಕನಾಸಿ

೩

೧೯೫

ಹರಿಚಿತ್ತ ಸತ್ಯ ನಮ್ಮ ಹರಿಚಿತ್ತ ಸತ್ಯ

ಪ.

ನರಚಿತ್ತಕ್ಕೆ ಬಂದದ್ದು ಲವಲೇಶ ನಡೆಯದು

ಅ.ಪ.

ಮಡದಿ ಮಕ್ಕಳ ಭಾಗ್ಯ ಬಯಸೋದು ನರಚಿತ್ತ
ಮದುವ್ಯಾಗದಿರುವುದು ಹರಿಚಿತ್ತವು
ಕುದುರೆ ಅಂದಣ¹ ಆನೆ ಬಯಸೋದು ನರಚಿತ್ತ
ಪದಚಾರಿಯಾಗೋದು ಹರಿಚಿತ್ತವಯ್ಯ

೧

ವಿಧವಿಧ ಯಾತ್ರೆಯ ಬಯಸೋದು ನರಚಿತ್ತ
ಒದಗಿ ಬರುವ ರೋಗ ಹರಿಚಿತ್ತವು
ಸದಾ ಅನ್ನದಾನವ ಬಯಸೋದು ನರಚಿತ್ತ
ಉದರಕ್ಕೆ ಅಳುವುದು ಹರಿಚಿತ್ತವಯ್ಯ

೨

ಧರಣಿಯನಾಳಬೇಕೆಂಬುದು ನರಚಿತ್ತ
ಪರರ ಸೇವಿಸುವುದು ಹರಿಚಿತ್ತವು
ಪುರಂದರವಿತಲನ ಬಯಸೋದು ನರಚಿತ್ತ
ದುರಿತವ ಕಳೆವುದೆ ಹರಿಚಿತ್ತವಯ್ಯ

೩

೧೯೬

ಎಲ್ಲಾರು ಮಾಡುವುದು ಹೊಟ್ಟೆಗಾಗಿ, ಗೇಣು
ಬಟ್ಟೆಗಾಗಿ-ತುತ್ತು ಹಿಟ್ಟಿಗಾಗಿ

ಪ.

ವೇದಶಾಸ್ತ್ರ ಪಂಚಾಂಗ ಓದಿಕೊಂಡು ಪರರಿಗೆ
ಬೋಧನೆಯ ಮಾಡುವುದು ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ
೧

ಚಂಡ ಭಟರಾಗಿ ನಡೆದು ಕತ್ತಿ ಧಾಲಂ¹ ಕೈಲಿ ಹಿಡಿದು
ಖಂಡ ತುಂಡ ಮಾಡುವುದು ಹೊಟ್ಟೆಗಾಗಿ, ಗೇಣು

ಬಟ್ಟೆಗಾಗಿ ೨

ಅಂಗಡಿಗಳನ್ನೆ ಹೂಡಿ ವ್ಯಂಗ್ಯ ವಾತುಗಳಾಡಿ
ಭಂಗಬಿದ್ದು ಗಳಿಸುವುದು ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ ೩

ಕುಂಟೆ ತುದಿಗೆ ಕೊರಡು ಹಾಕಿ ಹೆಂಟೆಮಣ್ಣು ಸಮಮಾಡಿ
ರೆಂಟೆ² ಹೊಡೆದು ಬೆಳೆಸುವುದು ಹೊಟ್ಟೆಗಾಗಿ, ಗೇಣು

ಬಟ್ಟೆಗಾಗಿ ೪

ಬೆಲ್ಲದಂತೆ ಮಾತನಾಡಿ ಎಲ್ಲರನು ಮರುಳುವಾಡಿ
 ಸುಳ್ಳು ಬೋಗಲಿ ತಿಂಬುವುದು ಹೊಟ್ಟೆಗಾಗಿ, ಗೇಣು
 ಬಟ್ಟೆಗಾಗಿ ೫

ಕೊಟ್ಟಣವ ಕುಟ್ಟಿಕೊಂಡು ಕಟ್ಟಿಗೆಯ ಹೊತ್ತುಕೊಂಡು
 ಕಷ್ಟಮಾಡಿ ತಿಂಬುವುದು ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ ೬

ತಾಳದಂಡಿಗೆ ಶ್ರುತಿ ಮೇಳ ತಂಬೂರಿಗೊಂಡು
 ಸೂಳೆಯಂತೆ ಕುಣುವುದು ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ ೭

ಸಂನ್ಯಾಸಿ ಜಂಗಮ ಜೋಗಿ ಜಟ್ಟಿ ಮೊಂಡ ಬೈರಾಗಿ
 ನಾನಾ ವೇಷಗಳೆಲ್ಲ ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ ೮

ಹಳ್ಳದಲ್ಲಿ ಕುಳಿತುಕೊಂಡು ಕಲ್ಲು ದೊಣ್ಣೆ ಹಿಡಿದುಕೊಂಡು
 ಕಳ್ಳತನವ ಮಾಡುವುದು ಹೊಟ್ಟೆಗಾಗಿ ಗೇಣು ಬಟ್ಟೆಗಾಗಿ ೯

ಅಂದಣ ಪಲ್ಲಕ್ಕಿ ಏರಿ ಮಂದಿ ಮಾರ್ಬಲ¹ಗೂಡ
 ಚಂದದಿಂದ ಮೆರೆವುದು ಹೊಟ್ಟೆಗಾಗಿ, ಗೇಣು ಬಟ್ಟೆಗಾಗಿ ೧೦

ಉನ್ನಂತ ನೆಲೆಯಾದಿಕೇಶವನ್ನು ಧ್ಯಾನವನ್ನು
 ಮನಮುಟ್ಟಿ ಮಾಡುವುದು ಮುಕ್ತಿಗಾಗಿ, ಅನಂದಕಾಗಿ ೧೧

೧೯೭

ಪ್ರಾಚೀನ ಕರ್ಮವಿದು ಬಿಡಲರಿಯದು ಪ.
 ಯೋಚನೆಯ ಮಾಡಿ ಬಳಲುವುದೇಕೆ ಮನವೆ ಅ.ಪ.

ಸೇತುವೆಯ ಕಟ್ಟಿ, ಲಂಕೆಗೆ ಹಾರಿ, ಹನುಮಂತ
ಖ್ಯಾತಿಯಿಂದಲಿ ರಾವಣನ ಕೊಲ್ಲಿಸಿ
ಸೀತೆಯನು ತಂದು ಶ್ರೀರಾಮನಿಗೆ ಕೊಡಲಾಗಿ
ಪ್ರೀತಿಯಲಿ ಕೌಪೀನ ಬಿಡಿಸಲಿಲ್ಲ ಹರಿಯು

೧

ಲೋಕಾದಿಲೋಕಗಳ ಚರಿಸುವ ರವಿರಥಕೆ
ಏಕಗಾಲಿಯು ಏಳು ಕುದುರೆಗಳ ಕಟ್ಟಿ
ಲೋಕಲೋಕಗಳೆಲ್ಲ ಚರಿಸುವ ಅರುಣನಿಗೆ
ಬೇಕೆಂದು ಚರಣಗಳು ಕೊಡಲಿಲ್ಲ ಹರಿಯು

೨

ಸಾಸಿರ ನಾಮದ ಒಡೆಯಾದಿಕೇಶವನ
ಬೇಸರದೆ ಹೆಗಲ ಮೇಲಿಟ್ಟುಕೊಂಡು, ಆ
ಕಾಶವಾರ್ಗದಲಿ ತಿರುಗುವ ಗರುಡನಿಗೆ
ನಾಸಿಕದ ಡೊಂಕು ತಾ ತಿದ್ದಲಿಲ್ಲ ಹರಿಯು

೩

೧೯೮

ವಂಗನಿಂದ ಗತಿಯುಂಟೆ ಜಗದೊಳಗೆ

ಪ.

ನಿಗವಾರ್ಥ ತತ್ವವಿಚಾರದಿಂದಲ್ಲದೆ

ಅ.ಪ.

ತ್ರಿಗುಣರಹಿತ ಪರಮಾತ್ಮನ ಧ್ಯಾನದಿ
ಹಗಲಿರುಳು ನಿತ್ಯಾನಂದದಿಂದ
ಬಿಗಿದು ಪ್ರಪಂಚವಾಸನೆಯ ಬಿಟ್ಟವರಿಗೆ
ವಂಗನಿದ್ದರೇನು ಇಲ್ಲದಿದ್ದರೇನಯ್ಯ

೧

ಲಲನೆ ಪುರುಷರು ಕೂಡಿ ತಂತಮ್ಮ ಕಾಮಕ್ಕೆ
ಸಲುವಾಗಿ ಕೂಡಲು ಶುಕ್ಲರಕ್ತ
ಮಿಳಿತವಾದ ಪಿಂಡಪೂರ್ವದ ಗತಿಯಿಂದ
ನೆಲಕೆ ಬೀಳಲು ಅದು ಸಲಹಿ ರಕ್ಷಿಪುದೆ

೨

ಪರಮ ದುಷ್ಟನಾಗಿ ಮರೆದು ಸ್ವಧರ್ಮವ
ಗುರುಹಿರಿಯರ ಸಾಧುಗಳ ನಿಂದಿಸಿ
ಬೆರೆದನ್ನ ಜಾತಿಯ ಪರನಾರಿಯರ ಘೋರ
ನರಕದಿ ಹಿರಿಯರ ನೂಕಿಸಿ ಬೀಳುವ

೩

ಸತ್ಯ ಒಬ್ಬ ಪುತ್ರ ಶಾಂತಿ ಒಬ್ಬ ಪುತ್ರನು
ವೃತ್ತಿ ನಿಗ್ರಹನೊಬ್ಬ ಸಮಚಿತ್ತವೊಬ್ಬ
ಉತ್ತಮರೀ ನಾಲ್ಕು ಮಕ್ಕಳಿದ್ದ ಮೇಲೆ
ಹೆತ್ತರೇನು ಇನ್ನೂ ಹೆರದಿದ್ದರೇನಯ್ಯ

೪

ಸುತರಿಲ್ಲದವರಿಗೆ ಸದ್ಗತಿಯಿಲ್ಲವೆಂಬಂತೆ
ಕೃತಕ ಶಾಸ್ತ್ರವು ಲೌಕಿಕ ಭಾವಕೆ
ಕ್ಷಿತಿಯೊಳು ಕಾಗಿನೆಲೆಯಾದಿಕೇಶವ ಜಗ
ತ್ಪತಿಯ ಭಜಿಪಗೆ ಸದ್ಗತಿಯಿಲ್ಲದ್ದೋಗೋದೆ

೫

೧೯೯

ಎಲ್ಲಿದ್ದರೇನು ಶ್ರೀಹರಿಗಲ್ಲದವನು

ಪ.

ನಿಲ್ಲದೆ ಜಪಿಸಿದರೆ ಸಲ್ಲುವನೆ ಸದ್ಗತಿಗೆ

ಅ.ಪ.

ಕಪ್ಪೆ ಕಮಲದ ಬಳಿಯೆ ತಪ್ಪದೆ ಅನುಗಾಲ
ಇಪ್ಪುದೈ ಒಂದು ಅರೆಘಳಿಗೆ ಬಿಡದೆ
ಒಪ್ಪದಿಂದಲಿ ಅದರ ಪರಿಮಳದ ಸೊಗಸನೀ
ಕಪ್ಪೆ ವಾಸನೆಗೊಂಡು ಹರುಷಪಡಬಲ್ಲದೆ ? ೧

ಹಾಲುಗೆಚ್ಚಲು ಬಳಿಯ ತೊಣಚಿ ಹತ್ತಿಕೊಂಡು
ಕಾಲವನು ಕಳೆವ ಬಗೆ ಬಲ್ಲಿರೆಲ್ಲ
ವೇಳೆವೇಳೆಗೆ ಹಸುವ ಕರೆದುಂಬ ನರನಂತೆ
ಕೀಳು ತೊಣಚಿಯು ಉಂಡು ಹರುಷಪಡಬಲ್ಲದೆ ೨

ತುಳಸಿ ಸಾನ್ನಿಧ್ಯದಲಿ ನೀರುಳ್ಳಿಯನು ಹಾಕೆ
ಹೊಲಸು ಹೋಗ್ವುದೆ ಹಲವು ಕಾಲಿದ್ದರೆ
ತಿಳಿವಳಿಕೆಯಿಲ್ಲದವ ಸಿರಿ ವಿಜಯವಿಠಲನ
ಬಳಿಯಲಿದ್ದರೇನು ದೂರಿದ್ದರೇನು ? ೩

೨೦೦

ಯಾಚಕರು ಪರರ ಸಂಕಟ ಬಲ್ಲರೆ ಪ.

ಭೂಚಕ್ರದಲಿ ಗಾಳಿಯಂತೆ ತಿರುಗಲು ಬಿಡರು ಅ.ಪ,

ಕೌಶೀನವನು ಧರಿಸಿ ಪುಖವ ಡೊಂಕವ ಮಾಡಿ
ಕೋಪದಿಂದಲಿ ಕರವನೆತ್ತಲ್ಯಾಕೆ
ವಾಪಿ¹ ಕೂಪ²ವ ವಿಗಾರಿ ಸಮುದ್ರವನು ನೆರೆ ದಾಟಿ
ರೂಪಾಂತರದಿ ಪುನಃಮನೆಯ ಪೊಕ್ಕರು ಬಿಡರು ೧

ವಿಷವ ಸವಿದುಂಡು ಮಹಮಡುವ ಪ್ರವೇಶಿಸಿ
ವಸುಧೆಯೊಳು ಬೇಡಿ ತಿರಿತಂದುಂಡರು
ಬೆಸಬೆಸನೆ ವನವನವ ತಿರುಗಿ ಅಜ್ಞಾತದಲಿ
ವಸಸಿ ಮಾನಸದಿ ಗೃಹಕರ್ಮ ಮಾಡಲು ಬಿಡರು

೨

ಜುಟ್ಟು ಜನಿವಾರವನು ಕಿತ್ತುಕೊಂಡು ಯತಿಯಾಗಿ
ಕಟ್ಟಕಡೆಯಲಿ ಗೃಹಸ್ಥ ಧರ್ಮ ತೊರೆದು
ಹುಟ್ಟು ಗತಿಯಿಲ್ಲೆನಗೆ ಕೃಷ್ಣ ಕೃಷ್ಣ ವಿಜಯ
ವಿಠಲನ ಪಾದಕ್ಕೆ ಮೊರೆಯಿಟ್ಟರು ಬಿಡರು

೩

ಸದಾಚಾರ ಸಂಹಿತೆ

ಭೂಷಣಕೆ ಭೂಷಣ ಇದು ಭೂಷಣ
ಶೇಷಗಿರಿವಾಸ ಶ್ರೀವರ ವೆಂಕಟೇಶ

ಪ್ರ

ನಾಲಿಗೆ ಭೂಷಣ ನಾರಾಯಣ ನಾಮ
ಕಾಲಿಗೆ ಭೂಷಣ ಹರಿಯಾತ್ರೆಯು
ಆಲಯ¹ಕೆ ಭೂಷಣ ತುಲಸಿ ವೃಂದಾವನ, ವಿ
ಶಾಲಕರ್ಣಕೆ ಭೂಷಣ ವಿಷ್ಣು ಕಥೆಯು

೧

ದಾನವೇ ಭೂಷಣ ಇರುವ ಹಸ್ತಗಳಿಗೆ
ಮಾನವೇ ಭೂಷಣ ಮಾನವರಿಗೆ
ಜ್ಞಾನವೇ ಭೂಷಣ ಮುನಿಯೋಗಿವರರಿಗೆ
ಮಾನಿನಿಗೆ ಭೂಷಣ ಪತಿಭಕ್ತಿಯು

೨

ರಂಗನನು ನೋಡುವುದೇ ಕಂಗಳಿಗೆ ಭೂಷಣ
ಮಂಗಳಾಂಗಗೆ ಮಣವ ಶಿರ ಭೂಷಣ
ಶೃಂಗಾರ ತುಲಸಿ ಮಣಿ ಕೊರಳಿಗೆ ಭೂಷಣ
ರಂಗವಿಠಲ ನಿಮ್ಮ ನಾಮ ಅತಿ ಭೂಷಣ

೩

ಉಗಾಭೋಗ

ಜಾರತ್ವ¹ವನು ಮಾಡಿದ ಪಾಪಗಳಿಗೆಲ್ಲ
ಗೋಪೀಜನ ಚಾರನೆಂದರೆ ಸಾಲದೆ

ಚೋರತ್ವವನು ಮಾಡಿದ ಪಾಪಗಳಿಗೆಲ್ಲ
ನವನೀತ² ಚೋರನೆಂದರೆ ಸಾಲದೆ

ಕ್ರೂರತ್ವವನು ಮಾಡಿದ ಪಾಪಗಳಿಗೆಲ್ಲ
ಮಾವನ ಕೊಂದವನೆಂದರೆ ಸಾಲದೆ

ಪ್ರತಿದಿವಸ ಮಾಡಿದ ಪಾಪಗಳಿಗೆಲ್ಲ
ಪತಿತ ಪಾವನನೆಂದರೆ ಸಾಲದೆ

ಇಂತಿಷ್ಟ ವಹಿಮೆಯೊಳೊಂದನಾದರು ಒಮ್ಮೆ
ಸಂತತ ನೆನೆವರ ಸಲಹುವ ಸಿರಿಕೃಷ್ಣ

೨೦೩

ಬಲ್ಲವಗಿಲ್ಲಿದೆ ವೈಕುಂಠ

ಪ.

ಬಲ್ಲವಗೆಲ್ಲೂ ಶ್ರೀಹರಿಪೂಜೆ

ಅ.ಪ.

ಶರೀರ ಹರಿಯ ಪಟ್ಟಣ, ಹೃದಯ

ಸರೋಜ³ವಾತನ ಅರಮನೆ

ಸೂರ್ಯಾದಿ ದೇವರು ಚಕ್ಷು⁴ರಾದಿಗಳಲ್ಲಿ

ದ್ವಾರಪಾಲಕರಾಗಿ ಇಪ್ಪರೆಂದು

೧

ನಡೆ ಸರ್ವದಾ ಶ್ರೀಹರಿಯ ಯಾತ್ರೆಯೆ,
ನುಡಿ ಸರ್ವಶಬ್ದಾರ್ಥ ಹರಿಯ ನಾಮ
ಬಿಡದೆ ಶ್ರೀಹರಿಗೆರಗುವ ಚೇತನ
ಜಡಗಳೆಲ್ಲ ಶ್ರೀಹರಿಯ ಪ್ರತಿಮೆಯೆಂದು

೨

ನಾರಾಯಣ ಅನಿರುದ್ಧ ರೂಪಗಳಿಂದ
ಶ್ರೀರಮಣನೆ ಭೋಜ್ಯ¹ಗಳಲ್ಲಿಪ್ಪ
ಸಾರ ಅಂಶವನು ಪ್ರದ್ಯುಮ್ನ ಸಂಕರುಷಣ
ಮೂರುತಿಯಿಂದ ಭಂಜಿಪನೆಂದು

೩

ಹರಿ ಚರಾಚರ ಸರ್ವ ಜಗದ್ಭರಿತ
ಮುರಹರನಿದ್ದುದೆ ವೈಕುಂಠ
ನರಹರಿಯಲಿ ನವವಿಧ ಭಕುತಿಗೆ
ಸರಿಸಮವೆಂದಿಗಿಲ್ಲವೆಂದು

೪

ಜಾಗರಾ²ದಿಗಳಲ್ಲಿ ವಿಶ್ವಾದಿ ಮೂರುತಿ
ಯೋಗಿ ಶ್ರೀಕೃಷ್ಣನೆ ವಿಷಯಂಗಳ
ಭೋಗಿಪನೆಂಬ ಯೋಗಿಗೆ ವಿಹಿತ
ಭೋಗಂಗಳೆಲ್ಲ ಯಾಗಂಗಳೆಂದು

೫

೨೦೪

ಪಾಠೇಯ³ವ ಕಟ್ಟಿರೊ ವೈಕುಂಠಕೆ ಪಯಣ⁴ ಸ
ಮ್ಮತವಾದರೆ

ಪ.

ಮಾತಾಪಿತರುಯೆಂಬೊ ಭಕ್ತಿ ಚಿತ್ರಾನ್ನವ
ಪಾರ್ಥಸೂತ¹ನ ಪಾದಪದ್ಮ ಪತ್ರವ ಹಾಸಿ

ಅ.ಪ.

ಹರಿಭಕ್ತಿ ಹರಿಗೋಲಿಂ²ದ ಮೆಲ್ಲನೆ ನೀವು
ವಿರಜಾನದಿಯ ದಾಟಿರೋ
ಕರಜಾಗ್ರ³ಗಳಿಂದ ಹಿರಣ್ಯಕನನು ಸೀಳಿದ
ಪರವಾಸುದೇವನ ದರುಶನವಾಹೋದಯ್ಯ

೧

ಪ್ರಳಯದ್ವಾವಳಿಯಿಲ್ಲವೊ ಪೇಳುವುದೇನು
ಚಳಿಮಳೆ ಬಿಸಿಲಿಲ್ಲವೋ
ಬೆಳಸು ಬಿತ್ತಿಲ್ಲದ ಬೇಕಾದ ಸಂಪತ್ತು
ನಳಿನನಾಭನ ಪುರದೊಳಗೆ ನೆಲೆಸಿಹುದಯ್ಯ

೨

ಶುದ್ಧ ಸಾತ್ವಿಕ ಪುರವು ತಾಮಸರಿ⁴ಗೆ
ಪೊದ್ದಲಳವಲ್ಲವೋ
ಅಧ್ಯಾತ್ಮ ಅರ್ಜುನನಿಗೆ ನಿರ್ಧಾರ ಪೇಳಿದ
ತದ್ಧಾಮ⁵ ಪರಮಂ ಮಮವೆಂಬೊ ಪುರವೊ

೩

ಕೂಗಳತೆಗೆ ಕೊಂಚವೊ ಹರಿಯಪುರ
ನಾಗರಾಜನೆ ಸಾಕ್ಷಿಯೋ
ನಾಗಶಯನನಲ್ಲಿ ನಮ್ಮ ಕಂಡರೆ
ಹೋಗಬೇಡಿರೆಂದು ಹುಟ್ಟಿ ತಡೆವನೊ

೪

ಬರ¹ವೆಂಬ ಮಾತಿಲ್ಲವೋ ಒಂದು ಕಾಸು
ತೆರಿಗೆಯ ಕೊಡಬ್ಯಾಡಿರೋ
ಪರಮ ಕರುಣೆ ಹಯವದನ ವೈಕುಂಠದಿ
ಸರುವ ಮಾನ್ಯವನಿತ್ತು ಶರಣರ ಪೊರೆವನು

೫

೨೦೫

ಅನುಭವದಡುಗೆಯ ಮಾಡಿ, ಅದ
ಕೃನುಭವಿಗಳು ಬಂದು ನೀವೆಲ್ಲ ಕೂಡಿ

ಪೃ

ತನುವೆಂಬ ಭಾಂಡ²ವ ತೊಳೆದು, ಕೆಟ್ಟ
ಮನದ ಚಂಚಲವೆಂಬ ಮುಸುರೆಯ ಕಳೆದು
ಘನವಾಗಿ ಮನೆಯನ್ನು ಬಳಿದು, ಅಲ್ಲಿ
ಮಿನುಗುವ ತ್ರಿಗುಣ³ದ ಒಲೆಗುಂಡ ನೆಡೆದು

೧

ವಿರಕ್ತಿಯೆಂಬುವ ಮಡಿಯುಟ್ಟು, ಪೂರ್ಣ
ಹರಿಭಕ್ತಿಯೆಂಬ ನೀರನ್ನೆಸರಿಟ್ಟು
ಅರಿವೆ⁴ಬ ಬೆಂಕಿಯ ಕೊಟ್ಟು, ಮಾಯಾ
ಮರೆವೆಂಬ ಕಾಷ್ಠ⁵ವ ಮುದದಿಂದ ಸುಟ್ಟು

೨

ಶರಣೆಂಬ ಸಾಮಗ್ರಿ ಹೂಡಿ, ಮೋಕ್ಷ
ಪರಿಕರ⁶ವಾದಂಥ ಪಾಕವ ಮಾಡಿ
ಗುರುಶರಣರು ಸವಿದಾಡಿ ನಮ್ಮ
ಪುರಂದರವಿಠಲನ ಬಿಡದೆ ಕೊಂಡಾಡಿ

೩

1 ಕ್ಷಾಮ

2 ಪಾತ್ರೆ

3 ಸಾತ್ವಿಕ, ರಾಜಸ, ತಾಮಸ.

4 ಜ್ಞಾನ

5 ಕಟ್ಟಿಗೆ

6 ಸಾಧನ

೨೦೬

ಆಚಾರವಿಲ್ಲದ ನಾಲಿಗೆ, ನಿನ್ನ
ನೀಚಬುದ್ಧಿಯ ಬಿಡು ನಾಲಿಗೆ

ಪ.

ವಿಚಾರವಿಲ್ಲದೆ ಪರರ ದೂಷಿಪುದಕ್ಕೆ
ಚಾಚಿಕೊಂಡಿರುವಂಥ ನಾಲಿಗೆ

ಅ.ಪ.

ಪ್ರಾತಃಕಾಲದೊಳಿದ್ದು ನಾಲಿಗೆ-ಸಿರಿ
ಪತಿಯೆನ್ನ ಬಾರದೆ ನಾಲಿಗೆ
ಪತಿತ ಪಾವನ ನಮ್ಮ ರತಿಪತಿ ಜನಕ¹ನ
ಸತತವು ನುಡಿ ಕಂಡ್ಯ ನಾಲಿಗೆ

೧

ಚಾಡಿ ಹೇಳಲಿ ಬೇಡ ನಾಲಿಗೆ-ನಿನ್ನ
ಬೇಡಿಕೊಂಬುವೆನು ನಾಲಿಗೆ
ರೂಢಿಗೊಡೆಯ ಶ್ರೀರಾಮನ ನಾಮವ
ಪಾಡುತ್ತಲಿರು ಕಂಡ್ಯ ನಾಲಿಗೆ

೨

ಹರಿಯ ಸ್ಮರಣೆ ಮಾಡು ನಾಲಿಗೆ-ನರ
ಹರಿಯ ಭಜಿಸು ಕಂಡ್ಯ ನಾಲಿಗೆ
ವರದ ಪುರಂದರವಿಠಲರಾಯನ
ಚರಣ ಕಮಲವ ನೆನೆ ನಾಲಿಗೆ

೩

೨೦೭

ಇದು ಭಾಗ್ಯ ಇದು ಭಾಗ್ಯ ಇದು ಭಾಗ್ಯವಯ್ಯ
ಪದಂವನಾಭನ ಪಾದಭಜನೆ ಸುಖವಯ್ಯ

ಪ.

ಅ.ಪ.

ಕಲ್ಲಾಗಿ ಇರಬೇಕು ಕಠಿನ ಭವ¹ತೊರೆಯೊಳಗೆ
ಬಿಲ್ಲಾಗಿ ಇರಬೇಕು ತನ್ನವರೊಳಗೆ
ಮೆಲ್ಲನೆ ಮಾಧವಗೆ ಮನವ ಮೆಚ್ಚಿ ಸಬೇಕು
ಬೆಲ್ಲವಾಗಿರಬೇಕು ಬಲ್ಲವರೊಳಗೆ ೧

ಬುದ್ಧಿಯಲಿ ತನುಮನವ ತಿದ್ದಿಕೊಳುತಿರಬೇಕು
ಮುದ್ದಾಗಿ ಇರಬೇಕು ಮುನಿಯೋಗಿಗಳೊಳಗೆ
ಮಧ್ವಮತಾಬ್ಧಿ²ಯಲಿ ಮಿನಾಗಿ ಇರಬೇಕು
ಶುದ್ಧನಾಗಿ ತತ್ತ್ವ³ ಶೋಧಿಸಲಿಬೇಕು ೨

ವಿಷಯ ಭೋಗದ ತ್ಯಾಜ್ಯ⁴ಕೆ ಉರಿಯಾಗಿ ಇರಬೇಕು
ನಿಶಿ ಹಗಲು ಶ್ರೀಹರಿಯ ಭಜಿಸಬೇಕು
ಪಸಂಧೆಯೊಳು ಪುರಂದರವಿಠಲನ ನಾಮವನು
ಹಸನಾಗಿ ನೆನೆನೆನೆದು ಸುಖಿಯಾಗಬೇಕು ೩

೨೦೮

ತಾಸು⁴ ಬಾರಿಸುತಿದೆ ಕೇಳಿ ಹರಿದಾಸರೆಲ್ಲ ಪ.

ಶ್ರೀಶನ ಭಜನೆಯ ಮಾಡದ ಮನುಜನ, ಅ
ಯುಷ್ಯ ವ್ಯರ್ಥವು ಹೋಯಿತು ಎಂದು ಅ.ಪ.

ಹಾಸಂಮಂಚ ಸುಪ್ಪತ್ತಿಗೆಯಲಿ ಹಗಲು ಇರುಳು
ಹೇಸರ ಕತ್ತೆಯಂತೆ ಹೊರಳಿ, ಸ್ತ್ರೀಯರ ಕೂಡಿ
ಬೇಸರದೆ ನಿತ್ಯ ಉರುಳಿ, ಈ ಪರಿಯಿಂದಲಿ ಮಾನುಷ ಅ-
ಯುಷ್ಯ ವೃಥಾ ವೃಥಾ ಹೋಯಿತು ಹೋಯಿತು ಎಂದಂ ೧

ವಾರ್ಧಕ್ಯ ಬಾಲ್ಯ ಕೆಲವು ಕಾಲ, ವಿವೇಕವಿಲ್ಲದ
ಬುದ್ಧಿಮಾಂದ್ಯವು ಕೆಲವು ಕಾಲ, ಅಜ್ಞಾನದಿಂದ
ನಿದ್ರೆಯಿಂದ ಅತಿಲೋಲ, ಈ ಪರಿಯಿಂದಲಿ
ಕಾಲನ ಮನೆಯು ಸಮೀಪವಾಯಿತು ಎಂದು

೨

ಕಂಡ ಕಂಡ ವಿಷಯವ ಕಾಮಿಸಿ, ಕಷ್ಟವ ಪಡದೆ
ತಾಂಡವ ಶ್ರೀಕೃಷ್ಣನ ಭಜಿಸಿ
ಪುಂಡರೀಕಾಕ್ಷನ ಪುರಾಣ ಪುರುಷನ
ಪುರಂದರವಿಠಲನ ಭಜಿಸಿ ಭಜಿಸಿ ಎಂದು

೩

೨೦೯

ತನು¹ವ ನೀರೊಳಗದ್ದಿ ಫಲವೇನು-ತನ್ನ
ಮನದಲ್ಲಿ ದೃಢಭಕ್ತಿಯಿಲ್ಲದ ಮನುಜನು.

ಪ.

ದಾನಧರ್ಮಗಳನ್ನು ಮಾಡುವುದೆ ಸ್ನಾನ
ಜ್ಞಾನ ತತ್ವಗಳ ತಿಳಿವುದೆ ಸ್ನಾನ
ಹೀನ ಪಾಶಂಗಳ ಹರಿವುದೆ ಸ್ನಾನ
ಧ್ಯಾನದಿ ಮಾಧವನ ನೋಡುವುದೆ ಸ್ನಾನ

೧

ಗುರುಗಳ ಶ್ರೀಪಾದತೀರ್ಥವೆ ಸ್ನಾನ
ಹಿರಿಯರ ದರ್ಶನ ಮಾಡುವುದೆ ಸ್ನಾನ
ಕರೆದು ಅತಿಥಿಗೆ ಅನ್ನ ಇಡುವುದೆ ಸ್ನಾನ
ನರಹರಿ ಚರಣವ ನಂಬುವುದೆ ಸ್ನಾನ

೨

ದಂಷ್ಟರ ಸಂಗ ಬಿಡುವುದೆ ಸ್ನಾನ
ಶಿಷ್ಟರ ಸಹವಾಸ ಮಾಡುವುದೆ ಸ್ನಾನ
ಸೃಷ್ಟಿಯೊಳಗೆ ಸಿರಿ ಪುರಂದರವಿಠಲನ
ಮುಟ್ಟಿ ಭಜಿಸಿ ಪುಣ್ಯ ಪಡೆವುದೆ ಸ್ನಾನ

೩

೨೧೦

ಗುರುವಿನ ಗುಲಾಮನಾಗುವತನಕ
ದೊರೆಯದಣ್ಣ ಮುಕುತಿ

ಪ.

ಪರಿಪರಿ ಶಾಸ್ತ್ರವ ನೋಡಿದರೇನು
ವ್ಯರ್ಥವಾಯಿತು ಯುಕುತಿ

ಅ.ಪ.

ಆರು ಶಾಸ್ತ್ರ¹ವನೋದಿದರೇನು ಮೂ
ರಾರು ಪುರಾಣ² ಮುಗಿಸಿದರೇನು
ಸಾರಿ ಸಜ್ಜನರ ಸಂಗವ ಮಾಡದೆ
ಧೀರನೆಂದೂ ತಾ ತಿರುಗಿದರೇನು

೧

ಕೊರಳೊಳು ವಶಾಲೆಯ ಧರಿಸಿದರೇನು
ಬೆರಳೊಳು ಜಪಮಣಿ ತಿರುವಿದರೇನು
ಮರಳಿ ಮರಳಿ ತಾ ಹೊರಳಿ ಬೂದಿಯೊಳು
ಮರುಳನಂದದಿ ತಿರುಗಿದರೇನು

೨

ಧಾರುಣಿಯೆಲ್ಲ ಆಳಿದರೇನು ಶ
ರೀರ ಸುಖವನು ಬಿಡಿಸಿದರೇನು
ಮಾರಜನಕ ಸಿರಿ ಪುರಂದರವಿಠಲನ
ಸಾರ ಮಹಿಮೆಗಳ ತೋರಬಲ್ಲ

೩

೨೦೧

ಉಗಾಭೋಗ

ಹೇಗೆ ಬರೆದೀತು ಪ್ರಾಚೀನದಲ್ಲಿ
ಹಾಗೆ ಇರಬೇಕು ಸಂಸಾರದಲ್ಲಿ
ಪಕ್ಷ ಕೂತಿತು ಬಂದು ಅಂಗಳದಲ್ಲಿ
ಹಾರಿಹೋಯಿತು ಆ ಕ್ಷಣದಲ್ಲಿ
ಆಡುವ ಮಕ್ಕಳು ಮನೆ ಕಟ್ಟಿದರು
ಆಟ ಸಾಕೆಂದು ಮುರಿದೋಡಿದರು
ಸಂತೆ ನೆರೆದೀತು ನಾನಾ ಪರಿ
ತಿರುಗಿ ಹೋಯಿತು ತಮ್ಮ ತಮ್ಮ ದಾರಿ
ವಸ್ತಿಕಾರನು ವಸ್ತಿಗೆ ಬಂದ
ಹೊತ್ತಾರೆ ಎದ್ದು ಊರಿಗೆ ಹೋದ
ಈ ಸಂಸಾರ ಮಾಯಾ ಬಿಡಿಸಿ
ಕಾಯೋ ಪುರಂದರವಿಠಲ

೨೦೨

ಕಾಗದ ಬಂದಿದೆ. ನಮ್ಮ ಕಮಲನಾಭನದು ಈ
ಕಾಗದವನ್ನು ಓದಿಕೊಂಡು ಕಾಲವ ಕಳೆಯಿರೋ

ಪ.

ಕಾಮ ಕ್ರೋಧವ ಬಿಡಿರೆಂಬೊ ಕಾಗದ ಬಂದಿದೆ
 ನೇಮ ನಿಷ್ಠೆಯೊಳಿರೆಂಬೊ ಕಾಗದ ಬಂದಿದೆ
 ತಾಮಸ ಜನರ ಕೂಡದಿರೆಂಬೊ ಕಾಗದ ಬಂದಿದೆ
 ನಮ್ಮ ಕಾಮನಯ್ಯನು ತಾನೆ ಬರೆದ ಕಾಗದ ಬಂದಿದೆ ೧

ಹೆಣ್ಣಿನಾಸೆ ಬಿಡಿರೆಂಬೊ ಕಾಗದ ಬಂದಿದೆ
 ಹೊನ್ನಿನಾಸೆ ಬಿಡಿರೆಂಬೊ ಕಾಗದ ಬಂದಿದೆ
 ಮಣ್ಣಿನಾಸೆ ಬಿಡಿರೆಂಬೊ ಕಾಗದ ಬಂದಿದೆ
 ಕಮಲನಾಭನು ತಾನೆ ಬರೆದ ಕಾಗದ ಬಂದಿದೆ ೨

ಗೆಜ್ಜೆ ಕಾಲ್ಕಟ್ಟಿರೆಂಬೊ ಕಾಗದ ಬಂದಿದೆ
 ಹೆಜ್ಜೆ ಹೆಜ್ಜೆಗೆ ಹರಿಯೆನ್ನಿರೆಂಬೊ ಕಾಗದ ಬಂದಿದೆ
 ಲಜ್ಜೆ ಬಿಟ್ಟು ಕುಣಿಯಿರೆಂಬೊ ಕಾಗದ ಬಂದಿದೆ
 ಪ್ರರಂದರವಿಠಲ ತಾನೆ ಬರೆದ ಕಾಗದ ಬಂದಿದೆ ೩

೨೧೩

ಆರು ಹಿತವರು ನಿನಗೆ ಮೂರು ಮಂದಿಗಳೊಗೆಗೆ ಪ.

ನಾರಿಯೋ ಧಾರುಣಿಯೋ ಬಲು ಧನದ ಸಿರಿಯೋ ಅ.ಪ.

ಅನ್ಯರಲಿ ಜನಿಸಿದ್ ಅಂಗನೆಯ ಕರೆತಂದು
 ತನ್ನ ಮನೆಗವಳ ಯಜಮಾನಿ ಎನಿಸಿ
 ಭಿನ್ನವಿಲ್ಲದೆ ಅರ್ಧ ದೇಹವೆನಿಸುವ ಸತಿಯು
 ಕಣ್ಣಿನಲಿ ನೋಡಲಮ್ಮಳು ಕಾಲವಶದಿ ೧

ಮುನ್ನ ಶತಕೋಟಿ ರಾಯರುಗಳಾಳಿದ ನೆಲನ
ತನ್ನದೆಂದೆನುತ ಶಾಸನವ ಬರೆಸಿ
ಬಿನ್ನಣದ ಮನೆಕಟ್ಟಿ ಕೋಟಿ ಕೊತ್ತಳವಿಕ್ಕಿ
ಚೆನ್ನಿಗನು ಅಸುವಳಿಯೆ ಹೊರಗೆ ಹಾಕುವರು

೨

ಉದ್ಯೋಗ ವ್ಯವಹಾರ ನೃಪಸೇವೆ ಕುಶಲ ಗತಿ
ಕ್ಷುದ್ರತನ ಕಳುವು ಪರದ್ಯೋಹದಿಂದ
ಬುದ್ಧಿಯಿಂದಲಿ ಗಳಿಸಿ ಇಟ್ಟಿದ್ದ ಅರ್ಥವನು
ಸದ್ಯದಲಿ ಆರುಂಬುವರು ಪೇಳೋ ಮನುಜಾ

೩

ಶೋಕವನು ಗೈಯುವರು ಸತಿಸುತರು ಬಾಂಧವರು
ಜೋಕೆ ತಪ್ಪಿದ ಬಳಿಕ ಅರ್ಥ ವ್ಯರ್ಥ
ಲೋಕದೊಳು ಗಳಿಸಿದ ಪುಣ್ಯ ಪಾಪಗಳೆರಡು
ಸಾಕಾರವಾಗಿ ಸಂಗಡ ಬಾಹೊವಲ್ಲದೆ

೪

ಅಸ್ಥಿರದ ದೇಹವನು ನೆಚ್ಚಿ ನೀ ಕೆಡಬೇಡ
ಸ್ವಸ್ಥದಲಿ ನೆನೆ ಕಂಡ್ಯ ಪರಮಾತ್ಮನ
ಚಿತ್ತ ಶುದ್ಧಿಯಿಂದ ಪುರಂದರವಿಠಲನ
ಉತ್ತಮೋತ್ತಮನೆಂದು ಸುಖಿಯಾಗೊ ಮನುಜ

೫

೨೧೪

ಎಲ್ಲಿ ನೋಡಿದರಲ್ಲಿ ರಾಮ, ಇದು
ಬಲ್ಲ ಜಾಣರ ದೇಹದಲ್ಲಿ ನೋಡಣ್ಣ

ಪ.

ಕಣ್ಣೇ ಕಾಮನ ಬೀಜ-ಈ
 ಕಣ್ಣಿಂದಲೆ ನೋಡು ಮೋಕ್ಷ ಸಾಮ್ರಾಜ್ಯ
 ಕಣ್ಣಿನ ಮೂರುತಿ ಬಿಗಿದು-ಒಳ
 ಗಣ್ಣಿಂದಲೆ ದೇವರ ನೋಡಣ್ಣ ೦

ಮೂಗೇ ಶ್ವಾಸ ನಿಶ್ವಾಸ-ಈ
 ಮೂಗಿಂದಲೆ ಕಾಣೊ ಯೋಗ ಸಂನ್ಯಾಸ
 ಮೂಗನಾದರೆ ವಿಶೇಷ-ಒಳ
 ಮೂಗಿಲಿ ನೋಡಣ್ಣ ಲೀಲಾವಿಲಾಸ ೨

ಕಿವಿಯೇ ಧರ್ಮಕೆ ದ್ವಾರ-ಈ
 ಕಿವಿಯಿಂದಲೆ ಕೇಳೊ ಮೋಕ್ಷದ ಸಾರ
 ಕಿವಿಯೇ ಕರ್ಮಕುಠಾರ¹-ಒಳ
 ಗಿವಿಯಲ್ಲಿ ಕಾಣೋ ನಾದದ ಬೇರ ೩

ಬೊಮ್ಮ ಮಾಡಿದ ತನು ಬಿಟ್ಟು-ವಿಶ್ವ
 ಕರ್ಮನ^೨ ಮಾಡಿದ ಬೊಮ್ಮ^೨ಯನಿಟ್ಟು
 ಸುಮ್ಮನೆ ಕೂಗುಗಳಿಟ್ಟು-ಅದ
 ನಮ್ಮವನೆಂಬೋನೆ ಹೋಹ ಕಂಗೆಟ್ಟು ೪

ರೂಢಿಯೊಳಗೆ ಶುದ್ಧ ಮೂಢ-ಈ
 ಕಾಡುಕಲ್ಲುಗಳನ್ನು ನಂಬಲಿ ಬೇಡ
 ನಾಡಾಡಿ^೩ ದೈವಗಳೆಲ್ಲ ನಮ್ಮ
 ಬಡದಾದಿಕೇಶವನೊಬ್ಬನೆ ಬಲ್ಲ ೫

ಸಾಧನಕೆ ಬಗೆಗಾಣೆನೆನ್ನಬಹುದೆ

ಪ.

ಸಾದರದಿ ಗುರುಕರುಣ ತಾ ಪಡೆದ ಬಳಿಕ

ಅ.ಪ.

ಕಂಡಕಂಡದ್ದೆಲ್ಲ ಕಮಲನಾಭನ ಮೂರ್ತಿ
ಉಂಡು ಉಟ್ಟಿದ್ದೆಲ್ಲ ವಿಷ್ಣು ಪೂಜೆ
ತಂಡತಂಡದ ವಾರ್ತೆ ವಾರಿಜಾಕ್ಷನ ಕೀರ್ತಿ
ಹಿಂಡು ಮಾತುಗಳೆಲ್ಲ ಹರಿಯ ನಾಮ

೧

ವಾಗತ್ಯ¹ಪಡುವುದೆ ವಿಧಿನಿಷೇಧಾಚರಣೆ
ರೋಗಾನುಭವವೆಲ್ಲ ಉಗ್ರತಪವು
ಆಗದವರಾಡಿ ಕೊಂಬುವುದೆ ಆಶೀರ್ವಾದ
ಬೀಗರುಪಚಾರವೇ ಭೂತದಯವು

೨

ಮೈಮರೆತು ಮಲಗುವುದೆ ಧರಣಿಗೆ ನಮಸ್ಕಾರ
ಕೈಮಿಾರಿ ಹೋದದ್ದೆ ಕೃಷ್ಣಾರ್ಪಣ
ಮೈ ಮನೋವೃತ್ತಿಗಳೆ ವಿಷಯದಲಿ ವೈರಾಗ್ಯ
ಹೊಯ್ಯಾಲಿತನವಲ್ಲ²ವೆಲ್ಲ ಹರಿಯ ವಿಹಾರ

೩

ಹಿಡಿದ ಹಠ ಪೂರೈಸಲದು ಹರಿಯ ಸಂಕಲ್ಪ
ನಡೆದಾಡುವೋದಲ್ಲ ತೀರ್ಥಯಾತ್ರೆ
ಬಡತನವು ಬರಲದೇ ಭಗವದ್ಭಜನೆಯೋಗ
ಸಡಗರದಲಿಪ್ಪುದೆ ಶ್ರೀಶನಾಜ್ಞೆ

೪

1 ಕಟ್ಟಳೆಗೆ ವಿರುದ್ಧ

2 ವೈಮಾನಿಕತನ (?); ಮೆರೆಯುವಿಕೆ(?)

ಬುದ್ಧಿ ಸಾಲದೆ ಸುಮ್ಮನಿರುವುದೇ ಸಮ್ಮತವು
ಯದ್ಯಚ್ಛಾಲಾಭ¹ವೇ ಸುಖವುಯೆನಲು
ಮಧ್ವಾಂತರ್ಗತ ಶ್ರೀವಿಜಯವಿಠಲರೇಯ
ಹೃದ್ಗದಾರ್ಥವ ತಿಳಿದು ಒಪ್ಪಿಸಿಕೊಳನೆ

೫

೨೧೬

ಮನವ ಶೋಧಿಸಬೇಕು ನಿಚ್ಚ², ದಿನ
ದಿನ ಮಾಡುವ ಪಾಪ ಪುಣ್ಯದ ವೆಚ್ಚ

ಪ.

ಧರ್ಮ ಅಧರ್ಮ ವಿಂಗಡಿಸಿ, ಅ
ಧರ್ಮದ ನರಗಳ ಬೇರ ಕತ್ತರಿಸಿ
ನಿರ್ಮಲಾಚಾರದಿ ಚರಿಸಿ, ಪರ
ಬೊಮ್ಮ³ಮೂರುತಿ ಪಾದಕಮಲವ ಭಜಿಸಿ

೧

ತನುವ ಖಂಡಿಸಿ ಒಮ್ಮೆ ಮಾಣೋ⁴, ನಿನ್ನ
ಮನವ ದಂಡಿಸಿ ಪರಮಾತ್ಮನ್ನ ಕಾಣೋ
ಕೊನೆಗೆ ನಿನ್ನೊಳು ನೀ ಜಾಣೋ, ಮುಕ್ತಿ
ನಿನಗೆ ದೂರಿಲ್ಲವು ಒಂದೆ ಗೇಣೋ

೨

ಆತನ ಭಕುತರಿಗೆ ಕೇಡಿಲ್ಲ, ಅವ
ಪಾತಕ⁵ ಪತಿತ⁶ ಸಂಗವ ಮಾಡ್ವನಲ್ಲ
ನೀತಿವಂತರು ಕೇಳಿರಲ್ಲ, ನಮ
ಗಾತನೆ ಗತಿ ಈವ⁷ ಪುರಂದರವಿಠಲ

೩

1 ದೊರೆತಷ್ಟರಲ್ಲಿ ತೃಪ್ತಿಪಡೆಯುವುದು 2 ನಿತ್ಯ 3 ಪರಬ್ರಹ್ಮ

4 ತೃಪ್ತಿಸು 5 ನೀಚ 6 ಪಾಪಿ 7 ಕೊಡುವ

ಸಾರ್ವತ್ರಿಕ ಸಂದೇಶ

ತಾಳುವಿಕೆಗಿಂತ ತಾಪವು ಇಲ್ಲ

ಪ.

ಕೇಳಬಲ್ಲವರಿಗೆ ಹೇಳುವೆನು ಸೊಲ್ಲ

ಅ.ಪ.

ದುಷ್ಟಮನುಜರು ಪೇಳ್ವ ನಿಷ್ಕರದ ನುಡಿ ತಾಳು
ಕಷ್ಟ ಬಂದರೆ ತಾಳು, ಕಂಗಡದೆ ತಾಳು
ನೆಟ್ಟ ಸಸಿ ಫಲ ಬರುವತನಕ ಶಾಂತಿಯ ತಾಳು
ಕಟ್ಟು ಬುತ್ತಿಯ ಮುಂದೆ ಉಣಲುಂಟು ತಾಳು

೧

ಹಳಿದು ಹಂಗಿಸುವ ಹಗೆಯ ವಾತನು ತಾಳು
ಸುಳಿನುಡಿ ಕುಹಕ ಕುಮಂತ್ರವನು ತಾಳು
ಅಳುಕದಲೆ ಬಿರುಸು ಬಿಂಕದ ನುಡಿಯ ನೀ ತಾಳು
ಹಲಧರಾನುಜ¹ನನ್ನು ಹೃದಯದಲಿ ತಾಳು

೨

ನಕ್ಕು ನುಡಿವರ ಮುಂದೆ ಮುಕ್ಕ(ಗ್ಗ?)ರಿಸ²ದೆ ತಾಳು
ಅಕ್ಕಸವಿ ಮಾಡುವರ ಅಕ್ಕರದಿ ತಾಳು
ಉಕ್ಕೋ ಹಾಲಿಗೆ ನೀರು ಇಕ್ಕಿದಂದದಿ ತಾಳು
ಪಕ್ಷೀಶ ಹಯಾವದನ ಶರಣೆಂದು ಬಾಳು

೩

ಮಾನವ ಜನ್ಮ ದೊಡ್ಡದು-ಇದ

ಹಾನಿಮಾಡಲಿಬೇಡಿ ಹುಚ್ಚಪ್ಪಗಳಿರ

ಪ.

1 ಬಲರಾಮನ ತಮ್ಮನಾದ ಕೃಷ್ಣ

2 ಎಡವದೆ

3 ಅಕ್ಕೋಶ

ಕಣ್ಣು ಕೈ ಕಾಲ್ಕಿವಿ ನಾಲಿಗೆ ಇರಲಿಕ್ಕೆ
ಮಣ್ಣು ಮುಕ್ತಿ ಮರುಳಾಗುವರೆ
ಹೆಣ್ಣು ಮಣ್ಣು ಗಾಗಿ ಹರಿಯ ನಾಮಾಮೃತ
ಉಣ್ಣದೆ ಉಪವಾಸ ಇರುವರೆ ಖೋಡಿ¹

೧

ಕಾಲಿನ ದೂತರು ಕಾಲ್ಪಿಡಿದೆಳೆವಾಗ
ತಾಳು ತಾಳೆಂದರೆ ತಾಳುವರೆ
ದಾಳಿ ಬಾರದ ಮುನ್ನ ಧರ್ಮವ ಗಳಿಸಿರೋ
ಸುಳ್ಳಿನ ಸಂಸಾರ ಸುಳಿಗೆ ಸಿಕ್ಕಲು ಬ್ಯಾಡಿ

೨

ಏನು ಕಾರಣ ಯದುಪತಿಯನು ಮರೆತಿರಿ
ಧನ ಧಾನ್ಯ ಪುತ್ರರು ಕಾಯುವರೆ
ಇನ್ನಾದರು ಏಕೋಭಾವದಿ² ಭಜಿಸಿರೋ
ಚೆನ್ನ ಶ್ರೀ ಪುರಂದರವಿಠಲರಾಯನ

೩

೨೧೯

ಧರ್ಮವೇ ಜಯವೆಂಬ ದಿವ್ಯ ಮಂತ್ರ

ಪ.

ಮರ್ಮ³ವನರಿತು ಮಾಡಲಿಬೇಕು ತಂತ್ರ⁴

ಅ.ಪ.

ವಿಷವಿಕ್ಕಿದವಗೆ ಪಡ್ರಸವನುಣಿಸಲಿಬೇಕು
ದ್ವೇಷಮಾಡಿದವನ ಪೋಷಿಸಲಿಬೇಕು
ಪುಸಿ ಮಾಡಿ ಕೆಡಿಸುವನ ಹಾಡಿ ಹರಸಲಿಬೇಕು
ಮೋಸಮಾಡುವನ ಹೆಸರು ಮಗನಿಗಿಡಬೇಕು

೧

1 ಹುಚ್ಚ, ಬೆಪ್ಪ.

2 ಒಂದೇ ಮನಸ್ಸು

3 ರಹಸ್ಯ, ಒಳಗುಟ್ಟು.

4 ಕ್ರಿಯೆ

ಹಿಂದೆ ನಿಂದಿಪರನ್ನು ವಂದಿಸುತ್ತಲಿರಬೇಕು
ಬಂಧನದೊಳಿಟ್ಟವರ ಬೆರೆಯಬೇಕು
ಕೊಂದ ವೈರಿಯ ಮನೆಗೆ ನಡೆದುಹೋಗಲಿಬೇಕು
ಕುಂದೆಣಿಸುವವರ ಗೆಳೆತನ ಮಾಡಬೇಕು

೨

ಕೊಂಡೊಯ್ದು ಬಡಿಯುವರ ಕೊಂಡಾಡುತ್ತಿರಬೇಕು
ಕಂಡು ಸಹಿಸದವರ ಕರೆಯಬೇಕು
ಪುಂಡರೀಕಾಕ್ಷ ಶ್ರೀಪುರಂದರವಿಠಲನ
ಕೊಂಡಾಡಿ ತಾ ಧನ್ಯನಾಗಬೇಕು

೩

೨೨೦

ಸತ್ಯವೆಂಬುದೆ ಸ್ನಾನ, ಉಪವಾಸ, ಜಪ, ನೇಮ, ಅ
ಸತ್ಯದಲಿ ಮಾಡುವ ಕರ್ಮ ವ್ಯರ್ಥ

ಪ.

ಅಪ್ಪಳಿಸಿ ಪರರ ಒಡವೆಗಳ ತಂದುಂಡು ತಾ
ಒಪ್ಪದಿಂದುಪವಾಸ ವ್ರತವ ಮಾಡಿ
ತಪ್ಪದಲೆ ಸ್ವರ್ಗವನು ಸೂರೆಗೊಂಬುವನೆಂಬೆ
ಸರ್ಪಗಳು ಮಾಡಿದ ಅಪರಾಧವೇನಯ್ಯ

೧

ಬಿಡದೆ ಮದ ಮತ್ಸರಾ¹ಹಂಕಾರದಲಿ ಮುಳುಗಿ
ಒಡನೆ ಬೆರಳುಗಳೆಣಿಸಿ ಮೌನದಿಂದ
ತಡೆಯದಲೆ ಪರಲೋಕ ಸೂರೆಗೊಂಬುವನೆಂಬೆ
ಬಡ ಬಕನು ಮಾಡಿದ ಅಪರಾಧವೇನಯ್ಯ

೨

ಪರಸತಿಯು ಪರಧನವು ಪರನಿಂದೆ ಪರಹಿಂಸೆ
ಪರಮ ಪಾತಕದ ಕಾರಣವೆಂದು ತಿಳಿದು
ಧರ್ಮಧಿಕ ಪುರಂದರವಿಠಲನ ಚರಣವನು
ನೆರೆ ಭಜಿಸಿ ಸುಖಿಯಾಗಿ ಬಾಳಲವೋ ಮನುಜ

೩

೨೨೧

ಈಸ¹ಬೇಕು ಇದ್ದು ಜೈಸಬೇಕು

ಪ.

ಹೇಸಿ²ಗೆ ಸಂಸಾರದಲಿ ಆಶಾ ಲೇಶ ಮಾಡದ್ದಾಂಗೆ

ಅ.ಪ.

ತಾಮರಸ³ ಜಲದಂತೆ ಪ್ರೇಮವಿಟ್ಟು ಭವದೊಳು
ಸ್ವಾಮಿ ರಾಮನೆನುತ ಪಾಡಿ ಕಾಮಿತ ಕೈಕೊಂಬರೆಲ್ಲ

೧

ಗೇರು ಹಣ್ಣಿನಲ್ಲಿ ಬೀಜ ಸೇರಿದಂತೆ ಸಂಸಾರದಿ
ಮೀರಿ ಆಸೆ ಮಾಡದ್ದಾಂಗೆ ಧೀರ ಕೃಷ್ಣನ ನೆನೆವರೆಲ್ಲ

೨

ಮಾಂಸದಾಸೆಗೆ ಮತ್ಸ್ಯ ಸಿಲುಕಿ ಹಿಂಸೆಪಟ್ಟ ಪರಿಯಂತೆ
ಮೋಸ ಹೋಗದ್ದಾಂಗೆ ಜಗದೀಶ ಪುರಂದರವಿಠಲನೆನುತ

೩

೨೨೨

ಕುಲ ಕುಲ ಕುಲವೆನ್ನುತಿಹರು

ಕುಲವ್ಯಾವುದು ಸತ್ಯ ಸುಖವುಳ್ಳ ಜನರಿಗೆ

ಪ.

ಕೆಸರೊಳು ತಾವರೆ ಪುಟ್ಟಲು ಅದ ತಂದು
ಬಿಸಜನಾಭ¹ನಿಗರ್ಪಿಸಲಿಲ್ಲವೆ
ಹಸುವಿನ ಮಾಂಸದೊಳುತ್ಪತ್ತಿ ಕ್ಷೀರವು
ವಸುಧೆ²ಯೊಳಗೆ ಭೂಸುರರುಣ್ಣ ಲಿಲ್ಲವೆ

೧

ಮೃಗಗಳ ಮೈಯಲ್ಲಿ ಪುಟ್ಟಲು ಕಸೂರಿ
ತೆಗೆದು ಪುಸು⁴ವರು ದ್ವಿಜರೆಲ್ಲರು
ಒಗೆ⁵ಯಿಂದ ನಾರಾಯಣನಾವ ಕುಲವಯ್ಯ
ಜಗವಲ್ಲಭನಾವ ಕುಲ ಪೇಳಿರಯ್ಯ

೨

ಆತ್ಮ ಯಾವ ಕುಲ, ಜೀವ ಯಾವ ಕುಲ
ತತ್ವೇಂದ್ರಿಯಗಳ ಕುಲ ಪೇಳಿರಯ್ಯ
ಆತ ಮಹಾತ್ಮನು ನೆಲೆಯಾದಿಕೇಶವ
ಆತನೊಲಿದ ಮೋಲಿ ಯಾತರ ಕುಲವಯ್ಯ

೩

೨೨೩

ತಲ್ಲಣಿಸದಿರು ಕಂಡ್ಯ ತಾಳು ಮನವೆ

ಪ.

ಎಲ್ಲರನು ಸಲಹುವನು ಇದಕೆ ಸಂಶಯವಿಲ್ಲ

ಅ.ಪ.

ಬೆಟ್ಟದ ತುದಿಯಲ್ಲಿ ಹುಟ್ಟಿರುವ ವೃಕ್ಷಕ್ಕೆ
ಕಟ್ಟೆಯನು ಕಟ್ಟಿ ನೀರೆರೆದವರು ಯಾರೊ
ಪುಟ್ಟಿಸಿದ ಸ್ವಾಮಿ ತಾ ಹೊಣೆಗಾರನಾವ ಮೋಲಿ
ಗಟ್ಟಾಾಗಿ ಸಲಹುವನು ಇದಕೆ ಸಂಶಯಬೇಡ

೧

1 ಪದ್ಮನಾಭ 2 ಭೂಮಿ 3 ಬ್ರಾಹ್ಮಣರು 4 ಬಳಿದುಕೊಳ್ಳುವುದು
5 ಹುಟ್ಟು 6 ಸುರಿದವರು, ಹಾಕಿದವರು

ಅಡವಿಯೊಳಗಾಡುವ ಮೃಗಪಕ್ಷಿಗಳಿಗೆಲ್ಲ
ಅಡಿಗಡಿಗೆ ಆಹಾರವಿತ್ತವರು ಯಾರೊ
ಪಡೆದ ಜನನಿಯ ತೆರದೆ ಸ್ವಾಮಿ ಹೊಣೆಗೀಡಾಗಿ
ಬಿಡದೆ ರಕ್ಷಿಪನಿದಕೆ ಸಂದೇಹಬೇಡ

೨

ಕಲ್ಲೊಳಗೆ ಹುಟ್ಟಿಕೊಗುವ ಕಪ್ಪೆಗಳಿಗೆಲ್ಲ
ಅಲ್ಲಲ್ಲಿಗಾಹಾರವಿತ್ತವರು ಯಾರೊ
ಬಲ್ಲಿದನು ಕಾಗಿನೆಲೆಯಾದಿಕೇಶವರಾಯ
ಎಲ್ಲರನು ಸಲಹುವನು ಇದಕೆ ಸಂಶಯವಿಲ್ಲ

೩

ಅನುಬಂಧಗಳು



ಅನುಬಂಧ ೧

ಕೃತಿಗಳ ಮೊದಲ ಸಾಲಿನ ಅಕಾರಾದಿ

ಕ್ರಮ ಸಂಖ್ಯೆ	ಕೃತಿಪಂಕ್ತಿ	ಅಂಕಿತ	ಕೃತಿ ಸಂಖ್ಯೆ
ಅ			
1	ಅಕೋ ಹಾಂಗಿಹಾನೆ ಇಕೋ ಹಿಂಗಿಹಾನೆ	ಪುರಂದರವಿಠಲ	೧೨೫
2	ಅಚ್ಯುತ ಸುಳಿದ ಎನ್ನ ಕಣ್ಣ ಮುಂದೆ ಅವ್ವ (ಸು)	ಪುರಂದರವಿಠಲ	೬೩
3	ಅಡಿಗಾಧಾರವಿಲ್ಲ ಹಿಡಿವುದಕೆ ಕೊಂಬಿಲ್ಲ (ಉ)	ಹಯವದನ	೧೦
4	ಅಣುವಾಗಬಲ್ಲ ಮಹತ್ತಾಗಬಲ್ಲ (ಸು)	ಪುರಂದರವಿಠಲ	೧೨೭
5	ಅನುಗಾಲವು ಚಿಂತೆ ಜೀವಕೆ	ಪುರಂದರವಿಠಲ	೧೮೨
6	ಅನುಭವದಡುಗೆಯ ಮಾಡಿ	ಪುರಂದರವಿಠಲ	೨೦೫
7	ಅಪರಾಧವೆನ್ನದಯ್ಯ ಹೇ ಜೀಯ	ಕೃಷ್ಣ	೩
8	ಅಮ್ಮಾ ನಿಮ್ಮಾ ಮನೆಗಳಲ್ಲಿ ಸಮ್ಮಾ ರಂಗನ ಕಾಣಿರೇನೆ	ಪುರಂದರವಿಠಲ	೧೧೨
9	ಅಳುವುದ್ಯಾತಕೋ ರಂಗ ಅತ್ತರಂಜಿಪ ಗುಮ್ಮ	ಪುರಂದರವಿಠಲ	೧೦೭
10	ಅಂತರಂಗದ ಕದವು ತೆರೆಯಿಶಿಂದು	ವಿಜಯವಿಠಲ	೩೬
11	ಅಂಬಿಗ ನಾ ನಿನ್ನ ನಂಬಿದೆ	ಪುರಂದರವಿಠಲ	೫೩
ಆ			
12	ಆಚಾರವಿಲ್ಲದ ನಾಲಿಗೆ	ಪುರಂದರವಿಠಲ	೨೦೬

13	ಆಡಪೋದಲ್ಲೆ ಮಕ್ಕಳು ಆಡಿಕೊಂಬುವರು ನೋಡಮ್ಮ	ಪುರಂದರವಿಠಲ	೧೧೦
14	ಆಡಿದನೋ ರಂಗ ಅದ್ಭುತದಿಂದಲಿ	ಪುರಂದರವಿಠಲ	೧೧೬
15	ಆದದ್ದೆಲ್ಲ ಒಳಿತೇ ಆಯಿತು	ಪುರಂದರವಿಠಲ	೧೦೭
16	ಆನಂದ ಆನಂದ ಮತ್ತೆ ಪರಮಾನಂದ	ವಿಜಯವಿಠಲ	೧೩೦
17	ಆರು ಹಿತವರು ನಿನಗೆ ಮೂರು ಮಂದಿಗಳೊಳಗೆ	ಪುರಂದರವಿಠಲ	೨೧೩
18	ಆರು ಬದುಕಿದರು ಹರಿ ನಿನ್ನ ನಂಬಿ	ಪುರಂದರವಿಠಲ	೭೨
19	ಆಲದೆಲೆಯಲಿ ಮಲಗಿದಂದು ನೀ (ಸು)	ಕೃಷ್ಣ	೧೨೧
20	ಆವ ರೋಗವೊ ಎನಗೆ ದೇವ ಧನ್ವಂತರಿ	ಗೋಪಾಲವಿಠಲ	೨೨
21	ಆಳಿದ ನೀನು ನಿನ್ನಾಳು ನಾನು (ಸು)	ಶ್ರೀಕೃಷ್ಣ	೪೫

ಇ

22	ಇಕ್ಕಲಾರದ ಕೈ ಎಂಜಲು	ಪುರಂದರವಿಠಲ	೧೮೩
23	ಇಟ್ಟಾಂಗಿ ಇರುವೆನೋ ಹರಿಯೇ ಎನ್ನ ದೊರೆಯೆ	ರಂಗವಿಠಲ	೪೨
24	ಇದನಾದರು ಕೊಡದಿದ್ದರೆ ನಿನ್ನ	ರಂಗವಿಠಲ	೨
25	ಇದು ಬಲು ಸುಖಕಾಣೆ ಕೇಳಿದಕೆಣೆಗಾಣೆ	ಸಿರಿಕೃಷ್ಣ	೮೪
26	ಇದು ಭಾಗ್ಯ ಇದು ಭಾಗ್ಯ ಇದು ಭಾಗ್ಯವಯ್ಯ	ಪುರಂದರವಿಠಲ	೨೨೭
27	ಇಷ್ಟುದಿನ ಭೂವೈಕುಂಠ ಎಷ್ಟು ದೂರವೆನುತಿದ್ದೆ	ಹಯವದನ	೧೭೮
28	ಇಂಥ ಹೆಣ್ಣು ನು ನಾನೆಲ್ಲಿ ಕಾಣೆನೋ	ಪುರಂದರವಿಠಲ	೧೨೬
29	ಇಂದು ಎನಗೆ ಗೋವಿಂದ ನಿಮ್ಮ ಪಾದಾರವಿಂದ	ವೇಣುಗೋಪಾಲ	೧೮

ಈ

30	ಈತ ರಂಗನಾದ ಹರಿಯು ಆತ ಲಿಂಗನಾದ ಹರನು	ಹೆಳವನಕಟ್ಟಿ ರಂಗ	೧೩೪
31	ಈ ಪರಿಯ ಸೊಬಗಾವ ದೇವರಲಿ ಕಾಣೆ	ಪುರಂದರವಿಠಲ	೧೩೭

32	ಈಸಬೇಕು ಇದ್ದು ಜೈಸಬೇಕು	ಪುರಂದರವಿಠಲ	೧೨೧
33	ಈ ಸೊಬಗು ಇನ್ನಾವ ಕ್ಷೇತ್ರದಲಿ ಕಾಣೆನು ನಾ	ವಿಜಯವಿಠಲ	೧೩೭

ಉ

34	ಉದರ ವೈರಾಗ್ಯವಿದು	ಪುರಂದರವಿಠಲ	೧೪೪
----	-----------------	------------	-----

ಎ

35	ಎಚ್ಚರಿಕೆಚ್ಚರಿಕೆ	ಹಯವದನ	೧೩೩
36	ಎನಗೂ ಆಣೆ ರಂಗ ನಿನಗೂ ಆಣೆ	ಪುರಂದರವಿಠಲ	೭೧
37	ಎನ್ನನುದ್ದರಿಸಲಾಗದೆ ಚೆನ್ನರಾಯ	ಹಯವದನ	೪೭
38	ಎನ್ನ ಹುಯಿಲು ಕೇಳಬಾರದೆ	ಹಯವದನ	೭
39	ಎನ್ನಾಗಮವು ಹೀಗಾಯಿತೋ ದೇವ	ವಾಸುದೇವವಿಠಲ	೬೬
40	ಎನ್ನಾಣೆ ಬ್ಯಾಡ ಬ್ಯಾಡವೋ ರಂಗ	ಪುರಂದರವಿಠಲ	೧೦೪
41	ಎರಡೂ ಒಂದಾಗದು ರಂಗ	ಪುರಂದರವಿಠಲ	೧೫೭
42	ಎಲೆ ಸಖಿಯೇ ಪೋಗು ವಿಠಲನ ಬಳಿಗೆ	ಹಯವದನ	೮೭
43	ಎಲ್ಲಾರು ಮಾಡುವುದು ಹೊಟ್ಟೆಗಾಗಿ	ಆದಿಕೇಶವ	೧೯೬
44	ಎಲ್ಲಾಡಿ ಬಂದೋ ಎನ್ನ ರಂಗಯ್ಯ	ರಂಗವಿಠಲ	೯೯
45	ಎಲ್ಲಿದ್ದರೇನು ಶ್ರೀಹರಿಗಲ್ಲದವನು	ವಿಜಯವಿಠಲ	೧೯೯
46	ಎಲ್ಲಿ ನೋಡಿದರಲ್ಲಿ ರಾಮ	ಆದಿಕೇಶವ	೨೧೪
47	ಎಲ್ಲಿ ಭಯಗಳು ಹರಿಭಕ್ತತರಿಗಿಲ್ಲ	ವಿಜಯವಿಠಲ	೧೫೩
48	ಎಲ್ಲಿಂದೆ ಬಂದೆ ಮುಂದೆತ್ತ ಪೈಣ	ಆದಿಕೇಶವ	೧೩೪ಎ
49	ಎಂಥಾದ್ದೊ ಹರಿಯ ಕರುಣ	ಸಿರಿಕೃಷ್ಣ	೧೧೯
50	ಎಂದಿಗಾಗೋದೋ ನಿನ್ನ ದರುಶನ	ವಿಜಯವಿಠಲ	೧೯

51	ಎಂದಿಗಾದರೂ ಒಮ್ಮೆ ಕೊಡು ಕಂಡ್ಯ ಹರಿಯೇ	ಸಿರಿಕೃಷ್ಣ	೪೪
52	ಎಂದೆಂದೆನ್ನ ಮನದಿಂದ ಅಗಲದಿರೋ	ಸಿರಿಕೃಷ್ಣ	೮೨

ಏ

53	ಏಕೆ ಮಮತೆ ಕೊಟ್ಟು ದಣಿಸುವಿ ರಂಗ	ಗೋಪಾಲವಿಠಲ	೨೩
54	ಏತರ ಚೆಲುವ ರಂಗಯ್ಯ	ಪುರಂದರವಿಠಲ	೭೩
55	ಏನ ಬೇಡಲೋ ದೇವ ನಿನ್ನ ದೇವಾದಿದೇವ	ಶ್ರೀಕೃಷ್ಣ	೬೯
56	ಏನು ಸುಖವೋ ಎಂಥಾ ಸುಖವೋ	ಸಿರಿಕೃಷ್ಣ	೧೪೯
57	ಏನು ಧನ್ಯಳೋ ಲಕುಮಿ ಎಂಥಾ ಮಾನ್ಯಳೋ	ಪುರಂದರವಿಠಲ	೧೬೭
58	ಏನೆಂದು ಬಿನ್ನೈಸಲಯ್ಯ	ಗೋಪಾಲವಿಠಲ	೨೪

ಒ

59	ಒಡೆಯ ಒಂದಡಿಯಿಡೆ ಹಾವುಗೆಯವ ನಾನು (ಸು)	ಪುರಂದರವಿಠಲ	೫೫
60	ಒಡೆಯ ನೀನಹುದೋ ಎನ್ನ ಬಡವನಾಧಾರಿ ನೀನು	ದಾಸಮಹಿಪತಿ	೫೯
61	ಒಲ್ಲೆ ದುರಿತಗಳೊಲ್ಲೆ ಒಲ್ಲೆ	ಹಯವದನ	೮
62	ಒಲ್ಲೆನವ್ವ ಲಕುಮಿಯ ನಲ್ಲ ಬಾರದಿದ್ದರೆ	ರಂಗವಿಠಲ	೭೯

ಕ

63	ಕಡಹದ ಮರನೇರಿ ಕಡುವಿಪದ ಕಾಳಿಂಗನ (ಉ)	ಹಯವದನ	೧೦೨
64	ಕಡೆಗಣ್ಣಿನಲಿ ನೀ ನೋಡದಿರೆನ್ನಯ್ಯ	ಹೇಳವನಕಟ್ಟಿ ರಂಗ	೬೭
65	ಕಡೆಗೋಲು ತಾರೆನ್ನ ಚೆನ್ನವೆ	ಕೃಷ್ಣ	೧೧೧
66	ಕದವ ಮುಚ್ಚಿ ದಳದಕೋ ಗಯ್ಯಾಳಿ ಮೂಳಿ	ಪುರಂದರವಿಠಲ	೧೯೧
67	ಕನಕಧಾಸನ ಮೇಲೆ ದಯಮಾಡಲು ವ್ಯಾಸ	ಪುರಂದರವಿಠಲ	೧೭೫

68	ಕಲ್ಲಿನಿಂದ ಸರ್ವಫಲ ಬಾಹುದೋ	ವಿಜಯವಿಠಲ	೧೩೪೩
69	ಕಲ್ಲುಸಕ್ಕರೆ ಕೊಳ್ಳಿರೋ ನೀವೆಲ್ಲರು	ಪುರಂದರವಿಠಲ	೧೪೩ಬ
70	ಕಾಗದ ಬಂದಿದೆ ನಮ್ಮ ಕಮಲನಾಭನದು	ಪುರಂದರವಿಠಲ	೨೧೨
71	ಕಾಣದೆ ನಿಲ್ಲಲಾರೆ ಕಮನೀಯ ಮೂರುತಿಯ	ಸಿರಿಕೃಷ್ಣ	೮೫
72	ಕಾದನು ವತ್ಸವ ಹರಿ ಕಾದನು	ವಿಜಯವಿಠಲ	೧೧೨ಎ
73	ಕಾಮವೆಂಬ ಕಾಡುಗಿಚ್ಚೊಂದು ಕಡೆಯಲೆನ್ನ ಸುಡುತಲಿದೆ (ಸು)	ಕೃಷ್ಣ	೬
74	ಕಾಯೋ ಕಾಯೋ ಕಾಮಿತಫಲದ ಕಾಯೋ	ವಾಸುದೇವ ವಿಠಲ	೨೯
75	ಕಾಲ ಮೇಲೆ ಮಲಗಿ ಸಿಂಪಿಲಿ ಹಾಲು ಕುಡಿದು ಬೆಳೆದೆ (ಉ)	ಪುರಂದರವಿಠಲ	೧೧೫
76	ಕಿಚ್ಚಿನೋಳಗೆ ಬಿದ್ದ ಕೀಟಕನು ನಾನಯ್ಯ (ಉ.ಗಳು)	ಪುರಂದರವಿಠಲ	೧೫
77	ಕುದುರೆ ಬಂದಿದೆ ಚೆಲುವ ಕುದುರೆ ಬಂದಿದೆ	ಹಯವದನ	೩೪
78	ಕುಣಿದಾಡೋ ರಂಗ ನಲಿದಾಡೋ	ಹಯವದನ	೧೦೩
79	ಕುಲಕುಲ ಕುಲವೆನ್ನುತಿಹರು	ಆದಿಕೇಶವ	೨೨೨
80	ಕೃಷ್ಣನ ನೋಡಿದೆ ಸರ್ವೋತ್ಕೃಷ್ಟನ ಪಾಡಿದೆ	ವೇಣುಗೋಪಾಲವಿಠಲ	೩೮
81	ಕೇಳನೋ ಹರಿ ತಾಳನೋ	ಪುರಂದರವಿಠಲ	೧೨೫
82	ಕೊಟ್ಟ ಬಿಡಾರದಲಿ ಎಷ್ಟು ದಿನ ಜೀವಿಸಲೊ	ಗುರು ಗೋಪಾಲವಿಠಲ	೨೫
83	ಕಂಗಳಿದ್ದಾತಕೋ ಕಾವೇರಿರಂಗನ ನೋಡದ	ರಂಗವಿಠಲ	೧೧೨
84	ಕಂಡು ಕಂಡು ಎನ್ನ ಕೈಬಿಡುವರೆ	ಪುರಂದರವಿಠಲ	೧೪
85	ಕಂಡೆ ಕಂಡೆನು ಕೃಷ್ಣ ನಿನ್ನಯ ದಿವ್ಯಮಂಗಳ ವಿಗ್ರಹ	ಹಯವದನ	೩೩
86	ಕಂಡೆನೀಗ ರಂಗನಾಥನ ಕಾರುಣ್ಯನಿಧಿಯ	ಹೆಳವನಕಟ್ಟಿರಂಗ	೯೦
87	ಕೊಂಬು ಕೊಳಲನೂದುತ್ತು ನಂಬಿಸಿ ಪೋದನೆಯವ್ವ	ರಂಗವಿಠಲ	೮೦
88	ಕ್ಷೀರಸಾಗರ ಬಿಟ್ಟು ಲವಣಸಾಗರದಲ್ಲಿ (ಉ)	ಗೋಪಾಲವಿಠಲ	೧೩೧

ಗ

89	ಗುಮ್ಮನ ಕರೆಯದಿರೆ ಅಮ್ಮ ನೀನು	ಪುರಂದರವಿಠಲ	೧೦೮
90	ಗುರುವಿನ ಗುಲಾಮನಾಗುವತನಕ	ಪುರಂದರವಿಠಲ	೨೧೦
91	ಗೋಪಿಯ ಭಾಗ್ಯವಿದು	ಪುರಂದರವಿಠಲ	೧೧೪

ಜ

92	ಜಗದೋದ್ಧಾರನ ಅಡಿಸಿದಳೆಶೋದೆ	ಪುರಂದರವಿಠಲ	೧೦೫
93	ಜಯಮಂಗಳಂ ಶುಭಮಂಗಳಂ	ವಿಜಯವಿಠಲ	೭೮೩
94	ಜಾಣ ನೀನಹುದೋ ಗುರು ಮುಖ್ಯ ಪ್ರಾಣ ನೀನಹುದೋ	ಕೃಷ್ಣ	೧೬೬
95	ಜಾರತ್ನವನು ಮಾಡಿದ ಪಾಪಗಳಿಗಲ್ಲ (ಉ)	ಸಿರಿಕೃಷ್ಣ	೭೦೨
96	ಜಾಲಿಯ ಮರದಂತೆ ಧರೆಯೊಳು	ಪುರಂದರವಿಠಲ	೧೦೬

ತ

97	ತಕ್ಕೋ ಗಂಟ ನಿನ್ನಾಟವ ತಿಳಿಸುವೆ	ವಿಜಯವಿಠಲ	೭೭
98	ತನುವ ನೀರೊಳಗದ್ದಿ ಫಲವೇನು	ಪುರಂದರವಿಠಲ	೨೦೯
99	ತಲ್ಲಣಿಸದಿರು ಕಂಡ್ಯ ತಾಳು ಮನವೆ	ಆದಿಕೇಶವ	೨೨೩
100	ತಾಯಿಯೆಂಬೆನೆ ನಿನ್ನ—ಧ್ರುವನ್ನ ತಾಯಿಯು ನಿನ್ನಂತೆ ಕಾಯಿದಳೆ (ಸು)	ಶ್ರೀಕೃಷ್ಣ	೧೨೦
101	ತಾರಮ್ಮ ಶ್ರೀರಂಗಧಾಮನ, ತಂದು ತೋರಮ್ಮ ಎನ್ನಯ ಪ್ರೇಮನ	ಹೆಳವನಕಟ್ಟೆ ರಂಗ	೯೮
102	ತಾರೋ ವಸನ—ಎಷ್ಟು ವಿನೋದ	ಪುರಂದರವಿಠಲ	೯೪
103	ತಾಸು ಬಾರಿಸುತಿದೆ ಕೇಳಿ ಹರಿದಾಸರೆಲ್ಲ	ಪುರಂದರವಿಠಲ	೨೦೨
104	ತಾಳುವಿಕೆಗಿಂತ ತಪವು ಇಲ್ಲ	ಹಯವದನ	೨೧೭

105	ತೇಲಿಸೋ ಇಲ್ಲ ಮುಳುಗಿಸೋ	ಪುರಂದರವಿಠಲ	೪೯
106	ತೊಟ್ಟಿಲೊಳಗಿನ ಶಿಶುವಿನ ಮೋಗ ನೋಡಿ (ಸು)	ವಿಜಯವಿಠಲ	೧೪೭
107	ತೋರೆ ಬೇಗನೆ ಸಖಿ ತೋರಮುತ್ತಿನ ಹಾರ		
	ಭಾರವಾಗಿದೆ ಎನಗೆ	ಆದಿಕೇಶವ	೯೧
108	ತೋರೆಲೆ ಪ್ರಾಣಕಾಂತನ	ವಾಸುದೇವವಿಠಲ	೯೬
109	ತಂದೆ ತಾಯಿ ಪುತ್ರ ನೀನೇ ಬಾಂಧವ ನೀನೇ	ಪ್ರಸನ್ನಮೆಕಟ	೨೭
110	ತೊಂಡನು ಕಂಡುದ ಬಿನ್ನೈಸುವೆನು	ರಂಗವಿಠಲ	೪

ದ

111	ದಯಮಾಡಿ ಸಲಹಯ್ಯ ಭಯನಿವಾರಣನೆ	ರಂಗವಿಠಲ	೧
112	ದರಿದ್ರರೆನ್ನಬಹುದೇ ಹರಿದಾಸರ (ಉ.ಗಳು)	ಪುರಂದರವಿಠಲ	೧೫೧
113	ದಾಸ ದಾಸರ ಮನೆಯ ದಾಸಿಯರ ಮಗ ನಾನು	ಆದಿಕೇಶವ	೫೬
114	ದಾಸದಾಸ ದಾಸರ ದಾಸ್ಯವ ಕೊಡೋ ದೋಷರಾಶಿ		
	ಯನಳಿದು	ವಿಜಯವಿಠಲ	೬೦
115	ದಾಸನ ಮಾಡಿಕೋ ಎನ್ನ	ಪುರಂದರವಿಠಲ	೧೧
116	ದಾಸನಾಗುವುದಕ್ಕೇಸು ಜನ್ಮದ ಸುಕೃತ (ಉ.ಗಳು)	ಪುರಂದರವಿಠಲ	೫೪
117	ದಾಸರೆಂದರೆ ಪುರಂದರದಾಸರಯ್ಯ	ಪುರಂದರವಿಠಲ	೧೭೪
118	ದಾಸೋಹಂ ತವ ದಾಸೋಹಂ	ಜಗನ್ನಾಥವಿಠಲ	೬೪
119	ದೃಷ್ಟಿ ನಿನ್ನ ಪಾದದಲ್ಲಿ ನೆಡೊ ಹಾಂಗೆ	ಪುರಂದರವಿಠಲ	೫೦
120	ದೇವಿ ನಮ್ಮ ದ್ಯಾವರು ಬಂದರು	ಕನಕಪ್ಪ	೧೬೯

ಧ

121	ಧನ್ಯನಾದೆ ವಿಠಲನ ಕಂಡು	ಜಗನ್ನಾಥವಿಠಲ	೩೯
122	ಧರ್ಮವೇ ಜಯವೆಂಬ ದಿವ್ಯಪಂತ್ರ	ಪುರಂದರವಿಠಲ	೨೧೯
123	ಧವಳಗಂಗೆಯ ಗಂಗಾಧರ ಮಹಾಲಿಂಗ	ಹಯವದನ	೧೬೩

124	ನಗೆಯು ಬರುತಿದೆ ಎನಗೆ ನಗೆಯು ಬರುತಿದೆ	ಪುರಂದರವಿಠಲ	೧೮೭
125	ನಮ್ಮ ದೇವ ನಿಮ್ಮ ದೇವ ತಮ್ಮ ದೇವನೆನಬೇಡಿ	ಪುರಂದರವಿಠಲ	೧೩೬
126	ನಮ್ಮಮ್ಮ ಶಾರದೆ ಉಮಾಮಹೇಶ್ವರಿ	ಆದಿಕೇಶವ	೧೬೨
127	ನವರತ್ನಗಳು ಕಂಡ ಕಂಡ ರಾವಿನಲ್ಲುಂಟೆ (ಉ)	ಪುರಂದರವಿಠಲ	೧೫೯
128	ನಾ ಡೊಂಕಾದರೇನು ನಿನ್ನ ನಾಮ ಡೊಂಕೆ ವಿಠಲ	ಪುರಂದರವಿಠಲ	೧೪೧
129	ನಾ ನಿನಗೇನು ಬೇಡುವುದಿಲ್ಲ	ರಂಗವಿಠಲ	೪೧
130	ನಾನೇಕೆ ಬಡವನು ನಾನೇಕೆ ಪರದೇಶಿ	ಪುರಂದರವಿಠಲ	೫೨
131	ನಾರಾಯಣ ನಿನ್ನ ನಾಮವೊಂದಿರುತಿರೆ	ಆದಿಕೇಶವ	೧೪೫
132	ನಾಳೆ ಬರುವೆನೆಂದು ಹೇಳಿ ಮಧುರಗೆ ಪೋದ	ವಿಜಯವಿಠಲ	೯೫
133	ನಿತ್ಯಬದ್ಧನು ನಾನು ನಿತ್ಯಮುಕ್ತನು ನೀನು (ತತ್ವಸುವ್ವಾಲಿ)	ಜಗನ್ನಾಥವಿಠಲ	೧೩೪ಬಿ
134	ನಿನಗಿಂತ ಕುಂದೇನೋ ಜಯಲಕ್ಷ್ಮಿ	ಆದಿಕೇಶವ	೭೬
135	ನಿನ್ನ ಧ್ಯಾನದ ಶಕ್ತಿಯ ಕೊಡೊ (ಉ)	ಹಯವದನ	೯
136	ನಿನ್ನನಗಲಿ ಪೋಗಲಾರೆವೋ ನೀರಜಾಕ್ಷ	ವಿಜಯವಿಠಲ	೯೩
137	ನಿನ್ನನೇ ನಂಬಿದೆನು ನೀನೆನ್ನ ಸಲಹಯ್ಯ	ಪುರಂದರವಿಠಲ	೧೩
138	ನಿನ್ನ ನಾನೇನೆಂದೆನೋ ರಂಗಯ್ಯರಂಗ	ಆದಿಕೇಶವ	೭೫
139	ನಿನ್ನ ಸಂಕಲ್ಪಾನುಸಾರ ಮಾಡೋ	ಜಗನ್ನಾಥವಿಠಲ	೬೫
140	ನಿನ್ನಂಥ ಸ್ವಾಮಿ ಎನಗುಂಟು ನಿನಗಿಲ್ಲ (ಉ)	ಪುರಂದರವಿಠಲ	೭೪
141	ನಿನ್ನಾಜ್ಞದವನೋ ನಾನೆನ್ನನೊಪ್ಪಿಸಿದೆ	ಸಿರಿಕೃಷ್ಣ	೪೩
142	ನಿನ್ನಿಂದ ನಿನ್ನ ದಾಸರೇ ಮಿಗಿಲೋ ಕೃಷ್ಣ	ಕೃಷ್ಣ	೧೯೮
141	ನೀನ್ಯಾಕೋ ನಿನ್ನ ಹಂಗ್ಯಾಕೋ	ಪುರಂದರವಿಠಲ	೧೪೦
144	ನೀನೇ ಅನಾಥಬಂಧು ಕಾರುಣ್ಯಸಿಂಧು	ಪುರಂದರವಿಠಲ	೫೧
145	ನೀ ಮಾಯೆಯೊಳಗೋ ನಿನ್ನೊಳು ಮಾಯೆಯೋ	ಆದಿಕೇಶವ	೧೨೯
146	ನೀರೊಳಗೆ ನಿಂತು ನಿಡುಗುಪ್ಪು ನಾರುವಗೆ (ಉ)	ಗೋಪಾಲವಿಠಲ	೭೮

147	ನೋಡಿರೈ ಕಲ್ಪಭೂರುಹರ	ಪುರಂದರವಿಠಲ	೧೫೦
148	ನೋಡುವುದೇ ಕಣ್ಣು ಕೇಳುವುದೇ ಕಿವಿ	ಪುರಂದರವಿಠಲ	೧೨೨
149	ನಿಂದಕರಿರಬೇಕು	ಪುರಂದರವಿಠಲ	೧೯೨

ವ

150	ಪಾಥೇಯವ ಕಟ್ಟಿರೋ ವೈ ಕುಂಠಕೆ	ಹಯವದನ	೨೦೪
151	ಪಾನವ ಮಾಡುವೆನು	ಹಯವದನ	೧೩೯
152	ಪೊಕ್ಕುಳ್ಳಲ್ಲಿ ಗಂಡು ಪಡೆದವರುಂಟೆ (ಉ)	ಪುರಂದರವಿಠಲ	೧೨೪
153	ಪೋಗದಿರಲೋ ರಂಗ ಬಾಗಿಲಿನಿಂದಾಚೆಗೆ	ಪುರಂದರವಿಠಲ	೧೦೯
154	ಪೋಪು ಹೋಗೋಣ ಬಾರೋ ರಂಗ	ರಂಗವಿಠಲ	೧೦೦
155	ಪ್ರಾಚೀನ ಕರ್ಮವಿದು ಬಿಡಲರಿಯದು	ಆದಿಕೇಶವ	೧೯೭

ಬ

156	ಬಣ್ಣಿಸಿ ಗೋಪಿ ಹರಸಿದಳು	ಪುರಂದರವಿಠಲ	೧೦೬
157	ಬರುವುದೆಲ್ಲ ಬರಲಿ ಸಿರಿ ಹರಿಯ ಕರುಣವಿರಲಿ	ಗೋಪಾಲವಿಠಲ	೬೩
158	ಬಲಿಯ ಮನೆಗೆ ವಾಮನ ಬಂದಂತೆ (ಉ)	ಪುರಂದರವಿಠಲ	೧೪೪
159	ಬಲು ರಮ್ಯವಾಗಿದೆ ಹರಿಯ ಮಂಚ	ಜಗನ್ನಾಥವಿಠಲ	೧೩೨
160	ಬಲ್ಲವರೇ ಬಲ್ಲರು ಎಲ್ಲವರರಿಯರು	ಆದಿಕೇಶವ	೧೩೮
161	ಬಲ್ಲವಗಿಲ್ಲದೆ ವೈಕುಂಠ	ಶ್ರೀಕೃಷ್ಣ	೨೦೩
162	ಬಾಗಿಲನು ತೆರೆದು ಸೇವೆಯನು ಕೊಡೊ ಹರಿಯೆ	ಆದಿಕೇಶವ	೧೭
163	ಬಾರಯ್ಯ ಎನ್ನ ಮನಮಂದಿರಕೆ	ಕೃಷ್ಣ	೫
164	ಬಾರೋ ಬಾರೋ ಬಾರೋ ಹರಿ	ವಾಸುದೇವವಿಠಲ	೯೭
165	ಬಿಡೆನೋ ಬಿಡೆನೋ ನಿನ್ನ ಚರಣ ಕಮಲವ	ಹಯವದನ	೪೬

166	ಬಿನ್ನಹಕೆ ಬಾಯಿಲ್ಲವಯ್ಯ	ಪುರಂದರವಿಠಲ	೧೨
167	ಬೇವು ಬೆಲ್ಲದೊಳಿಡಲೇನು ಫಲ	ಪುರಂದರವಿಠಲ	೧೮೮
168	ಬಂಟನಾಗಿ ಬಾಗಿಲ ಕಾಯ್ದೆ	ಆದಿಕೇಶವ	೫೮
169	ಬಂಟಿನಿಂದ ವೇಳೆ ವೇಳೆಗೆ ಊಳಿಗವ ಕೊಂಡು	ಪ್ರಸನ್ನವೆಂಕಟ	೬೨
170	ಬಂದು ನಿಲ್ಲೋ ಕಣ್ಣ ಮುಂದೆ ಬಂದು ನಿಲ್ಲೋ	ವಿಜಯವಿಠಲ	೨೦

ಭ

171	ಭಕುತಿಯ ಪಾಲಿಸು ಜೀಯ	ವಿಜಯವಿಠಲ	೬೧
172	ಭಕುತ ಜನ ಮುಂದೆ ನೀನವರ ಹಿಂದೆ	ವಿಜಯವಿಠಲ	೧೫೨
173	ಭಕ್ತವತ್ಸಲನೆಂಬ ಬಿರ.ದು ಬಿಡದಿರು ದೇವ	ಹೆಳವನಕಟ್ಟಿರಂಗ	೨೮
174	ಭಾರತಿದೇವಿಯ ನೆನೆ ನೆನೆ	ಪುರಂದರವಿಠಲ	೧೬೪
175	ಭಾಷೆ ಹೀನರ ಆಸೆ ಪ್ರಾಣ ಫಾಸೆ	ಪುರಂದರವಿಠಲ	೧೯೩
176	ಭೂಷಣಕೆ ಭೂಷಣ ಇದು ಭೂಷಣ	ರಂಗವಿಠಲ	೨೦೧

ಮ

177	ಮಗನಿಂದ ಗತಿಯುಂಟೆ ಜಗದೊಳಗೆ	ಆದಿಕೇಶವ	೧೯೮
178	ಮಡಿಮಡಿಯೆಂದು ಮೂರ್ಮಾರು ಹಾರುವೆ	ಪುರಂದರವಿಠಲ	೧೯೪
179	ಮಧುಕರವೃತ್ತಿ ಎನ್ನದು ಅದು ಬಲು ಚೆನ್ನದು	ಪುರಂದರವಿಠಲ	೪೮
180	ಮನವ ಶೋಧಿಸಬೇಕು ನಿಚ್ಚ	ಪುರಂದರವಿಠಲ	೨೧೬
181	ಮರಳುಮಾಡಿಕೊಂಡೆಯಲ್ಲ ಮಾರಾದೇವಿಯೆ	ಪುರಂದರವಿಠಲ	೮೮
182	ಮರೆತೆಯೇನೋ ರಂಗ ಮಂಗಳಾಂಗ	ರಂಗವಿಠಲ	೬೮
183	ಮಾನವ ಜನ್ಮ ದೊಡ್ಡದು	ಪುರಂದರವಿಠಲ	೨೧೪

ಯ

184	ಯಾಕೆ ಬೃಂದಾವನ ಯಾಕೆ ಗೋಕುಲ ನಮಗೆ	ಶ್ರೀಕೃಷ್ಣ	೮೩
185	ಯಾಚಕರು ಪರರ ಸಂಕಟ ಬಲ್ಲರೆ	ವಿಜಯವಿಠಲ	೨೦೦
186	ಯಾದವ ನೀ ಬಾ ಯದುಕುಲನಂದನ	ಪುರಂದರವಿಠಲ	೧೧೩

ರ

187	ರತುನ ದೊರಕಿತ್ತಲ್ಲ ಎನಗೆ ದಿವ್ಯ ರತುನ	ಜಗನ್ನಾಥವಿಠಲ	೧೭೬
188	ರಮಣನಿಲ್ಲದ ನಾರಿ ಪರರ ಕಣ್ಣಿಗೆ ಮಾರಿ	ಪುರಂದರವಿಠಲ	೧೮೯
189	ರಾಘವೇಂದ್ರ ಗುರುರಾಯರ ಸೇವಿಸಿರೋ	ಶ್ರೀದವಿಠಲ	೧೭೩
190	ರಾಮನಾಮ ಪಾಯಸಕ್ಕೆ ಕೃಷ್ಣನಾಮದ ಸಕ್ಕರೆ	ಪುರಂದರವಿಠಲ	೧೪೩ಎ
191	ರಂಗ ಕೊಳಲನೊದಲಾಗಿ	ಪುರಂದರವಿಠಲ	೧೧೭
192	ರಂಗನೆಂಥವನೆಂಥವನೆಲೆ ತಂಗಿ	ಆದಿಕೇಶವ	೯೨
193	ರಂಗ ನಿನ್ನ ಕೊಂಡಾಡುವರ ಮಂಗಳಾತ್ಮರ ಸಂಗ	ಜಗನ್ನಾಥವಿಠಲ	೧೫೫
194	ರಂಗಯ್ಯ ಮನೆಗೆ ಬಂದರೆ	ಶ್ರೀಕೃಷ್ಣ	೩೧

ಲ

195	ಲಕ್ಷ್ಮಿ ರಮಣಿಗೆ ಮಾಡಿದಳು ಉರುಟಾಣಿ	ಹಯವದನ	೧೬೮
196	ಲಾಲಿ ಶ್ರೀ ಹಯವದನ ಲಾಲಿ ರಂಗವಿಠಲ	ಹಯವದನ	೧೧೭ಬಿ
197	ಲೋಕಭರಿತನೋ ರಂಗಾನೇಕಚರಿತನೋ	ವಿಜಯವಿಠಲ	೧೨೨

ವ

198	ವರಗುರು ಉಪದೇಶ ನೆರವಾಯಿತೆನಗೀಗ ಇನ್ನೇನಿನ್ನೇನು	ಪುರಂದರವಿಠಲ	೩೫
199	ವಲಯಾಕಾರಾದ್ರಿ ಸುತ್ತ ಒಳ್ಳೆತ್ತಿರಲು (ಸು)	ವಿಜಯವಿಠಲ	೧೮೦
200	ವಾದಿರಾಜರೆ ನಿನ್ನ ಪಾದಕ್ಕೆರಗಿ	ವೇಣುಗೋಪಾಲವಿಠಲ	೧೭೨
201	ವಾಸಕೆ ಯೋಗ್ಯವಲ್ಲ ಗೋಕುಲವಿನ್ನು ಬೇಸರವಾಯಿತಲ್ಲ	ಪುರಂದರವಿಠಲ	೯೦
202	ವಿಗ್ರಹವನು ನಿಲಿಸೊ ವೆಂಕಟ	ವಿಜಯವಿಠಲ	೨೧
203	ವಿಧಿಗೆ ದಯವಿಲ್ಲವಕ್ಕ ಎಮ್ಮ ಮ್ಯಾಲೆ	ರಂಗವಿಠಲ	೮೧
204	ವ್ಯಾಪಾರ ನಮಗಾಯಿತು	ಪುರಂದರವಿಠಲ	೧೦೭
205	ವಂದಿಪೆನಮ್ಮ ಮುದ್ದು ಶಾರದೆ	ಜಗನ್ನಾಥವಿಠಲ	೧೬೫

ಶ

206	ಶರಣುಶರಣು ನಿನಗೆಂಬೆನೋ ವಿಠಲ	ಪುರಂದರವಿಠಲ	೧೭೯
207	ಶ್ರೀಪಾದರಾಯರ ದಿವ್ಯಶ್ರೀಪಾದವ ಭಜಿಸುವೆ	ಹಯವದನ	೧೭೦
208	ಶ್ರೀರಂಗ ಬಾರನೆ	ಹಯವದನ	೮೬
209	ಶ್ರೀರಂಗವಿಠಲನ ಶ್ರೀಮಾಟುಟಕೆ ಶರಣು	ರಂಗವಿಠಲ	೩೦

ಸ

210	ಸತತ ಗಣನಾಥ ಸಿದ್ಧಿಯನೀವ ಕಾರ್ಯದಲಿ (ಉ)	ಪುರಂದರವಿಠಲ	೧೬೧
211	ಸತ್ಯವೆಂಬುದೇ ಸ್ನಾನ, ಉಪವಾಸ, ಜಪ, ನೇಮ	ಪುರಂದರವಿಠಲ	೨೨೦
212	ಸತ್ಯಂ ಜಗತಿದು ಪಂಚಭೇದವು ನಿತ್ಯ ಶ್ರೀಗೋವಿಂದನ	ಪುರಂದರವಿಠಲ	೧೬೦

213	ಸರ್ವಾಂತರ್ಯಾಮಿ ಸಲಹೋ ಎನ್ನ	ಜಗನ್ನಾಥವಿಠಲ	೨೬
214	ಸಾಕು ಸಾಕು ಮನುಜಸೇವೆಯಂ ರಂಗಯ್ಯ	ಆದಿಕೇಶವ	೧೬
215	ಸಾಧನಕೆ ಬಗೆಗಾಣನೆನ್ನ ಬಹುದೇ	ವಿಜಯವಿಠಲ	೨೧೫
216	ಸಾಸಿರಜಿಹ್ವೆಗಳುಳ್ಳ ಶೇಷನೇ ಕೊಂಡಾಡಬೇಕು	ರಂಗವಿಠಲ	೧೭೧
217	ಸ್ಫುರಪನಾಲಯದಂತೆ ಮಂತ್ರಾಲಯ	ಜಗನ್ನಾಥವಿಠಲ	೧೮೧
218	ಸೇರಿದೆನು ಸೇರಿದೆನು ಜಗದೀಶನ	ಸಿರಿಕೃಷ್ಣ	೩೨
219	ಸ್ವಾನಂದದ ಸುಖ ಏನೆಂದ್ವೇಳಲಿ ಕೌತುಕ	ಮಹಿಪತಿ	೩೭
220	ಸ್ತ್ರೀಯರಿಗೆ ಪುರುಷರು ಮೋಹಿಸುವರಲ್ಲದಲೆ (ಉ)	ಪುರಂದರವಿಠಲ	೧೨೪
221	ಸಂತರೇ ಭವದೂರರು ಹಿತಕಾಯರು	ಪ್ರಸನ್ನವೆಂಕಟ	೧೫೪

ಹ

222	ಹನುಮ ನಮ್ಮ ತಾಯಿ ತಂದೆ, ಭೀಮ ನಮ್ಮ	ಪುರಂದರವಿಠಲ	೧೫೬
223	ಹರಿಕುಣಿದ ನಮ್ಮ ಹರಿಕುಣಿದ	ಪುರಂದರವಿಠಲ	೧೧೧
224	ಹರಿಕೊಟ್ಟ ಕಾಲಕ್ಕೆ ಉಣಲಿಲ್ಲ	ಪುರಂದರವಿಠಲ	೧೯೦
225	ಹರಿ ಚಿತ್ತ ಸತ್ಯ ನಮ್ಮ ಹರಿಚಿತ್ತ ಸತ್ಯ	ಪುರಂದರವಿಠಲ	೧೯೫
226	ಹರಿದಿನ ಪಾತಕ ಪರಿಹರ	ಶ್ರೀಕೃಷ್ಣ	೧೫೮
227	ಹರಿನಾಮ ಘೋಷ	ಮಹಿಪತಿ	೧೪೬
228	ಹರಿನಾಮದರಗಿಣಿಯು ಹಾರುತಿದೆ ಜಗದಿ	ಪುರಂದರವಿಠಲ	೧೪೩
229	ಹರಿನಾರಾಯಣ ಹರಿನಾರಾಯಣ ಏನು ಮನವೆ	ಪುರಂದರವಿಠಲ	೧೪೨
230	ಹರಿಯೇ ಸರ್ವೋತ್ತಮ ಹರಿಯೇ ಪರದೇವತೆ	ಪುರಂದರವಿಠಲ	೧೩೫
231	ಹೂವ ತರುವರ ಮನೆಗೆ ಹುಲ್ಲ ತರುವೆ	ಆದಿಕೇಶವ	೫೭
232	ಹೇಗೆ ಬರೆದೀತು ಪ್ರಾಚೀನದಲ್ಲಿ (ಉ)	ಪುರಂದರವಿಠಲ	೨೧೧
223	ಹ್ಯಾಂಗಿ ಕೊಟ್ಟನು ಹೆಣ್ಣು ಸಾಗರನು ಈ ವರಗೆ	ಹಯವದನ	೭೦

ಸಂಕೇತಗಳ ವಿವರ

ಉ : ಉಗಾಭೋಗ

ಸು : ಸುಳಾದಿ

ಅಂಕಿತಗಳ ವಿವರ

- | | | | |
|----|--------------------|---|-----------------------|
| 1 | ಆದಿಕೇಶವ (ಕನಕಪ್ಪ) | : | ಕನಕದಾಸರು |
| 2 | ಗುರುಗೋಪಾಲ ವಿಠಲ | : | ಗೋಪಾಲದಾಸರ ತಮ್ಮ |
| 3 | ಗೋಪಾಲವಿಠಲ | : | ಗೋಪಾಲದಾಸರು |
| 4 | ಜಗನ್ನಾಥವಿಠಲ | : | ಜಗನ್ನಾಥದಾಸರು |
| 5 | ಪುರಂದರವಿಠಲ | : | ಪುರಂದರದಾಸರು |
| 6 | ಪ್ರಸನ್ನವೆಂಕಟ | : | ಪ್ರಸನ್ನವೆಂಕಟದಾಸರು |
| 7 | ಮಹಿಪತಿ (ದಾಸಮಹಿಪತಿ) | : | ಮಹಿಪತಿರಾಯರು |
| 8 | ರಂಗವಿಠಲ | : | ಶ್ರೀಪಾದರಾಜರು |
| 9 | ವಾಸುದೇವವಿಠಲ | : | ವ್ಯಾಸತತ್ತ್ವಜ್ಞರು |
| 10 | ವಿಜಯವಿಠಲ | : | ವಿಜಯದಾಸರು |
| 11 | ವೇಣುಗೋಪಾಲ | : | ಶ್ರೀ ರಾಘವೇಂದ್ರತೀರ್ಥರು |
| 12 | ವೇಣುಗೋಪಾಲವಿಠಲ | : | ಪಂಗನಾಮದ ತಿಮ್ಮಣ್ಣದಾಸರು |
| 13 | ಶ್ರೀಕೃಷ್ಣ | : | ಶ್ರೀವ್ಯಾಸರಾಯರು |
| 14 | ಶ್ರೀದವಿಠಲ | : | ಕರ್ಜಗಿ ದಾಸಪ್ಪ |
| 15 | ಹಯವದನ | : | ಶ್ರೀವಾದಿರಾಜರು |
| 16 | ಹೆಳವನಕಟ್ಟೆ ರಂಗ | : | ಹೆಳವನಕಟ್ಟೆ ಗಿರಿಯಮ್ಮ |

ಅನುಬಂಧ ೨

ಪೂರ್ವಕಥೆಗಳ ಪರಿಚಯ

ಅಜಾಮಿಳ

(ಕೀ. 1-ನು. 3) (ಕೀ. 7-ನು. 3) (ಕೀ. 13-ನು. 3) (ಕೀ. 97-ನು. 1)
(ಕೀ. 140-ನು. 3) (ಕೀ. 142-ನು. 2): ಈತ ಕನ್ಯಾಕುಬ್ಜದಲ್ಲಿದ್ದ ಒಬ್ಬ ಬ್ರಾಹ್ಮಣ. ಈತ
ತನ್ನ ಮಾತ ನಿಷ್ಠೆಗೆ ವಿರುದ್ಧವಾಗಿ, ಶೂದ್ರ ಸ್ತ್ರೀಯೊಬ್ಬಳೊಂದಿಗೆ ಸಂಪರ್ಕ ಬೆಳೆಸಿ ಅತ್ಯಂತ
ದುರಾಚಾರಿಯೆನ್ನಿಸಿದನು. ಇಂಥ ಪಾಪಿಷ್ಠನು, ತನ್ನ ಮರಣ ಕಾಲದಲ್ಲಿ ತನ್ನ ಮಗನಾದ
ನಾರಾಯಣನನ್ನು ಕೂಗಿ ಕರೆದುದರಿಂದ, ಅವನಿಗೆ ಹರಿನಾಮ ಸ್ಮರಣೆಯ ಪುಣ್ಯ
ಪ್ರಾಪ್ತವಾಯಿತು(ಭಾಗವತ vi-ಅ. 1).

ಕರಿರಾಜ ಕಷ್ಟದಲಿ ಆದಿಮೂಲಾಯೆಂದು ಕರೆಯಲಾಕ್ಷಣ ಬಂದಂ ಒದಗಿ
ಗಿದೆಯೊ ನರಹರಿಯೆ

(ಕೀ. 17-ನು. 1) (ಕೀ. 20-ನು. 4) (ಕೀ. 51-ನು. 1) (ಕೀ. 136-ನು. 1)
(ಕೀ. 140-ನು. 4) (ಕೀ. 142-ನು. 2) : ಇದು ಸುಪ್ರಸಿದ್ಧವಾದ
ಗಜೇಂದ್ರ ಮೋಕ್ಷದ ಕಥೆ. ಪಾಂಡ್ಯದೇಶದ ದೊರೆಯಾದ ಇಂದ್ರದ್ಯುಮ್ನನು ಒಬ್ಬ
ವಿಷ್ಣು ಭಕ್ತ. ಒಮ್ಮೆ ಅಗಸ್ತ್ಯ ಮಹರ್ಷಿಗಳು ತನ್ನಲ್ಲಿಗೆ ಬಂದಾಗ ಅವರನ್ನು ಸೂಕ್ತವಾಗಿ
ಸತ್ಕರಿಸದೆ ಹೋದುದರಿಂದ ಅವರಿಂದ ಶಾಪಗ್ರಸ್ತನಾಗಿ ಆನೆಯ ಜನ್ಮವನ್ನು ಪಡೆದನು.
ಈ ಆನೆ ತನ್ನ ಪರಿವಾರದೊಂದಿಗೆ ಒಂದು ಕೊಳದಲ್ಲಿ ನೀರು ಕುಡಿಯುತ್ತಿರಲು ಆಗ
ಅಲ್ಲಿದ್ದ ಮೊಸಳೆಯೊಂದು ಅದರ ಕಾಲನ್ನು ಬಲವಾಗಿ ಹಿಡಿಯಿತು ಉಳಿದ ಆನೆಗಳೆಲ್ಲ
ಭಯಗ್ರಸ್ತವಾಗಿ ಓಡಿಹೋದುವು. ಆಗ ಗಜೇಂದ್ರನು ತನ್ನ ಪೂರ್ವಜನ್ಮ ಸಂಸ್ಕಾರದಿಂದ
ವಿಷ್ಣು ವಿಗೆ ಮೊರೆಯಿಡಲು, ಪರಮಾತ್ಮನು ಅವತರಿಸಿ, ತನ್ನ ಚಕ್ರದಿಂದ ಮೊಸಳೆಯನ್ನು
ಸಂಹರಿಸಿ, ಗಜೇಂದ್ರನನ್ನು ಸಂರಕ್ಷಿಸಿದನು. (ಭಾಗವತ viii-ಅ. 1).

ಕೆಡುಕೋಪದಿಂ ಖಳನು ಖತ್ತ್ವವನೆ ಹಿಡಿದು ನಿನ್ನೊಡೆಯನೆಲ್ಲಿಹನೆಂದು
ನುಡಿಯೆ

(ಕೀ. 17-ನು. 2) (ಸು. 120) (ಕೀ. 140-ನು. 5) (ಕೀ. 142-ನು. 1:)
ಹಿರಣ್ಯಕಶಿಪು ತನ್ನ ಮಗನಾದ ಪ್ರಹ್ಲಾದನ ವಿಷ್ಣುಭಕ್ತಿಗೆ ಕೆರಳಿ ಅವನನ್ನು ನಾನಾ
ಒಗೆಯಾಗಿ ದಂಡಿಸಿದನು. ಪ್ರಹ್ಲಾದನು ಯಾವುದಕ್ಕೂ ಸಗ್ಗದಿರಲು, ಕಡೆಗೆ ಕಂಬ
ವೊಂದನ್ನು ತೋರಿಸಿ, ಅಲ್ಲಿ ವಿಷ್ಣುವನ್ನು ತೋರಿಸೆಂದು ಗರ್ಜಿಸಿದನು. ಪ್ರಹ್ಲಾದನಾದರೋ
ತನ್ನ ಸ್ವಾಮಿಯನ್ನು ಪ್ರಾರ್ಥಿಸಲು ದೇವರು ನರಸಿಂಹಾವತಾರವನ್ನು ತಾಳಿ ಬಂದು
ಹಿರಣ್ಯಕಶಿಪುವನ್ನು ಸಂಹರಿಸಿ, ತನ್ನ ಭಕ್ತನನ್ನು ಸಂರಕ್ಷಿಸಿದನು. (ಭಾಗವತ vii-ಅ. 1
ಮತ್ತು 2).

ಯವಃಸಂತನ ರಾಣಿಗೆ ಅಕ್ಷಯವಸನವನಿತ್ತೆ

(ಕೀ. 17-ನು. 3) (ಸು. 120) (ಕೀ. 140-ನು. 2) (ಕೀ. 142-ನು. 2) :
ದುರ್ಯೋಧನನ ಆಜ್ಞಾನುಸಾರವಾಗಿ ದುಶ್ಯಾಸನನು ತುಂಬಿದ ಸಭೆಯಲ್ಲಿ ದ್ರೌಪದಿಯ ಸೀರೆ
ಯನ್ನು ಸೆಳೆಯತೊಡಗಲು ಆಕೆ ಅಸಹಾಯಕಳಾಗಿ ಶ್ರೀಕೃಷ್ಣನಲ್ಲಿ ಮೊರೆಯಿಟ್ಟಳು.
ಅಬಲೆಯ ಆ ಆರ್ತನಾದವನ್ನು ಆಲಿಸಿದ ಶ್ರೀಕೃಷ್ಣ ಆಕೆಗೆ ಅಕ್ಷಯವಸ್ತ್ರವನ್ನು ಅನುಗ್ರಹ
ಿಸಿದನು(ಮಹಾಭಾರತ—ಸಭಾಪರ್ವ).

ಗಗನಕ್ಕೆ ಬೆಳೆದು ಗಂಗೆಯ ಪಡೆದ

(ಕೀ. 21-ಪಲ್ಲವಿ) (ಕೀ. 46-ನು. 1) (ಕೀ. 51-ನು. 3) (ಉ. 144) (ಕೀ.
148-ನು. 4): ಶ್ರೀ ವಿಷ್ಣು ಬಲಿಚಕ್ರವರ್ತಿಯ ದರ್ಪವನ್ನು ಅಡಗಿಸಲು ವಾಮನಾವತಾರ
ವನ್ನು ತಾಳಿ ಬಂದನಷ್ಟೆ. ಅವನು ಮೂರು ಹೆಜ್ಜೆಗಳಷ್ಟು ಎಡೆಯನ್ನು ಬೇಡಲು,
ಬಲಿಚಕ್ರವರ್ತಿ, ತನ್ನ ಗುರುವಿನ ಮಾತನ್ನೂ ಲೆಕ್ಕಿಸದೆ ಸಂತೋಷವಾಗಿ ಕೊಡಲು ಒಪ್ಪಿ
ದನು. ಆಗ ವಾಮನಾವತಾರಿಯಾಗಿದ್ದ ಶ್ರೀ ವಿಷ್ಣು ತ್ರಿವಿಕ್ರಮನಾಗಿ ಬೆಳೆದು ಒಂದು
ಹೆಜ್ಜೆಯಿಂದ ಸಮಸ್ತ ಭೂಲೋಕವನ್ನೂ ಇನ್ನೊಂದು ಹೆಜ್ಜೆಯಿಂದ ವಿಶಾಲವಾದ
ವ್ಯೋಮವನ್ನೂ ಆಳಿದನು. ಮೂರನೆಯ ಹೆಜ್ಜೆ ಇಡಲು ಅವಕಾಶವಿಲ್ಲದಾಯಿತು. ಆಗ
ಬಲಿಚಕ್ರವರ್ತಿ ಮೂರನೆಯ ಹೆಜ್ಜೆಯನ್ನು ತನ್ನ ತಲೆಯ ಮೇಲೆ ಇಡುವಂತೆ ಕೇಳಿ
ಕೊಂಡನು. ಆಗ ಶ್ರೀ ವಿಷ್ಣು ಹಾಗೆಯೇ ಮಾಡಿ ಬಲಿಯನ್ನು ಸುತಲದಲ್ಲಿರುವಂತೆ ಆಜ್ಞಾ
ಪಿಸಿದನು. ಶ್ರೀ ವಿಷ್ಣು ತನ್ನ ಎರಡನೆಯ ಹೆಜ್ಜೆಯನ್ನು ಆಕಾಶದತ್ತರ ಇಡಲು, ಆಗ
ಅವನ ಪಾದ ವ್ಯೋಮವನ್ನು ಭೇದಿಸಿಕೊಂಡು ಸತ್ಯಲೋಕದವರೆಗೂ ಹೋಯಿತು. ಆಗ

ಅಲ್ಲಿದ್ದ ಬ್ರಹ್ಮನು ಶ್ರೀಹರಿಯ ಕಾಲನ್ನು ತೊಳೆಸಲು ಆ ನೀರು ಗಂಗೆಯಾಗಿ ಅವತರಿಸಿತು. (ಭಾಗವತ v-ಅ. 3, viii-ಅ. 3).

ಮಂದರಾದ್ರಿಧರ

(ಕೀ. 38-ನು. 5) : ದೇವಾಸುರರು ಕ್ಷೀರಸಮುದ್ರವನ್ನು ಕಡೆಯುವ ಕಾಲದಲ್ಲಿ ಅವರು ಕಡೆಗೋಲನ್ನಾಗಿ ಬಳಸಿದ ಮಂದರ ಪರ್ವತವನ್ನು ತನ್ನ ಬೆನ್ನಿನ ಮೇಲೆ ಹೊರುವ ಸಲುವಾಗಿ ಶ್ರೀ ವಿಷ್ಣು ಕೂರ್ಮಾವತಾರವನ್ನು ತಾಳಬೇಕಾಯಿತು (ಭಾಗವತ viii-ಅ.2)

ಅಕ್ರೂರ ವರದ

(ಕೀ. 38-ನು. 5) (ಕೀ. 138-ನು. 4) : ಶ್ರೀಕೃಷ್ಣನನ್ನು ಮಥುರೆಗೆ ಕರೆತರಲು ಕಂಸನು ಕಳುಹಿಸಿದ ದೂತನೇ ಅಕ್ರೂರ. ಈತನು ವಿಷ್ಣುಭಕ್ತ. ಅಕ್ರೂರನು ಕೃಷ್ಣ ಬಲರಾಮರನ್ನು ಮಥುರೆಗೆ ಕರೆತರುತ್ತಿರುವಾಗ ಮಾರ್ಗ ಮಧ್ಯದಲ್ಲಿ ಯಮುನಾ ನದಿಯಲ್ಲಿ ಸ್ನಾನಕ್ಕಾಗಿ ಇಳಿದರು. ಆಗ ಶ್ರೀಕೃಷ್ಣನು ಅಕ್ರೂರನಿಗೆ ತನ್ನ ವಿಶ್ವರೂಪವನ್ನು ತೋರಿಸಿ ಅನುಗ್ರಹಿಸಿದನು (ಭಾಗವತ x (ಪೂರ್ವಾರ್ಧ)-ಅ. 6).

ಆ ಪತಿಶಾಪದಿ ಅಹಲೈ....ಸತಿ ಪಡೆದಳು ದಿವ್ಯ ದೇಹವನು

(ಕೀ. 46-ನು. 2) (ಕೀ. 51-ನು. 3) (ಕೀ. 103-ನು. 1) (ಕೀ. 133-ನು. 3) (ಕೀ. 134 ಸಿ. ನು. 1): ಗೌತಮ ಋಷಿಯ ಆಗ್ರಹದಿಂದ ಆತನ ಪತ್ನಿಯಾದ ಅಹಲೈ ಕಲ್ಲಾದಳಷ್ಟೆ. ವಿಶ್ವಾಮಿತ್ರ ಋಷಿಗಳು ರಾಮಲಕ್ಷ್ಮಣರನ್ನು ಒಡಗೂಡಿ ಮಿಥಿಲೆಗೆ ಬರುತ್ತಿರುವಲ್ಲಿ, ಮಾರ್ಗಮಧ್ಯದಲ್ಲಿ ಗೌತಮ ಋಷಿಗಳ ತಪೋವನ ಸಿಕ್ಕಿತು. ಆಗ ಶ್ರೀರಾಮನ ಪಾದಸ್ಪರ್ಶದಿಂದ ಅಲ್ಲಿ ಬಿದ್ದಿದ್ದ ಬಂಡೆಯಿಂದ ಅಹಲೈ ಮತ್ತೆ ಗೋಚರಿಸಿದಳು. ಆಕೆಯ ಗಂಡನಿತ್ತಿದ್ದ ಶಾಪ ಅಂದಿಗೆ ವಿಮೋಚನೆಯಾಯಿತು (ರಾಮಾಯಣ, ಬಾಲಕಾಂಡ).

ಕರಪತ್ರದಿಂದ ತಾಮ್ರಧ್ವಜನ ತಂದೆಯ ಕೊರಳು ಕೊಯಿಸಿದೆ

(ಕೀ. 72-ನು. 1): ಧರ್ಮರಾಯನು ಕೈಕೊಂಡ ಅಶ್ವಮೇಧಯಾಗದ ಸಂದರ್ಭದಲ್ಲಿ ಯಜ್ಞಾಶ್ವವು ರತ್ನಪುರಿಯ ಬಳಿಗೆ ಬಂದಾಗ, ಮಯೂರಧ್ವಜನ ಮಗನಾದ ತಾಮ್ರಧ್ವಜನು ಕಟ್ಟಿ ಹಾಕಿದನು. ಆ ಕುದುರೆಯ ನಿಮಿತ್ತದಿಂದ ಅರ್ಜುನ ಮತ್ತು ತಾಮ್ರಧ್ವಜರ ಸೈನ್ಯಗಳಿಗೆ ಬಲವಾದ ಕಾಳಗವಾಯಿತು. ಶ್ರೀಕೃಷ್ಣ ಮತ್ತು ಅರ್ಜುನರು ಒಟ್ಟಾಗಿ ನಿಂತರೂ ತಾಮ್ರಧ್ವಜನನ್ನು ಗೆಲ್ಲುವುದು ಅಸಾಧ್ಯವಾಯಿತು. ಕಡೆಗೆ, ಶ್ರೀಕೃಷ್ಣ

ಮತ್ತು ಅರ್ಜುನರು ನಿಶ್ಚೇಷ್ಟಿತರಾಗಿರಲು, ತಾಮ್ರಧ್ವಜನು ಯಜ್ಞಾಶ್ವದ ಸಮೇತ ತನ್ನ ತಂದೆಯಾದ ಮಯೂರಧ್ವಜನಲ್ಲಿಗೆ ಬಂದನು. ತಾಮ್ರಧ್ವಜನ ಸೈನ್ಯಾಧಿಕಾರಿಯಿಂದ ನಡೆದ ಸಂಗತಿಯೆಲ್ಲ ಮಯೂರಧ್ವಜನಿಗೆ ತಿಳಿಯಲು, ವಿಷ್ಣುಭಕ್ತನಾಗಿದ್ದ ಆತನು ಬಹಳ ವಾಗಿ ಮರುಗಿದನು. ತಾನು ಕೈಕೊಂಡಿದ್ದ ಯಜ್ಞಕ್ಕೆ ಶ್ರೀಕೃಷ್ಣನೇ ಬಂದ ಸಮಯದಲ್ಲಿ ತನ್ನ ಮಗನ ಅಚಾತುರ್ಯದಿಂದ ಹೀಗಾಯಿತಲ್ಲ ಎಂದು ಪರಿತಪಿಸಿದನು. ಈ ವೇಳೆಗೆ ಶ್ರೀಕೃಷ್ಣನು, ಅರ್ಜುನನನ್ನು ಕುರಿತು ತಾವು ಈಗ ಉಪಾಯದಿಂದ ಮಯೂರಧ್ವಜನ ಮನಸ್ಸನ್ನು ಒಲಿಸಿ ಯಜ್ಞಾಶ್ವವನ್ನು ಬಿಡಿಸಿಕೊಂಡು ಬರಬೇಕಾಗಿದೆಯೆಂದು ಹೇಳಿದನು. ಆ ಬಳಿಕ ಅರ್ಜುನನನ್ನು ತುಸು ದೂರದಲ್ಲಿರುವಂತೆ ಹೇಳಿ, ತಾನು ಯಾಗದೀಕ್ಷಿತನಾಗಿದ್ದ ಮಯೂರಧ್ವಜನ ಬಳಿಗೆ ವಿಪ್ರವೇಷದಲ್ಲಿ ಬಂದನು. ಭಾಗವತೋತ್ತಮನಾದ ಮಯೂರಧ್ವಜನು ಅಲ್ಲಿಗೆ ಬಂದ ಬ್ರಾಹ್ಮಣನನ್ನು ಕುಶಲ ಪ್ರಶ್ನೆಮಾಡಿ ಆತನ ಇಷ್ಟಾರ್ಥ ವೇನೆಂದು ಕೇಳಿದನು. ವಿಪ್ರವೇಷಧಾರಿಯಾದ ಶ್ರೀಕೃಷ್ಣ “ಎಲೈ ರಾಜಶ್ರೇಷ್ಠನೇ, ನಾನೂ ಮತ್ತು ನನ್ನ ಮಗನೂ ನಿಮ್ಮ ಊರಿಗೆ ಬರುತ್ತಿರುವಲ್ಲಿ ಒಂದು ಸಿಂಹವು ಅಡ್ಡಗಟ್ಟಿ, ನನ್ನ ಮಗನನ್ನು ಹಿಡಿಯಿತು. ಅದು, ಎಷ್ಟು ಬೇಡಿಕೊಂಡರೂ ನನ್ನ ಮಗನನ್ನು ಬಿಟ್ಟುಕೊಡಲು ಒಪ್ಪಲಿಲ್ಲ. ಕಡೆಗೆ, ಮಯೂರಧ್ವಜನ ಶರೀರದ ಬಲಭಾಗವನ್ನು ತನಗೆ ತಂದುಕೊಟ್ಟರೆ ನನ್ನ ಮಗನನ್ನು ಬಿಡುವುದಾಗಿ ಹೇಳಿತು. ಆದ್ದರಿಂದ ನಾನು ನಿನ್ನಲ್ಲಿ ಈ ಯಾಚನಾರ್ಥ ವಾಗಿ ಬಂದಿದ್ದೇನೆ” ಎಂದನು. ಮಯೂರಧ್ವಜನು ಈ ಮಾತುಗಳನ್ನು ಕೇಳಿ ಅಳುಕಲಿಲ್ಲ. ತನ್ನ ಮಗನಾದ ತಾಮ್ರಧ್ವಜನನ್ನೂ, ಹೆಂಡತಿಯಾದ ಕುಮುದ್ವತಿಯನ್ನೂ ಕರೆದು ಗರಗಸದಿಂದ ತನ್ನ ದೇಹವನ್ನು ಎರಡು ಸೀಳುವಾಡಿ, ಬಲಭಾಗವನ್ನು ಬ್ರಾಹ್ಮಣನಿಗೆ ಸಮರ್ಪಿಸಬೇಕೆಂದು ಆಜ್ಞೆಮಾಡಿದನು. ರಾಜನ ಆಣತಿಯನ್ನು ಮೀರಲಾರದೆ ಅವರು ಹಾಗೆಯೇ ಮಾಡತೊಡಗಿದರು. ಈ ಮಧ್ಯೆ ಮಯೂರಧ್ವಜನ ಎಡಗಣ್ಣಿನಲ್ಲಿ ನೀರು ತೊಟ್ಟಿಕ್ಕಿತು. ಅದನ್ನು ಕಂಡ ವಿಪ್ರನು, ಕಣ್ಣೀರು ಸುರಿಸುತ್ತ ಕೊಡುವ ದಾನವು ತನಗೆ ಸಲ್ಲದೆಂದು ಆಕ್ಷೇಪಿಸಿದನು. ಆಗ ಮಯೂರಧ್ವಜನು “ಅಯ್ಯಾ ವಿಪ್ರೋತ್ತಮ ! ನನ್ನ ದೇಹದ ಬಲಭಾಗ ದಾನದಿಂದ ಸಾರ್ಥಕವಾಯಿತು. ಆದರೆ ಎಡಭಾಗ ವ್ಯರ್ಥವಾಗುತ್ತದೆ ಯೆಂದು ದುಃಖಿಸಿದನೇ ಹೊರತು ಬೇರೇನೂ ಅಲ್ಲ” ಎಂದು ಸಮಾಧಾನ ಹೇಳಿದನು. ಆಗ ಶ್ರೀಕೃಷ್ಣನಿಗೆ ಮಯೂರಧ್ವಜನ ಭಕ್ತಿಯನ್ನು ಕಂಡು ತುಂಬ ಆನಂದವಾಯಿತು. ಕೂಡಲೇ ತನ್ನ ನಿಜರೂಪವನ್ನು ತೋರಿ, ಮಯೂರಧ್ವಜನನ್ನು ಎಂದಿನಂತೆಯೇ ಉಳಿಯುವಂತೆ ಮಾಡಿದನು. ಆ ವೇಳೆಗೆ ಅರ್ಜುನನೂ ಅಲ್ಲಿಗೆ ಬಂದನು. ಯಾಗದೀಕ್ಷಿತನಾಗಿದ್ದ ಮಯೂರ ಧ್ವಜನಿಗೆ ಶ್ರೀಕೃಷ್ಣನ ಆಗಮನದಿಂದ ತನ್ನ ಯಾಗ ಸಾರ್ಥಕವಾಯಿತೆಂದು ಅತ್ಯಂತ ಸಂತೋಷವಾಯಿತು. ಆ ಬಳಿಕ ತನ್ನ ಮಗನು ಕಟ್ಟಿ ತಂದಿದ್ದ ಯಜ್ಞಾಶ್ವವನ್ನು ಹಿಂತಿ ರುಗಿಸಿ, ಅವರನ್ನು ಪರಮಾದರದಿಂದ ಬೀಳ್ಕೊಂಡನು. (ಜೈಮಿನಿ ಭಾರತ ಅ. 43-45).

ಮರುಳನಂದದಿ ಪೋಗಿ ಭೃಗುಮುನಿಯ ಕಣ್ಣೊಡೆದೆ

(ಕೀ. 72-ನು. 1) (ಕೀ. 136-ನು. 2): ಹರಿಹರ ಬ್ರಹ್ಮರಲ್ಲಿ ಯಾರು ಶ್ರೇಷ್ಠರೆಂದು ಮುನಿಗಳಲ್ಲಿ ವಿವಾದವಾಗಲು, ಆಗ ಅವರು ಭೃಗುಮುನಿಯನ್ನು ಕರೆಸಿ ಇದನ್ನು ನಿರ್ಧರಿಸುವಂತೆ ಕೇಳಿಕೊಂಡರು. ಭೃಗುಮುನಿ ಬ್ರಹ್ಮನ ಬಳಿಗೂ, ಹರನ ಬಳಿಗೂ ಹೋದಾಗ ಅವರು ಮುನಿಯನ್ನು ಸೂಕ್ತವಾಗಿ ಸತ್ಕರಿಸಲಿಲ್ಲ; ತಮ್ಮ ತಮ್ಮ ಕಾರ್ಯದಲ್ಲಿ ತತ್ಪರರಾಗಿದ್ದರು. ವಿಷ್ಣುವು ಇದ್ದ ವೈಕುಂಠಕ್ಕೆ ಬರಲು ಶ್ರೀ ವಿಷ್ಣು ಲಕ್ಷ್ಮಿಯ ತೊಡೆಯ ಮೇಲೆ ವಿಶ್ರಮಿಸುತ್ತಿದ್ದದ್ದನ್ನು ಕಂಡನು. ಭೃಗುಮುನಿ, ಶ್ರೀವಿಷ್ಣುವಿನ ಎದೆಯನ್ನು ತನ್ನ ಕಾಲಿನಿಂದ ಒದೆಯಲು, ಪರಮಾತ್ಮನು ಕೋಪಗೊಳ್ಳದೆ, ಭೃಗುಮುನಿಯ ಕಾಲಿಗೆ ನೋವಾಯಿತೆ ಎಂದು ಉಪಚರಿಸಿದನು. ಭೃಗುಮುನಿಗೆ ಶ್ರೀವಿಷ್ಣುವಿನ ಈ ವರ್ತನೆಯನ್ನೂ ತಾಳ್ಮೆಯನ್ನೂ ಕಂಡು ಪರಮಾಶ್ಚರ್ಯವಾಯಿತು. ಮುನಿಗಳಿದ್ದಲ್ಲಿಗೆ ಬಂದು ಶ್ರೀ ವಿಷ್ಣು ಒಬ್ಬನೇ ಸರ್ವೋತ್ತಮನೆಂದು ತಿಳಿಸಿದನು. ಭೃಗು ತನ್ನ ಕಾಲಿನಿಂದ ಪರಮಾತ್ಮನ ಎದೆಯನ್ನು ಒದ್ದಾಗ, ಆತನ ಕಾಲಿನಲ್ಲಿದ್ದ ಕಣ್ಣನ್ನು ಉಪಾಯದಿಂದ ಚಿವುಟಿದನು ಎಂದು ತಿಳಿದುಬರುತ್ತದೆ. ಹರಿದಾಸರು ಈ ಪ್ರಸಂಗವನ್ನು ಬಹಳ ಸ್ವಾರಸ್ಯವಾಗಿ ನಿರೂಪಿಸಿರುತ್ತಾರೆ. (ಭವಿಷ್ಯೋತ್ತರ ಪುರಾಣ)

ಅರಿತು ತ್ರಿಪುರಾಸುರನ ಹೆಂಡಿರ ಬೆರೆದೆ

(ಕೀ. 72-ನು. 2) : ತಾರಕಾಸುರನ ಮಕ್ಕಳಾದ ತಾರಾಕ್ಷ, ಕಮಲಾಕ್ಷ ಮತ್ತು ವಿದ್ಯುನ್ಮಾಲಿ ಎಂಬವರು, ಬೆಳ್ಳಿ, ಬಂಗಾರ ಮತ್ತು ಕಬ್ಬಿಣಗಳಿಂದ ಅಂತರಿಕ್ಷದಲ್ಲಿ ನಿರ್ಮಿಸಿದ ತಮ್ಮ ತಮ್ಮ ಅರಮನೆಗಳಲ್ಲಿ ವಾಸಮಾಡುತ್ತ, ಪ್ರಬಲರಾಗಿ ದೇವತೆಗಳಿಗೆ ಉಪನ್ಯವವನ್ನು ಕೊಡುತ್ತಿದ್ದರು. ಇವರನ್ನು ಸಂಹರಿಸಲು ಈಶ್ವರನು ಅಪೂರ್ವವಾದ ರೀತಿಯಲ್ಲಿ ತನ್ನ ರಥ, ಮತ್ತು ಆಯುಧಗಳನ್ನು ನಿರ್ಮಿಸಿಕೊಂಡು ತ್ರಿಪುರಾಸುರರ ಪುರಗಳನ್ನು ದಹಿಸಿದನು. ಶ್ರೀ ವಿಷ್ಣುವಾದರೋ ಆ ಪುರಗಳಲ್ಲಿದ್ದ ಮಡುವಿನ ನೀರನ್ನೆಲ್ಲ ಬತ್ತಿಸಿದುದಲ್ಲದೆ, ಆ ತ್ರಿಪುರಾಸುರರ ಹೆಂಡತಿಯರು ಜಲಕ್ರೀಡೆಯಾಡುತ್ತಿರುವಲ್ಲಿ ಅವರ ಮುಂದೆ ಸುಳಿದು ಅವರ ಪಾತಿವ್ರತ್ಯವನ್ನು ಭಂಗಮಾಡಿದನು. ಅದರಿಂದ ಆ ದೈತ್ಯರು ಸಾವನ್ನು ಅಪ್ಪಬೇಕಾಯಿತು. (ಭಾಗವತ vii-ಅ. 4)

ತಾಯಿ ಗೋಪಿಯಂತೆ ಒರಳನೆಳಸಲಿಲ್ಲ

(ಉಗಾಭೋಗ 74) : ಶ್ರೀಕೃಷ್ಣನು ಬಾಲ್ಯದಲ್ಲಿ ತಾಯಿಯ ಮಾತನ್ನು ಕೇಳದಿರಲು ಆಕೆ ಆತನನ್ನು ಒಂದು ಒರಳಿಗೆ ಕಟ್ಟಿದಳು. ತುಂಟ ಗೋಪಾಲ ಅಲ್ಲಿಗೂ ಸುಮ್ಮನಾಗಲಿಲ್ಲ. ಯಶೋದೆ ಕಣ್ಮರೆಯಾಗಲು, ಆ ಒರಳನ್ನೇ ಎಳೆದುಕೊಂಡು ಹಿತ್ತಿಲಲ್ಲಿದ್ದ

ಯಮಳಾರ್ಜುನ ವೃಕ್ಷಗಳ ಮಧ್ಯೆ ನುಸುಳಿದನು. ಆಗ ಆ ಮರಗಳು ಬುಡಸಹಿತ ನೆಲಕ್ಕೆ ಉರುಳಿದುವು. ಕೂಡಲೇ ಆ ಮರಗಳ ಒಡಲಿಂದ ಕುಬೇರನ ಮಕ್ಕಳಾದ ನಳಕೂಬರ ಮಣೀಗ್ರೀವರೆಂಬುವರು ಉದ್ಭವಿಸಿ ದೇವರಿಗೆ ನಮಸ್ಕರಿಸಿದರು. ಅಂದಿಗೆ ಅವರಿಗೆ ನಾರದರಿತ್ತ ಶಾಪ ವಿಮೋಚನೆಯಾಯಿತು. (ಭಾಗವತ x-ಅ. 3)

ನೀರೊಳಗೆ ನಿಂತು ನಿಡುಗುಷ್ಟ ನಾರುವಗೆ

(ಉಗಾಭೋಗ 78) : ಇದು ಮತ್ಸ್ಯಾವತಾರದ ನಿಂದಾಸ್ತುತಿ.

ಭಾರ ಬೆನ್ನಿಲಿ ಪೊತ್ತು ಕೈಕಾಲು ಮುದುರಿದಗೆ

(ಉಗಾಭೋಗ 78) : ಇದು ಕೂರ್ಮಾವತಾರದ ನಿಂದಾಸ್ತುತಿ.

ಪೋರೆಯಲಿ ನೆಲಕೆದರಿ ಬೇರ ಮೆಲುವವಗೆ

(ಉಗಾಭೋಗ 78) : ಇದು ವರಾಹಾವತಾರದ ನಿಂದಾಸ್ತುತಿ.

ಕಾರ ಕರುಳನು ವನಮಾಲೆ ಹಾಕಿದವಗೆ

(ಉಗಾಭೋಗ 78) : ಇದು ನರಸಿಂಹಾವತಾರದ ನಿಂದಾಸ್ತುತಿ.

ಧಾರುಣಿಯನಿತ್ತು ಕುಳ್ಳಿರೆ ಸ್ಥಳವಿಲ್ಲದವಗೆ

(ಉಗಾಭೋಗ 78) : ಇದು ಪರಶುರಾಮಾವತಾರದ ನಿಂದಾಸ್ತುತಿ.

ನಾರಿಯನು ಕಳಕೊಂಡು ವನವ ಸಂಚರಿಸಿದವಗೆ

(ಉಗಾಭೋಗ 78) : ಇದು ಶ್ರೀರಾಮಾವತಾರದ ನಿಂದಾಸ್ತುತಿ.

ಪೋರನಾರಿಯರಿಂದ ಬೈಸಿಕೊಂಡವನಿಗೆ

(ಉಗಾಭೋಗ 78) : ಇದು ಶ್ರೀಕೃಷ್ಣಾವತಾರದ ನಿಂದಾಸ್ತುತಿ.

ಊರೆಲ್ಲ ನೋಡೆ ಬತ್ತಲೆ ನಿಂತವಗೆ

(ಉಗಾಭೋಗ 78) : ಇದು ಬೌದ್ಧಾವತಾರದ ನಿಂದಾಸ್ತುತಿ.

ಘೋರ ತುರಗವನೇರಿ ಹಾರಿಸ್ಕಾಡುವಗೆ

(ಉಗಾಭೋಗ 78) : ಇದು ಕಲ್ಯಾಣಾವತಾರದ ನಿಂದಾಸ್ತುತಿ.

ತರಣಿ ತನಯನ ಸುತನ ಬಾಯೊಳನ್ನತವ ಭರದಿಂದ ನುಡಿಸಿದನ

(ಕೀ. 91-ನು. 1) ಯಮಧರ್ಮರಾಯನ ಮಗನೂ, ಸತ್ಯಸಂಧನೂ ಆದ ಧರ್ಮರಾಜನ ಬಾಯಲ್ಲಿ ಶ್ರೀಕೃಷ್ಣನು “ಅಶ್ವತ್ಥಾಮೋ ಹತಃ ಕುಂಜರಃ” ಎಂದು ಅಡಿಸಿ, “ಕುಂಜರಃ” ಎಂಬ ಶಬ್ದ ಕೇಳದಂತೆ ತನ್ನ ಶಂಖವನ್ನು ಊದಿದನು. ಈ ಹೇಳಿಕೆಯನ್ನು ಕೇಳಿದ ದ್ರೋಣಾಚಾರ್ಯರು, ತಮ್ಮ ಪುತ್ರನು ಯುದ್ಧದಲ್ಲಿ ಸತ್ತನೆಂದು ದುಃಖಿತಪ್ಪರಾಗಿ ಕೂಡಲೇ ಶಸ್ತ್ರಸಂನ್ಯಾಸವನ್ನು ಕೈಕೊಂಡರು. (ಭಾರತ-ದ್ರೋಣಪರ್ವ)

ತರಣಿಸುತನ ಬಾಣವೆರಗದಂದದಿ ರಥವ ಧರೆಗೆ ಒತ್ತಿದ ದೇವನ

(ಅದೇ-ನು.1) ಕರ್ಣನು ಬಿಟ್ಟ ಸರ್ಪಾಸ್ತ್ರ ಅರ್ಜುನನ ಸಮೀಪಕ್ಕೆ ಬರುತ್ತಿರಲು, ಆಗ ಶ್ರೀಕೃಷ್ಣನು ರಥವನ್ನು ಒತ್ತಿದನು. ಆ ಸರ್ಪಾಸ್ತ್ರ ಅರ್ಜುನನ ಕೀಟವನ್ನು ಹಾರಿಸಿತೇ ವಿನಾ ಕತ್ತನ್ನು ತಾಗಲಿಲ್ಲ (ಭಾರತ-ಕರ್ಣಪರ್ವ)

ತರಣಿಯ ಮರೆಮಾಡಿ ಶಿರವ್ವ ತರಿಯುವಂತೆ ನರಗೆ ಸೂಚಿಸಿದಾತನ

(ಅದೇ-ನು. 1) ಸೈಂಧವನನ್ನು ಸಂಜೆ ಮುಗಿಯುವುದರೊಳಗಾಗಿ ಕೊಲ್ಲುವುದಾಗಿ ಶಪಥತೊಟ್ಟ ಅರ್ಜುನನಿಗೆ, ತನ್ನ ಎದುರಾಳಿ ಕಣ್ಣಿಗೇ ಬೀಳದಿರಲು ಬಹುವಾಗಿ ತಳಮಳಗೊಂಡನು. ಆಗ ಶ್ರೀಕೃಷ್ಣನು ತನ್ನ ಚಕ್ರದಿಂದ ಸೂರ್ಯನನ್ನು ಮರೆಮಾಡಿ ಕತ್ತಲೆ ಕವಿಯುವಂತೆ ಮಾಡಿದನು. ಸೂರ್ಯನು ಮುಳುಗಿದನೆಂದು ಭಾವಿಸಿದ ಸೈಂಧವನು ತಾನು ತಲೆಮರೆಸಿಕೊಂಡಿದ್ದ ಎಡೆಯಿಂದ ರಣರಂಗಕ್ಕೆ ಬಂದನು. ಅದೇ ಸುಸಮಯವೆಂದು ಶ್ರೀಕೃಷ್ಣನು ಅರ್ಜುನನನ್ನು ಪ್ರಚೋದಿಸಿ ಸೈಂಧವನ ತಲೆಯನ್ನು ಕಡಹಿಸಿ, ತಾನು ಮರೆಮಾಡಿದ್ದ ಚಕ್ರವನ್ನು ಹಿಂತೆಗೆದುಕೊಂಡು, ಸೂರ್ಯನು ಇನ್ನೂ ಮುಳುಗದೆ ಇದ್ದುದನ್ನು ಜಗಕ್ಕೆ ತೋರಿಸಿದನು. (ದ್ರೋಣಪರ್ವ)

ತರಣಿಯೊಡನೆ ಪಂಥವಾಡಿ ತಿರುಗಿದನತನಯನಳಿದನ

(ಅದೇ-ನು. 1) : ?

ಗೋತ್ರಭೇದಿಸತನ ಹೆಂಡಿರಮಗನ ಮಾತುಳನಾದವನ

(ಅದೇ-ನು. 2) : ಪರ್ವತಭೇದಿಯಾದ ಇಂದ್ರನ ಅಂಶದಿಂದ ಹುಟ್ಟಿದ ಅರ್ಜುನನು ಶ್ರೀಕೃಷ್ಣನ ಸಹೋದರಿಯಾದ ಸುಭದ್ರೆಯನ್ನು ಮದುವೆಯಾಗಿದ್ದನಷ್ಟೆ. ಆಕೆಯ ಮಗನಾದ ಅಭಿಮನ್ಯುವಿಗೆ ಶ್ರೀಕೃಷ್ಣನು ಪಾಪೆಯಲ್ಲಿ ಸೋದರಮಾವನಾಗಬೇಕು,

ಕತ್ತಲೆಯಲಿ ಪೋಗಿ ಕುತ್ತಿಟ್ಟವನ ಮೈಯ ಸುತ್ತಿ ಬಾಧಿಸುತ್ತಿಪ್ಪನ
(ಅದೇ-ನು. 2) ?

ತತ್ತ್ವವನರಿತು ಸುತತ್ತ್ವವ ಬೋಧಿಸಿ ಉತ್ತರವಿತ್ತವನ

(ಅದೇ-ನು. 2) : ಅರ್ಜುನನು ಯುದ್ಧಮಾಡಲು ಹಿಂತೆಗೆಯುತ್ತಿದ್ದ ಮರ್ಮವನ್ನು ಮನಗಂಡು ಭಗವದ್ಗೀತೆಯನ್ನು ಬೋಧಿಸಿದ ಶ್ರೀಕೃಷ್ಣ (ಭಾರತ-ಭೀಷ್ಮಪರ್ವ)

ಮುತ್ತಯ್ಯನ ತಾಯ ಪೆತ್ತದೇವನ

(ಅದೇ-ನು. 2) : ಪಾಂಡವ, ಕೌರವರಿಬ್ಬರಿಗೂ ಭೀಷ್ಮಾಚಾರ್ಯರು ಅಜ್ಜನಾಗಬೇಕಷ್ಟೆ. ಭೀಷ್ಮನ ತಾಯಿ ಗಂಗೆ. ಆ ಗಂಗೆ ವಿಷ್ಣುವಿನ ಪಾದದಿಂದ ಉದ್ಭವಿಸಿದಳಾದುದರಿಂದ, ಒಂದು ರೀತಿಯಲ್ಲಿ ವಿಷ್ಣುವಿನ ಅವತಾರವಾದ ಶ್ರೀಕೃಷ್ಣನಿಗೆ ಗಂಗೆ ಪುತ್ರಿಯಾಗುತ್ತಾಳೆ.

ಜಾಹ್ನವಿಯ ತೀರವಂತೆ, ಜನಕರಾಯನ ಕುವರಿಯಂತೆ, ಜಾನಕಿಯ ವಿವಾಹವಂತೆ

(ಕೀ. 100-ನು. 1) : ಇದು ಸೀತಾಕಲ್ಯಾಣದ ಪ್ರಸಂಗವನ್ನು ಕುರಿತಿದ್ದು (ರಾಮಾಯಣ-ಬಾಲಕಾಂಡ)

ಕುಂಡಿನೀಯ ನಗರವಂತೆ ಭೀಷ್ಮಕನ ಕುವರಿಯಂತೆ

(ಕೀ. 100-ನು. 2) : (ಕೀ. 122-ನು. 2) : ಇದು ಶ್ರೀಕೃಷ್ಣನು ರುಕ್ಮಿಣಿಯನ್ನು ಅಪಹರಿಸಿ ಅನಂತರ ಕಲ್ಯಾಣವಾದ ಸಂದರ್ಭವನ್ನು ಕುರಿತಿದ್ದು (ಭಾಗವತ-ಉತ್ತರಾರ್ಧ ಅ. 2).

ಪಾಂಡವರು ಕೌರವರಿಗೆ ಲೆತ್ತವಾಡಿ ಸೋತವರಂತೆ

(ಅದೇ-ನು. 3) : ಧರ್ಮರಾಯನು ದುರ್ರೋಧನನೊಂದಿಗೆ ಪಗಡೆಯಾಟವಾಡಿ ಸೋತ ಪ್ರಸಂಗವನ್ನು ನಿರ್ದೇಶಿಸುತ್ತದೆ. (ಭಾರತ-ಸಭಾಪರ್ವ)

ಗಕ್ಕಸದಿಂದ ಶಕಟಾಸುರನ ಸೊಕ್ಕ ಮುರಿದು ಬಂಡಿಯನೊದೆದು

(ಕೀ. 103-ನು. 2) ಯಶೋದೆ ಮತ್ತು ನಂದಗೋಪರು ತಮ್ಮ ಅಪ್ಪೇಷ್ಟರೊಂದಿಗೆ ವನಭೋಜನಕ್ಕೆ ಹೊರಟು, ಶ್ರೀಕೃಷ್ಣನನ್ನು ತಾವು ತಂದಿದ್ದ ಬಂಡಿಯ ಕೆಳಗೆ

ಅಣೆಮಾಡಿ ಮಲಗಿಸಿದ್ದರು. ಕಂಸನು ಕೊಟ್ಟು ಕಳುಹಿಸಿದ್ದ ಶಕಟಾಸುರನೆಂಬುವನು, ಇದೇ ಸೂಕ್ತ ಸಮಯವೆಂದು ತಿಳಿದು ಆ ಬಂಡಿಯ ಚಕ್ರವೊಂದರಲ್ಲಿ ಪ್ರವೇಶಿಸಿ, ಮಲಗಿದ್ದ ಶಿಶುವನ್ನು ಸಂಹರಿಸಲು ಪ್ರಯತ್ನಿಸಿದನು. ಶ್ರೀಕೃಷ್ಣನಾದರೋ ಈ ಗುಟ್ಟನ್ನು ತಿಳಿದು, ತನ್ನ ಪುಟ್ಟ ಕಾಲುಗಳಿಂದ ಆ ಚಕ್ರವನ್ನು ಒದೆಯಲು, ಆ ಬಂಡಿ ದೂರ ಚಲಿಸಿ, ಕೂಡಲೇ ಪುಡಿಪುಡಿಯಾಯಿತು. (ಭಾಗವತ-x (ಪೂರ್ವಾರ್ಧ) ಅ. 7)

ಕಾಳಿಂಗನ ಪಡೆಯ ತುಳಿದು

(ಕೀ. 103-ನು. 3) (ಕೀ. 107-ನು. 2) : ಯಮುನಾ ನದಿಯ ಮಡುವಿನೊಂದೆಡೆಯಲ್ಲಿ ತನ್ನ ಸಂಸಾರ ಸಮೇತನಾಗಿ ನೆಲೆಸಿದ್ದ ಕಾಳಿಂಗನೆಂಬ ಸರ್ಪದಿಂದ ಸುತ್ತ ಮುತ್ತಲಿದ್ದ ದನಕರುಗಳಿಗೂ, ಗೋಪಾಲಕರಿಗೂ ತುಂಬ ತೊಂದರೆಯಾಗಿತ್ತು. ಈ ವಿಷಯವನ್ನು ಮನಗಂಡ ಶ್ರೀ ಕೃಷ್ಣ ಈ ಕಾಳಿಂಗ ಸರ್ಪದ ಹೆಡೆಯ ಮೇಲೆ ಕುಣಿದು ಅದರ ಸೊಕ್ಕನ್ನು ಅಡಗಿಸಿದನು. ಅನಂತರ ಆ ನಾಗಕನ್ಯೆಯರ ಕೋರಿಕೆಯಂತೆ ಅದನ್ನು ದೂರದ ಸಮುದ್ರ ದೆಡೆಗೆ ಹೋಗುವಂತೆ ಆಜ್ಞಾಪಿಸಿದನು. (ಭಾಗವತ-x (ಪೂರ್ವಾರ್ಧ) - ಅ. 4.)

ಪುಟ್ಟಿದೇಳು ದಿವಸದಲಿ ದುಷ್ಟ ಪೂತನಿಯನು ಕೊಂದೆ

(ಕೀ.107-ನು.1): ಶ್ರೀಕೃಷ್ಣನನ್ನು ಶಿಶುವಾಗಿದ್ದಾಗಲೇ ಸಂಹರಿಸಲೆಂದು ಕಂಸನು ಪೂತನಿಯೆಂಬ ರಾಕ್ಷಸಿಯನ್ನು ಗೋಕುಲಕ್ಕೆ ಕಳುಹಿಸಿದನು. ಮಾಯಾವಿಯಾದ ಆಕೆ ತನ್ನ ಘೋರ ರೂಪವನ್ನು ಮರೆಸಿಕೊಂಡು, ಸುಗದರ ಸ್ತ್ರೀ ರೂಪದಲ್ಲಿ ನಂದಗೋಪನ ಮನೆಗೆ ಬಂದಳು. ಸಮಯ ಕಾದು, ತೊಟ್ಟಿಲಲ್ಲಿ ಮಲಗಿದ್ದ ಶ್ರೀಕೃಷ್ಣನನ್ನು ಎತ್ತಿಕೊಂಡು, ಅವನಿಗೆ ಹಾಲನ್ನು ಕುಡಿಸುವ ನೆಪದಲ್ಲಿ ವಿಷಪೂರಿತವಾದ ತನ್ನ ಮೊಲೆಯನ್ನು ಮಗುವಿನ ಬಾಯಿಗಿಟ್ಟಳು. ಆಕೆಯ ದುಷ್ಟ ಬುದ್ಧಿಯನ್ನು ಗ್ರಹಿಸಿದ ಶ್ರೀಕೃಷ್ಣ ಹಾಲನ್ನು ಕುಡಿಯುವಂತೆಯೇ ನಟಿಸುತ್ತ ಆಕೆಯ ಪ್ರಾಣವನ್ನೇ ಹೀರಲು ಆರಂಭಿಸಿದನು. ಪೂತನಿಗೆ ದಿಕ್ಕು ತೋಚದಂತಾಗಿ ತತ್ತರಿಸಿದಳು. ಕಡೆಗೆ ದೊಪ್ಪನೆ ನೆಲದ ಮೇಲೆ ಬಿದ್ದು ಪ್ರಾಣವನ್ನು ಬಿಟ್ಟಳು. ಈ ಶಬ್ದವನ್ನು ಕೇಳಿದ ಯಶೋದೆ ಮತ್ತು ಇತರ ಗೋಪಿಯರು ಬಂದು ನೋಡಿ, ಅಲ್ಲಿನ ದೃಶ್ಯವನ್ನು ಕಂಡು ಭಯಚಕಿತರಾದರು. ಶಿಶುವಾದ ಶ್ರೀ ಕೃಷ್ಣನಾದರೋ ಆ ರಾಕ್ಷಸಿಯ ಶರೀರದ ಮೇಲೆ ನಿರ್ಭಯದಿಂದ ಹರಿದಾಡುತ್ತಿದ್ದನು. ಆಗ ಯಶೋದೆ ಮಗುವನ್ನು ಎತ್ತಿಕೊಂಡು, ಅದಕ್ಕೆ ದೃಷ್ಟಿಯನ್ನು ನಿವಾಳಿಸಿದಳು. ದುಷ್ಟ ಪೂತನಿಯ ಶರೀರವನ್ನು ತುಂಡುತುಂಡಾಗಿ ಕತ್ತರಿಸಿ ಸಂಸ್ಕಾರ ಮಾಡಲಾಯಿತು. (ಭಾಗವತ-x (ಪೂರ್ವಾರ್ಧ) - ಅ. 2)

ಭರದಿಂದಿದ್ದ ಮಳೆಗರೆಯ ಬೆರಳಲಿ ಬೆಟ್ಟವನೆತ್ತಿದ ಕಾರಣ ಬೆರಳು ಉಳುಕಿತೆ
(ಕೀ. 107-ನು. 3) (ಕೀ. 134-ನು. 1) : ಗೋಪಗೋಪಿಯರೆಲ್ಲರೂ ಕೂಡಿ, ತಮ್ಮ
ದನ ಕರುಗಳಿಗೆ ಯಥೇಚ್ಛವಾಗಿ ಮೇವು. ನೀರು ದೊರೆಯುವಂತೆ ಅನುಗ್ರಹಿಸುತ್ತಿದ್ದ
ದೇವೇಂದ್ರನ ಪೂಜೆ ಮಾಡತೊಡಗುವುದನ್ನು ಕಂಡ ಶ್ರೀಕೃಷ್ಣನು ಅವರ ಸಕಲ ಶ್ರೇಯಸ್ಸಿಗೂ
ಕಾರಣವಾದ ಗೋವರ್ಧನ ಗಿರಿಯನ್ನು ಪೂಜಿಸಬೇಕೆಂದು ಸಕಾರಣವಾಗಿ ಬೋಧಿಸಿದನು.
ಶ್ರೀಕೃಷ್ಣನ ಈ ವರ್ತನೆಯಿಂದ ಇಂದ್ರನಿಗೆ ತುಂಬ ಅಸಮಾಧಾನವಾಯಿತು. ಪ್ರಳಯ
ಕಾಲದ ಮೋಡಗಳ ಪಡೆಯನ್ನು ಕುರಿತು, ಗೋಕುಲದಲ್ಲಿ ಏಕಪ್ರಕಾರವಾಗಿ ಬಿರುಸಾಗಿ ಮಳೆ
ಕರೆಯುವಂತೆ ಆಜ್ಞಾಪಿಸಿದನು. ದೇವೇಂದ್ರನ ಅಣತಿಯಂತೆ ಆ ಮೋಡಗಳು ಏಳು ದಿನಗಳ
ಕಾಲ ಎಡೆಬಿಡದೆ ಮಳೆಗರೆದುವು. ಇದು ಇಂದ್ರನ ಕಾರ್ಯವೆಂದು ತಿಳಿದ ಶ್ರೀಕೃಷ್ಣನು,
ಗೋಕುಲದಲ್ಲಿದ್ದವರಿಗೆ ಅಭಯವಿತ್ತು, ಗೋವರ್ಧನ ಗಿರಿಯನ್ನು ತನ್ನ ಬೆರಳಿನ ತುದಿಯಲ್ಲಿ
ಕೊಡೆ ಹಿಡಿಯುವಂತೆ ನಿಲ್ಲಿಸಿ, ಆ ಮಳೆಯಿಂದ ಯಾರಿಗೂ ಅಪಾಯವಾಗದಂತೆ ಸಂರಕ್ಷಿ
ಸಿದನು. ಇಂದ್ರನಿಗೆ ತಾನು ಮಾಡಿದ ಅಪರಾಧದ ಅರಿವಾಗಿ ಪಶ್ಚಾತ್ತಾಪಪಟ್ಟನು.
(ಭಾಗವತ x (ಪೂರ್ವಾರ್ಧ) - ಅ. 5)

ಅಸುರರೆಲ್ಲರ ಮಡುಹಿ ಹೆಸರಿನ ಮಲ್ಲರ ಮಡುಹಿದ ಕಾರಣ ಕಿಸುರು ತಾಕಿತೆ
ನಿನಗೆ ರಂಗಯ್ಯ

(ಕೀ. 107-ನು. 4) : ಕೃಷ್ಣ ಬಲರಾಮರು, ಕಂಸನ ನೆಲೆಯಾದ ಮಥುರಾ ನಗರ
ವನ್ನು ಪ್ರವೇಶಿಸಿ, ರಾಜನ ಅರಮನೆಯ ಬಳಿಗೆ ಬಂದಾಗ ಅಲ್ಲಿದ್ದ ಚಾಣೂರ ಮತ್ತು
ಮುಷ್ಟಿಕರೆಂಬ ಮಲ್ಲರೂ ಅವರನ್ನು ಮಲ್ಲಯುದ್ಧಕ್ಕಾಗಿ ಆಹ್ವಾನಿಸಿದರು. ಶ್ರೀ ಕೃಷ್ಣನು
ಚಾಣೂರನೊಡನೆಯೂ ಬಲರಾಮನು ಮುಷ್ಟಿಕನೊಡನೆಯೂ ಹೋರಾಡಬೇಕಾಯಿತು.
ಕಡೆಗೆ ಆ ಮಲ್ಲರಿಬ್ಬರೂ ಹತರಾಗಿ ನೆಲಕ್ಕೆ ಉರುಳಿದರು. (ಭಾಗವತ x (ಪೂರ್ವಾರ್ಧ)
ಅ. 6)

ತಾಯಿಯೆಂಬೆನೆ ನಿನ್ನ - ಧ್ರುವನ್ನ ತಾಯಿಯು ನಿನ್ನಂತೆ ಕಾಯಿದಳೆ

(ಸು. 120) (ಕೀ. 140-ನು. 6) (ಕೀ. 142-ನು. 1) : ರಾಜನಾದ ಉತ್ತಾನ
ಪಾದನು ಒಮ್ಮೆ ತನ್ನ ಸಿಂಹಾಸನವನ್ನು ಹತ್ತಿ ಕುಳಿತು, ತನ್ನ ಮೋಹದ ಮಡದಿ ಸುರುಚಿಯ
ಮಗನಾದ ಉತ್ತಮಸನ್ನು ತನ್ನ ತೊಡೆಯ ಮೇಲೆ ಕೂಡಿಸಿಕೊಂಡು ಸಂತೋಷಯುಕ್ತನಾಗಿ
ದ್ದನು. ಆಗ ರಾಜನ ಮತ್ತೊಬ್ಬ ಮಡದಿಯಾದ ಸುನೀತಿಯ ಮಗ ಧ್ರುವನು ಅಲ್ಲಿಗೆ ಬಂದು,
ತಂದೆಯ ಬಳಿಗೆ ಹೋಗಿ, ತನ್ನನ್ನೂ ತೊಡೆಯ ಮೇಲೆ ಕೂಡಿಸಿಕೊಳ್ಳಬೇಕೆಂದು ಕೋರಿದನು.

ಹುಡುಗನ ಈ ಮಾತುಗಳು ಸುರುಚಿಯ ಕಿವಿಯ ಮೇಲೆ ಬಿದ್ದೊಡನೆಯೇ ಆಕೆ “ನೀನು ಸಿಂಹಾಸನದ ಮೇಲೇರಿ ಕುಳಿತುಕೊಳ್ಳಬೇಕಾದರೆ, ಇನ್ನೊಂದು ಜನ್ಮದಲ್ಲಿ ನನ್ನ ಹೊಟ್ಟೆಯಲ್ಲಿ ಹುಟ್ಟಿ ಬಂದರೆ ಮಾತ್ರ ಸಾಧ್ಯ. ಈ ಜನ್ಮದಲ್ಲಿ ಲಭ್ಯವಿಲ್ಲ” ಎಂದು ಕಿಡಿಕಿಡಿಯಾದಳು. ಮುಗ್ಧ ಬಾಲಕನಿಗೆ ತನ್ನ ಮಲತಾಯಿಯ ಮಾತುಗಳಿಂದ ಮನಸ್ಸಿಗೆ ನೋವಾಗಿ, ತನ್ನ ತಾಯಿಯಿದ್ದಲ್ಲಿಗೆ ಬಂದು ಎಲ್ಲವನ್ನೂ ತಿಳಿಸಿದನು. ಬಾಲಕನ ಮಾತುಗಳನ್ನು ಕೇಳಿ ಸುನೀತಿಗೆ ತುಂಬ ಸಂಕಟವಾಯಿತು. ಮಗನನ್ನು ನಾನಾ ರೀತಿಯಲ್ಲಿ ಸಮಾಧಾನಪಡಿಸಲು ಪ್ರಯತ್ನಿಸಿದಳು. ಅವನು ಸುಮ್ಮನಾಗಲಿಲ್ಲ. ಕಡೆಗೆ ತಾಯಿಯ ಅಪ್ಪಣೆಯನ್ನು ಪಡೆದು ಕಾಡಿಗೆ ತೆರಳಿ, ತಪಸ್ಸನ್ನು ಆಚರಿಸಿ, ಶ್ರೀಮನ್ನಾರಾಯಣನ ದರ್ಶನವನ್ನು ಪಡೆದನು. ಅನಂತರ ಅಪಾರವಾದ ಕೀರ್ತಿಯನ್ನು ಸಂಪಾದಿಸಿದನು. (ಭಾಗವತ IV-೮. 2)

ಭ್ರಾತೃಯೆಂಬೆನೆ ನಿನ್ನ - ವಿಭೀಷಣನು ಭ್ರಾತೃ ನಿನ್ನಂತೆ ಕಾಯಿದನೆ

(ಸು. 120) ರಾವಣನ ತಮ್ಮನಾದ ವಿಭೀಷಣನು, ಅಣ್ಣನು ಸೀತಾಪಹರಣಮಾಡಿದ ಆಕಾರ್ಯವನ್ನು ಖಂಡಿಸಿ, ಅವನು ಶ್ರೀರಾಮನೊಂದಿಗೆ ಮೈತ್ರಿಯನ್ನು ಬೆಳೆಸಿ, ಆತನ ಹೆಂಡತಿಯನ್ನು ಹಿಂತಿರುಗಿಸುವುದು ಅವನ ಕರ್ತವ್ಯವೆಂದು ಹಿತೋಪದೇಶ ಮಾಡಿದನು. ವಿಭೀಷಣನ ಮಾತುಗಳು ರಾವಣನಿಗೆ ಹಿಡಿಸಲಿಲ್ಲ. ತಮ್ಮನನ್ನು ದ್ರೋಹಿಯೆಂದು ತೆಗಳಿ, ತನ್ನ ಪಕ್ಷದಿಂದ ಹೊರಹಾಕಿದನು. ವಿಭೀಷಣನು ರಾಮನಲ್ಲಿಗೆ ಬಂದು ಆತನಿಗೆ ಶರಣಾಗತನಾದನು. ರಾವಣನ ವಧಾನಂತರ ಶ್ರೀರಾಮನು ಲಂಕೆಯ ಅಧಿಪತ್ಯವನ್ನು ವಿಭೀಷಣನಿಗೆ ವಹಿಸಿಕೊಟ್ಟನು. (ರಾಮಾಯಣ - ಯುದ್ಧ ಕಾಂಡ)

ಪುತ್ರನೆಂಬೆನೆ ನಿನ್ನ - ಉಗ್ರಸೇನನ ಪುತ್ರ ನಿನ್ನಂತೆ ಕಾಯಿದನೆ

(ಸು. 120) ಕಂಸನ ತಂದೆಯಾದ ಉಗ್ರಸೇನನು ಮಗನ ಕೈಯಿಂದಲೇ ತುಂಬ ತೊಂದರೆಯನ್ನು ಅನುಭವಿಸಬೇಕಾಯಿತು. ಕಂಸನ ವಧೆಯಾದ ಬಳಿಕ ಶ್ರೀಕೃಷ್ಣ ಇವನಿಗೆ ಪಟ್ಟ ಕಟ್ಟಿದನು. (ಪುರಾಣನಾಮ ಚೂಡಾಮಣಿ, ಪು. 48)

ಆ ಜಲಧಿಯ ದರ್ಭಶಯನದಿ ನಿನ್ನನ್ನು ಜೋ ಜೋ ಜೋ ಜೋಯೆಂದು ಪಾಡಿದರಾರಯ್ಯ

(ಸು. 121) ಶ್ರೀರಾಮನು ಲಂಕೆಯ ಮೇಲೆ ದಂಡೆತ್ತಿ ಹೊರಟಾಗ, ಅಷ್ಟ ಬಂದ ಸಮುದ್ರವನ್ನು ದಾಟುವುದು ಹೇಗೆಂದು ಚಿಂತಾಕ್ರಾಂತನಾದನು. ಆಗ ವಿಭೀಷಣನ ಸಲಹೆಯ ಮೇರೆಗೆ ಸಮುದ್ರರಾಜನನ್ನು ಒಲಿಸಿಕೊಳ್ಳಲು ದರ್ಭೆಯ ಶಯನದ ಮೇಲೆ ಪವಡಿಸಿದನು. ಆಗಲೂ ಸಮುದ್ರರಾಜನು ಸಗ್ಗದಿರಲು ಶ್ರೀರಾಮನು ಕೋಪಗೊಂಡು ಬಾಣವನ್ನು ಪ್ರಯೋಗಿಸಲು ಸಿದ್ಧನಾಗಲು, ಆಗ ಸಮುದ್ರರಾಜನು ಬಂದು ಶರಣಾಗತ

ನಾಗುವನು. ಅನಂತರ ಸೇತುಬಂಧನ ಕಾರ್ಯ ಸುಗಮವಾಯಿತು. (ರಾಮಾಯಣ - ಯುದ್ಧ ಕಾಂಡ)

ರಾಜಸೂಯಯಾಗದಲ್ಲಿ ರಾಜರಾಜರಿರಲು....ಈತನೇ ಸಭಾಪೂಜ್ಯನೆಂದು ಮನ್ನಿಸಿದನಾಗ

(ಕೀ. 122-ನು. 1) : ಧರ್ಮರಾಯನು ತಾನು ಕೈಕೊಂಡ ರಾಜಸೂಯಯಾಗ ನೆರವೇರಲು, ಆಗ ಯಾರಿಗೆ ಅಗ್ರಪೂಜೆಯನ್ನು ಮಾಡುವುದೆಂದು ಚಿಂತಾಕ್ರಾಂತನಾದನು. ಆಗ ಭೀಷ್ಮಾಚಾರ್ಯರು, ಶ್ರೀಕೃಷ್ಣನೊಬ್ಬನೇ ಈ ಪೂಜೆಗೆ ಅರ್ಹನೆಂದು ಹೇಳಲು, ಧರ್ಮರಾಯನು ಅಂತೆಯೇ ಶ್ರೀಕೃಷ್ಣನಿಗೆ ಪೂಜೆ ಮಾಡಿದನು. ಆ ಸಭೆಯಲ್ಲಿದ್ದ ಶಿಶುಪಾಲನಿಗೆ ಇದನ್ನು ನೋಡಿ ಸಹಿಸಲು ಅಸಾಧ್ಯವಾಯಿತು. ಕೂಡಲೇ ಕೃಷ್ಣನನ್ನು ಬಾಯಿಗೆ ಬಂದಂತೆ ನಿಂದಿಸಿದನು. ಆಗ ಶ್ರೀಕೃಷ್ಣನು, ಶಿಶುಪಾಲನ ತಾಯಿಗೆ ತಾನು ವಚನವಿತ್ತಂತೆ, ಆತನ ಬೈಗುಳ ನೂರಾಗುವವರೆಗೆ ಸುಮ್ಮನಿದ್ದು. ಅನಂತರ ತನ್ನ ಚಕ್ರದಿಂದ ಅವನನ್ನು ಸಂಹರಿಸಿದನು. (ಭಾರತ-ಸಭಾಪರ್ವ)

ಹೀನ ಪೌಂಡ್ರಕನ ಶಿರವ ಜಾಣರಾಯ ತರಿದನಾಗ

(ಕೀ. 122-ನು. 3) : ವಸುದೇವನಿಗೆ ಕಾಶೀರಾಜನ ಮಗಳಾದ ಸುತನು ಎಂಬುವಳ ಹೊಟ್ಟೆಯಲ್ಲಿ ಹುಟ್ಟಿದ ಮಗನೇ ಪೌಂಡ್ರಕ. ಈ ಕುಮಾರನು ಪ್ರಾಪ್ತವಯಸ್ಸಿನಾದ ಬಳಿಕ ವಸುದೇವನು ಅವನಿಗೆ ಅವನ ತಾತನ ರಾಜ್ಯಭಾರವನ್ನು ಒಪ್ಪಿಸಿ, ತನ್ನ ಊರಾದ ಮಥುರಗೆ ಬಂದನು. ಕಾಲಕ್ರಮದಲ್ಲಿ ದೇವಕಿಯನ್ನು ಮದುವೆಯಾಗಲು, ಆಕೆಯ ಹೊಟ್ಟೆಯಲ್ಲಿ ಶ್ರೀಕೃಷ್ಣನು ಜನಿಸಿದನು. ಶ್ರೀಕೃಷ್ಣನು ದಿನದಿನಕ್ಕೆ ಪ್ರವರ್ಧಮಾನಕ್ಕೆ ಬಂದಂತೆಲ್ಲ ಪೌಂಡ್ರಕನಿಗೆ ಆತನಲ್ಲಿ ಅಸೂಯೆ ಬೆಳೆಯಿತು. ಕಡೆಗೆ, ವಾಸುದೇವನೆಂಬ ಹೆಸರಿಗೆ ತಾನು ಮಾತ್ರ ಅರ್ಹನೆಂದು ಅಹಂಕಾರದಿಂದ ಶ್ರೀಕೃಷ್ಣನನ್ನು ಪ್ರತಿಭಟಿಸಿದನು. ಶ್ರೀಕೃಷ್ಣನು ದುರಹಂಕಾರಿಯಾದ ಪೌಂಡ್ರಕನೊಂದಿಗೆ ಯುದ್ಧ ಮಾಡಿ, ಅವನನ್ನು ಸಂಹರಿಸಿದನು. (ಭಾಗವತ-X (ಉತ್ತರಾರ್ಧ) - ಅ. 9)*

ಚಕ್ರದಿಂದ ನಿಜಭಕ್ತ ಪರೀಕ್ಷಿತನ ಕಾಯ್ದು

(ಕೀ. 122-ನು. 4) : ಅಶ್ವತ್ಥಾಮಾಚಾರ್ಯರು ಪಾಂಡವರ ಮೇಲಿನ ಕೋಪದಿಂದ ಉತ್ತರೆಯ ಗರ್ಭದಲ್ಲಿದ್ದ ಪರೀಕ್ಷಿತನನ್ನು ಸಂಹರಿಸಲು ತಮ್ಮ ಬ್ರಹ್ಮಾಸ್ತ್ರವನ್ನು

* ಈತನು ಪುಂಡ್ರ ವಂಶದ ವಸುದೇವನ ಮಗನೆಂದೂ, ಶ್ರೀಕೃಷ್ಣನೊಂದಿಗೆ ಯುದ್ಧ ಮಾಡಿ ಸತ್ತನೆಂದೂ ಪಾಠ ಭೇದವಿದೆ (ಪುರಾಣನಾಮ ಚೂಡಾಮಣಿ, ಪು. 399.)

ಪ್ರಯೋಗಿಸಿದಾಗ, ಶ್ರೀಕೃಷ್ಣನು ಅದನ್ನು ಅಡ್ಡಗಟ್ಟಿ, ಅಶ್ವತ್ಥಾಮಾಚಾರ್ಯರಿಗೆ ಘೋರ ಶಾಪವನ್ನಿತ್ತನು. (ಭಾರತ-ಸೌಪ್ತಿಕ ಪರ್ವ)

ಪೊಕ್ಕುಳಲ್ಲಿ ಗಂಡು ಪಡೆದವರುಂಟೆ

(ಉ. 123) : ಶ್ರೀ ವಿಷ್ಣುವಿನ ನಾಭಿಕಮಲದಲ್ಲಿ ಚತುರ್ಮುಖ ಬ್ರಹ್ಮದೇವರು ಉದ್ಭವಿಸಿದ ಪ್ರಸಂಗ (ಭಾಗವತ III - ಅ. 2)

ಸಂತತ ಸುರರಿಗೆ ಪೀಯೂಷ ಉಣಿಸಿದ ಪಂಕ್ತಿಯೊಳಗೆ ಪರವಂಚನೆ ಮಾಡಿದ

(ಕೀ. 126-ನು. 1) : ಸಮುದ್ರಮಥನ ಕಾಲದಲ್ಲಿ ಉದ್ಭವಿಸಿದ ಅಮೃತವನ್ನು ಕಂಡು ದೇವಾಸುರರಲ್ಲಿ ಜಗಳ ಮೊದಲಾಯಿತು. ಆಗ ಶ್ರೀ ವಿಷ್ಣು ಮೋಹಿನೀ ಅವತಾರ ವನ್ನು ತಾಳಿ, ಅಮೃತಕಲಶವನ್ನು ಕೇಳಿ ಪಡೆದುಕೊಂಡನು. ದೇವಾಸುರರಿಗೆ ತಾನು ಹಂಚುವುದಾಗಿ ಹೇಳಿ, ರಾಕ್ಷಸರನ್ನು ವಂಚಿಸಿದ. (ಭಾಗವತ VIII-ಅ. 2)

ಭಸ್ಮಾಸುರನಿಗೆ ಭೋಗದಾಸೆಯ ತೋರಿ ಭಸ್ಮವ ಮಾಡಿದ

(ಕೀ. 126-ನು. 2) : ಈಶ್ವರನು ಭಸ್ಮಾಸುರನ ಉಗ್ರತಪಸ್ಸಿಗೆ ಒಲಿದು, ಅವನನ್ನು ವರವನ್ನು ಬೇಡಿಕೊಳ್ಳಲು ಅನುಮತಿಯಿತ್ತನು. ಆಗ ಆ ದುಷ್ಟನು ತಾನು ಯಾರ ತಲೆಯ ಮೇಲೆ ಕೈಯಿಡುವೆನೋ ಅವರು ಭಸ್ಮವಾಗುವಂತೆ ವರವನ್ನು ಬೇಡಿದನು. ಈಶ್ವರನು ನಿರ್ವಾಹವಿಲ್ಲದೆ ಅಂತೆಯೇ ವರವಿತ್ತನು. ಆ ದುಷ್ಟ ರಾಕ್ಷಸನು ಆ ವರ ದೊರೆಯುವುದೇ ತಡ, ಈಶ್ವರನ ತಲೆಯ ಮೇಲೆ ಕೈಯಿಡಲು ಮುನ್ನುಗ್ಗಿದನು. ಆಗ ಈಶ್ವರ ದಿಕ್ಕುಗಾಣದೆ ವಿಷ್ಣುವನ್ನು ಮರೆಹೊಕ್ಕನು. ಉಪಾಯಗಾರನಾದ ವಿಷ್ಣು, ಸ್ತ್ರೀರೂಪವನ್ನು ಧರಿಸಿ, ಭಸ್ಮಾಸುರನ ಮುಂದೆ ಸುಳಿದು ನರ್ತನ ಮಾಡಲು ಆರಂಭಿಸಿದನು. ವೇಷಧಾರಿಯಾದ ವಿಷ್ಣು ಭಸ್ಮಾಸುರನಿಗೂ ನಾಟ್ಯ ಕಲಿಸುವ ನೆಪದಲ್ಲಿ ತನ್ನ ಕೈಯನ್ನು ತಲೆಯ ಮೇಲೆ ಇಟ್ಟು ಕೊಳ್ಳಲು, ಭಸ್ಮಾಸುರನೂ ಹಾಗೆಯೇ ಮಾಡಿದನು. ಆಗ ಆತನ ಕೈ ಸೋಂಕಿನಿಂದ ಅಲ್ಲಿಯೇ ಸುಟ್ಟು ಬೂದಿಯಾದನು. (ಬ್ರಹ್ಮಾಂಡ ಪುರಾಣ - ಶ್ವೇತಾಚಲ ಮಾಹಾತ್ಮ್ಯ, ಅ. 4)

ವಿದುರನ ಮನೆಯ ಪಾಲ್ಕುಡಿವರೇನೋ

(ಉ. 131) (ಉ. 144) : ಶ್ರೀಕೃಷ್ಣನು ಪಾಂಡವರ ಪರವಾಗಿ ರಾಜ್ಯ ಬೇಡಲು ಹಸ್ತಿನಾವತಿಗಾಗಿ ಹೋದಾಗ ಅಲ್ಲಿ ತನಗಾಗಿ ಎದುರು ನೋಡುತ್ತಿದ್ದ ದುರೋಧನನೇ

ಮೊದಲಾದ ಯಾರೊಬ್ಬರ ಮನೆಗೂ ಹೋಗದೆ, ತನ್ನ ಭಕ್ತನಾದ ವಿದುರನ ಮನೆಗೆ ಹೋದನು. ಬಡವನಾದ ಆತನು ಕೊಟ್ಟ ಒಂದು ತೊಟ್ಟು ಹಾಲನ್ನೇ ಕುಡಿದು ಸಂತೃಪ್ತನಾದನು. (ಭಾರತ - ಉದ್ಯೋಗ ಪರ್ವ)

ಶಿವರೂಪದಲ್ಲಿ ಹಿಂದೆ ಹರಿಯನೊಲಿಸಿದ ಮಂಚ

(ಕೀ. 132-ನು. 1) : ಆದಿಶೇಷನು ತನ್ನ ಹಿಂದಿನ ಜನ್ಮದಲ್ಲಿ ಶಿವನಾಗಿದ್ದು, ಶ್ರೀ ಹರಿಯನ್ನು ಪ್ರಸನ್ನೀಕರಿಸಿಕೊಂಡು ಶೇಷ ಪದವಿಯನ್ನು ಪಡೆದವನು. (ಶ್ರೀ ಹರಿಜನ ಪದ್ಧತಿ ಪು. 67)

ತಾಲ ಮುಸಲ ಹಲವ ಪಿಡಿದಿರುವ ಮಂಚ

(ಕೀ. 132-ನು. 2) : ಶ್ರೀ ಕೃಷ್ಣನ ಅಣ್ಣನಾದ ಬಲರಾಮನು ಶೇಷಾಂಶನೆಂದು ಪ್ರಸಿದ್ಧಿಯಾಗಿರುವುದರಿಂದ ಇಲ್ಲಿ ಬಲರಾಮನ ಧ್ವಜಚಿಹ್ನೆಯಾದ ತಾಳೆಮರ ಮತ್ತು ಆತನ ಆಯುಧಗಳಾದ ಒನಕೆ, ನೇಗಿಲುಗಳನ್ನು ಶೇಷನಿಗೆ ಅನ್ವಯಿಸಿದೆ.

ಭೀಮಾವರಜನೊಳು ಆವೇಶಿಸಿದ ಮಂಚ

(ಕೀ. 132-ನು. 3) : ನರ-ನಾರಾಯಣರೆಂದು ಸುಪ್ರಸಿದ್ಧವಾಗಿರುವ ಅರ್ಜುನ-ಶ್ರೀಕೃಷ್ಣರಲ್ಲಿ, ಅರ್ಜುನನು ಶೇಷಾವತಾರಿಯೆಂದು ಹೇಳಲಾಗುತ್ತದೆ. (ಶ್ರೀ ಹರಿಜನ ಪದ್ಧತಿ ಪು. 68)

ರಾಮನನುಜನಾಗಿ ರಣವ ಜಯಿಸಿದ ಮಂಚ

(ಕೀ. 132-ನು. 3) : ಇದು ಶೇಷಾಂಶನಾದ ಲಕ್ಷ್ಮಣನನ್ನು ನಿರ್ದೇಶಿಸುತ್ತದೆ.

ದೇವಕೀ ಜಠರದಲ್ಲಿ ಸೆಳೆಸಿಕೊಂಡ ಮಂಚ

(ಕೀ. 132-ನು. 4) : ದೇವಕಿಯ ಏಳನೆಯ ಗರ್ಭದಲ್ಲಿ ಶೇಷಾಂಶನಾದ ಬಲರಾಮನು ಪ್ರವೇಶಿಸಲು, ಆಗ ಭಗವಂತನು ಯೋಗಮಾಯೆಯ ಮೂಲಕ ಆ ಮಗುವನ್ನು ರೋಹಿಣಿಯ ಗರ್ಭದಲ್ಲಿಡುವಂತೆ ವ್ಯವಸ್ಥೆ ಮಾಡಿದನು. ಆತನೇ ಮುಂದೆ ಬಲರಾಮನೆಂದು ಹೆಸರು ತಾಳಿ ಬೆಳೆದನು. (ಭಾಗವತ (ಪೂರ್ವಾರ್ಧ) - ಅ. 1)

ಕಲ್ಲು ಕಡೆಯುತ್ತಿರಲು ಅಮೃತವೇ ಪುಟ್ಟಿತು

(ಕೀ. 134ಸಿ-ನು. 1) : ದೇವಾಸುರರು ಕ್ಷೀರಸಮುದ್ರವನ್ನು ಮಥಿಸಲೆಂದು, ಮಂದರ ಪರ್ವತವನ್ನು ಕಡೆಗೋಲನ್ನಾಗಿಯೂ, ವಾಸುಕಿಯನ್ನು ಹಗ್ಗವನ್ನಾಗಿಯೂ ಮಾಡಿಕೊಂಡ ಪ್ರಸಂಗವನ್ನು ಕುರಿತದ್ದು. (ಭಾಗವತ VIII, ಅ. 2)

ಕಲ್ಲು ಲಂಕೆಗೆ ಮಾರ್ಗ ಚೆನ್ನಾಗಿ ಶೋಭಿಸಿತು

(ಕೀ. 134ಸಿ-ನು. 1) : ಶ್ರೀ ರಾಮನು ಕಪಿಸೇನೆಯ ಸಹಾಯದಿಂದ ಲಂಕೆಗೆ ನಿರ್ಮಿಸಿದ ಸೇತುವೆಯ ಸಂದರ್ಭವನ್ನು ಕುರಿತದ್ದು. (ರಾಮಾಯಣ - ಯುದ್ಧಕಾಂಡ)

ಅಂಬರೀಷ

(ಕೀ. 138-ನು. 2) : ಈತನೊಬ್ಬ ವಿಷ್ಣು ಭಕ್ತ. ಈತನ ಏಕಾದಶಿ ವ್ರತವನು ಭಂಗ ಮಾಡಬೇಕೆಂದು ದುರ್ವಾಸನು ಪ್ರಯತ್ನಿಸಲು, ಆಗ ವಿಷ್ಣು ತನ್ನ ಸುದರ್ಶನ ಚಕ್ರವನ್ನು ಪ್ರಯೋಗಿಸುವನು. ದುರ್ವಾಸನು ಆ ಚಕ್ರದ ಹಾವಳಿಯನ್ನು ತಡೆಯಲಾರದೆ ಶ್ರೀ ವಿಷ್ಣುವನ್ನು ಮರೆಹೊಗಳಲು, ಆತನು ತನ್ನ ಭಕ್ತನಾದ ಅಂಬರೀಷನನ್ನೇ ಆಶ್ರಯಿಸುವಂತೆ ಸಲಹೆ ಮಾಡುವನು. ದುರ್ವಾಸನು ಅಂತೇ ಮಾಡಿ ತನಗೆ ಒದಗಿದ್ದ ಅಪತ್ತನ್ನು ನಿವಾರಿಸಿಕೊಳ್ಳುವನು. (ಭಾಗವತ IX, ಅ. 2)

ಅತ್ರಿಯಾಪಿ

(ಕೀ. 138-ನು. 2) : ಈತನು ಸಪ್ತರ್ಷಿಗಳಲ್ಲಿ ಒಬ್ಬನು. ಬ್ರಹ್ಮಮಾನಸ ಪುತ್ರನು. ಈತನ ಪತ್ನಿಯಾದ ಅನುಸೂಯೆಯ ಪಾತಿವ್ರತ್ಯವನ್ನು ಪರೀಕ್ಷಿಸಲೆಂದು ಬಂದ ಹರಿ ಹರ ಬ್ರಹ್ಮಾದಿಗಳು ಆಕೆಗೆ ಸೋತು ಹಸುಳೆಗಳಾದರು. ಕಡೆಗೆ ಅವರ ಅನುಗ್ರಹದಿಂದ ದತ್ತಾತ್ರೇಯ, ಚಂದ್ರ ಮತ್ತು ದುರ್ವಾಸರೆಂಬ ಮಕ್ಕಳನ್ನು ಪಡೆದಳು. (ಪುರಾಣನಾಮ ಚೂಡಾಮಣಿ, ಪು. 11)

ಉದ್ಧವ

(ಕೀ. 138-ನು. 2) : ಈತನು ಶ್ರೀ ಕೃಷ್ಣನ ಪರಮಭಕ್ತ. ಪರಮಜ್ಞಾನಿಯಾದ ಈತನನ್ನು ಶ್ರೀಕೃಷ್ಣನು, ಗೋಕುಲದಲ್ಲಿದ್ದ ತನ್ನ ತಂದೆ ತಾಯಿಯರಿಗೂ, ತನ್ನ ಒಡನಾಡಿಗಳಾಗಿದ್ದ ಗೋಪಿಯರಿಗೂ ಸಮಾಧಾನ ಹೇಳಿಬರುವಂತೆ ಕಳುಹಿಸಿಕೊಟ್ಟನು. ಗೋಕುಲ

ವನ್ನು ಪ್ರವೇಶಿಸಿದ ಉದ್ಧವನು ಆ ಗೋಪಿಯರ ಆತಿಶಯವಾದ ಭಕ್ತಿಯನ್ನು ಕಂಡು
ಮಾರುಹೋದನು. ಪರಿಶುದ್ಧವಾದ ಭಕ್ತಿ, ಜ್ಞಾನಕ್ಕಿಂತಲೂ ಮಿಗಿಲಾದುದೆಂದು ತಿಳಿದನು.
(ಭಾಗವತ X - ಅ. 6)

ರುಕುಮಾಂಗದ

(ಕೀ. 138-ನು. 3) (ಕೀ. 142-ನು. 1) (ಕೀ. 158-ನು. 3) : ಈತನೊಬ್ಬ
ವಿಷ್ಣು ಭಕ್ತ. ಏಕಾದಶಿ ವ್ರತವನ್ನು ಆಚರಿಸುವುದರಲ್ಲಿ ಪರಮನಿಷ್ಠೆಯುಳ್ಳವನು. ಒಮ್ಮೆ
ಈತನು ಮೋಹಿನಿ ಎಂಬಾಕೆಯ ಮಾತಿಗೆ ಕೆಟ್ಟು ಬಿದ್ದು. ಏಕಾದಶಿ ವ್ರತವನ್ನು ಭಂಗಮಾಡಲು
ಇಚ್ಛಿಸದೆ, ತನ್ನ ಮಗನಾದ ಧರ್ಮಾಂಗದನ ತಲೆಯನ್ನೇ ಬಲಿ ಕೊಡಲು ಸಿದ್ಧವಾದನು.
ಆಗ ಶ್ರೀಮನ್ನಾರಾಯಣನು ಪ್ರತ್ಯಕ್ಷನಾಗಿ, ಆಗಲಿದ್ದ ಆಪತ್ತನ್ನು ಪರಿಹರಿಸಿದನು. (ಪುರಾಣ-
ಭಾರತ ಕೋಶ, ಪು. 496)

ಪರಾಶರ

(ಕೀ. 138-ನು. 2): ವಸಿಷ್ಠರ ಮೊಮ್ಮಗನಾದ ಈತ ನೀತಿನಿರೂಪಣೆಯಲ್ಲಿ ಎತ್ತಿದ
ಕೈ. ಈತನ ಬೋಧೆ ಪರಾಶರ ಗೀತೆಯೆಂದು ಪ್ರಸಿದ್ಧವಾಗಿದೆ. ಈತನ ಮಗನೇ ಪರಮ
ಪೂಜ್ಯನಾದ ವೇದವ್ಯಾಸ ಋಷಿ. (ಪುರಾಣನಾಮ ಚೂಡಾಮಣಿ, ಪು. 376-377)

ಶೌನಕ

(ಕೀ. 138-ನು. 5) : ಈತ ಭೃಗುವಂಶದ ಮಹರ್ಷಿ. ನೈಮಿಷಾರಣ್ಯದಲ್ಲಿ ವಾಸ
ವಾಗಿದ್ದ ಕುಲಪತಿಗಳು. ಸೂತ ಪೌರಾಣಿಕನಿಂದ ಪುರಾಣಗಳನ್ನೂ ಇತಿಹಾಸಗಳನ್ನೂ
ಕೇಳಿದ ಮಹರ್ಷಿಗಳಲ್ಲಿ ಮುಖ್ಯರು. (ಪುರಾಣನಾಮ ಚೂಡಾಮಣಿ, ಪು. 571)

ಕಪಿಲಯೋಗಿ

(ಕೀ. 138-ನು. 5) : ಶ್ರೀ ವಿಷ್ಣುವಿನ ಅಂಶರಾದ ಕಪಿಲ ಮಹರ್ಷಿಗಳು, ಕರ್ದಮ
ಮತ್ತು ದೇವಹೂತಿಯರ ಮಗ. ಸಾಂಖ್ಯಸೂತ್ರಗಳನ್ನು ರಚಿಸಿದ ಮಹಿಮರು. (ಭಾಗ
ವತ-I, ಅ. 1)

ಆ ಮರ ಈ ಮರ ಧ್ಯಾನಿಸುತ್ತಿರುವಾಗ ರಾಮ ರಾಮ ಎಂಬ ನಾಮವೇ ಕಾಯ್ದೊ

(ಕೀ. 140-ನು. 1) : ಬೇಡನಾದ ವಾಲ್ಮೀಕಿ “ಆ ಮರ ಈ ಮರ” ಎಂಬ ಶಬ್ದ

ಗಳನ್ನು ಪುನಃ ಪುನಃ ಉಚ್ಚರಿಸುತ್ತಿರುವಾಗ ಅದು ತಾನಾಗಿ ರಾಮಮಂತ್ರವಾಗಿ ಪರಿಣಮಿಸಿ ತೆಂದೂ, ಅನಂತರ ಆತನು ರಾಮಾಯಣವನ್ನು ಬರೆದನೆಂದೂ ಪ್ರತೀತಿ.

ಕುರು ಪಿತಾಮಹನಿಂದ ಹೂವಾಯ್ತು

(ಕೀ. 142-ನು. 1) (ಕೀ. 148-ನು. 1) : ಶ್ರೀ ಕೃಷ್ಣನ ಭಕ್ತರಾದ ಭೀಷ್ಮಾಚಾರ್ಯರು ಆತನ ನಾಮಸ್ಮರಣೆಯಿಂದ ರಣರಂಗದಲ್ಲಿಯೂ ಪರಮಾತ್ಮನ ಪ್ರಸಾದವನ್ನು ಪಡೆದ ಪುಣ್ಯಪುರುಷರು. ಶ್ರೀ ಕೃಷ್ಣನು ಭಾರತ ಯುದ್ಧದಲ್ಲಿ ಆಯುಧವನ್ನು ಹಿಡಿಯುವುದಿಲ್ಲವೆಂದು ಪ್ರತಿಜ್ಞೆ ಮಾಡಿದ್ದನಷ್ಟೆ. ಆದರೆ, ಭೀಷ್ಮರು ಯುದ್ಧ ಮಾಡುತ್ತಿರುವಲ್ಲಿ ಅವರು ಬಿಟ್ಟ ಬಾಣ ಶ್ರೀಕೃಷ್ಣನನ್ನು ತಾಕಿತು. ಆಗ ಶ್ರೀ ಕೃಷ್ಣನು ತನ್ನ ಸುದರ್ಶನ ಚಕ್ರವನ್ನು ತೆಗೆದುಕೊಂಡು ಭೀಷ್ಮರತ್ತ ಧಾವಿಸಿದನು. ಆಗ ಭಗವದ್ಭಕ್ತರಾದ ಭೀಷ್ಮರು ಆತನನ್ನು ಮುಕ್ತ ಕಂಠದಿಂದ ಕೊಂಡಾಡಿ ಆತನ ಅನುಗ್ರಹವನ್ನು ಸಂಪಾದಿಸಿದರು. (ಭಾರತ-ಭೀಷ್ಮ ಪರ್ವ)

ನಿಜಶುಕಮುನಿಯಿಂದ ಪರಿಪಕ್ವವಾಯಿತು

(ಕೀ. 142-ನು. 2) ; ಕೃಷ್ಣ ದ್ವೈಪಾಯಿನ ಋಷಿಗಳ ಮಗನಾದ ಶುಕಾಚಾರ್ಯರು ಪರೀಕ್ಷಿತ ಮಹಾರಾಜನಿಗೆ ಭಾಗವತವನ್ನು ಹೇಳಿದ ಮಹಾಮಹಿಮರು. (ಪುರಾಣನಾಮ ಚೂಡಾಮಣಿ, ಪು. 565-66)

ಭಗೀರಥಗೆ ಶ್ರೀಗಂಗೆ ಬಂದಂತೆ

(ಉ. 144) : ಇಕ್ಷ್ವಾಕು ವಂಶದ ದಿಲೀಪನ ಮಗನಾದ ಭಗೀರಥನು ತನ್ನ ಅಜ್ಜಂದಿರಾದ ಅರುಷತ್ತು ಸಾವಿರ ಮಂದಿ ಸಗರ ಪುತ್ರರ ಸದ್ಗತಿಯ ಸಲುವಾಗಿ ದೇವಗಂಗೆಯನ್ನು ಕರೆತರುತ್ತಿರಲು, ಮಾರ್ಗಮಧ್ಯದಲ್ಲಿ ಈಶ್ವರನು ಆಕೆಯನ್ನು ತನ್ನ ಜಟೆಯಲ್ಲಿ ಹುದುಗಿಸಿಕೊಂಡನು. ಹತಾಶನಾದ ಭಗೀರಥನು ಉಗ್ರತಪಸ್ಸನ್ನು ಕೈಕೊಂಡು ಈಶ್ವರನನ್ನು ಒಲಿಸಿಕೊಂಡು ಗಂಗೆಯನ್ನು ಪಡೆದು, ಶಾಪಗ್ರಸ್ತರಾಗಿದ್ದ ತನ್ನ ಅಜ್ಜಂದಿರಿಗೆಲ್ಲ ಸದ್ಗತಿಯನ್ನು ದೊರಕಿಸಿಕೊಟ್ಟನು. (ಪುರಾಣನಾಮ ಚೂಡಾಮಣಿ, ಪು. 426)

ಮಂಜುಕುಂದಗೆ ಶ್ರೀಮಂಕುಂದ ಬಂದಂತೆ

(ಉ. 144) : ಮಂಧಾತನ ಮಕ್ಕಳಲ್ಲಿ ಒಬ್ಬನಾದ ಈತನು ದೇವತೆಗಳಿಗೆ

ಆಪತ್ಕಾಲದಲ್ಲಿ ನೆರವಿತ್ತುದುದರಿಂದ ಅವರು ಇವನಿಗೆ ಸುಖನಿದ್ರೆಯನ್ನು ಅನುಗ್ರಹಿಸಿ, ಶ್ರೀಕೃಷ್ಣನ ಆಗಮನದಿಂದ ಅವನ ಇಷ್ಟಾರ್ಥಗಳೆಲ್ಲವೂ ನೆರವೇರುವುದೆಂದು ಹೇಳಿದರು. ಅದೇ ಮೇರೆಗೆ ಮುಚುಕುಂದನು ಕತ್ತಲೆಯ ಗವಿಯೊಂದರಲ್ಲಿ ಮಲಗಿ ಗಾಢನಿದ್ರಾಪರವಶನಾದನು. ಇತ್ತ, ಶ್ರೀ ಕೃಷ್ಣನನ್ನು ಕಾಲಯವನನೆಂಬ ಮಹಾಬಲಶಾಲಿ ಮದೋನ್ಮತ್ತನಾಗಿ ಬೆನ್ನಟ್ಟಿ ಬರಲು, ಆತನನ್ನು ಉಪಾಯಾಂತರದಿಂದ ಕೊಲ್ಲಿಸಬೇಕೆಂದು ಬಯಸಿ, ಉದ್ದೇಶಪೂರ್ವಕವಾಗಿ ಮುಚುಕುಂದನು ಮಲಗಿದ್ದ ಗವಿಯನ್ನು ಹೊಕ್ಕನು. ಕಾಲಯವನನು ಕತ್ತಲೆಯಲ್ಲಿ ಮಲಗಿದ್ದ ಮುಚುಕುಂದನನ್ನು ಎಡವಿ, ಆತನೇ ಕೃಷ್ಣನಿರಬೇಕೆಂದು ತಿಳಿದು, ಆತನನ್ನು ಕಾಲಿನಿಂದ ಒದ್ದನು. ನಿದ್ರಾಭಂಗಿತನಾದ ಮುಚುಕುಂದನು ಎದ್ದು, ಎದುರಿನಲ್ಲಿ ನಿಂತಿದ್ದ ಕಾಲಯವನನನ್ನು ಕೋಪಾರುಣನೇತ್ರನಾಗಿ ನೋಡಿದ ಕೂಡಲೇ ಕಾಲಯವನನು ಸುಟ್ಟು ಬೂದಿಯಾದನು. ಅನಂತರ ಮರೆಯಲ್ಲಿ ಅಡಗಿದ್ದ ಶ್ರೀಕೃಷ್ಣನು ಆತನ ಎದುರಿನಲ್ಲಿ ಬರಲು, ಪರಮಾತ್ಮನ ಲಕ್ಷಣಗಳನ್ನು ಗ್ರಹಿಸಿ, ಆತನು ಯಾರೆಂದು ಕೇಳಿ ತಿಳಿದನು. ಆಗ ಮುಚುಕುಂದನು ಮುನೋಭಿಲಾಷೆಯನ್ನು ಅರಿತು ಅವನನ್ನು ಪೂರ್ಣವಾಗಿ ಅನುಗ್ರಹಿಸಿದನು. (ಭಾಗವತ X - ಉತ್ತರಾರ್ಧ-ಅ. 7)

ಧರ್ಮರಾಯ ಕಾಲ ತೊಳೆವ ಕೀಳು ಊಳಿಗಕ್ಕಿಕ್ಕನೆ

(ಕೀ. 148-ನು. 2) : “ಮಮ ಪ್ರಾಣಾ ಹಿ ಪಾಂಡವಾಃ” ಎಂದು ಭಾವಿಸಿದ್ದ ಶ್ರೀಕೃಷ್ಣನು ಪಾಂಡವರ ಸಲುವಾಗಿ ಯಾವ ಸೇವೆಯನ್ನಾದರೂ ಮಾಡಲು ಸಿದ್ಧನಿದ್ದನೆಂಬ ಭಾವ ಇಲ್ಲಿ ಅಡಗಿದೆ.

ಬೋವನ ಮಾಡನೆ ಪಾರ್ಥನು ಬಂದಿಯ

(ಕೀ. 148-ನು. 2) : ಕೌರವ ಪಾಂಡವರಿಗೆ ಯುದ್ಧ ಮೊದಲಾಗುವ ಮುಂಚೆ ಶ್ರೀ ಕೃಷ್ಣನನ್ನು ಕಾಣಲು ಹೋಗಿದ್ದ ಅರ್ಜುನನು ಆತನನ್ನು ತನ್ನ ಪಕ್ಷದಲ್ಲಿರುವಂತೆ ಬೇಡಿ ಕೊಂಡನಷ್ಟೆ. ಆಗ ಶ್ರೀಕೃಷ್ಣನು ತಾನು ಯುದ್ಧದಲ್ಲಿ ಪಾತ್ರವಹಿಸುವುದಿಲ್ಲವೆಂದೂ, ತೀರ ಸುಮ್ಮನೆ ಇರಲಾರೆನೆಂದೂ ತಿಳಿಸಿ, ಅರ್ಜುನನ ರಥದ ಸಾರಥ್ಯವನ್ನು ವಹಿಸಿದ ಸಂದರ್ಭವನ್ನು ಕುರಿತದ್ದು. (ಭಾರತ - ಉದ್ಯೋಗಪರ್ವ)

ಒಂದು ವೃಕ್ಷದಲ್ಲಿ ಎರಡು ಪಕ್ಷಿಗಳು ಒಂದೇ ಗೂಡಿನಲ್ಲಿ ಇರುತಿಹವು.....
ಫಲಗಳನುಣ್ಣುದು ರಂಗ

(ಕೀ. 157-ನು. 1) : ಈ ಒಟ್ಟು ನುಡಿ “ದ್ವಾ ಸುವರ್ಣಾ ಸಯುಜಾ ಸಖಾಯಾ ಸಮಾನಂ ವೃಕ್ಷಂ ಪರಿಷಸ್ತು ಜಾತೇ ತಯೋರವ್ಯಃ ಪಿಪ್ಪಲಂ ಸ್ವಾದತ್ತಾನಶ್ಚನನ್ಯೋ

ಅಭಿಚಾಕಶೀತಿ” (ಮುಂಡಕೋಪನಿಷತ್ತು, ಮುಂಡಕ-II, 1) ಎಂಬ ಸಂಸ್ಕೃತ ರಚನೆಯ ಅನುವಾದ. ಜೀವಾತ್ಮ ಪರಮಾತ್ಮ ಎಂಬ ಎರಡು ಹಕ್ಕಿಗಳಲ್ಲಿ, ಜೀವಾತ್ಮನು ತಾನು ನೆಲಸಿರುವ ವೃಕ್ಷದಲ್ಲಿ ಲಭಿಸುವ ಸುಖ ದುಃಖಗಳನ್ನೆಲ್ಲ ತಿನ್ನುವ ಅಭಿಲಾಷೆಯುಳ್ಳದ್ದು. ಪರಮಾತ್ಮನೆಂಬ ಪಕ್ಷಿಯಾದರೋ ಇವುಗಳಿಗೆಲ್ಲ ಹೊರತಾದುದರಿಂದ ಅದು ಕೇವಲ ನೋಡುತ್ತಲೇ ಇರುವುದು. ಆತ್ಮ-ಪರಮಾತ್ಮರ ಪರಸ್ಪರ ಸಂಬಂಧವನ್ನೂ ಆ ಎರಡರಲ್ಲಿರುವ ವಿಶಿಷ್ಟ ವ್ಯತ್ಯಾಸವನ್ನೂ ವ್ಯಕ್ತಪಡಿಸುವ ಈ ಅರ್ಷೇಯ ವಾಣಿ ಸುಪ್ರಸಿದ್ಧವಾದುದು.

ಆಧಾರ ಗ್ರಂಥಗಳು

- 1 ಪುರಾಣನಾಮ ಚೂಡಾಮಣಿ (1941) : ಲೇ : ಬೆನಗಲ್ ರಾಮರಾವ್
ಪಾನ್ಯಂ ಸುಂದರಶಾಸ್ತ್ರಿ
- 2 ಪುರಾಣ - ಭಾರತ ಕೋಶ (1975) : ಲೇ : ಯಜ್ಞನಾರಾಯಣ ಉಡುಪ
- 3 ಶ್ರೀಮದ್ಭಾಗವತ ಕಥಾಸಾರ (1974) : ಅನುವಾದಕರು :
ಸುಬೋಧ ರಾಮರಾವ್
- 4 ಜೈಮಿನಿ ಭಾರತ (1973) : ಅನುವಾದಕರು :
ಕಡಬದ ನಂಜುಂಡ ಶಾಸ್ತ್ರಿಗಳು
ಎನ್. ರಂಗನಾಥ ಶರ್ಮ
- 5 ಶ್ರೀ ಹರಿಭಜನ ಪದ್ಧತಿ (1981) ; ಬಿ. ಭೀಮರಾವ್

ಸಂಕೇತಗಳ ವಿವರ

ಅ.= ಅಧ್ಯಾಯ, ಉ.= ಉಗಾಭೋಗ, ಕೀ.= ಕೀರ್ತನೆ, ನು.= ನುಡಿ,
ಪು.= ಪುಟ, ಸು.= ಸುಳಾದಿ

ಅನುಬಂಧ ೩

ಹರಿದಾಸರ ಸಂಕ್ಷಿಪ್ತ ಪರಿಚಯ

1 ಶ್ರೀಪಾದರಾಜರು

(ಕ್ರಿ.ಶ. 1406-1504): ಶ್ರೀಪದ್ಮನಾಭತೀರ್ಥರಿಂದ ಏಳನೆಯವರಾದ ಶ್ರೀಸ್ವರ್ಣವರ್ಣತೀರ್ಥರು ತಮ್ಮ ಉತ್ತರಾಧಿಕಾರಿಯನ್ನಾಗಿ ಆರಿಸಿಕೊಂಡ ಲಕ್ಷ್ಮೀನಾರಾಯಣರೇ ಶ್ರೀಪಾದರಾಜರು. ಅಬ್ಬೂರಿನಲ್ಲಿ ನೋಡಿದ ಲಕ್ಷ್ಮೀನಾರಾಯಣನಿಗೆ ಬಾಲ್ಯದಲ್ಲಿಯೇ ಸಂನ್ಯಾಸವಿತ್ತು ಲಕ್ಷ್ಮೀನಾರಾಯಣತೀರ್ಥರೆಂದೂ ಆಶ್ರಮನಾಮವನ್ನಿತ್ತರು. ಇವರ ವೇದಾಂತ ವಿದ್ಯಾಭ್ಯಾಸ ಶ್ರೀ ವಿಬುಧೇಂದ್ರತೀರ್ಥರ ನೇತೃತ್ವದಲ್ಲಿ ಆಯಿತು. ಶ್ರೀ ವಿಬುಧೇಂದ್ರರು ತಮ್ಮ ಶಿಷ್ಯರಾದ ಶ್ರೀ ಲಕ್ಷ್ಮೀನಾರಾಯಣತೀರ್ಥರೊಂದಿಗೆ ಸಂಚರಿಸುತ್ತಿರಲು ಆಗ ಕೊಪ್ಪ ನರಸಿಂಹ ಕ್ಷೇತ್ರದಲ್ಲಿ ಉತ್ತರಾದಿಮಠದ ಪೀಠಾಧಿಪತಿಗಳಾದ ಶ್ರೀ ರಘೋತ್ತಮ ತೀರ್ಥರ ಭೇಟಿಯಾಯಿತು. ಇನ್ನೂ ತರುಣರಾಗಿದ್ದ ಶ್ರೀಲಕ್ಷ್ಮೀನಾರಾಯಣತೀರ್ಥರ ಪಾಂಡಿತ್ಯವನ್ನು ಕಂಡು ಮೆಚ್ಚಿಕೊಂಡ ಶ್ರೀ ರಘೋತ್ತಮ ತೀರ್ಥರು ಬಾಲಯತಿಯನ್ನು ಅಶೀರ್ವದಿಸಿ ಶ್ರೀಪಾದರಾಜರೆಂದು ಕರೆದರು. ಅಂದಿನಿಂದ ಶ್ರೀಲಕ್ಷ್ಮೀನಾರಾಯಣತೀರ್ಥರ ಹೆಸರು ಶ್ರೀಪಾದರಾಜರೆಂದೇ ಪ್ರಸಿದ್ಧಿಗೆ ಬಂದಿತು. ಶ್ರೀ ಸ್ವರ್ಣವರ್ಣತೀರ್ಥರು ವೃಂದಾ ವನಸ್ಥರಾದ ಬಳಿಕ ಶ್ರೀಪಾದರಾಜರು ಶ್ರೀರಂಗದಲ್ಲಿದ್ದ ತಮ್ಮ ಮಠವನ್ನು ಮುಳುಬಾಗಿಲಿಗೆ ಬದಲಾಯಿಸಿದರು. ಆಗ ಅಲ್ಲಿದ್ದ ಸಾಳುವ ನರಸಿಂಹನ ಆದರ, ಗೌರವಗಳಿಗೆ ಪಾತ್ರರಾದ ಶ್ರೀಪಾದರಾಜರು ನರಸಿಂಹವನದ ಬಳಿಯೇ ತಮ್ಮ ಮಠವನ್ನು ಸ್ಥಾಪಿಸಿದರು, ಅನತಿ ಕಾಲದಲ್ಲಿಯೇ ಅದು ವಿದ್ಯಾಕೇಂದ್ರವಾಯಿತು. ಶ್ರೀ ವ್ಯಾಸರಾಯರಂತಹ ಯತಿಗಳೂ ಅವರಲ್ಲಿ ಬಂದು ವೇದಾಂತವಿದ್ಯೆಯನ್ನು ಅಭ್ಯಸಿಸಿದರು. ಶ್ರೀಪಾದರಾಜರು ಸಂಸ್ಕೃತದಲ್ಲಿ 'ವಾಗ್ವಜ್ರ' ವೆಂಬ ಶಾಸ್ತ್ರಗ್ರಂಥವನ್ನು ರಚಿಸಿರುವರು. ದೇವರ ಪೂಜಾ ಕಾಲದಲ್ಲಿ ತಾವೇ ರಚಿಸಿದ ಕನ್ನಡ ದೇವರನಾಮಗಳನ್ನು ಹಾಡುವ ಒಂದು ನೂತನ ಪದ್ಧತಿಯನ್ನು ಬಳಕೆಗೆ ತಂದರು. ಇದೇ ಹರಿದಾಸ ಸಾಹಿತ್ಯದ ಪ್ರಾರಂಭಕ್ಕೆ ಶ್ರೀಕಾರವಾಯಿತು. ಶ್ರೀಪಾದರಾಜರು

‘ರಂಗವಿಠಲ’ ಎಂಬ ಅಂಕಿತದಿಂದ ಕೀರ್ತನೆ, ಸುಳಾದಿ, ಉಗಾಭೋಗ, ವೃತ್ತನಾಮ, ದಂಡಕ ಮೊದಲಾದ ವಿವಿಧ ಪ್ರಕಾರಗಳನ್ನು ರಚಿಸಿ ಇತರರಿಗೆ ಮೇಲ್ಪಂಕ್ತಿ ಹಾಕಿಕೊಟ್ಟರು. ಇವರು ಧೃವಾಂಶರೆಂದು ಪ್ರತೀತಿ.

2 ಶ್ರೀವ್ಯಾಸರಾಯರು

(ಕ್ರಿ.ಶ. 1447-1539) : ಶ್ರೀಬ್ರಹ್ಮಣ್ಯತೀರ್ಥರ ಕರಸಂಜಾತರಾದ ಶ್ರೀ ವ್ಯಾಸರಾಯರ ಜನ್ಮಸ್ಥಳ ಕರ್ನಾಟಕದಲ್ಲಿ ಕಾವೇರೀ ತೀರದಲ್ಲಿರುವ ಬನ್ನೂರು. ಇವರ ಪೂರ್ವಾಶ್ರಮದ ಹೆಸರು ಯತಿರಾಜ. ಶ್ರೀವ್ಯಾಸರಾಜರು ತಮ್ಮ ಗುರುಗಳ ಆಪೇಕ್ಷೆಯಂತೆ ಶ್ರೀಪಾದರಾಜರಲ್ಲಿ ತಮ್ಮ ವೇದಾಂತ ವಿದ್ಯೆಯನ್ನು ವ್ಯಾಸಂಗ ಮಾಡಿ, ಅವರ ಪೂರ್ಣಾನುಗ್ರಹಕ್ಕೆ ಪಾತ್ರರಾದರು. ಸಂಸ್ಕೃತದಲ್ಲಿ ನ್ಯಾಯಾಮೃತ, ತಾತ್ಪರ್ಯ ಚಂದ್ರಿಕ ಮತ್ತು ತರ್ಕತಾಂಡವ ಎಂಬ ಶಾಸ್ತ್ರಗ್ರಂಥಗಳನ್ನು ರಚಿಸಿ ಅಖಂಡವಾದ ಕೀರ್ತಿಯನ್ನು ಸಂಪಾದಿಸಿದರು. ಇಷ್ಟೇ ಅಲ್ಲದೆ, ತಮ್ಮ ಗುರುಗಳ ಮೇಲ್ಪಂಕ್ತಿಯನ್ನೇ ಅನುಸರಿಸಿ ಹಲವಾರು ದೇವರನಾಮಗಳನ್ನು ಕನ್ನಡದಲ್ಲಿ ರಚಿಸಿದರು. ಇವರ ಅಂಕಿತ “ಶ್ರೀಕೃಷ್ಣ”. ಈ ವೇಳೆಗೆ ಜನಾದರಣೆಯನ್ನು ಗಳಿಸಿದ್ದ ಈ ಕನ್ನಡ ಕೀರ್ತನೆಗಳ ಕೈಂಕರ್ಯ ಅವ್ಯಾಹತವಾಗಿ ನಡೆಯುವಂತೆ ಶ್ರೀ ವ್ಯಾಸರಾಯರು, ಪುರಂದರದಾಸರು, ಕನಕದಾಸರು ಮೊದಲಾದ ಹರಿದಾಸರುಗಳನ್ನು ಒಳಗೊಂಡಂತೆ ಒಂದು ಹರಿದಾಸವೃಂದವನ್ನೇ ಏರ್ಪಡಿಸಿದರು. ಇದೇ ‘ದಾಸಕೂಟ’ದ ಉಗಮಕ್ಕೆ ಕಾರಣವಾಯಿತು. ಶ್ರೀವ್ಯಾಸರಾಯರು ವಿಜಯನಗರದ ಆರಂಭದಲ್ಲಿ ಅಗ್ರಗಣ್ಯನಾದ ಶ್ರೀ ಕೃಷ್ಣದೇವರಾಯನಿಗೆ ರಾಜಗುರುಗಳಾಗಿದ್ದರು. ಆತನಿಗೆ ಒದಗಿದ್ದ ಕುಹುಯೋಗದ ವಿಪತ್ತನ್ನು ಹೋಗಲಾಡಿಸಿದ ಮಹಾಮಹಿಮರು. ಆತನಿಂದ ಮತ್ತು ಆ ರಾಜಮನೆತನದ ಇತರರಿಂದಲೂ ಅನೇಕ ಜಹಗೀರುಗಳನ್ನೂ ವಿಶೇಷವಾದ ರಾಜಮರ್ಯಾದೆಯನ್ನೂ ಪಡೆದರೆಂದು ತಿಳಿದುಬರುತ್ತದೆ. ಅಂದು ಶ್ರೀಕೃಷ್ಣದೇವರಾಯನ ಕುಹುಯೋಗದ ನಿವಾರಣಾರ್ಥವಾಗಿ ಶ್ರೀವ್ಯಾಸರಾಯರು ರಾಜಸಿಂಹಾಸನದ ಮೇಲೆ ಕುಳಿತುದದಕ್ಕಾಗಿ ರಾಜನು ಅವರಿಗೆ ಬಿರುದಾವಳಿಗಳನ್ನಿತ್ತು ಸನ್ಮಾನಿಸಿದ ವಿಶೇಷ ಮರ್ಯಾದೆ ಇಂದಿಗೂ ಮಠದಲ್ಲಿ ನಡೆದುಕೊಂಡು ಬರುತ್ತಿದೆ. ಮುಳುಬಾಗಿಲಿನ ಮಠವು ಶ್ರೀಪಾದರಾಜರ ತರುವಾಯ ಶ್ರೀಪಾದರಾಜ ಮಠವೆಂದು ಹೇಗೆ ರೂಢಿಗೆ ಬಂದಿತೋ, ಶ್ರೀವ್ಯಾಸರಾಯರ ಅನಂತರ ಪ್ರಕೃತ ಮಠವೂ ಶ್ರೀವ್ಯಾಸರಾಯ ಮಠವೆಂದೇ ಸುಪ್ರಸಿದ್ಧಿಯಾಯಿತು. ಕಾಲಕ್ರಮೇಣದಲ್ಲಿ ಈ ಸಂಸ್ಥಾನವು ಸೋಸಲೆಯಲ್ಲಿ ನೆಲೆಸಿದುದರಿಂದ ಸೋಸಲೆಯ ಸಂಸ್ಥಾನವೆಂದೂ ಪ್ರಚಲಿತವಾಗಿದೆ. ಶ್ರೀವ್ಯಾಸರಾಯರು ಪ್ರಹ್ಲಾದಾಂಶರೆಂದು ಪ್ರತೀತಿ. ದ್ವೈತಸಿದ್ಧಾಂತ ಪ್ರಪಂಚದಲ್ಲಿ ಶ್ರೀ ವ್ಯಾಸರಾಯರ ಸ್ಥಾನ ಬಹಳ ಮಿಗಿಲಾದುದು.

3 ಶ್ರೀ ವಾದಿರಾಜರು

(ಕ್ರಿ.ಶ. 1480-1600) : ಉಡುಪಿಯ ಅಷ್ಟಮಠಗಳಲ್ಲಿ ಒಂದಾದ ಸೋದೆಯ ಮಠದ ಯತಿ ಪರಂಪರೆಯಲ್ಲಿ ಇಷ್ಟತ್ತನೆಯವರಾದ ಶ್ರೀ ವಾದಿರಾಜತೀರ್ಥರ ಪೂರ್ವಾ ಶ್ರಮದ ಹೆಸರು ಭೂವರಾಹ. ಶ್ರೀ ವಾಗೀಶತೀರ್ಥರು ತಮ್ಮ ಉತ್ತರಾಧಿಕಾರಿಯಾದ ಭೂವರಾಹನಿಗೆ ಶ್ರೀ ವಾದಿರಾಜತೀರ್ಥರೆಂದು ಹೆಸರಿತ್ತರು. ಆ ಹೆಸರಿಗೆ ತಕ್ಕಂತೆ ಶ್ರೀ ವಾದಿರಾಜರು ವಾದ ಮಾಡುವುದರಲ್ಲಿ ಅತ್ಯಂತ ಪ್ರವೀಣರೆನ್ನಿಸಿದರು. ಇವರ ಈ ವೈದ್ಯವನ್ನು ಗಮನಿಸಿದ ವೆಂಕಟಪತಿರಾಜನು ಇವರಿಗೆ 'ಪ್ರಸಂಗಾಭರಣ ತೀರ್ಥ' ಎಂಬ ಬಿರುದನ್ನಿತ್ತು ಗೌರವಿಸಿದನು. ಶ್ರೀವಾದಿರಾಜರು ಸಂಸ್ಕೃತ ಮತ್ತು ಕನ್ನಡಗಳೆರಡರಲ್ಲಿಯೂ ಅಸೀಮವಾದ ಪಾಂಡಿತ್ಯವನ್ನು ಗಳಿಸಿದ್ದರು. ಸಂಸ್ಕೃತದಲ್ಲಿ ಇವರು ರಚಿಸಿದ 'ಯುಕ್ತಿ ಮಲ್ಲಿಕಾ' 'ಸರಸಭಾರತೀವಿಲಾಸ' 'ರುಕ್ಮಿಣೀಶ ವಿಜಯ' 'ತೀರ್ಥ ಪ್ರಬಂಧ' 'ದಶಾವತಾರ ಸ್ತೋತ್ರ' ಮೊದಲಾದುವು ಪಂಡಿತಮಾನ್ಯವಾಗಿವೆ. ಶ್ರೀವಾದಿರಾಜರು ಮತ್ತು ಶ್ರೀವ್ಯಾಸ ರಾಯರ ಸಾನ್ನಿಧ್ಯ ಬಲದಿಂದಲೋ ಎಂಬಂತೆ ಶ್ರೀವಾದಿರಾಜರು ಹರಿದಾಸ ಸಾಹಿತ್ಯಕ್ಕೆ ನೀಡಿರುವ ಕೊಡುಗೆಯಾದರೂ ಅಪೂರ್ವವೂ ಅತಿಶಯವೂ ಆದುದು. 'ಹಯವದನ' ಎಂಬ ಅಂಕಿತದಿಂದ ಇವರು ರಚಿಸಿರುವ ಕನ್ನಡದ ಕೀರ್ತನೆಗಳು ವಾಗ್ವಿಲಾಸದಿಂದ ಮನ ಸೆಳೆಯುವುವಲ್ಲದೆ, ನಿಡಿದಾದ ರಚನೆಗಳಲ್ಲಿ ಹುದುಗಿರುವ ತತ್ತ್ವಾಂಶಗಳಿಂದ ತುಂಬ ವಿಚಾರ ಪೂರ್ಣವೂ ಆಗಿದೆ. 'ವೈಕುಂಠ ವರ್ಣನೆ' 'ಸ್ವಪ್ನಪದ' 'ಗುಂಡಕ್ರಿಯೆ' 'ಹರಿಸರ್ವೋತ್ತಮ ಸಾರ' 'ಲಕ್ಷ್ಮೀಶೋಭಾನೆ' 'ಭ್ರಮರಗೀತೆ' ಮೊದಲಾದುವು ಶಾಸ್ತ್ರಗರ್ಭಿತವಾಗಿವೆ. ಇವರು ನೂರಿಪ್ಪತ್ತು ವರ್ಷಗಳ ಕಾಲ ಬದುಕಿದ್ದರು. ತಮ್ಮ ಕಾಲದಲ್ಲಿ ಉಡುಪಿಯ ಅಷ್ಟಮಠಗಳಲ್ಲಿ ಅನೇಕ ಸುಧಾರಣೆಗಳನ್ನು ಮಾಡಿದರು. ಅವು ಇಂದಿಗೂ ನಡೆದುಕೊಂಡು ಬರುತ್ತಿವೆ. ಅರಸಪ್ಪ ನಾಯಕನು ತಮಗೆ ಬಳುವಳಿಯಾಗಿ ಕೊಟ್ಟ ಸೋದೆಯನ್ನು ಪವಿತ್ರ ತೀರ್ಥಕ್ಷೇತ್ರವನ್ನಾಗಿ ಪರಿವರ್ತಿಸಿದ ಪ್ರಶಸ್ತಿ ಇವರಿಗೆ ಸಲ್ಲತಕ್ಕದ್ದು. ಅಲ್ಲಿ ತ್ರಿವಿಕ್ರಮ ದೇವರನ್ನು ಪ್ರತಿಷ್ಠಿಸಿದುದಲ್ಲದೆ, ತಮ್ಮ ವೃಂದಾವನವನ್ನೂ ನಿರ್ಮಿಸಿ, ಕಡೆಗೆ ಸಶರೀರಿ ಗಳಾಗಿ ಅದನ್ನು ಪ್ರವೇಶಿಸಿದರು. ಇವರು ಲಾತವ್ಯ ನಾಮಕ ಚುಜುವಿನ ಅವತಾರವೆಂದೂ, ಮುಂದೆ ಸಮೀರಪಟ್ಟವನ್ನು ಪಡೆಯುವರೆಂದೂ ಜನರಿಗೆ ಇವರಲ್ಲಿ ವಿಶೇಷವಾದ ಪೂಜ್ಯ ಭಾವನೆ.

4 ಪುರಂದರದಾಸರು

(ಕ್ರಿ. ಶ. 1484-1564): ಹರಿದಾಸವರೇಣ್ಯರೆಂದು ಹೆಸರುವಾಸಿಯಾಗಿರುವ

ಪುರಂದರದಾಸರ ಪೂರ್ವನಾಮ ಶ್ರೀನಿವಾಸನಾಯಕ. ಈತ ನವಕೋಟಿ ನಾರಾಯಣ ನೆನ್ನಿಸಿ ಅತ್ಯಂತ ಶ್ರೀಮಂತನಾಗಿದ್ದನು. ಈತನ ಹೆಂಡತಿಯ ಹೆಸರು ಸರಸ್ವತೀಬಾಯಿ. ಶ್ರೀನಿವಾಸನಾಯಕರು ಆಗರ್ಭ ಶ್ರೀಮಂತರಾಗಿದ್ದರೂ ತುಂಬ ಜಿಪುಣರಾಗಿದ್ದರು. ಆತನ ಪತ್ನಿ ಸರಸ್ವತೀಬಾಯಿಯಾದರೋ ಪರಮ ದೈವಭಕ್ತಳು. ಶ್ರೀನಿವಾಸನಾಯಕರಿಗೆ ಜ್ಞಾನೋದಯವನ್ನು ಉಂಟುಮಾಡಬೇಕೆಂಬ ಉದ್ದೇಶದಿಂದ ಭಗವಂತನು ಬಡಬ್ರಾಹ್ಮಣನ ವೇಷವನ್ನು ಧರಿಸಿ ಒಬ್ಬ ಹುಡುಗನೊಂದಿಗೆ ಕೂಡಿ, ತನ್ನ ಮಗನಿಗೆ ಬ್ರಹ್ಮೋಪದೇಶವನ್ನು ಮಾಡಿಸುವ ಸಲುವಾಗಿ ಧನಸಹಾಯ ಮಾಡಬೇಕೆಂದು ಶ್ರೀನಿವಾಸನಾಯಕರಲ್ಲಿ ಬಂದು ಯಾಚಿಸಿದನು. ಶ್ರೀನಿವಾಸನಾಯಕರು ತಮ್ಮ ಸ್ವಭಾವಕ್ಕೆ ಅನುಗುಣವಾಗಿ, ಆ ಬ್ರಾಹ್ಮಣನನ್ನು ಹಲವಾರು ಬಾರಿ ಅಲೆದಾಡಿಸಿ ಕಡೆಗೆ ಒಂದು ಸವಕಲು ನಾಣ್ಯವನ್ನು ಕೊಟ್ಟರು. ಖಿನ್ನನಾದ ಬಡಬ್ರಾಹ್ಮಣನು ಸರಸ್ವತೀಬಾಯಿಯಲ್ಲಿಗೆ ಬಂದು, ತನ್ನ ಮನೋಭಿಪ್ರಾಯವನ್ನು ತಿಳಿಸಿದನು. ಆಕೆಯ ಮನಸ್ಸು ಕರಗಿತು. ಮೊದಮೊದಲು ದಿಕ್ಕು ತೋಚದಂತಾಯಿತು. ಕಡೆಗೆ ತನ್ನ ತವರಿನವರು ತನಗೆ ಕೊಟ್ಟಿದ್ದ ಮುತ್ತಿನ ಮೂಗುತಿಯನ್ನು ಆ ಬ್ರಾಹ್ಮಣನಿಗೆ ಕೊಟ್ಟು ಕಳುಹಿಸಿದಳು. ವೇಷಧಾರಿಯಾದ ಆ ಬ್ರಾಹ್ಮಣನು ಆ ಒಡವೆಯನ್ನು ಅಡವಿಟ್ಟು ಹಣವನ್ನು ಪಡೆಯಲೆಂದು ಶ್ರೀನಿವಾಸನಾಯಕರಲ್ಲಿಗೇ ಬಂದನು. ಕುಶಾಗ್ರಮತಿಯಾದ ಶ್ರೀನಿವಾಸನಾಯಕರು, ಆ ಒಡವೆ ಯಾರದಿರಬಹುದೆಂದು ಊಹಿಸಿ, ಒಡನೆಯೇ ಮನೆಗೆ ಬಂದು, ನಿಜವೃತ್ತಾಂತವನ್ನು ತಿಳಿದು, ಹೆಂಡತಿಯನ್ನು ದಂಡಿಸಿದರು. ಆಕೆ ಅಸಹಾಯಕಳಾಗಿ ಪರಮಾತ್ಮನನ್ನು ಪ್ರಾರ್ಥಿಸಿದಳು. ಗಂಡನ ಆಗ್ರಹವನ್ನು ಎದುರಿಸಲಾಗದೆ, ತನ್ನ ಪ್ರಾಣವನ್ನೇ ತ್ಯಾಗಮಾಡಬೇಕೆಂದು ವಿಷವನ್ನು ಕುಡಿಯಲು ಬಟ್ಟಲನ್ನು ಮೇಲಕ್ಕೆ ಎತ್ತಿದಾಗ ಅದರಲ್ಲಿ ಆಕೆಯ ಮೂಗುತಿ ಬಿದ್ದಿದ್ದು ಗೋಚರಿಸಿತು. ಈ ಸೋಜಿಗವನ್ನು ಮನಗಂಡ ಶ್ರೀನಿವಾಸನಾಯಕರಿಗೆ ತಮ್ಮ ಅಜ್ಞಾನ ಸರಿದು, ಬಂದಾತ ಭಗವಂತ ನಿರಬೇಕೆಂದು ದೃಢವಾಯಿತು. ಆ ಕ್ಷಣವೇ ತಮ್ಮ ಆಸ್ತಿ ಪಾಸ್ತಿಗಳನ್ನೆಲ್ಲ ಶ್ರೀಕೃಷ್ಣಾರ್ಪಣವೆಂದು ದೇವರಿಗೆ ಸಲ್ಲಿಸಿ ವಿರಕ್ತರಾದರು. “ಆದದ್ದೆಲ್ಲ ಒಳಿತೇ ಆಯಿತು ನಮ್ಮ ಶ್ರೀಧರನ ಸೇವೆಗೆ ಸಾಧನ ಸಂಪತ್ತಾಯಿತು”. ಎಂದು ಹಿಗ್ಗಿ ಹಾಡುತ್ತ ತಮಗೆ ಜ್ಞಾನೋದಯವನ್ನು ಉಂಟುಮಾಡಿದ ತಮ್ಮ ಹೆಂಡತಿಯನ್ನು ಮುಕ್ತ ಕಂಠದಿಂದ ಕೊಂಡಾಡಿದರು. ಅನಂತರ ಶ್ರೀವ್ಯಾಸರಾಯರಲ್ಲಿಗೆ ಹೋಗಿ “ಪುರಂದರ ವಿಠಲ” ಎಂಬ ಅಂಕಿತವನ್ನು ಪಡೆದು ತಮ್ಮ ಕೀರ್ತನ ಕೈಂಕರ್ಯವನ್ನು ಅತ್ಯಂತ ಉಜ್ವಲವಾಗಿ ನೆರವೇರಿಸಿದರು. ಶ್ರೀಪುರಂದರದಾಸರು ಸಾಧಿಸಿದ ಮಹತ್ಕಾರ್ಯವನ್ನು ಮೆಚ್ಚಿ ಕೊಂಡ ಶ್ರೀ ವ್ಯಾಸರಾಯರು ಅವರನ್ನು “ದಾಸರೆಂದರೆ ಪುರಂದರದಾಸರಯ್ಯ” ಎಂದು ಪ್ರಶಂಸಿಸಿದ್ದಷ್ಟೇ ಅಲ್ಲದೆ, ಅವರ ರಚನೆಗಳನ್ನು “ಪುರಂದರೋಪನಿಷತ್ತು” ಎಂದು ಗೌರವಿಸಿದರು. ಶ್ರೀ ಪುರಂದರದಾಸರು 4,75,000 ಕೃತಿಗಳನ್ನು ರಚಿಸಿದರೆಂದು ತಿಳಿದುಬರುತ್ತದೆ. ಈಗ ಉಪಲಬ್ಧವಾಗಿರುವ ಅವರ

ಕೀರ್ತನೆಗಳ ಸಮುದಾಯವನ್ನು ಸಮೀಕ್ಷಿಸಿದರೆ ಅವರ ಪ್ರಾಸಾದಿಕವಾಣಿಯ ವೈಭವವು ಸ್ವವಿದಿತವಾಗುತ್ತದೆ. ಅವರ ಕೃತಿಗಳಲ್ಲಿ ಸಾಹಿತ್ಯ, ಸಂಗೀತ ಮತ್ತು ಸ್ವಧರ್ಮ ನಿಷ್ಠೆಗಳ ತ್ರಿವೇಣೀ ಸಂಗಮವನ್ನು ಕಾಣಬಹುದು. ಅವರನ್ನು 'ಕರ್ಣಾಟಕ ಸಂಗೀತ ಪಿತಾಮಹ' ಎಂದು ಎಲ್ಲರೂ ಮನ್ನಿಸುವುದುಂಟು. ಸಮಗ್ರ ಹರಿದಾಸ ಸಾಹಿತ್ಯ ಪ್ರಪಂಚದ ಪ್ರತಿನಿಧಿ ಯಂತಿರುವ ಪುರಂದರದಾಸರನ್ನು "ಪುರಂದರ ಗುರುಂ ವಂದೇ ದಾಸಶ್ರೇಷ್ಠಂ ದಯಾನಿಧಿಂ" ಎಂದು ಹೊಗಳುವುದರಲ್ಲಿ ಯಾವ ಅತಿಶಯೋಕ್ತಿಯೂ ಇಲ್ಲ. ಪುರಂದರದಾಸರು ನಾರದಾಂಶರೆಂದು ಸುಪ್ರಸಿದ್ಧವಾಗಿರುವುದರಿಂದ ಅವರು ಭಕ್ತಸಂಪನ್ನರು, ಗಾನ ಲೋಲರು.

5. ಕನಕದಾಸರು

(ಕ್ರಿ. ಶ. 1507-1607): ಹರಿದಾಸ ಸಾಹಿತ್ಯ ಕ್ಷೇತ್ರದಲ್ಲಿ ಅಶ್ವಿನೀ ದೇವತೆಗಳಂತೆ ವಿರಾಜಿಸಿದವರೆಂದರೆ ಪುರಂದರದಾಸರು ಮತ್ತು ಕನಕದಾಸರು. ಇಬ್ಬರೂ ಶ್ರೀ ವ್ಯಾಸರಾಯರ ಅನುಗ್ರಹಕ್ಕೆ ಪಾತ್ರರಾದ ಶಿಷ್ಯರು. ಕನಕದಾಸರು ಜನ್ಮತಃ ಬ್ರಾಹ್ಮಣೇತರರಾದರೂ, ತಮ್ಮ ವೈಷ್ಣವ ಭಕ್ತಿಯ ಮೂಲಕ ಶ್ರೀ ವ್ಯಾಸರಾಯರ ಅದರವನ್ನು ಗಳಿಸಿದರು. ಧಾರವಾಡ ಜಿಲ್ಲೆಯಲ್ಲಿರುವ ಬಾಡದಲ್ಲಿ ಜನ್ಮ ತಾಳಿದ ಇವರು, ತಮ್ಮ ತಂದೆಯಂತೆಯೇ ಕೆಲವು ಕಾಲ ಡಣಾಯಕತನವನ್ನು ಅನುಭವಿಸಿ, ಅನಂತರ ಶ್ರೀ ವೆಂಕಟೇಶ್ವರನ ಪ್ರೇರಣೆಯ ಮೇರೆಗೆ ಹರಿದಾಸರಾದರು. ಇವರ ಬಾಲ್ಯನಾಮ ತಿಮ್ಮಪ್ಪನಾಯಕ. ತಮಗೆ ದೊರೆತ ನಿಧಿಯಿಂದ, ಕಾಗಿನೆಲೆಯ ನರಸಿಂಹ ದೇವಾಲಯವನ್ನು ಜೀರ್ಣೋದ್ಧಾರ ಮಾಡಿದರು. ಬಾಡ ಗ್ರಾಮದಲ್ಲಿದ್ದ ಅದಿಕೇಶವ ಮೂರ್ತಿಯನ್ನು ತಂದು ಇಲ್ಲಿ ಪ್ರತಿಷ್ಠೆ ಮಾಡಿದರೆಂದು ತಿಳಿದು ಬರುತ್ತದೆ. ಈ ರೀತಿ ತಿಮ್ಮಪ್ಪನಾಯಕನಾಗಿದ್ದವನು ತನಗೆ ದೊರೆತ ನಿಧಿಯಿಂದ ದೇವಾಲಯವನ್ನು ಕಟ್ಟಿಸಿ, ಜನರ ಮನ್ನಣೆಯನ್ನು ಗಳಿಸಿ, ಕನಕನಾಯಕನೆಂಬ ಹೆಸರನ್ನು ಪಡೆದು, ಕಡೆಗೆ ಕನಕದಾಸರಾಗಿ ಮೆರೆದರು ಎನ್ನಬಹುದು. ಇವರು ತಮ್ಮ ರಚನೆಗಳಲ್ಲಿ ಬಾಡದಾದಿ ಕೇಶವ, ಕಾಗಿನೆಲೆಯಾದಿ ಕೇಶವ ಎಂಬ ಅಂಕಿತಗಳನ್ನು ಬಳಸಿರುತ್ತಾರೆ. ಇವರು ಶ್ರೀವೈಷ್ಣವ ಮತ ಪ್ರವರ್ತಕರಾದ ಶ್ರೀರಾಮಾನುಜಾಚಾರ್ಯರು ಮತ್ತು ವಿಜಯ ನಗರ ಕಾಲದಲ್ಲಿದ್ದ ತಾತಾಚಾರ್ಯರನ್ನು ಕೊಂಡಾಡಿರುವುದನ್ನು ಕಂಡರೆ ಮೊದಮೊದಲಿನಲ್ಲಿ ಇವರ ಮೇಲೆ ಶ್ರೀವೈಷ್ಣವ ಮತದ ಪ್ರಭಾವ ಹೇಗೆ ಬಿದ್ದಿತ್ತು ಎನ್ನುವುದು ವೇದ್ಯ ವಾಗುತ್ತದೆ. ಕನಕದಾಸರು ಕೀರ್ತನೆಗಳನ್ನು ಮಾತ್ರವಲ್ಲದೆ, 'ಮೋಹನ ತರಂಗಿಣಿ' 'ಹರಿಭಕ್ತಿಸಾರ' 'ನಳಚರಿತ್ರೆ' 'ರಾಮಧಾನ್ಯ ಚರಿತ್ರೆ' ಮೊದಲಾದ ಕಾವ್ಯಗಳನ್ನು ಬರೆದಿರು ತ್ತಾರೆ. ಇವರು ರಚಿಸಿರುವ 'ಮುಂಡಿಗೆಗಳು' ಹರಿದಾಸ ಸಾಹಿತ್ಯಕ್ಕೆ ವಿಶಿಷ್ಟವಾದ ಕೊಡುಗೆ ಎನ್ನಬಹುದು. ಅವುಗಳನ್ನು ಬಿಡಿಸುವುದು ಇಂದಿಗೂ ಕಷ್ಟ. ಕನಕದಾಸರ ಕೀರ್ತನೆಗಳಲ್ಲಿ

ಕಂಡುಬರುವ ಕೆಚ್ಚು ಮೆಚ್ಚುವಂತಿದೆ. ಕನಕದಾಸರನ್ನು ಯವಗಾಂಶರೆಂದೂ, ವಿದುರನ ಅವತಾರವೆಂದೂ ಭಾವಿಸುವುದುಂಟು.

6. ಮಹಿಪತಿರಾಯರು

(ಕ್ರಿ.ಶ. 1611-1681): ಕಾಖಂಡಿದಾಸರೆಂದು ಹೆಸರುವಾಸಿಯಾಗಿರುವ ಮಹಿಪತಿರಾಯರು ಬಿಜಾಪುರದ ಆದಿಲ್‌ಶಹನ [ಕ್ರಿ. ಶ. 1627-1655] ಆಸ್ಥಾನದಲ್ಲಿ ಒಳ್ಳೆಯ ಪದವಿಯಲ್ಲಿದ್ದು, ಅನಂತರ ಶಹಾನುಂಗಾ ಮತ್ತು ಶಹಾನುಂಗೀ ಎಂಬ ಮಹಮ್ಮದೀಯ ವಿರಕ್ತರಿಂದ ಜ್ಞಾನೋದಯವಾಗಿ, ಸಾರವಾಡದಲ್ಲಿದ್ದ ಭಾಸ್ಕರಸ್ವಾಮಿಗಳೆಂಬ ಗುರುವಿನ ಅನುಗ್ರಹದಿಂದ ಜಾಗೃತಗೊಂಡು, ಹರಿದಾಸರಂತೆ ಜೀವನ ನಡೆಸಿ, ಅನೇಕ ಕೀರ್ತನೆಗಳನ್ನು ರಚಿಸಿರುವರು. ಇವರ ಮನೆತನದವರು ಉತ್ತರಾದಿ ಮಠಕ್ಕೆ ಸೇರಿದವರೆಂದು ರಾಯರ ಮಕ್ಕಳಾದ ಶ್ರೀಕೃಷ್ಣರಾಯರ ಕೀರ್ತನೆಯೊಂದರಿಂದ ಸುವ್ಯಕ್ತವಾಗುತ್ತದೆ. ಅವರ ಕೀರ್ತನೆಗಳಲ್ಲಿ ಈ ಮೊದಲು ಬದುಕಿ ಬಾಳಿದ ಪುರಂದರದಾಸರು, ಕನಕದಾಸರು ಮೊದಲಾದವರ ಪ್ರಭಾವವು ಕಾಣಬರುವುದಲ್ಲದೆ, ತಮ್ಮ ಗುರುವಿನ ಅನುಗ್ರಹದಿಂದ ತಮಗೆ ಆದ ಯೋಗಾನುಸಂಧಾನದ ದಿವ್ಯಾನುಭವದ ವಿವರಣೆಯೂ ಮೇಲಿಂದ ಮೇಲೆ ಕಂಡುಬರುತ್ತದೆ. ಹರಿದಾಸ ಸಾಹಿತ್ಯಕ್ಕೆ ಇದೊಂದು ಅಪೂರ್ವವಾದ ಕೊಡುಗೆ. ಮಹಿಪತಿರಾಯರು ಕೊಲ್ಹಾರವೆಂಬ ಎಡೆಯಲ್ಲಿ ದೈವಾಧೀನರಾದರೂ, ಅವರ ಆದೇಶದಂತೆ ಅವರ ವೃಂದಾವನವನ್ನು ಕಾಖಂಡಿಕೆಯಲ್ಲಿ ನಿರ್ಮಿಸಲಾಗಿದೆ. ಅವರ ಮಗನಾದ ಶ್ರೀಕೃಷ್ಣರಾಯರ ವೃಂದಾವನವೂ ಅಲ್ಲಿಯೇ ಇದೆ. ಪ್ರತಿ ವರ್ಷವೂ ಮಾರ್ಗಶಿರ ಮಾಸದಲ್ಲಿ ನಡೆಯುವ ಅವರ ಆರಾಧನೆಯ ಕಾಲದಲ್ಲಿ ಅವರ ವೃಂದಾವನದ ಬಳಿಯಲ್ಲಿ ಅವರು ಬಳಸುತ್ತಿದ್ದ ಪಾದುಕೆಗಳು ಮತ್ತು ಯೋಗದಂಡಗಳನ್ನು ಇಟ್ಟು ಪೂಜಿಸುವುದನ್ನು ಮನಗಂಡರೆ ರಾಯರು ಹೇಗೆ ಹರಿದಾಸರಾಗಿ ಬಾಳತೊಡಗಿ ಯೋಗಿಗಳಾಗಿ ತಮ್ಮ ಜೀವನವನ್ನು ಸಾರ್ಥಕಗೊಳಿಸಿದರೆನ್ನುವುದು ಸೂಚಿತವಾಗುತ್ತದೆ. ಇದೊಂದು ಅಪೂರ್ವ ಸಮನ್ವಯವೇ ಸರಿ. ಮಹಿಪತಿರಾಯರು ತಮ್ಮ ಕೀರ್ತನೆಯಲ್ಲಿ ಮಹಿಪತಿ, ತರಳಮಹಿಪತಿ, ಚಿಣ್ಣಮಹಿಪತಿ, ಬಾಲಕ ಮಹಿಪತಿ, ಕಂದ ಮಹಿಪತಿ, ದಾಸಮಹಿಪತಿ, ದೀನಮಹಿಪತಿ, ಮೂಢಮಹಿಪತಿ, ಮಹಿಪತಿ ಗುರು ಇದೇ ಮೊದಲಾದ ಅಂಕಿತಗಳನ್ನು ಬಳಸಿರುವರು. ಶ್ರೀಪಾದ ರಾಜರ ಕಾಲದಿಂದ ಪರಂಪರಾನುಗತಿಕವಾಗಿ ನಡೆಸುಬಂದ ಹರಿದಾಸಸಾಹಿತ್ಯ, ವಿಜಯ ನಗರದ ಪತನದೊಂದಿಗೆ ತಟಸ್ಥವಾದಂತೆ ತೋರಿಬಂದರೂ ಅದನ್ನು ಗುಪ್ತಗಾಮಿನಿಯಂತೆ ರಕ್ಷಿಸಿಕೊಂಡು ಬಂದ ಶ್ರೇಯಸ್ಸು ಶ್ರೀ ಮಹಿಮತಿರಾಯರು ಮತ್ತು ಶ್ರೀ ಕೃಷ್ಣರಾಯರಿಗೆ ಸಲ್ಲತಕ್ಕದ್ದು.

7. ಶ್ರೀ ರಾಘವೇಂದ್ರತೀರ್ಥರು

(ಕ್ರಿ. ಶ. 1598-1671): ಶ್ರೀ ರಾಘವೇಂದ್ರ ತೀರ್ಥರು 'ವೇಣುಗೋಪಾಲ' ವೆಂಬ ಅಂಕಿತದಲ್ಲಿ ಗೋವಿಂದನ ದಯೆಯನ್ನು ಕೋರಿ ರಚಿಸಿದ ಒಂದೇ ಒಂದು ಕೀರ್ತನೆ ಇಂದು ನಮಗೆ ಉಪಲಬ್ಧವಾಗಿದ್ದರೂ, ಅವರ ಸ್ಮರಣೆಯಿಂದ ಪ್ರೇರಣೆಗೊಂಡು ಹರಿದಾಸ ರಾದ ವಿಜಯದಾಸರೇ ಮೊದಲಾದ ಇತರರನ್ನು ಕಂಡಾಗ, ಹರಿದಾಸಸಾಹಿತ್ಯದ ಪುನರುಜ್ಜೀವನಕ್ಕೆ ಅವರ ಪ್ರೇರಕಶಕ್ತಿಯ ಪ್ರಮಾಣವೆಷ್ಟೆಂಬುದೂ ಹರಿದಾಸಸಾಹಿತ್ಯದಲ್ಲಿ ಅವರ ಸ್ಥಾನ ಎಷ್ಟು ಮಹತ್ವಪೂರ್ಣವಾದುದೆನ್ನುವುದೂ ವ್ಯಕ್ತವಾಗುತ್ತವೆ. ವಿಜಯನಗರದ ಪತನಾನಂತರ ಮಹಮ್ಮದೀಯರಿಂದ ಆಕ್ರಾಂತವಾಗಿದ್ದ ನೆಲದಲ್ಲಿ ಪುನಃ ವೈದಿಕ ಧರ್ಮದ ಧ್ವಜಪತಾಕೆಯನ್ನು ಹಾರಿಸಿದ ಧವಳಕೀರ್ತಿ ಶ್ರೀ ರಾಘವೇಂದ್ರ ತೀರ್ಥರಿಗೆ ಹೇಗೆ ಸಲ್ಲುತ್ತದೆಯೋ ಅಂತೆಯೇ ಆ ಪ್ರದೇಶದಲ್ಲಿ ಅಳಿದುಳಿದ ವೈದಿಕ ಮತೀಯರಲ್ಲಿ ಧರ್ಮದ ಜಾಗೃತಿಯನ್ನು ತಿಳಗನ್ನಡದ ಮೂಲಕ ಉಂಟುಮಾಡಿದ ಶ್ರೇಯಸ್ಸು ಈ ಸ್ಥಳದಲ್ಲಿ ಬದುಕಿ ಬಾಳಿದ ಹರಿದಾಸರಿಗೆ ಸೇರಿದುದಾಗಿದೆ. ಈ ಸಂದಿಗ್ಧ ಕಾಲದಲ್ಲಿನ ಐತಿಹಾಸಿಕ ಮತ್ತು ಧಾರ್ಮಿಕ ಸಂಗತಿಗಳನ್ನು ಸಂಗ್ರಹಿಸಿದ್ದೇ ಆದರೆ ಈ ಅಂಶ ಮತ್ತಷ್ಟು ಮನವರಿಕೆಯಾಗುವುದು. ಶ್ರೀ ರಾಘವೇಂದ್ರ ತೀರ್ಥರ ಪೂರ್ವಾಶ್ರಮದ ನಾಮ ವೆಂಕಟನಾಥ. ಇವರು ಪ್ರಹ್ಲಾದಾಂಶರಾಗಿದ್ದ ಶ್ರೀ ವ್ಯಾಸರಾಯರ ಅವತಾರವೆಂದು ಗ್ರಹಿಕೆ.

8. ಶ್ರೀ ವಿಜಯದಾಸರು

(ಕ್ರಿ. 1687-1755) : ರಾಯಚೂರು ಜಿಲ್ಲೆಯ ಚೀಕಲಪರಿವೆಯಲ್ಲಿ ಜನ್ಮವೆತ್ತಿದ ಇವರ ಪೂರ್ವನಾಮ ದಾಸಪ್ಪ. ಚಿಕ್ಕಂದಿನಲ್ಲಿ ತುಂಬ ಬಡತನವನ್ನು ಅನುಭವಿಸಿದವರು. ಇವರನ್ನು 'ಕೂಸೀಮಗ ದಾಸ' ಎಂದು ಅಲಕ್ಷ್ಯದಿಂದ ಕರೆಯುತ್ತಿದ್ದರು. ದಾಸಪ್ಪ ದೂರದ ಕಾಶಿಗೆ ಹೋಗಿ, ಅಲ್ಲಿ ನೆಲಸಿರುವ ಕಾಲದಲ್ಲಿ ಒಮ್ಮೆ ವ್ಯಾಸ ಕಾಶಿಯಲ್ಲಿ ಇವರ ಸ್ವಪ್ನದಲ್ಲಿ ಪುರಂದರದಾಸರು ಕಾಣಿಸಿಕೊಂಡು ಇವರಿಗೆ 'ವಿಜಯವಿಠಲ' ಎಂಬ ಅಂಕಿತವನ್ನು ಕೊಟ್ಟರೆಂದು ಪ್ರತೀತಿ. ಅಂದಿನಿಂದ ಹರಿದಾಸರಾದ ವಿಜಯದಾಸರಿಗೆ ಶಾರದೆಯ ಕೃಪೆ ಒದಗಿತು. ತಮ್ಮ ಊರಿಗೆ ಹಿಂದಿರುಗಿ, ಹರಿದಾಸ ಕೈಂಕರ್ಯದಿಂದ ತಮ್ಮ ಜೀವನವನ್ನು ಸಾರ್ಥಕಗೊಳಿಸಲು ಆರಂಭಿಸಿದರು. ಇವರು ರಚಿಸಿರುವ ಕೀರ್ತನೆಗಳು ಎಷ್ಟೆಷ್ಟು ರಸಭರಿತವಾಗಿರುವುವೋ, ಇವರು ರಚಿಸಿದ ನೂರಾರು ಸುಳಾದಿಗಳು ಅಷ್ಟಷ್ಟೂ ಶಾಸ್ತ್ರಗರ್ಭಿತವಾಗಿರುವುವು. ವಿಜಯದಾಸರಿಗೆ ಸುಳಾದಿಗಳ ದಾಸರು ಎಂದೇ ಹೆಸರು. ಇವರ ನೇತೃತ್ವದಲ್ಲಿ ಹರಿದಾಸರ ಪರಂಪರೆ ಸುವ್ಯವಸ್ಥಿತವಾಗಿ ಮುಂದುವರಿಯಿತು. ಇವರ ಸಹೋದರ 'ಹಯವದನ ವಿಠಲ'ನೆಂಬ ಅಂಕಿತವನ್ನು ಪಡೆದರೆ, ಇವರ ಸಾಕುಮಗ 'ಮೋಹನವಿಠಲ'

ಎಂಬ ಅಂಕಿತದಿಂದ ಸುಪ್ರಸಿದ್ಧರಾದರು. ಇವರ ಶಿಷ್ಯವರ್ಗದಲ್ಲಿ ಗೋಪಾಲದಾಸರ ಹೆಸರು ತುಂಬ ದೊಡ್ಡದು. ಹರಿದಾಸ ಸಾಹಿತ್ಯ ಕ್ಷೇತ್ರಕ್ಕೆ ಕೀರ್ತಿಯನ್ನು ತಂದುಕೊಟ್ಟ ಜಗನ್ನಾಥದಾಸರು ವಿಜಯದಾಸರ ಪ್ರಶಿಷ್ಯರು. ವಿಜಯನಗರದ ವೈಭವ ಕಾಲದಲ್ಲಿ ಹರಿದಾಸ ಸಾಹಿತ್ಯದ ಸಂವರ್ಣಯುಗ ವಿಜೃಂಭಿಸಿ, ಆ ತರುವಾಯ ಸ್ಥಗಿತವಾಗುವ ಹಂತದಲ್ಲಿ ರಲು, ಆ ಸಂಪ್ರದಾಯವನ್ನು ಆ ಹಿರಿಯರ ಹೆದ್ದಾರಿಯಲ್ಲಿಯೇ ಮುಂದುವರಿಸಿದ ಹಿರಿಮೆ ಶ್ರೀ ವಿಜಯದಾಸರಿಗೆ ಸಲ್ಲುತ್ತದೆ. ಇವರನ್ನು ಭೃಗುವಿನ ಅಂಶವುಳ್ಳವರೆಂದೂ ಪುರಂದರದಾಸರ ಮಕ್ಕಳಲ್ಲಿ ಒಬ್ಬನಾದ ಮಧ್ವಪತಿಯೇ, ತಂದೆಯ ಆಣತಿಯಂತೆ ಪುನಃ ಹುಟ್ಟಿ, ಅವರು ಮುಗಿಸದೆ ಬಿಟ್ಟಿದ್ದ 25000 ಕೃತಿಗಳನ್ನು ರಚಿಸಿದರೆಂದೂ ಅಸ್ತಿತ್ವರ ಅಭಿಪ್ರಾಯ.

9. ಪಂಗನಾಮದ ತಿಮ್ಮಣ್ಣದಾಸರು

(ಕ್ರಿ. ಶ. 1750): ವಿಜಯದಾಸರ ಸಮಕಾಲೀನರಾದ ಇವರು, ಉನ್ನತ ಅಧಿಕಾರ ದಲ್ಲಿದ್ದರೂ, ಹರಿಭಕ್ತಿ ಪ್ರೇರಿತರಾಗಿ “ವೇಣುಗೋಪಾಲ ವಿಠಲ” ಎಂಬ ಅಂಕಿತದಿಂದ ಹರಿದಾಸ ದೀಕ್ಷೆಯನ್ನು ವಹಿಸಿದರು. ಇವರನ್ನು ಬೇಲೂರಿನ ವೈಕುಂಠದಾಸರ ಪುನರವ ತಾರವೆಂದು ವಿಜಯದಾಸರು ಮನಗಂಡು, ಇವರನ್ನು ಪಂಗನಾಮದ ತಿಮ್ಮಣ್ಣದಾಸರೆಂದು ಕರೆದರೆಂದು ತಿಳಿದುಬರುತ್ತದೆ.

10. ಪ್ರಸನ್ನ ವೆಂಕಟದಾಸರು

(ಕ್ರಿ. ಶ. 1680): ವಿಜಾಪುರದ ಜಿಲ್ಲೆಯಲ್ಲಿರುವ ಬಾಗಿಲುಕೋಟೆಗೆ ಸೇರಿದ ಈ ದಾಸರ ಪೂರ್ವನಾಮ ವೆಂಕಪ್ಪ. ಅಣ್ಣನ ಆಶ್ರಯದಲ್ಲಿದ್ದ ಇವರಿಗೆ ಅತ್ತಿಗೆಯ ಕಟುನುಡಿ ಯಿಂದ ವೈರಾಗ್ಯ ಉತ್ಪನ್ನವಾಗಿ ತಿರುಪತಿಗೆ ತೆರಳಿ, ಅಲ್ಲಿ ಶ್ರೀ ವೆಂಕಟೇಶ್ವರನ ಅನುಗ್ರಹ ವನ್ನು ಪಡೆದರು. ‘ಪ್ರಸನ್ನ ವೆಂಕಟ’ ಎಂಬ ಅಂಕಿತದಲ್ಲಿ ಅನೇಕ ದೇವರ ನಾಮಗಳನ್ನು ರಚಿಸಿರುವುದಲ್ಲದೆ, ಭಾಗವತ ದಶಮಸ್ಕಂಧದ ಪೂರ್ವಾರ್ಧದ ಭಾಗವನ್ನು ವಿವಿಧ ಮಟ್ಟು ಗಳಲ್ಲಿ ಬಹಳ ಸ್ವಾರಸ್ಯವಾಗಿ ಅನುವಾದಿಸಿರುವರು. ಇದಲ್ಲದೆ, ಶ್ರೀಕೃಷ್ಣನ ಬಾಲಲೀಲೆ ಗಳನ್ನು ಚಿತ್ರಿಸುವಲ್ಲಿ ಬಾಲಭಾಷೆಯನ್ನೇ ಪ್ರಯೋಗಿಸಿರುವುದು ಇವರ ಒಂದು ವೈಶಿಷ್ಟ್ಯ.

11. ಗೋಪಾಲದಾಸರು

(ಕ್ರಿ. ಶ. 1721-1762): ಉತ್ತರನೂರಿನ ವೆಂಕಟೇಶ್ವರನ ಪರಮಭಕ್ತರಾದ ಗೋಪಾಲದಾಸರ ಪೂರ್ವನಾಮ ಭಾಗಣ್ಣ. ಚಿಕ್ಕಂದಿನಲ್ಲಿಯೇ ತನ್ನ ತಂದೆಯನ್ನು

ಕಳೆದುಕೊಂಡ ಭಾಗಣ್ಣ ತನ್ನ ತಾಯಿ ಮತ್ತು ತಮ್ಮಂದಿರೊಂದಿಗೆ ನೆಲೆಯಿಲ್ಲದೆ ಬಹು ಕಷ್ಟಪಡಬೇಕಾಯಿತು. ಬ್ರಹ್ಮೋಪದೇಶವಾದ ಬಳಿಕ, ಗಾಯತ್ರಿ ಮಂತ್ರಬಲದಿಂದ ಭಾಗಣ್ಣನಿಗೆ ಭವಿಷ್ಯ ಹೇಳುವ ಶಕ್ತಿ ಪ್ರಾಪ್ತವಾಯಿತು. ಆಗ ಅವನ ಸ್ಥಿತಿಗತಿಗಳು ಸ್ವಲ್ಪ ಸುಧಾರಿಸಿದುವು. ಈ ಮಧ್ಯ ಭಾಗಣ್ಣನಿಗೆ ವಿಜಯದಾಸರ ಸಂದರ್ಶನವಾಗಲು ಅವರೂ ಈ ಮಹಾನುಭಾವನ ಸುಪ್ತ ಪ್ರತಿಭೆಯನ್ನು ಗುರುತಿಸಿ 'ಗೋಪಾಲವಿಠಲ' ಎಂಬ ಅಂಕಿತ ವನ್ನಿತ್ತು ತಮ್ಮ ಆಪ್ತ ಶಿಷ್ಯನನ್ನಾಗಿ ಪರಿಗ್ರಹಿಸಿದರು. ಗೋಪಾಲದಾಸರ ಭಕ್ತಿಯ ಅತಿ ಶಯವನ್ನು ಅರಿತ ಜನರು ಅವರನ್ನು "ಭಕ್ತಿಯಲ್ಲಿ ಭಾಗಣ್ಣ" ಎಂದು ಗೌರವಿಸಲು ಆರಂಭಿಸಿದರು. ಗೋಪಾಲದಾಸರ ತಮ್ಮಂದಿರೂ, ಅಣ್ಣನಂತೆಯೇ ಹರಿದಾಸ ದೀಕ್ಷೆಯನ್ನು ಕೈಕೊಂಡರು. ಗೋಪಾಲದಾಸರು ರಚಿಸಿರುವ ಕೀರ್ತನೆಗಳು, ಉಗಾಭೋಗಗಳು ಮತ್ತು ಸುಳಾದಿಗಳು ವಿಜಯದಾಸರ ಮೇಲುಪಂಕ್ತಿಯನ್ನೇ ಅನುಸರಿಸಿವೆ ಎನ್ನಬಹುದು. ಇವರ ಜೀವನಚರಿತ್ರೆಯ ವಿಶೇಷ ಮಹತ್ವದ ಕಾರ್ಯವೆಂದರೆ, ವಿಜಯದಾಸರ ಅಜ್ಞಾನುಸಾರವಾಗಿ, ಶ್ರೀನಿವಾಸಾಚಾರ್ಯರಿಗೆ ಹರಿದಾಸ ದೀಕ್ಷೆಯನ್ನಿತ್ತು, ಅವರು ಪಂಥರಾಪುರದ ವಿಠಲನ ಅನುಗ್ರಹದಿಂದ 'ಜಗನ್ನಾಥವಿಠಲ' ಎಂಬ ಅಂಕಿತವನ್ನು ಪಡೆದು ಜಗನ್ನಾಥದಾಸರಾದುದು. ಜಗನ್ನಾಥದಾಸರಿಗೆ ಹರಿದಾಸದೀಕ್ಷೆಯನ್ನು ಕೊಟ್ಟಿದ್ದಲ್ಲದೆ, ಅವರಿಗೆ ತಮ್ಮ ಆಯುಷ್ಯದಲ್ಲಿ ನಲವತ್ತು ವರ್ಷಗಳನ್ನಿತ್ತು ಅವರ ಹರಿದಾಸ ಕೈಂಕರ್ಯ ನಿರ್ವಿಘ್ನವಾಗಿ ನೆರವೇರುವಂತೆ ಮಾಡಿದ್ದು ಮತ್ತಷ್ಟು ಪ್ರಶಂಸನೀಯವಾದ ಸಂಗತಿ. ವೇಣೀಸೋಮಪುರದ ವೆಂಕಟ ರಾಮಾಚಾರ್ಯರು ಗೋಪಾಲದಾಸರ ಪ್ರೀತಿ ವಿಶ್ವಾಸಗಳನ್ನು ಗಳಿಸಿ, ವ್ಯಾಸತತ್ವಜ್ಞರೆಂಬುದಾಗಿ ಮೆರೆದುದು ಮತ್ತೊಂದು ದಿವ್ಯ ಘಟನೆ. ಗೋಪಾಲದಾಸರು ಗಣಪತಿಯ ಅಂಶ ವನ್ನುಳ್ಳವರೆಂದು ಪ್ರತೀತಿ.

12. ಜಗನ್ನಾಥದಾಸರು

(ಕ್ರಿ. ಶ. 1728-1809): ಇವರ ಪೂರ್ವನಾಮ ಶ್ರೀನಿವಾಸಾಚಾರ್ಯ. ಇವರ ಜನ್ಮಸ್ಥಳ ಮಾನವಿಯ ತಾಲ್ಲೂಕಿನಲ್ಲಿರುವ ಬ್ಯಾಗವಟ್ಟಿ ಎಂಬುದಾದರೂ, ಇವರ ಕಾರ್ಯ ಕ್ಷೇತ್ರವೆಲ್ಲ ಮಾನವಿಯೇ ಆದುದರಿಂದ ಇಂದಿಗೂ ಅದು ಪವಿತ್ರ ಕ್ಷೇತ್ರವೆನ್ನಿಸಿದೆ. ಶ್ರೀನಿವಾಸಾಚಾರ್ಯರು ಸಂಸ್ಕೃತದಲ್ಲಿ ಅಸೀಮವಾದ ಪಾಂಡಿತ್ಯವನ್ನು ಗಳಿಸಿ ತಮ್ಮ ಸಮ ಕಾಲೀನರಾದ ವರದೇಂದ್ರಸ್ವಾಮಿಗಳ ಪ್ರೀತಿಗೆ ಪಾತ್ರರಾದರು. ಕಾರಣಾಂತರದಿಂದ ಇವರಿಗೆ ಹರಿದಾಸ ಸಾಹಿತ್ಯದತ್ತ ಸಾಕಷ್ಟು ಆಸಕ್ತಿ ಇರಲಿಲ್ಲ. ಆದರೆ, ದೈವಚಿತ್ತ ಅತ್ಯಂತ ಆಶ್ಚರ್ಯಕರವಾದುದು. ಶ್ರೀ ವಿಜಯದಾಸರನ್ನು ಅಲಕ್ಷಿಸಿದುದರಿಂದಲೋ ಏನೋ ಇವರಿಗೆ ಅಸಾಧ್ಯವಾದ ಉದರಶಾಲೆ ಮೊದಲಾಯಿತು. ಎಲ್ಲಿ ಹೋದರೂ ಗುಣವಾಗಲಿಲ್ಲ. ಕಡೆಗೆ ಅಪರೋಕ್ಷ ಜ್ಞಾನಿಗಳಾದ ವಿಜಯದಾಸರನ್ನು ಮರೆಹೊಕ್ಕರು. ವಾಸ್ತವ ಸಂಗತಿ

ಯನ್ನು ಗ್ರಹಿಸಿದ ಅವರು, ಶ್ರೀನಿವಾಸಾಚಾರ್ಯರನ್ನು ತಮ್ಮ ಆಪ್ತ ಶಿಷ್ಯರಾದ ಗೋಪಾಲದಾಸರ ಬಳಿಗೆ ಕಳುಹಿಸಿದರು. ಅವರು ಗುರುವಿನ ಇಂಗಿತವನ್ನರಿತು, ತಪ್ಪಿ ತೇಜೋಬಲದಿಂದ ಶ್ರೀನಿವಾಸಾಚಾರ್ಯರ ರೋಗವನ್ನು ಪರಿಹರಿಸಿದುದಲ್ಲದೆ ಅವರಿಗೆ ಹರಿದಾಸದೀಕ್ಷೆಯನ್ನಿತ್ತು ಉದ್ಧಾರ ಮಾಡಿದರು. ಪಾಂಡುರಂಗನಿಂದ ಅಂಕಿತವನ್ನು ಪಡೆದ ಶ್ರೀನಿವಾಸಾಚಾರ್ಯರು ಅಂದಿನಿಂದ ಜಗನ್ನಾಥದಾಸರೆಂಬ ಹೆಸರಿನಿಂದ ಎಲ್ಲರ ಆದರಕ್ಕೂ ಪಾತ್ರರಾದರು. ಅವರು ತಮ್ಮ ಕೀರ್ತನೆಯಲ್ಲಿ ವಿಜಯದಾಸರನ್ನು ಹೃತ್ಪೂರ್ವಕವಾಗಿ ಹೊಗಳಿ ಆನಂದ ಪಟ್ಟಿರುತ್ತಾರೆ. ಅತ್ಯಂತ ಅರ್ಥಗರ್ಭಿತವಾದ ಕೀರ್ತನೆಗಳನ್ನು ರಚಿಸಿರುವುದಷ್ಟೇ ಅಲ್ಲದೆ, ದ್ವೈತಸಿದ್ಧಾಂತದ ಸಾರದಂತಿರುವ “ಹರಿಕಥಾಮೃತಸಾರ”ವನ್ನು ಭಾಮಿನೀಷಟ್ಪದಿಯಲ್ಲಿ ರಚಿಸಿ ಭಗವದ್ಭಕ್ತರಿಗೆ ಮಹೋಪಕಾರ ಮಾಡಿರುತ್ತಾರೆ. “ತತ್ತ್ವಸುವ್ವಾಲಿ” ಎಂಬ ತ್ರಿಪದಿಗಳಲ್ಲಿ ಶಾಸ್ತ್ರ ಸಂಗತಿಗಳನ್ನು ಅತ್ಯಂತ ಸರಳವಾಗಿ ಸಾರಿ ಹೇಳಿರುತ್ತಾರೆ. ಜಗನ್ನಾಥದಾಸರನ್ನು ಸಹೋದರ ಅಂಶವೆಂದು ಪೂಜಿಸುವುದುಂಟು. ಹರಿದಾಸ ಚತುಷ್ಟಯರೆಂದು ಪರಿಗಣಿತರಾಗಿರುವ ಪುರಂದರದಾಸರು, ವಿಜಯದಾಸರು, ಗೋಪಾಲದಾಸರು ಮತ್ತು ಜಗನ್ನಾಥದಾಸರು ಎಂಬ ಮಾಲಿಗೆಯಲ್ಲಿ ಇವರೂ ಸೇರಿರುವುದನ್ನು ಕಂಡರೆ ಅವರ ಮಹಿಮೆಯನ್ನು ಇನ್ನು ಹೆಚ್ಚಾಗಿ ಬೆಳೆಸುವ ಅಗತ್ಯವಿಲ್ಲ.

13. ಶ್ರೀ ವ್ಯಾಸತತ್ತ್ವಜ್ಞರು

(ಕ್ರಿ.ಶ.ಸು.1762): ಗೋಪಾಲದಾಸರ ಸಮಕಾಲೀನರಾದ ವ್ಯಾಸತತ್ತ್ವಜ್ಞರ ಪೂರ್ವಾಶ್ರಮನಾಮ ಐಜಿ ವೆಂಕಟರಾಮಾಚಾರ್ಯ. ಇವರ ಸ್ಥಳ ಐಜಿ. ಇವರ ತಂದೆ ವೆಂಕಟನರಸಿಂಹಾಚಾರ್ಯರು ದೊಡ್ಡ ಪಂಡಿತರೆನ್ನಿಸಿದ್ದರು. ತಮ್ಮ ಮಗನಿಗಾದರೋ ವಿದ್ಯೆಯಲ್ಲಿ ಆಸಕ್ತಿಯಿಲ್ಲದುದನ್ನು ಕಂಡು ತಂದೆಗೆ ತುಂಬ ವ್ಯಾಕುಲವಾಯಿತು. ಆಗ ತಮ್ಮ ಹೆಂಡತಿಯ ಸಲಹೆಯ ಮೇರೆಗೆ ಗೋಪಾಲದಾಸರ ಬಳಿಗೆ ಹೋಗಿ ವಿಚಾರಿಸಿದರು. ಹರಿದಾಸರು ಆತ ಸಕಾಲದಲ್ಲಿಯೇ ದೊಡ್ಡ ಪಂಡಿತನಾಗುವುದರಲ್ಲಿ ಸಂಶಯವಿಲ್ಲವೆಂದು ಭರವಸೆಯಿತ್ತರು. ಗೋಪಾಲದಾಸರ ಮಾತು ಸುಳ್ಳಾಗಲಿಲ್ಲ. ಅನತಿ ಕಾಲದಲ್ಲಿಯೇ ವೆಂಕಟರಾಮಾಚಾರ್ಯರು ದೊಡ್ಡ ಪಂಡಿತರಾದರು. ಅವರಿಗಾದರೋ ತಾವು ಎಷ್ಟೇ ಜ್ಞಾನಿಗಳಾದರೂ, ಗೋಪಾಲದಾಸರಂತೆ ಅಪರೋಕ್ಷಜ್ಞಾನಾನುಭವವಾಗಲಿಲ್ಲವೆಂದು ಯಾತನೆ ಮಿಡಿಯಿತು. ಅನಂತರ ಅದು ಅವರಿಗೆ ಪುನರ್ಜನ್ಮದಲ್ಲಿ ಮಾತ್ರವೇ ಲಭ್ಯವೆಂದು ಗೋಪಾಲದಾಸರಿಂದ ತಿಳಿದುಬಂದಿತು. ಆಗ ವೆಂಕಟರಾಮಾಚಾರ್ಯರು ಮಂತ್ರಾಲಯಮಠದ ಪೀಠಾಧಿಪತಿಗಳಾಗಿದ್ದ ಶ್ರೀ ಭುವನೇಂದ್ರರಲ್ಲಿಗೆ ಹೋಗಿ ಸಂನ್ಯಾಸಾಶ್ರಮವನ್ನು ಸ್ವೀಕರಿಸಿ, ಶ್ರೀವ್ಯಾಸ ತತ್ತ್ವಜ್ಞರೆಂಬ ಅಭಿಧಾನವನ್ನು ಪಡೆದರು. ಅನಂತರ ಅವರಿಗೆ ಅಪರೋಕ್ಷಾನುಭವವಾಗಲು, ಕನ್ನಡದಲ್ಲಿ ಅನೇಕ ಕೀರ್ತನೆಗಳನ್ನೂ ಸುಳಾದಿಗಳನ್ನೂ “ವಾಸುದೇವವಿಠಲ” ಎಂಬ ಅಂಕಿತದಲ್ಲಿ

ರಚಿಸಿದರು. ಇವರ ಕೀರ್ತನೆಗಳಲ್ಲಿ ವ್ಯಕ್ತವಾಗುವ ಮಧುರಭಾವ, ಹೆಸರಿಗೆ ತಕ್ಕಂತೆ ಮನೋಜ್ಞವಾಗಿದೆ. ಶ್ರೀವ್ಯಾಸತತ್ವಜ್ಞರು ಸಂಸ್ಕೃತದಲ್ಲಿಯೂ ಅನೇಕ ಕೃತಿಗಳನ್ನು ರಚಿಸಿರುವರು. ಅಂದಿನ ಕಾಲದಲ್ಲಿ ಗದ್ವಾಲಿನ ರಾಜನಾಗಿದ್ದ ರಾಜಾ ರಾಮಭೂಪಾಲನು ಇವರಿಗೆ ಅನೇಕ ಜಹಗೀರುಗಳನ್ನು ಕೊಟ್ಟು ಗೌರವಿಸಿದ್ದನು. ಶ್ರೀವ್ಯಾಸತತ್ವಜ್ಞರು ತುಂಗಭದ್ರಾ ತೀರದಲ್ಲಿರುವ ವೇಣೀಸೊಮಪುರದಲ್ಲಿ ನೆಲಸಿ, ಅಲ್ಲಿ ತಮ್ಮ ದೈವಕಾರ್ಯ ಮತ್ತು ಕೀರ್ತನೆ ಕೈಂಕರ್ಯದಲ್ಲಿ ನಿರತರಾಗಿದ್ದರು. ಅವರು ಪಾಠ ಪ್ರವಚನಗಳನ್ನು ನಡೆಸುತ್ತಿದ್ದ ಶ್ರೀ ವೇಣುಗೋಪಾಲನ ಗುಡಿ ಇಂದಿಗೂ ಇಲ್ಲಿ ಶೋಭಿಸುತ್ತಿದೆ. ಅವರ ವೃಂದಾವನವೂ ಇಲ್ಲಿಯೇ ಇದೆ. ಶ್ರೀ ವ್ಯಾಸತತ್ವಜ್ಞರು ದೃಷ್ಟದ್ಯುಮ್ನನ ಅಂಶವೆಂದು ಪ್ರತೀತಿ.

14. ಹೆಳವನಕಟ್ಟೆ ಗಿರಿಯಮ್ಮ

(ಕ್ರಿ.ಶ. 1750) : ಹರಿದಾಸಸಾಹಿತ್ಯ ಪ್ರಪಂಚದಲ್ಲಿ ಹರಿಭಕ್ತಿಯರ ಸಂಖ್ಯೆ ತುಂಬ ವಿರಳ. ಈಕೆಯ ತವರೂರು ರಾಣೀಬೆನ್ನೂರು. ಗಂಡನ ಮನೆ ಇದ್ದದ್ದು ಹರಿಹರ ತಾಲ್ಲೂಕಿನಲ್ಲಿರುವ ಮಲೆಬೆನ್ನೂರಿನಲ್ಲಿ. ಮದುವೆಯಾದಾಗಿನಿಂದ ಈಕೆ ಪರಮ ವಿರಕ್ತಳಂತೆಯೇ ಇದ್ದು ಸರ್ವದಾ ದೈವಧ್ಯಾನದಲ್ಲಿಯೇ ನಿರತಳಾಗಿದ್ದಳು. ಈಕೆ ಮಲೆ ಬೆನ್ನೂರಿನ ಸಮೀಪದಲ್ಲಿದ್ದ ಕೊಮಾರನ ಹಳ್ಳಿಯ ದಿಬ್ಬದ ಮೇಲಿದ್ದ ಹೆಳವನಕಟ್ಟೆ ರಂಗ ನಾಥನ ಭಕ್ತಳಾಗಿದ್ದಳು. ರಂಗವಲ್ಲಿಯನ್ನು ಹಾಕುವುದರಲ್ಲಿ ನಿಪುಣಳಾಗಿದ್ದುದರಿಂದ, ಪ್ರತಿನಿತ್ಯವೂ ಗುಡಿಗೆ ಹೋಗಿ ಬಗೆಬಗೆಯಾದ ರಂಗವಲ್ಲಿಯನ್ನು ಹಾಕಿ, ದೇವರಸೇವೆ ಮಾಡುತ್ತಿದ್ದಳು. ಕೆಲಕಾಲದ ಒಳಿಕೆ ತನ್ನ ಪತಿಗೆ ಬೇರೊಂದು ಮದುವೆಯ ವ್ಯವಸ್ಥೆಯನ್ನು ಮಾಡಿ, ತಾನುದೇವರ ಸೇವೆಯಲ್ಲಿ ತತ್ಪರಳಾಗಿದ್ದಳು. ಒಮ್ಮೆ, ಗೋಪಾಲದಾಸರು ಆ ಊರಿನ ಕಡೆ ಬಂದಾಗ, ಗಿರಿಯಮ್ಮನು ಹಾಕಿದ್ದ ರಂಗವಲ್ಲಿಯನ್ನು ಕಂಡು ಮನವಾರೆ ಮೆಚ್ಚಿ ಆಕೆಯನ್ನು ಹೃತ್ಪೂರ್ವಕವಾಗಿ ಆಶೀರ್ವದಿಸಿದರು. ಹೀಗೆಯೇ ಈಕೆ ತನ್ನ ಭಕ್ತಿಮಹತ್ವದಿಂದ ಅಂದಿನ ಕಾಲದಲ್ಲಿ ಪೀಠಸ್ಥರಾಗಿದ್ದ ಮಂತ್ರಾಲಯದ ಶ್ರೀಗಳವರ ಅನುಗ್ರಹಕ್ಕೂ ಪಾತ್ರಳಾದಳು. ಈಕೆಯಲ್ಲಿ ಸುಪ್ರಸಂಗದಿಂದ ದೈವಭಕ್ತಿ ಪ್ರವರ್ಧಿಸಿ 'ಹೆಳವನಕಟ್ಟೆ ರಂಗ' ಎಂಬ ಅಂಕಿತದಲ್ಲಿ ಕೀರ್ತನೆಗಳನ್ನು ಬರೆಯಲು ಆರಂಭಿಸಿದಳು. ಇಷ್ಟೇ ಅಲ್ಲದೆ ಚಿಕ್ಕ ಚಿಕ್ಕ ಸಾಂಗತ್ಯ ಕೃತಿಗಳನ್ನೂ ರಚಿಸಿದಳು. ಇವುಗಳಲ್ಲಿ "ಚಂದ್ರಹಾಸನ ಸಾಂಗತ್ಯ" ಎಂಬುದು ತುಂಬ ಜನಪ್ರಿಯವಾಗಿದೆ. ಈಕೆಯ ಭಕ್ತಿ ಪಾರವಶ್ಯವನ್ನು ಕಂಡ ಜನರು, ಈಕೆ ಯಶೋದೆಯ ಅವತಾರವೆಂದು ಎಣಿಸಿರುವುದುಂಟು.


15. ಶ್ರೀದವಿಠಲದಾಸರು


ಕ್ರಿ.ಶ. ಸು. 1800) : ಜಗವ್ವಾಢದಾಸರ "ಹರಿಕಥಾಮೃತಸಾರ"ಕ್ಕೆ ಫಲಸ್ತುತಿ


ಯನ್ನು ಬರೆದಿರುವ ಶ್ರೀದವಿಠಲದಾಸರ ಪೂರ್ವನಾಮ ಕರ್ಜಗಿ ದಾಸಪ್ಪ. ಇವರು ವಿದ್ಯಾವಂತರಾದಾಗ್ಲೂ ವೇಶ್ಯಾಲೋಲರಾಗಿದ್ದರು. ಒಮ್ಮೆ, ಇವರ ಮನೆಯಲ್ಲಿ ಜಗನ್ನಾಥ ದಾಸರು ಕೀರ್ತನೆ ಮಾಡುವ ಸಂದರ್ಭದಲ್ಲಿ, ಪ್ರಾಣೇಶದಾಸರು ಹೇಳಿದ ಒಂದು ಕೀರ್ತನೆ ಯಿಂದ ದಾಸಪ್ಪನ ಮನಸ್ಸು ಸಂಪೂರ್ಣವಾಗಿ ಮಾರ್ಪಟ್ಟಿತು. ಅಂದಿನಿಂದ ಅವರು ಜಗನ್ನಾಥದಾಸರ ಅನುಗ್ರಹಕ್ಕೆ ಪಾತ್ರರಾಗಿ, 'ಶ್ರೀದವಿಠಲ' ಎಂಬ ಅಂಕಿತವನ್ನು ಪಡೆದು ಹರಿದಾಸ ಕೈಂಕರ್ಯವನ್ನು ನಡೆಸಿಕೊಂಡು ಬಂದರು. ವರದಾನದಿಯ ತೀರದಲ್ಲಿರುವ ಕರ್ಜಗಿಯಲ್ಲಿ ನೆಲಸಿದ್ದಾಗಲೇ ಜಗನ್ನಾಥದಾಸರು ತಮ್ಮ ಮೇರುಕೃತಿಯಾದ 'ಹರಿಕಥಾಮೃತ ಸಾರ'ವನ್ನು ಬರೆದು ಮುಗಿಸಿ, ಅದಕ್ಕೆ ಫಲಸ್ತುತಿಯನ್ನು ಬರೆಯುವಷ್ಟರಲ್ಲಿ, ಆ ಕೆಲಸ ಅವರ ಶಿಷ್ಯನಿಂದ ಆಗುವುದೆಂದು ಅಶರೀರವಾಣಿಯಾಯಿತು. ಅದೇ ಮೇರೆಗೆ, ಕರ್ಜಗಿ ದಾಸರಾದ ಶ್ರೀದವಿಠಲರಿಂದ ಈ ಕಾರ್ಯ ನೆರವೇರಿತು.

ಆಧಾರ ಗ್ರಂಥಗಳು

1. ಶ್ರೀ ಕರ್ಣಾಟಕ ಭಕ್ತ ವಿಜಯ, ಮೂರನೆಯ ಮುದ್ರಣ (1963) : ಬೇಲೂರು ಕೇಶವದಾಸರು
2. ಹರಿದಾಸರ ಕಥೆಗಳು (1959) : ಕಲಮದಾನಿ ಗುರುರಾಯರು
3. ಶ್ರೀ ಹರಿಭಕ್ತ ವಿಜಯ, ಭಾಗ ೧ (1968) : ಗುರುಗೋವಿಂದ ವಿಠಲದಾಸರು









ಮುಖಪುಟ ಚಿತ್ರ: ಕೃಷ್ಣ ಪೋತದಾರ್

ಮುದ್ರಣ: ಬೃಂದಾವನ ಪ್ರಿಂಟರ್ಸ್ ಅಂಡ್ ಪಬ್ಲಿಕರ್ಸ್ (ಪ್ರೈ.) ಲಿ. ಬೆಂಗಳೂರು-56